
କଜିକକଥା 


ଓଡ଼ିଆ ସାହିତ୍ୟରେ ବିଭିନ୍ନ ଧର୍ମଧାରା ଆଲୋଚନା ପର୍ଯ୍ୟାୟରେ ଏହା ମୋର ଦ୍ବିତୀୟ ଆଲୋଚନା 
ପୁସ୍ତକ । ଏହା ପୂର୍ବରୁ ବୌଦ୍ଧଧର୍ମ ଓ ଓଡ଼ିଆ ସାହିତ୍ୟ” ପ୍ରକାଶ ଲାଭ କରିଥୁଲା । ମୁଁ ଏଥୁରେ 
ମୁଖ୍ୟତଃ ଅଭିଲେଖଠାରୁ ସାମ୍ପତିକ କାଳ ପର୍ଯ୍ୟନ୍ତ ଓଡ଼ିଆ ସାହିତ୍ୟରେ ଶୈବଧର୍ମର ପ୍ରଭାବକୁ 
ସଂକ୍ଷେପରେ ଆଲୋଚନା କରିଛି । ଓଡ଼ିଶାର ଧର୍ମ ଇତିହାସରେ ଏକଦା ଶୈବଧର୍ମ ପ୍ରମୁଖ ଭୂମିକା 
ଗ୍ରହଣ କରିଥଲା । ସାହିତ୍ୟ ସମାଜ ଜୀବନର ପରିପ୍ରକାଶ ହୋଇଥ୍‌ବାରୁ ମାନବର ଧାର୍ମିକ ଜୀବନ 
ଏଥ୍‌ରେ ପ୍ରତିଫଳିତ ହେବା ସ୍ଵାଭାବିକ । ଓଡ଼ିଶାରେ ମୁଖ୍ୟତଃ ଦୁଇ ଦୁଇଟି ରାଜବଂଶ ଏହାର 
ପୃଷ୍ଠପୋଷକତା କରିଥ୍ବାରୁ ଏକଦା ଏହା ଓଡ଼ିଶାର ଏକ ଲୋକପ୍ରିୟ ଧର୍ମରେ ପରିଣତ 
ହୋଇଥଲା । ଓଡ଼ିଶାରେ ଅନ୍ୟାନ୍ୟ ରାଜବଂଶର ରାଜତ୍ସରେ ମଧ୍ଯ ଶୈବଧର୍ମର ବିଲୋପ ଘଟି 
ନଥୁଲା । ପୁଣି ଦିନେ ବୈଷ୍ଣବଧର୍ମ ଓ ଶୈବଧର୍ମ ମଧ୍ଯରେ ସମନ୍ମୟ ପ୍ରତିଷ୍ଠିତ ହେବାରୁ ଓଡ଼ିଶାରେ 
ହରିହର ଉପାସନା ପ୍ରଚଳିତ ହୋଇଥଲା | ସମାଜ ଜୀବନରେ ପରିଲକ୍ଷିତ ଏହି ଧର୍ମମତ ସାହିତ୍ୟକୁ 
ଗଭୀର ଭାବରେ ପ୍ରଭାବିତ କଲା । ଶିବ ଆଶୁତୋଷ ହୋଇଥ୍‌ବାରୁ ଅଧ୍କାଂଶ ନରନାରୀ ମାନସିକ 
ପୂରଣ ଉଦ୍ଦେଶ୍ୟରେ ଏହାଙ୍କର ଉପାସନା କରିଥାନ୍ତି । ସେଥ୍ପାଇଁ ସାହିତ୍ୟରେ ଏହି ଦେବତା 
ଜଣେ ଆଶୁଫଳ ପ୍ରଦାୟକ, ତଥା ମାନବ ଇଛ୍ାର ଆଶୁ ପରିତୋଷକ ଦେବତା ରୂପେ ବର୍ଣ୍ଣିତ | 
ଏହି ଗ୍ରନ୍ଥ ରଚନା କ୍ଷେତ୍ରରେ ମୁଁ ବହୁ ପୁସ୍ତକର ସହାୟତା ନେଇଛି । ଯଥାସ୍ଥାନରେ 
ସେହି ପୁସ୍ତକ ରଚୟିତାମାନଙ୍କର ରଣ ସ୍ଵୀକାର କରାଯାଇଛି । ବିଶେଷ ରୂପେ ମଧ୍ଯଯୁଗୀୟ ଓଡ଼ିଆ 
କାବ୍ୟସାହିତ୍ୟ ଓ ଆଧୁନିକ ସାହିତ୍ୟର ଆଲୋଚନା ସମୟରେ ଡଃ ଅର୍୍ଟନା ନାୟକଙ୍କର 
ଗବେଷଣାତ୍ମକ ସନ୍ଦର୍ଭ ଓଡ଼ିଆ କାବ୍ୟରେ ଶିବ ପୁସ୍ତକରୁ ବହୁ ଉଦାହରଣ ସଂଗ୍ରହ କରିଛି । 
ସେଥ୍ପାଇଁ ତାଙ୍କ ନିକଟରେ ରଣୀ ! ଏତଦ୍‌ ବ୍ୟତୀତ ଏହି ପୁସ୍ତକର ତଚନା ସମୟରେ ବହୁ 
ବନ୍ଧୁଙ୍କର ପ୍ରେରଣା ଲାଭ କରିଥ୍‌ବାରୁ, ସେମାନଙ୍କ ନିକଟରେ ମୁଁ ମୋର କୃତଜ୍ଞତା ଜଣାଉଛି । 
ଓଡ଼ିଶାର ପ୍ରତିଷ୍ଠିତ ପ୍ରକାଶନ ସଂସ୍ଥା ‘ସୁଧା ପ୍ରକାଶନ ଉକ୍ତ ପୂସ୍ତକଟିର ପ୍ରକାଶନ ଦାଯିତ୍ବ 
ଆନନ୍ଦରେ ଗ୍ରହଣ କରିଥ୍‌ବାରୁ ତାଙ୍କ ନିକଟରେ ଗଭୀର କୃତଜ୍ଞ । ଆଲୋଚକ, ଛାତ୍ରଛାତ୍ରୀ ତଥା 
ଗବେଷକମାନଙ୍କୁ ଏହି ପୁସ୍ତକଟି ସାମାନ୍ୟ ସାହାଯ୍ୟ କରିପାରିଲେ ବିଶେଷ ଖୁସି ହେବି । 


ବିନୟାବନତ 
—-ଲେଖକ- 

: ସୂଚୀପତ୍ର 


ପୃଷ୍ଠା 
ପ୍ରଥମ ପରିଚ୍ଛେଦ ୧ - ୧୮ 
ଶୈବଧର୍ମର ଉତ୍ପତ୍ତି ଓ କ୍ରମବିକାଶ — ଭାରତୀୟ ଧାର୍ମିକ 
ପରମ୍ପରାରେ ଶିବ = ବୈଦିକ ଶିବ —- ପୌରାଣିକ ଶିବ 
ଏତିହାସିକ ଶିବ — ଓଡ଼ିଶାରେ ଶୈବଧର୍ମର ଉଭବ ଓ 
ବିକାଶ । 
ଦ୍ଵିତୀୟ ପରିଛେଦ ୧୯ - ୩୫ 
ଲିଙ୍ଗ ଉପାସନା, ଶୈବତତ୍୍‌ ଓ ଶୈବ ସମ୍ପରଦାୟ । 
ତୃତୀୟ ପରିନ୍ଛେଦ ୩୬ - ୪୩ 
ଶୈବକ୍ଷେତ୍ର ଓ ଶୈବଧର୍ମ ସଂସ୍କୃତି ସହିତ ଅନ୍ୟ ଧର୍ମ ଏବଂ 
ସଂସ୍କୃତିର ସମ୍ପର୍କ । 
ଚତୁର୍ଥ ପରିଚ୍ଛେଦ ୪୪ - ୧୦୮ 


ଓଡ଼ିଆ ସାହିତ୍ୟରେ ଶୈବଧର୍ମର ମୂଦ୍ରାଙ୍କ ¬ ଅଭିଲେଖରେ 
ଶିବ — ଚର୍ଯ୍ୟାଗୀତିକାରେ ଶୈବଧର୍ମର ସଙ୍କେତ — 
ଲୋକସାହିତ୍ୟରେ ଶିବ. - (ଓଷାବ୍ୂତ —- ଲୋକନାଟ୍ୟ — 
ଲୋକଗୀତି ¬ ମନ୍ତତନ୍ତ୍ର - ଲୋକ କାହାଣୀ )- କେତେକ 
ପ୍ରାଚୀନ ସାହିତ୍ୟରେ ଶୈବ ଚେତନା ( କଳସା ଚଉତିଶା, 
ସୋମନାଥ ବ୍ରତ କଥା, ରୁଦ୍ର ସୁଧାନିଧ୍‌) ¬ ନାଥ 
ସାହିତ୍ୟରେ ଶିବ — ସାରଳା ସାହିତ୍ୟରେ ଶିବପ୍ରସଙ୍ଗ 
ପଞ୍ଚସଖା ସାହିତ୍ୟରେ ଶିବ ପ୍ରସଙ୍ଗ ¬ ଶୈବଧର୍ମ ସମ୍ପର୍କୀୟ 
କେତେକ ପୂରାଣ ଗ୍ରନ୍ଥ ¬ ମଧ୍ୟଯୁଗୀୟ ଓଡ଼ିଆ ସାହିତ୍ୟରେ 
ଶିବ — ଓଡ଼ିଆ ଭଜନ, କ଼ଣାଣ, ଚଉପଦୀ ଓ ଚଉତିଶାରେ 
ଶିବ — ଆଧୁନିକ ସାହିତ୍ୟରେ ଶିବ —- କେତେକ ସଂସ୍କୃତଗ୍ରନ୍ଥ 
ଓ ଆଲୋଚନା ଗ୍ରଛ୍ଧ ସମ୍ପର୍କରେ ସୂଚନା । 

ପ୍ରଥମ ପରିଚ୍ଛେଦ 


ଶୈବଧଧର୍ମର ଉତ୍ତ୍ତ ଓ କ୍ରମବିକାଶ 


ଭାରତୀୟ ଧାର୍ମିକ ପରମ୍ପରାରେ ଶିବ ଏକ ବହୁଚର୍ଚ୍ଚିତ ଦେବତା । ଅତୁଳନୀୟ 
ଶକ୍ତିର ଅଧୁକାରୀ, ଧୃଂସ ଓ ବିନାଶର ଦେବତା ! ଏହାଙ୍କର ଆବିର୍ଭାବ ସମୟ ଏବେବି 
ଅନ୍ଧକାରା ଛନ୍ନ | ସୃଷ୍ଟିର କେଉଁ ମୁହୂର୍ଭରେ ସେ ପ୍ରକାଶମାନ ହେଲେ; ସେ ସନ୍ଚନ୍ଧରେ 
ପଶ୍ଜିତମାନଙ୍କ ମଧ୍ୟରେ ମତଦ୍ବୈଧ ରହିଛି । ଶିବଭକ୍ତ ଓ ଏହି ଧର୍ମର ଉପାସକ ସୃଷ୍ଟିର 
ଆଦିକାଳରୁ ଏହାଙ୍କର ସ୍ଥିତି ବିଦ୍ୟମାନ ବୋଲି ଯୁକ୍ତି କରିଥାନ୍ତି । ବ୍ରହ୍ମା, ବିଷୁ ଓ ମହେଶ୍ବରଙ୍କ 
ମଧ୍ଯରେ ପ୍ରଥମେ ଶିବ ଆବିର୍ଭାବ ଲାଭ କରିଥ୍‌ଲେ ବୋଲି ଶୈବଧର୍ମାବଲମ୍ବୀ ବିଶ୍ଵାସ 
କରିଥାନ୍ତି । ସାଧାରଣତଃ ସୃଷ୍ଟିପରେହିଁ ବିନାଶର କାଳ ଉପସ୍ଥିତ ହୋଇଥାଏ । ସୃଷ୍ଟିପୂର୍ବରୁ. 
ବିନାଶର କଥା କିପରି ବା ଚିନ୍ତାକରାଯାଇପାରେ ? ଏହି ଦୃଷ୍ଟିରୁ ସୃଷ୍ଟିକର୍ରାଙ୍କ ପରେହି 
ବିନାଶକର୍ରାଙ୍କର ଆବିର୍ଭାବ ହେବା ସ୍ଵାଭାବିକ । ତେବେ ପୁରାଣ ଓ ପୁରାଣବର୍ଣ୍ଣତ ଉପାଖ୍ୟାନ 
କୌଣସି ପ୍ରାମାଣିକ ଭିତ୍ତି ଉପରେ ପ୍ରତିଷ୍ଠିତ ନଥ୍‌ବାରୁ, ସେ ସମ୍ବନ୍ଧରେ ଏକ ନିଦିଷ୍ଟ ମତ 
ପ୍ରକାଶଲାଭ କରିବା ସମ୍ଭବପର ନୁହେଁ । ପୁନରାୟ ବିଜ୍ଞାନଯୁଗରେ ବିଭିନ୍ନ ଦେବତାଙ୍କ 
ଅସ୍ତିତ୍ଧ ସମ୍ବନ୍ଧରେ ଅନେକ ପ୍ରଶ୍ବବାଚୀ ସୃଷ୍ଟିଲାଭ କରିଥୁ୍‌ବାରୁ, ଏହାର ଏକ ନିଦିଷ୍ଠ ସମାଧାନ 
ମଧ୍ଯ ଅସମ୍ଭବ । ପ୍ରାକବୈଦିକ ଓ ବୈଦିକ ଯୁଗରୁ ପୁରାଣ ଯୁଗ ପର୍ଯ୍ୟନ୍ତ ଏବଂ ଏତିହାସିକ 
କାଳରୁ ଆଧୁନିକ ଯୁଗ ପର୍ଯ୍ୟନ୍ତ ଶିବଙ୍କ ସମ୍ପର୍କରେ ଯେଉଁ ତଥ୍ୟ ସବୁ ଉପଲବ୍‌ଧ, ତାହାକୁ 
ଉପଜୀବ୍ୟ କରି ଶୈବଧର୍ମର ଏକ କାଳକ୍ର ମିକ ବି କାଶସ୍ତରର ସୂଚନା ପ୍ରଦାନ 
କରାଯାଇପାରେ । 
ଭାରତୀୟ ଧାର୍ମିକ ପରମ୍ପରାରେ ଶିବ : 

ବୈଦିକ ଶିବ- ଭାରତର ଧାର୍ମିକ ଇତିହାସରେ ଶିବ ବେଶ୍‌ ଏକ ପରିଚିତ ନାମ । 
ଏହାଙ୍କ ସୃଷ୍ଟି ସମ୍ବନ୍ଧରେ କୌଣସି ବିଧ୍ବବ୍ଧ ଇତିହାସ ନଥୁଲେହେଁ, ଉପାଖ୍ୟାନର ଅଭାବ 
ନାହିଁ । ଭାରତରେ ବୈଦିକ ଯୁଗର କେତେଗୁଡ଼ିଏ ବିଶ୍ଵାସ ଓ ମତବାଦକୁ ଭିତ୍ତିକରି ଶୈବଧର୍ମ 
କ୍ରମବିକାଶ ଲାଭ କରିଥୁଲା । ବୈଦିକ ରୁଦ୍ର“ଶିବଙ୍କୁ କେନ୍ଦ୍ରକରି ସର୍ବସାଧାରଣରେ ଶୈବ 
ମତବାଦ ଆଦୃୃତି ଲାଭ କରିବା ସଙ୍ଗେ ସଙ୍ଗେ ରୁଦ୍ବ ଭାରତର ପୂର୍ବାଞ୍ଚଳରେ ଭବ, ଦକ୍ଷିଣରେ 

ସର୍ବ, ଉତ୍ତରରେ ଉଗ୍ର ଏବଂ ପଶ୍ଚିମରେ ପଶୁପତି ନାମରେ ପୂଜିତ ହେଲେ !୧। ବେଦରେ 
ପ୍ରାୟତଃ “ଶିବ” ଶବ୍ଦ ଦୃଷ୍ଟିଗୋଚର ହୋଇନଥାଏ । ପରନ୍ତୁ ରୁଦ୍ର ଏକ ପ୍ରସିଦ୍ଧ ଦେବତା 
ରୂପେ ବେଦରେ ଖ୍ୟାତି ଲାଭ କରିଛନ୍ତି । ବୈଦିକ ଦେବମଣ୍ଡଳୀ ମଧ୍ଯରୁ ଅନ୍ୟତମ 
ଆର୍ଯ୍ୟଦେବତା ରୁଦ୍ରଦେବ ପରବର୍ରୀ କାଳରେ ଦେବତା ଶିବଙ୍କର ମୂଳରୂପ ଭାବରେ ଗୃହୀତ 
ହୋଇଅଛନ୍ତି | ରଗ୍ବେଦରେ ରୁଦ ଏକ ମିଶ୍ର ଚରିତ୍ର ରୂପରେ ବର୍ଣ୍ଣିତ । ଏହାଙ୍କ ମଧ୍ୟରେ 
ବହୁ ବୈପରୀତ୍ୟର ସମନ୍ନୟ ସାଧ୍ତ ହୋଇଛି । ବୈଦିକ ଧର୍ମ ଓ ପରବରଇ୍ଭୀ ଶୈବୋପାସନା 
ମଧ୍ଯରେ ଯୋଗସୂତ୍ର ରକ୍ଷାକାରୀ ହେଉଛନ୍ତି ଆର୍ଯ୍ୟରୂଦ୍ର । ୨ | 

ସାଧାରଣତଃ ରୁଦ୍ର ଶବ୍ଦ ଂରୁଦ୍‌? ଧାତୁରୁ ନିଷ୍ପନ୍ନ । ରୁଦ୍‌ ଧୀତୁର ଅର୍ଥ ରୋଦନ 
ବା ଗର୍ଜନ | ଶତୁମାନଙ୍କୁ ରୋଦନ କରାଇବାର ଶକ୍ତି ଅଛି ବୋଲି ତାଙ୍କର ନାମ ରୁଦ୍ର ବୋଲି 
କେତେକ ମତପ୍ରଦାନ କରିଥାନ୍ତି । ବଜ୍ର ଗର୍ଜନ କରୁଥୁବାରୁ ତାଙ୍କୁ ମଧ୍ଯ ରୂଦ୍ର କୁହାଯାଇଥାଏ । 
ସେଥ୍ପାଇଁ ରୁଦଵ ଅଗ୍ନିରୂପୀ ବଜ୍ର ଓ ତାହା ଧ୍ବଂସର ଦେବତା ! ଏହି ରୁଦ୍ଧ ରଗ୍‌୍ବେଦରେ 
ବିଭିନ୍ନ ଅର୍ଥରେ ବ୍ୟବହୃତ | ଅଗ୍ନି, ମରୂତଗଣଙ୍କ ପିତା ଅର୍ଥରେ ମଧ୍ଯ କେତେକ କ୍ଷେତ୍ରରେ 
ବର୍ଣ୍ଣିତ ହୋଇଥ୍‌ବାର ଦେଖୁବାକୁ ମିଳେ । ରଗ୍‌ବେଦରୁ ଜଣାଯାଏ ନିତ୍ୟ, ଶୁଦ୍ଧ, ଜ୍ଞାନ ସୃରୂପ, 
ସର୍ବଜ୍ଞ ରୁଦ୍ର ପୃଥ୍ବୀର ପ୍ରାଣୀମାନଙ୍କର ସୃଷ୍ଟିପୂର୍ବରୁ ବ୍ରହ୍ମାଙ୍କୁ ପ୍ରକଟ କରିଥୂଲେ | ପୁଣି ଅନ୍ୟତ୍ର 
ଲେଖା ଅଛି 

କାମସ୍ତଦଗ୍ରେ ସମବର୍ତତାଧ୍‌ 
ମନସୋ ରେତଃ ପ୍ରଥମଂ ଯଦାସୀତ୍‌ 
ସତୋ ବନ୍ଧୁମସତି ନିରବିନ୍ଦନ୍‌ 
ହୃଦି ପ୍ରତୀଷ୍ୟା କବୟୋ ମନୀଷା ( ୧୦/୧ ୨୯/୪) 

ବ୍ରହ୍ମାଙ୍କ ସୃଷ୍ଟିର ପରମ କାରଣ ରୂପେ ରୁଦ୍ରଙ୍କୁ ଚିହ୍ନିତ କରାଯାଇଛି | ଅନ୍ୟ ଏକ ସୂକ୍ତରେ 
ରୁଦ୍ରଙ୍କୁ ବହୁଭାବରେ ବର୍ଣ୍ଣନା କରାଯାଇଛି — 


ଇନ୍ଦ୍ରଂ ମିତ୍ରଂ ବରୁଣ ମଗ୍ନିମାହୁ ¬ ରଥୋ ଦିବ୍ୟଃ ସ ସୁପର୍ଣ୍ଣା ଗରୁମତ୍ମାନ୍‌ 
ଏକଂ ସଦ୍ଧିପ୍ରା ବହୁଧା ବଦନ୍ତ୍ୟଗ୍ନିଂ ଯମଂ ମାତରିସ୍ପାନ ମାହୁଃ ( ୧/୧ ୬୪/୪୬) 
ଏକରୁଦ୍ରଙ୍କୁ ମନ୍ତ୍ରଦ୍ଷ୍ଟା ରଷି ବହୁରୂପରେ ବର୍ଣ୍ଣନା କରିଛନ୍ତି । ଇନ୍ଦ୍ର ବରୂଣ, ମିତ୍ର, ଅଗ୍ନି, 


୧- ଓଡ଼ିଶାର ଧର୍ମ — ଡଃ ଭଗବାନ ପଶ୍ରା, ପୃ-୬୬, ଗ୍ରଛମନ୍ଦିର, ବିନୋଦବିହାରୀ କଟକ, ୩ୟ ପ୍ରକାଶ 
୧୯୯୨ । 
୨୦ ଓଡ଼ିଆ କାବ୍ୟରେ ଶିବ-ଡଃ ଅର୍ଚ୍ଚନା ନାୟକ, ପୃ- ୧-ଓଡ଼ିଶା ବୁକ୍‌ ଷ୍ଟୋର, ବିନୋଦବିହାରୀ, କଟକ, 
୧ମ ପ୍ରକାଶ-୧୯୯୫ | 

ବାୟୁ, ଯମ ଏବଂ ଉତ୍ତମ ପ୍ରକାଶଯୁକ୍ତ ଉଦୟ ଅସ୍ତରୁପେ ଗମନ କରୁଥୁବା, ସୂର୍ଯ୍ୟରୂପ 
ପକ୍ଷୀ ଇତ୍ୟାଦି ନାମରେ ମଧ୍ଧ ସେ ମନ୍ତ୍ରଦ୍ରଷ୍ଟା ରଷିଙ୍କ ଦ୍ବାରା ବର୍ଣ୍ଣିତ । ରକ୍‌ ବେଦର ଦ୍ବିତୀୟ 
ମଣ୍ଡଳର ତେତ୍ରିଶ ସୂକ୍ତରେ ରୂୁଦ୍ରଙ୍କର ବର୍ଣ୍ଣନା ପ୍ରସଙ୍ଗରେ କୁହାଯାଇଛି - ସେ ତାମବର୍ଣ୍, 
ସୁବାହୁ, ସୁନାସିକ, ଦୃଢାଙ୍ଗ, ଜଟାଜୁଟ, ହରଣ୍ୟରଥା, ଦ୍ୟୁମ୍ମକ ତଥା ମୁଜବାନ ପର୍ବତର 
ଅଧ୍ବାସୀଙ୍କ ଦେବତା | ଅନ୍ୟତ୍ର ରୁଦ୍ରଙ୍କ ସମ୍ପର୍କରେ କୁହାଯାଇଛି ¬ ସେ ସୂର୍ଯ୍ୟଙ୍କ ପରି 
ଦୀପ୍ରିମାନ ଓ ସୁବର୍ଣ୍ଣପରି ପ୍ରୀତିକର ହୋଇଥ୍‌ବାରୁ ଦେବଗଣଙ୍କ ମଧ୍ଯରେ ଶ୍ରେଷ୍ଠ । 
ରଗ୍ବେଦରେ ରୁଦ୍ରଙ୍କର ଧ୍ଵଂସକାରୀ ରୂପ ସମ୍ପର୍କରେ ବର୍ଣ୍ଣନା କରାଯାଇନାହିଁ; କେତେକ 
ସ୍ଥଳରେ ତାଙ୍କର କଲ୍ୟାଣକର ରୂପର ମଧ୍ଯ ସୂଚନା ରହିଛି । ରଗ୍ବେଦର ୧୦୮୯ ୨।୨ରେ 
ତାଙ୍କୁ କଲ୍ୟାଣଦାତା ବୋଲି କୁହାଯାଇଛି । କେତେକ ସୂକ୍ତରେ ସୁଖ -ସମୃବି, ସନ୍ତାନସନ୍ତତି 
ଲାଭ ତଥା ରୋଗମୁକ୍ତ ନିମିତ୍ତ ତାଙ୍କୁ ପ୍ରାର୍ଥନା କରାଯାଇଛି । ରଗ୍ବେଦର ଅନ୍ୟ ଏକ ସ୍ଥାନରେ 
ରୁଦ୍ରଙ୍କୁ ଏକ ଭେଷଜ ବିଜ୍ଞାନୀ ଓ ଆରୋଗ୍ୟର ଦେବତା ରୂପେ ବର୍ଣ୍ଣନା କରାଯାଇ 
ଲେଖାଯାଇଛି ¬ ଗାଥା ପତିଂ ମେଧପତିଂ ରୁଦଂ ଜଳାଷଭେଷଜଂ ତଛଂଯୋଃ ସୁମ୍ବମୀମହେ 
( ୨।୩୩୧ ୪) 

ଯଜୁର୍ବେଦ ଅନୁଯାୟୀ-ପ୍ରଜାପତିଙ୍କ ଓଠରସରୁ ଓ ଉଷାଙ୍କ ଗର୍ଭରୁ ଏକ ସନ୍ତାନ 
ଜାତ ହେବା ମାତ୍ରେ କ୍ରନ୍ଦନ କରିବାକୁ ଲାଗିଲା । ପ୍ରଜାପତି ତାର କ୍ରନ୍ଦନର କାରଣ ଜାଣିବାକୁ 
ଚାହିଁବାରୁ, ତାର କୌଣସି ନାମକରଣ ହୋଇନଥ୍‌ବାରୁ ସେ କାନ୍ଦୁଛି ବୋଲି ଉତ୍ତର ଦେବାରୁ 
ପ୍ରଜାପତି ସେ ରୋଦନରତ ଥୂବାରୁ ତାର ନାମ ରୁଦ' ଦେଇଥୂଲେ | ଯଜୁର୍ବେଦରେ ରୁଦ୍ରଙ୍କର 
ଧ୍ୁଂସକାରୀ ରୂପର ବର୍ଣ୍ଣନା ରହିଛି । ରଗ୍‌ବେଦଠାରୁ ଯଜୁର୍ବେଦରେ ରୂଦ୍ରଙ୍କର ସ୍ଥାନ ବହୁ 
ଉର୍ଣ୍ଧରେ । ଏଥୁରେ ଗୋଟିଏ ଅଧ୍ୟାୟ ସମ୍ପୂର୍ଣ୍ଣରୂପେ ତାଙ୍କର ସତି ନିମିତ୍ତ ଉଦିଷ୍ଟ । 
ଶୁକ୍ଳପଜୂର୍ବେଦରେ ଅଗ୍ନି ଏକ ସ୍ଥାନରେ ଶିବ ନାମରେ ସମତ୍ବୋଧ୍ତ । ଏଥୁରେ ରୂଦ୍ରଙ୍କର 
ସହସ୍ରଚକ୍ଷୁ ଅଛି ବୋଲି କୁହାଯିବା ସଙ୍ଗେ ସଙ୍ଗେ ସେ ସୂର୍ଯ୍ୟକିରଣ ସଦୃଶ ସର୍ବବ୍ୟାପୀ 
ବୋଲି ମଧ୍ଧ କୁହାଯାଇଛି । ପୁନରାୟ ସେ ହେଉଛନ୍ତି ସୂର୍ଯ୍ୟ ଓ ଅଗ୍ନିଙ୍କର ଏକୀଭୂତ ରୂପ । 
ଶୁକ୍ଲଯଜୁଃର ଏକ ସ୍ଥାନରେ ରୁଦ୍ର ମହକଦାତା ଓ ପତିଦାତା ରୂପେ ବର୍ଣ୍ଣିତ :— 


ତ୍ର୍ୟୁଂବଂକଂ ଯଜାମହେ ସୁଗନ୍ଧି ପତିଵବେଦନଂ 
ଉର୍ବାରୁକମ୍‌ ଇବ ଇନ୍ଧନାଦ୍‌ଇତୋ ସୁକ୍ଷୀୟମାସୁତଃ (୩/୬୦ ) 
ଯଜୁର୍ବେଦରେ ସେ ପୁଣି ଶକ୍ତିମାନ ଅଗ୍ମିଦେବ । 

୪ ଓଡ଼ିଆ ସାହିତ୍ୟରେ ଶୈବଧର୍ମ 


ଅଥର୍ବବେଦରେ ରୂଦ୍ରଙ୍କର ସ୍ଥାନ ଅତୀତ ଗୁରୂତ୍ଧ ପୂର୍ଣ୍ଣ । ଅଥର୍ବବେଦ ଅନୁଯାୟୀ 
ତାଙ୍କର ବାଣ ସର୍ବ ତ୍ର ପରିବ୍ୟାପ୍ତ । ତାଙ୍କର ସୁବର୍ଣ୍ଣଧଧନୁ ଶତସ ହସ୍ର ଜୀବହତ୍ୟାକାରୀ । 
ଅଥର୍ବବେଦରେ ରୁଦ୍ରଙ୍କର ବହୁନାମ ରହିଛି । ଏହି ନାମଗୁଡ଼ିକ ମଧ୍ଯରୁ ପଶୁପତି, ଭୂତପତି, 
ଭବ, ଶର୍ବ ଆଦି ପ୍ରଧାନ । ମାନବଗଣଙ୍କୁ ମଧ୍ଯ ଏଥୂରେ ଜୀବଜନ୍ତୁଙ୍କ ସହିତ ପଶୁରୂପେ 
ଗଣନା କରାଯାଇଛି 

ତବେମେ ପଞ୍ଚ ପଶବୋ ବିଭକ୍ତ ଗାବୋ ଅଶ୍ବାଃ ପୁରୁଷା ଅଜାବୟଃ ( ୧୧।୨।୯) 


ଶିବଙ୍କର ଅନ୍ୟନାମ ମଧ୍ଯ ପଶୁପତି । ଏହି ନାମର ବୈଶିଷ୍ଟ୍ୟ ସମ୍ପର୍କରେ ପରବର୍ରୀ 
ସମୟରେ ଆଲୋଚନା କରାଯାଇଛି । ଅଥର୍ବବେଦରେ ଅନ୍ୟତ୍ର ମରୂତଗଣଙ୍କର ପିତା 
ହେଉଛନ୍ତି ରୁଦ୍ର :— 

ମରୁତାଂ ପିତା ପଶୂନାମଧ୍ପତିଃ ସମାବତୁ (୫୨୪୧୨ ) 

ରଗ୍ବେଦ ଅନୁରୂପ କେତେକ ସ୍ଥାନରେ ରୁଦ୍ରଙ୍କୁ ବ୍ୟାଧ୍ନାଶକ ଭାବରେ ବର୍ଣ୍ଣନା କରାଯାଇଛି । 

ଏତଦ୍‌ବ୍ୟତୀତ ବିଭିନ୍ନ ଉପନିଷଦ, ସଂହିତା, ବାହୁଣାଦି ଗ୍ରନ୍ଧରେ ଶିଳ୍ଚଙ୍କ ସମ୍ପର୍କରେ 
ଭିନ୍ନ ଭିନ୍ନ ବର୍ଣ୍ଣନା ଦେଖ୍‌ବାକୁ ମିଳେ | ଛାନ୍ଦୋଗ୍ୟ ଉପନିଷଦ, ଶ୍ନେତାଶ୍ରେତର ଉପନିଷଦ, 
ବୃହଦାରଣ୍ୟକ ଉପନିଷଦ, ମହାନାରାୟଣ ଉପନିଷଦ, ମୈତ୍ରୀ ଉପନିଷଦ, ନୂସିଂହ ତାପିନୀ 
ଆଦି ଉପନିଷଦରେ ରୁଦ୍ର ତଥା ଶିବଙ୍କର ପ୍ରଧାନତାର ପରିଚୟ ଉପଲବ୍‌ଧ ହୋଇଥାଏ । 
ଅନେକ ଉପନିଷଦରେ ରୂଦ୍ରଙ୍କୁ ସୃଷ୍ଟିକର୍ଭା, ପାଳନକର୍ରା ଓ ଧ୍ୃଂସକରଇ୍ାଁ ରୂପେ ବର୍ଣ୍ଣନା 
କରାଯାଇଛି । ଶ୍ରେତାଶ୍ରେତର ଉପନିଷଦ ମତାନୁଯାୟୀ ପ୍ରଳୟପରେ ଯେଉଁ ନିର୍ଗୁଣ ବ୍ଧ 
ବିରାଜମାନ କରିଥାନ୍ତି ସେହି ଶିବ । ପୁନରାୟ ରୁଦ୍ରଙ୍କୁ ଏକୋହି ରୁଦ୍ରୋ ନ ଦ୍ଵିତୀୟାୟ? 
କୁହାଯିବା ଦ୍ଵାରା ତାଙ୍କର ମହତ୍ତ୍ର ଯଥେଷ୍ଟ ପରିମାଣରେ ବୃଦ୍ଧି ଘଟିଛି । ଶ୍ରେତାଶ୍ବେତର 
ଉପନିଷଦର ଅନ୍ୟତମ ବିଶେଷତ୍ଵ ହେଉଛି ଏଥୁରେ ଶିବ ଏବଂ ରୁଦ୍ରଙ୍କୁ ଏକଦେବତା ବୋଲି 
କୁହାଯାଇଛି । ଉକ୍ତ ଉପନିଷଦରେ ଲିଙ୍ଗପୂଜା ବିଷୟରେ ମଧ୍ଯ ଉଲ୍ଲେଖ ଥ୍ବାରୁ ବୈଦିକଯୁଗରୁ 
'ଯେ ତାଙ୍କର ଉପାସନା ହୋଇଆସୁଛି କହିବା ଭୂଲ୍‌ ହେବନାହିଁ । ଉପନିଷଦରେ ଶିବ (ରୁଦ୍ର) 
ଜଣେ ମହାନ୍‌ ଦେବତା ରୂପେ ନିଜର ସ୍ଥିତିକୁ ସୁଦୃଢ଼ କରିପାରିଛନ୍ତି । ଶ୍ରେତାଶ୍େତର 
ଉପନିଷଦର ଏକ ସ୍ଥଳରେ କୁହାଯାଇଛି, ଯେତେବେଳେ ପ୍ରଳୟରୂପ ସମାଧ୍‌ରେ ଦିନରାତି 
ନଥ୍ଲା, କାର୍ଯ୍ୟକାରଣ ନଥୂଲା, ସେତେବେଳେ ସମସ୍ତ ପ୍ରକାର ଆବରଣରୁ ମୁଲ୍ତରହି 
ଏକମାତ୍ର ତୁରୀୟ ସ୍ଵରୂପ ରୁଦ୍ରହି ଉପସ୍ଥିତ ଥ୍‌ଲେ— 

ଓଡ଼ିଆ ସାହିତ୍ୟରେ ଶୈ ବଧର୍ମ ୫ 


ଯଦା ତମସ୍ତନ୍ନ ଦିବା ନ ରାତ୍ରିଂ ନ ସନ୍ନଚାସଚିବ ଏବ କେବଳଃ 

ତଦକ୍ଷରଂ ତତ୍‌ସବିତୃୁର୍ବରେଣ୍ୟଂ ପ୍ରଜ୍ଞା ଚତସ୍ୟାତ୍‌ ପ୍ରସୂତା ପୁରାଣ୍ୟ ( ୪୧୮) 

ଶତପଥନବ୍ରାହ୍ମଣ, ମୈତ୍ରାୟିଣି ସଂହିତା, ତୈତିରୀୟ ଆରଣ୍ୟକ, ଏତିରେୟ ବ୍ରାହ୍ମଣ 
ଆଦି ଗ୍ରନ୍ରେ ରୂଦ୍ରଙ୍କ ମାଧ୍ଯମରେ ବା ପ୍ରତ୍ୟକ୍ଷଭାବେ ଶିବଙ୍କର ଶକ୍ତି, ରୂପ ଓ କ୍ଷମତାର 
ବର୍ଣ୍ଣନା ରହିଛି । ତୈଭିରୀୟ ସଂହିତାରେ ରୁଦ୍ର ଏକାଧାରରେ ଉପକାରୀ ପୁଣି ଅନିଷ୍ଟକାରୀ । 
‘ବାଜସନେୟୀ ସଂହିତା' ଅନ୍ତର୍ଗତ ଶତରଦ୍ରୀୟ” ମନ୍ତ୍ରରେ ରୂଦ୍ରଙ୍କୁ କପର୍ବିନ୍‌, ଶିବ, ଶମ, 
ଶଙ୍କର, ଉଗ୍ର, ଭୀମ ରୂପେ ବର୍ଣ୍ଣନା କରାଯାଇଛି । ଶତପଥ ବ୍ରାହ୍ମଣରେ ରୂଦ୍ର “ସର୍ବ” ରୂପେ 
ବର୍ଣ୍ଣିତ 1 ଶିବଙ୍କର ଅନ୍ୟ ଏକ ନାମ ମଧ୍ଯ ସର୍ବ । “ତୈରଭିରୀୟ ଆରଣ୍ୟକ” ରେ କୁହାଯାଇଛି 
ଉତ୍ତମସ୍ଵରୂପ ରତମ୍‌ (ରଦ ) ହି ସତ୍ୟ ( ବହୁ) । ରୁଦ୍ଧ କଣ୍ଠରେ ମାୟାରୂପକ ତମକୁ ଧାରଣ 
କରିଥାନ୍ତି ଏବଂ ବାମପାର୍ଶ୍ବରେ ଉମାଙ୍କୁ ଧୀରଣ କରିଥାନ୍ତି, ସେ ପରିଣାମ ରହିତ, 
ତ୍ରିପାଦସ୍ଵରୂପ, କୂଟସ୍, ନିରାକାର, ସମସ୍ତ ଜଗତରେ ଆକାର ରୂପେ ବ୍ୟାପକ ଓ ପ୍ରସିଦ୍ଧ । 

ରତଂ ସତ୍ୟଂ ପରଂବ୍ରହ୍ମ ପୁରୂଷଂ କୃଷ୍ଣପିଙ୍ଗଳମ୍‌ 
ଉର୍୍ଦିରେତଂ ବିରୂପାକ୍ଷଂ ବିଶ୍ଵରୂପାୟ ବୈ ନମଃ ( ୧୦୧୨ ) 

ପୌରାଣିକ ଶିବ — ଶିବଙ୍କର ପ୍ରକୃତ ସ୍ଵରୂପ ପୁରାଣମାନଙ୍କରୁ ଉପଲବ୍‌ଧ 
ହୋଇଥାଏ । ବିଭିନ୍ନ ପୁରାଣରେ ଶିବଙ୍କର ଅଲୌକିକତା, ମହାନତା ଓ ବିବିଧ ଗୁଣାବଳୀର 
ସ୍ପଷ୍ଟ ପରିଚୟ ମିଳେ | ଭାରତରେ ଶୈବ ଉପାସନାର ଲୋକପ୍ରିୟତା କେବଳ 
ପୁରାଣମାନଙ୍କର ଅଲୌକିକ ବର୍ଣ୍ଣନା ଦ୍ଵାରୀ ସମ୍ଭବ ହୋଇପାରିଛି । ଶିବପୁରାଣ, ଲିଙ୍ଗପୁରାଣ 
ଆଦି ଶିବଙ୍କର ଅଲୌକିକତାର ପ୍ରତିପାଦନ ନିମିତ୍ତ ରଚିତ କହିଲେ ଭୂଲ୍‌ ହେବ ନାହିଁ 
ପୁରାଣମାନଙ୍କରେ ଶିବଙ୍କର ବହୁ ବିଚିତ୍ର ରୂପ ଉପଲବ୍‌ଧ । 

ବରାହ ପୁରାଣାନୁଯାୟୀ ସୃଷ୍ଠିକରା ବ୍ରତ୍ମା ସୃଷ୍ଟିମାନସରେ ବହୁଦିନ ଧରି ତପସ୍ୟାରେ 
ପ୍ରଦ୍ଧତ୍ତ ରହିଥ୍ବା ସମୟରେ ତାଙ୍କ ମନରୁ ପିଙ୍ଗଳ ନେତ୍ର ବିଶିଷ୍ଟ ଏକ ପୁରୁଷ ଜନ୍ମଲାଭ 
କରିଥୁଲେ ଓ ସେହି ପୂରୁଷ ରୁଦ୍ର ବା ଶିବ ନାମରେ ପରିଚିତ । ଶିବଙ୍କର ବହୁନାମ ମଧ୍ଯରୁ 
ରୁଦ୍ର ନାମ ଅନ୍ୟତମ । ବରାହ ପୁରାଣ” ରେ ରୂଦ୍ର ଶିବଙ୍କର ଅନ୍ୟ ଏକ ନାମ ପଶୁପତି ! 
ଉକ୍ତ ନୀମର ତାପ୍ରର୍ଯ୍ୟ ସମ୍ପର୍କରେ ବର୍ଣ୍ଣନା କରାଯାଇ ଉଲ୍ଲେଖ ରହିଛି-ସୃଷ୍ଟି କାମନା 
ଉଦ୍ଦେଶ୍ୟରେ ରୂଦ୍ବ ବହୁବର୍ଷ ଧରି ଜଳମଗ୍ଧ ରହିଥ୍‌ଲେ ! ତପସ୍ୟା ଭଗ୍ଧପରେ ସେ ଦେଖବାକର 
ପାଇଲେ, ବୃହ୍ମୀଙ୍କର ଦକ୍ଷ ଓ ଅନ୍ୟାନ୍ୟ ପୁତ୍ରଗଣ ବହୁ ସଂଖ୍ୟାରେ ପ୍ରଜାବୃଦ୍ଧି କରି ସାରିଛନ୍ତି । 

p>) ଓଡ଼ିଆ ସାହିତ୍ୟରେ ଶୈବଧର୍ମ 


ସେଠାରେ ଅନୁଷ୍ଠିତ ହେଉଥ୍‌ବା ଯଜ୍ଞ କାର୍ଯ୍ୟରେ ବ୍ରହ୍ମା ନିମଗ୍ନ ଥ୍ବା ବେଳେ ଅନ୍ୟାନ୍ୟ ଦେବତା 
ଉପସ୍ଥିତ ରହିଛନ୍ତି । ଏହା ଦେଖ୍‌ବାମାତ୍ରେ ରୁଦ୍ର କ୍ରୋଧାନ୍ମିତ ହୋଇ ଯଜ୍ଞ ଧ୍ଵଂସ କରିବାମାତ୍ରେ 
ଉପସ୍ଥିତ ଦେବଗଣ ଭୟରେ ପଶୁରୂପ ଧାରଣ କଲେ ! ପରିଶେଷରେ ବ୍ରହ୍ମାଙ୍କ ଇଚ୍ଛାନ୍ଯାୟୀ 
ରୁଦ୍ର ଯଜ୍ଞ ଭାଗ ଲାଭ କରି ତୁଷ୍ଟ ହେଲେ | ପଶ୍ୂରୂପ ଧାରଣ କରିଥୂବା ଦେବତାମାନଙ୍କ 
ଉଦ୍ଦେଶ୍ୟରେ ସେ କହିଲେ ତୁମ୍ଭେମାନେ ପଶ୍ରରୂପ ଧାରଣ କରିଥ୍‌ବାରୁ ମୁଁ ତୁମ୍ଭର ପତି ବା 
ପଶୂପତି । ମୁଁ ପଶ୍ରପତି ହେଲେ ତୂମ୍ଭେମାନେ ମୁକ୍ତିଲାଭ କରିବ — 

ଭବନ୍ତଃ ପଶବଃ ସର୍ବେ ଭବନ୍ଧୁ ସହିତା ଇତି 

ଅହଂ ପତିଶୁ ଭବତାଂ ତତୋ ମୋକ୍ଷମ୍‌ ବାପ୍୍‌ସ୍ୟଥ (ବରାହ ପୁରାଣ-୩୩/ ୨୯) 
ରୁଦ୍ର ବା ଶିବଙ୍କର ପଶୁପତି ରୂପ ଧାରଣ ସମ୍ପର୍କରେ ଆଲୋଚକ ଭଣ୍ଡାରକର ଅନ୍ୟମତ 
ପରିପୋଷଣ କରିଥାନ୍ତି । ତାଙ୍କ ମତରେ ଶିବ କ୍ଷେତ୍ରପାଳ ହୋଇଥ୍‌ବାରୁ ସେ ପଶୁପତି 
ରୂପେ ଖ୍ୟାତ "Being the lord of the open fields of plains, he is the lord 
of cattle, which roam in them". | ୩ | ଶିବଙ୍କର ଚର୍ମଧାରଣ ସମ୍ପର୍କରେ ଉକ୍ତ 
ପୁରାଣରେ ବର୍ଣ୍ଣନା କରାଯାଇ କୁହାଯାଇଛି ନୀଳ ଦୈତ୍ୟର ଦୌରାମତ୍ମ୍ୟ ଦେବତାମାନଙ୍କୁ 
ବହକଷ୍ଟ ଦେବାରୁ ଶିବଙ୍କର ଅନୁଚର ବୀରଭଦ୍ର ସିଂହରୂପ ଧାରଣ କରି ଗଜରୂପ ଧାରଣ 
କରିଥ୍ବା ନୀଳଦୈତ୍ୟକୁ ନିଧନ କରି ତାର ଚର୍ମକୁ ରୁଦ୍ରଙ୍କୁ ପ୍ରଦାନ କରିଥୂଲେ | 

ବାମନପୁରାଣର ଏକ ଆଖ୍ୟାୟିକାରେ ବର୍ଣ୍ଣନା କରାଯାଇଛି-ମହାଦେବ ଏକଦା 
ନଗ୍ନ ବେଶରେ ତପସ୍ବୀ ରୂପଧାରଣ ପୂର୍ବକ ମୂନିମାନଙ୍କ ତପୋବନକୁ ଆସିଥୂଲେ । 
ମୁନିପତ୍ନୀଗଣ କାମାତୂରା ହୋଇ ତାଙ୍କୁ ଘେରିଯିବାର ଦେଖ୍‌ ଶିବଙ୍କୁ ଆକ୍ରମଣ ଉଦ୍ଦେଶ୍ୟରେ 
କାଠ, ପଥର ଧରି ଦୌଡ଼ିଥ୍ଲେ । ପୁଣି ଅନ୍ୟତ୍ର ବର୍ଣ୍ଣନାନୁଯାୟୀ ଶିବ ଦକ୍ଷଯଜ୍ଞ ଧ୍ଵଂସ 
କରିବାପରେ ସ୍ଵୟଂ ଯଜ୍ଞ ଏକ ମୃଗର ଛଦ୍ଧବେଶରେ ଆକାଶକୁ ଯାଇ ସେଠାରେ ନକ୍ଷତ୍ର 
ଖଚିତ ହୋଇ ରହିଗଲେ । କୂର୍ମ ପୁରାଣର ଏକ ଗଳ୍ପାଂଶରେ ଲେଖାଯାଇଛି, ଏକଦା 
ଶିବ ପୂରୁଷ ବେଶ ଧାରଣ କରି ବିଷ୍ପଙ୍କୁ ନାରୀ ରୂପେ ସଜାଇ ଦେବଦାରୁ ଅରଣ୍ୟରେ 
ପ୍ରବେଶ କଲେ | ସେମାନଙ୍କୁ ଦେଖୁ ମୁନିପତ୍ଵୀଗଣ କାମପୀଡ଼ିତ ହୋଇ ନିର୍ଲଜ ଆଚରଣ 
କରିବାରୁ ମୁନିଗଣ ଅସହ୍ୟ ହୋଇ ଶିବଙ୍କୁ ଭର୍ସନା କରିବା ସଙ୍ଗେ ସଙ୍ଗେ ଅଭିଶାପ ମଧ୍ଯ 


୩— Vaisnavism, Saivism & minor religious sects — Dr. R. G. 
Bhandarkar, P-103, Indological Book House, Varanasi, 1965. 


Source: Author, Digitized by PPRACHIN, SOA 


ଓଡ଼ିଆ ସାହିତ୍ୟରେ ଶୈବଧର୍ମ ୭ 


ଦେଇଥୁଲେ ! ମାତ୍ର ପରବର୍ତୀ ବର୍ଣ୍ଣନାରେ ଶିବଙ୍କର ଅଲୌକିକତା ପ୍ରକାଶ ଲାଭ କରିଛି । 
“ସ୍ନ୍ଦ ପୁରାଣ” ଏକାଂଶରେ ବର୍ଣ୍ଣନା କରାଯାଇ କୁହାଯାଇଛି ବ୍ରହ୍ମା ନିଜ କନ୍ୟା ବାକ୍‌ ପ୍ରତି 
ବଳାକ୍ାର କରିବାକୁ ଯିବା ସମୟରେ ସେ ମୃଗୀ ରୂପ ଧୀରଣ କରି ପଳାୟନ କରିବାକୁ 
ଲାଗିଲେ । ଏହା ଦେଖ୍‌ ବ୍ରହ୍ମା ଏକ ମୃଗରୂପରେ ତାଙ୍କର ଅନୁଧାବନ କରିବାରୁ ଶିବ କ୍ରୋଧରେ 
ଶର ନିକ୍ଷେପ କରି ତାଙ୍କୁ ଆହତ କରିଥୁଲେ । ଉକ୍ତ ବର୍ଣ୍ଣନାରେ ଶିବଙ୍କୁ ଅନ୍ୟାୟର 
ପ୍ରତିରୋଧକ ରୂପେ ସମ୍ଭାନ ପ୍ରଦର୍ଶନ କରାଯାଇଛି । “ବ୍ହ୍ନବୈବର୍ଉ' ପୁରାଣରେ ଶିବ ଜଣେ 
ଯୋଗୀ ରୂପେ ବର୍ଣ୍ଣିତ । ତପ ଆଚରଣ କରିବା ତାଙ୍କର ଧର୍ମ ହୋଇଥବାରୁ ତାହାଙ୍କ ବିବାହିତ 
ରୂପର ପରିଚୟ ଏଥ୍‌ରେ ମିଳେ ନାହିଁ । ଏତଦ୍‌ବ୍ୟତୀତ ବ୍ରହ୍ମାଣ୍ଡ ମତ୍ସ୍ୟପୁରାଣ ତଥା ଅନ୍ୟ 
କେତେକ ପୁରାଣରେ ମଧ୍ଯ ଶିବଙ୍କ ସମ୍ପର୍କରେ ବିସ୍ତୃତ ବର୍ଣ୍ଣନା ରହିଛି । 
ଶିବପୁରାଣ' ଓ ଲିଙ୍ଗପୁରାଣ”ରେ ଶିବଙ୍କ ସମ୍ବନ୍ଧରେ ସୁବିସ୍ତୃତ ବର୍ଣ୍ଣନା 

ପରିଲକ୍ଷିତ ହୋଇଥାଏ | ଶିବଙ୍କର ମାହାତ୍ମ୍ୟ ପ୍ରତିପାଦନ ଉକ୍ତ ପୁରାଣ ଦୟର ଲକ୍ଷ୍ୟ 
ହୋଇଥ୍ବାରୁ, ଏଥୁରେ ଶିବଙ୍କ ସମ୍ପର୍କରେ ଅନେକ ଅଲୌକିକ ବର୍ଣ୍ଣନା ରହିଛି । ଶିବ 
ପୁରାଣ ଅନୁଯାୟୀ ପ୍ରଳୟ ପରେ ସୃଷ୍ଟିର ପ୍ରାରମ୍ଭ ପୂର୍ବରୁ ପରଂବ୍ରହ୍ମ ଯେତେବେଳେ ସୃଷ୍ଟି 
ଉନ୍ମୁ ଖ ହୋଇପଡ଼ନ୍ତି, ସେତେବେଳେ ସେ ସଦାଶିବ ନାମରେ ପରିଚିତ ହୋଇଥାନ୍ତି । 
ସେ ହେଉଛନ୍ତି ସୃଷ୍ଟିର ମୂଳକାରଣ । ମନୁସ୍ଲ ତିରେ ସେ ସ୍ଵୟମ୍ଭୁ ନାମରେ ପରିଚିତ । 
ଶିବପୂରାଣ ଅନୁସାରେ ଶିବ ଉଭୟ ପ୍ରକୃତି ଓ ପୁରୁଷ ¬ 

ତସ୍ୟ୍‌ ପ୍ରକୃତି ଲୀନସ୍ୟ ଯଃ ପରଃ ସ ମହେଶ୍ବରଃ 

ତଦଧୀନ ପ୍ରବୃତ୍ତି ତ୍ଵାତ୍‌ ପ୍ରକୃତେଃ ପୁରୁଷସ୍ୟ ଚ 
ମହେଶ୍ବରଙ୍କ ଇଚ୍ଛା ଶକ୍ତିରୁହି ଜଗତର ସୃଷ୍ଚି । ପୁନରାୟ ଶିବପୁରାଣରେ ଉଲ୍ଲିଖ୍ତ ଅଛି 
ତ୍ରିଗୁଣାତୀତ ଶିବ ଚାରୋଟି ବ୍ୟୁହରେ ବିଭକ୍ତ । ଯଥା:¬-୧¬ବୃହ୍ମା) ୨¬କାଳ, ୩ରୁଦ 
ଓ ୪¬ବିଷ୍ଣୁ । ଏହି ସମସ୍ତର ଆଧାର ଶ୍ତିଙ୍କର ଉତ୍ପତ୍ତି ସ୍ଥଳ ହେଉଛନ୍ତି ଶିବ 

ଦେବୀ ଗୁଣ ତ୍ରୟାତୀତ ଶ୍ଚତୁର୍ବୁହୋ ମହେଶ୍ବରଃ 

ସକଳଃ ସକଳାଧାରଃ ଶକ୍ତେରୂପ୍ରି କାରଣମ୍‌ 

ସୋଃୟମାମ୍ବତ୍ରୟସ୍ୟାସ୍ୟ ପ୍ରକୃତେଃ ପୁରୁଷସ୍ୟଚ 

ଲୀଳାକୃତ ଜଗ ସ୍କୃଷ୍ଟିରୀଶ୍ଵରତ୍ବେ ବ୍ୟବସ୍ଥିତଃ × × 

ତସ୍ତାନ୍ସହେଶ୍ବର ଷ୍ଚୈବ ପ୍ରକୃତିଃ ପୁରୁଷସ୍ତଥା 

ସଦାଶିବୋ ଭବୋ ବିଷ୍ୂର୍ବହ୍ଲା ସର୍ବଶିବାତ୍ମକମ୍‌ 


Source: Author, Digitized by PPRACHIN, SOA 


୮ ଓଡ଼ିଆ ସାହିତ୍ୟରେ ଶୈବଧର୍ମ 


ଲିଟ୍ଗପୂରାଣ”ରେ ଶିବଙ୍କୁ ପରଂବ୍ରହ୍ମ, ନିର୍ଗୁଣ, ଅବିନାଶୀ, ରଶବରଙ୍କ ଇଶ୍ଵର, 
ସର୍ବଶ୍ରେଷ୍ଠ, ବିଶୃମ୍ଭର, ସଂହାରକରା ଆଦିଭାବରେ ବର୍ଣ୍ଣନା କରାଯାଇଛି । ଶିବଙ୍କର ମହତ୍ତ୍ବ 
ପ୍ରତିପାଦନ ଉଦ୍ଦେଶ୍ୟରେ ଏଥୁରେ ପ୍ରାୟ କୋଡ଼ିଏଟି ମନୋରମ କଥାର ଅବତାରଣା 
କରାଯାଇଛି । ଲିଙ୍ଗର ଉତ୍ପତ୍ତି ସମ୍ପର୍କରେ ଏଥୁରେ ସୂଚନା ଦିଆଯାଇ କୁହାଯାଇଛି 
ପରମେଶ୍ବର କିଏ-ଏହି ପ୍ରଶ୍ନକୁ ନେଇ ଥରେ ବ୍ରହ୍ମା ଓ ବିଷ୍ପଙ୍କ ମଧ୍ୟରେ ବିବାଦର ସୂତ୍ରପାତ 
ହେଲା ! ଏହି ସମୟରେ ତାଙ୍କ ସମ୍ମୁଖରେ ଏକ ଜ୍ୟୋତିଲିଙ୍ଗର ଆବିର୍ଭାବ ଘଟିଲା । ସେହି 
ଲିଙ୍ଗର ଉତ୍ପତ୍ତି ସ୍ଥଳ ଜାଣିବା ନିମିତ୍ତ ବର୍ମା ହଂସ ରୂପରେ ଉର୍ଧ ଦିଗକୁ ଓ ବିଷ୍ଣୁ ବରାହ ରୂପେ 
ନିମ୍ବଦିଗକୁ ଗତିକଲେ । ହଜାରବର୍ଷ ପର୍ଯ୍ୟନ୍ତ ଉଭୟେ ଲିଙ୍ଗର ଉତ୍ପତ୍ତିସ୍ଥଳ ଆବିଷ୍କାର କରି 
ନପାରିବାରୁ ବ୍ୟାକୁଳ ହୃଦୟରେ ପରମେଶ୍ବରଙ୍କୁ ପ୍ରଣାମ କରି ତାଙ୍କର ମୂଳସ୍ଵରୂପ ଜାଣିବାକୁ 
ଉତ୍କଣ୍ଠିତ ହୋଇ ଉଠିଲେ ।! ଠିକ୍‌ ଏହି ସମୟରେ ‘ଅଉମ' ‘ଅଉମଂ ଶବ୍ଦ ଉଚ୍ଚାରିତ ହେଲା । 
ସ୍ଵର ଅନୁସରଣରେ ଲିଙ୍ଗର ଦକ୍ଷିଣ ପାର୍ଶ୍ବରେ ପହଞ୍ବା ମାତ୍ରେ ସେମାନେ ଓକାର ସ୍ଵରୂପ 
ସ୍ଵୟଂ ଶିବଙ୍କୁ ଦେଖ୍‌ବାକୁ ପାଇଲେ । ବିଷ୍ପଙ୍କ ସ୍ତୃତିରେ ପ୍ରସନ୍ନ ହୋଇ ମହେଶ୍ବର କହିଲେ 
ତୁମ୍ଭେ ଦୁଇଜଣ ମୋ ଦେହରୁ ଉପ୍ପନ୍ନ ¦ ବ୍ରହ୍ମା ମୋର ଦକ୍ଷିଣ ଅଙ୍ଗରୁ ସୃଷ୍ଟିଲାଭ କରିଥୁବା 
ସମୟରେ ବିଷ୍ଣୁ ବାମ ଅଙ୍ଗରୁ ସୃଷ୍ଟ । 

“ପଦ୍ଧପୁରାଣ”ରେ ଶିବଲିଙ୍ଗ ସମ୍ପର୍କରେ କେତୋଟି କାହାଣୀ ଦେଖୁବାକୁ 
ମିଳିଥାଏ । ଏହି ପୁରାଣାନୁଯାୟୀ କଳ୍ପ ଆରମ୍ଭରେ ଶଙ୍କରଙ୍କ ମୂର୍ରି ପରିବର୍ତେ ଯୋନି ଏବଂ 
ଲିଙ୍ଗ ପୂଜା ଲୋକରେ ପ୍ରଚଳିତ ହେବ ବୋଲି ତାଙ୍କୁ ଦୁଇଥର ଶାପ୍ୟ ମିଳିଥୁଲା | ପ୍ରଥମ 
ଶୀାପ୍ୟ ପାଇଥ୍ଲେ, ଯେତେବେଳେ ତିମି ମଧ୍ଯରେ ସବୁଠାରୁ ଅଧ୍‌କ ପୂଜ୍ୟ ଓ ଶ୍ରେଷ୍ଠ କିଏ, 
ତାହା ଜାଣିବାକୁ ଭୃଗୁ ରଷି କୈଳାସ ପର୍ବତ ଯାଇଥୁଲେ । ପର୍ବତର ଦ୍ବାରଦେଶରେ ରଷି 
ପହଞ୍ବା ମାତ୍ରେ ପାର୍ବତୀ ଏବଂ ମହେଶ୍ବର ବିହାରରେ ଥୁବାରୁ ନନ୍ଦୀଗଣ ତାଙ୍କୁ ଉପରକୁ 
ନଛାଡ଼ିବାରୁ ସେ କୁଦ୍ଧ ହୋଇ ଅଭିଶାପ ଦେଇଥୁଲେ । ଅନ୍ୟତ୍ର ବ୍ରହ୍ମାଙ୍କ ସଭାରେ ଶଙ୍କର 
ଦକ୍ଷଙ୍କ ସମ୍ମାନରେ ଉଠିନଥୁବାରୁ କିମ୍ବା ପ୍ରଣାମ କରିନଥୁବାରୁ ଭୃଗୁ ରୁଷ୍ଟ ହୋଇ ଅଭିଶାପ 
ଦେଇଥ୍୍‌ଲେ। 


ଭାଗବତ, ରାମାୟଣ, ମହାଭାରତ ଆଦିରେ ଶିବଙ୍କ ସମ୍ପର୍କୀୟ କେତେକ ବର୍ଣ୍ଣନା 
ଦେଖବାକୁ ମିଳେ । ଶ୍ରୀକୃଷ୍ଣଙ୍କୁ ପତିରୂପେ ଲାଭ କରିବାପାଇଁ ଗୋପୀମାନେ ଶିବଙ୍କର 
ବାଲୁକାଲିଙ୍ଗ ପୂଜା କରୁଥୁବା ବିଷୟ ଭାଗବତରେ ବର୍ଣ୍ଣିତ ହୋଇଛି । ରାମାୟଣର 
ବହୁସ୍ଥାନରେ ଶିବଙ୍କ ସମ୍ବନ୍ଧୀୟ ରୋଚକ ବର୍ଣ୍ଣନା ରହିଛି । ବରପ୍ରାପ୍ତି ଓ ମଙ୍ଗଳ ନିମିତ୍ତ 


Source: Author, Digitized by PPRACHIN, SOA 


ଓଡ଼ିଆ ସାହିତ୍ୟରେ ଶୈବଧର୍ମ ୯ 


ରାକ୍ଷସ ଏବଂ ଗନ୍ଧର୍ବଗଣ ଶିବ ଉପାସନା କରୁଥ୍ବାର ବର୍ଣ୍ଣନା ରାମାୟଣରେ ରହିଛି । 
ସେତୂବନ୍ଧପରେ ଶ୍ରୀରାମଚନ୍ଦ୍ର ଶିବଲିଙ୍ଗ ସ୍ଥାପନ କରି ପୂଜା କରିଥ୍ବାର ଉଲ୍ଲେଖ ଅଛି । 
ସେହି ଲିଙ୍ଗ ବର୍ଭମାନ ରାମେଶ୍ଵର ନାମରେ ଖ୍ୟାତ ବୋଲି ପୌରାଣିକ କିମ୍ବଦନ୍ତୀ ବିଦ୍ୟମାନ । 
ରାମାୟଣର ବର୍ଣ୍ଣନା ଅନୁଯାୟୀ ଅମୃତବାପୀରେ ସ୍କାନ କଲେ ଶିବଙ୍କର କୃପା ଲାଭ ଏବଂ 
ପୂନ୍ଜନ୍ମରୁ ମୁକ୍ତି ମିଳିଥାଏ । ରାବଣ ମଧ୍ଯ ଜଣେ ଶିବଙ୍କର ପରମଭକ୍ତ ଥୁଲା । ବାଲ୍ପିକୀ 
ରାମାୟଣର ଉତ୍ତରାକାଣ୍ଡରେ ରାବଣର କଥା ପ୍ରସଙ୍ଗରେ କୁହାଯାଇଛି ଶିବଭକ୍ତ ରାବଣ 
ଯେଉଁ ଯେଉଁ ସ୍ଥାନକୁ ଯାଉଥାଏ), ସୃର୍ଣ୍ଡଲିଙ୍ଗ ତା' ସହିତ ସେଠାକୁ ଯାଉଥାଏ । ରାବଣ ବାଲୁକା 
ବେଦୀ ଉପରେ ଉପବେଶନ କରି ବିଧ୍‌୍ସମ୍ମତ ପୂଜାକରିବା ସଙ୍ଗେ ସଙ୍ଗେ ଲିଙ୍ଗ ସମ୍ମୁଖରେ 
ନୃତ୍ୟ କରିଥାଏ 

ଯତ୍ର ଯତ୍ର ଚ ଯାତି ସ୍କ ରାବଣୋ ରାକ୍ଷସେଶ୍ବରଃ 

ଜାମ୍ବୂନଦମୟଂ ଲିଙ୍ଗଂ ତତ୍ର ତତ୍ର ସ୍ତ ନିୟତେ 

ବାଲୁକା ବେଦୀ ମଧ୍ଧେ ତୂ ଚଲ୍ଲିଙ୍ଗଂ ସ୍ଥାପ୍ୟ ରାବଣଃ 

ଅ୍ଚ୍ଚୟାମାସ ଗନ୍ଧୈଶ୍ଚ ପୁଷ୍ୈଶ୍ଚାମୃତ ଗନଧିଭିଃ (୩୧ / ୪୨-୪୩) 

ମହାଭାରତର ବହୁସ୍ଥଳରେ ଶିବଙ୍କ ବିଷୟରେ ଉଲ୍ଲେଖ ଅଛି । ଅନ ଶିବଙ୍କୁ 
ତପସ୍ୟାରେ ସନ୍ଧଷ୍ଟ କରି ପାଶୁପତ ଅସ୍ତ୍ର ଲାଭ କରିଥ୍‌ଲେ ! ମହାଭାରତର ଅନୁଶାସନ 
ପର୍ବର ୧୪ଶ ଅଧ୍ୟାୟରେ ଶିବଲିଙ୍ଗ ପୂଜା ବିଷୟରେ ଚମକ୍ରାର ବର୍ଣ୍ଣନା ରହିଛି । ଜଗତର 
ମଙ୍ଗଳ ନିମିତ୍ତ ବିଷପାନ କରି ସେ ନୀଳକଣ୍ଠ ହୋଇଥୁବା ବିଷୟ ମହାଭାରତରେ ଉଲ୍ଲେଖ 
ଅଛି । ସୌପ୍ରତିକ ପର୍ବରେ ଅଶ୍ବତ୍‌ଥାମା ସ୍ତୁତିରେ ଶିବ ସନ୍ତୁଷ୍ଟ ହୋଇ ବରପ୍ରଦାନ କରିଥଲେ । 
ଦକ୍ଷ ଯଜ୍ଞ ପ୍ରସଙ୍ଗରେ ଶିବଙ୍କ ବିଷୟରେ ରୋଚକ ବର୍ଣ୍ଣନା ରହିଛି । ଶ୍ରୀକୃଷ୍ଣ ଓ ବ୍ୟାସ 
ଶିବଙ୍କ ଉପସ୍ୟା କରି ଯଥାକ୍ରମେ ପ୍ରଦ୍ୟୁମ୍ନ ଓ ଶୁକଙ୍କୁ ଲାଭ କରିଥୁଲେ । ଶିବଙ୍କ କୃପାରୁ 
ପର୍ଶୁରାମ କ୍ଷତ୍ରିୟ ହତ୍ୟା ପାପରୁ ମୁକ୍ତିଲାଭ କରିଥୂଲେ | 
ପୁରାଣଯୁଗରେହିଁ ଶିବଙ୍କ ଚରିତ୍ରର ବହୁଦିଗ ଉନ୍ମୋଚିତ ହୋଇଛି । କେତେକ 

ପୁରାଣରେ ଶିବଙ୍କ ସମ୍ବନ୍ଧରେ ବିରୋଧାତ୍ମକ ମତ ପରିବେଷିତ ହୋଇଥୁଲେହେ, ଅଧ୍କାଂଶ 
ପୁରାଣରେ ସେ ଆଶୁତୋଷ, ମଙ୍ଗଳମୟ, ଦେବଜନପ୍ରିୟ, ପରମସ୍ଥିତପ୍ରଜ୍ଞ ମହାଯୋଗୀ, 
ନୃତ୍ୟପ୍ରିୟ ଓ ଜଣେ ମହତ୍‌ ଦେବତା ରୂପେ ବର୍ଣ୍ଣିତ । 


ଏତିହାସିକ ଶିବ — ଇତିହାସ ରଚନା ସମୟରୁହି ଶିବଙ୍କ ସମ୍ବନ୍ଧରେ ପ୍ରକୃତ 
ପ୍ରାମାଣିକ ତଥ୍ୟ ମିଳିଥାଏ ! ଏତିହାସିକ ତଥ୍ୟାନୁଯାୟୀ କେବଳ ଭାରତରେ ନୁହେଁ; ଭାରତ 


Source: Author, Digitized by PPRACHIN, SOA 


୧୦ ଓଡ଼ିଆ ସାହିତ୍ୟରେ ଶୈବଧର୍ମ 


ବାହାରେ ମଧ୍ଯ ଶୈବପୂଜାର ପ୍ରଚଳନ ଥୁଲା । ଖ୍ରୀଷ୍ଟଧର୍ମ ପ୍ରଚାର ପୂର୍ବରୁ ପାଶ୍ଚାତ୍ୟ 
ଦେଶମାନଙ୍କରେ ଶୈବପୂଜା ପରମ୍ପରା ରହିଥୂଲା । ବିଶେଷଭାବେ ପ୍ରାଚୀନ ଫ୍ରାନ୍‌ସ, 
ରୋମ୍‌, ମିଶର, ଚୀନ, ଜାପାନ, ବେଲୁଚିସ୍ଥାନ, ଜାଭା ଆଦି ସ୍ଥାନରେ ଏହି ପୂଜା ବିଶେଷ 
ଖ୍ୟାତି ଲାଭ କରିଥଲା | 


ପ୍ରତ୍ଵତାତ୍ତିକ ଅନୁସନ୍ଧାନରୁ ଶୈବଧର୍ମର ପ୍ରାଚୀନତା ସମ୍ପର୍କରେ କେତେକ ପ୍ରମାଣ 
ଉପଲବ୍ଧ ହୋଇଥାଏ | ୧୯୨୨ ଖୁୀ:ରୁ ୧୯୨୭ ଖୀ: ପର୍ଯ୍ୟନ୍ତ ସିନ୍ଧୁ ନଦୀ ତୀରବର୍ରୀ 
ମହେଞ୍ଜୋଦାର ଓ ହରପ୍ପା ନାମକ ଦୂଇଟି ସ୍ଥାନ ଖୋଦନ କରି ତକ୍ରାଳୀନ ଭାରତର 
ପ୍ରତ୍ଵତତ୍ତ୍ର ବିଭାଗର ଅଧ୍ଯକ୍ଷ ସାର୍‌ ଜନ୍‌ ମାର୍ଶାଲ ଅନେକ ପ୍ରାଚୀନ କୀରି ଆବିଷ୍କାର କରିଥୁଲେ । 
ଏହି କୀର୍ରିଗୁଡ଼ିକର ସମୟ ଆନୁମାନିକ ଖ୍ରୀ:ପୂ ୩୦୦୦ ଶତାବ୍ଦୀ ବୋଲି ସ୍ଥିର କରାଯାଇଛି । 
ଏହି ସମୟବେଳକୁ ଭାରତରେ ଶୈବପୂଜାର ପରମ୍ପରା ଥୁଲା ବୋଲି ପ୍ରମାଣ ମିଳିଛି । 
ଆବିଷ୍କୃତ ବୃଷଭ ମୂର୍ରିରୁ ଶିବଙ୍କର ବାହନ ବୃଷଭ ଯେ ବହୁପୂର୍ବରୁ ସ୍ଵୀକୃତି ଲାଭ କରିଥଲା, 
ଏହା ନିଃସନ୍ଦେହରେ କୁହାଯାଇପାରେ । ଖୋଦନରୁ ଏକ ଯୋଗାସନ ଶାନ୍ତ ଶିବମୃୂର୍ଭିର 
ଆବିଷ୍କାର ହୋଇଛି । ହରପ୍ପାର ଅନ୍ୟ ଏକ ସିଲ୍‌ରୁ ନାଗବୃନ୍ଦ ପୂଜିତ ଶିବମୂର୍ରି ତଥା 
କେତେକ ତାମ୍ରଫଳକ, ମୁଦ୍ରା ଆଦିରୁ ଲିଙ୍ଗମୂର୍ଭିର ପରିଚୟ ମିଳିଥାଏ । ଅନ୍ୟ ଏକ ନଟରାଜ 
ଶିବମୂର୍ଭିରୁ ଏହି ସମୟବେଳକୁ ଭାରତୀୟମାନେ ନୃତ୍ୟବିଦ୍ୟାରେ ପାରଙ୍ଗମ ଥ୍ବା ବିଷୟ 
ଅନୁମିତ ହୋଇଥାଏ । 

ଖ୍ୀ:ପୂ ୫ମ ଶତାବ୍ଦୀ ବେଳକୁ ଶୈବଧର୍ମର ବିକାଶ ଘଟିଥ୍‌୍ବା ବିଷୟ ଅର୍ଥଶାସ୍ତ୍ର, 
ଗୁହ୍ୟସୂତ୍ର ଆଦିରୁ ଜଣାଯାଏ । ୪ । ଖୁୀ:ପୂ ୩୦ ୦ରେ ମେଘାସ୍ଥିନ୍‌ସଙ୍କ ରଚନାରେ ଶିବ 
ଉପାସନା ସମ୍ପର୍କରେ କେତେକ ଉଲ୍ଲେଖ ଦେଖୁବାକୁ ମିଳିଥାଏ । ତାଙ୍କ ବୃତ୍ତାନ୍ତରୁ ଜଣାଯାଏ 
ଗ୍ରୀକ୍ମାନଙ୍କ ଦେବତା ବେକ୍ସ ଭାରତର ଶିବଙ୍କ ଅନୁରୂପ । ଏହି ବେକ୍‌ସଙ୍କ ସହିତ ଲିଙ୍ଗ 
ପୂଜାର ବହୁ ସାମଞ୍ଜସ୍ୟ ବିଦ୍ୟମାନ ଥ୍ବାରୁ ଏହି ସମୟକୁ ଭାରତରେ ଯେ ଶୈବଧର୍ମ 
ବିସ୍ତାର ଲାଭ କରିସାରିଥୁଲା, ଅସ୍ବୀକାର କରାଯାଇନପାରେ । ପୁନରାୟ ଖୀ:ପୂ୩୫୦ରୁ 
୨୧ ୪ ମଧ୍ଯରେ ରୋମ୍‌ ସମ୍ରାଟ ଅଗଷ୍ଟସ୍‌ଙ୍କ ଦୂତ ପାଣ୍ଡ୍ୟ ଏବଂ ଚୋଳ ରାଜ୍ୟକୁ ଆସିଥୂଲେ । 
ତାଙ୍କ ବିବରଣୀରୁ ଜଣାଯାଏ, ଏହି ସମୟରେ ଭାରତରେ ଶୈବଧର୍ମର ବିସ୍ତାର ହୋଇ 
ସାରିଥୂଲା | ଖୀ:ପୂ ୨୦୦ରେ ପତଞ୍ଳିଙ୍କ ‘ମହାଭାଷ୍ୟ”ରୁ ମଧ୍ୟ ଶିବପୂଜା ସମ୍ପର୍କରେ 


୪—Early Indian Religions — Dr. P. Banerjee, P-35, Dethi—1975. 
Source: Author, Digitized by PPRACHIN, SOA 


ଓଡ଼ିଆ ସାହିତ୍ୟରେ ଶୈବଧର୍ମ ୧୧ 


ଉଲ୍ଲେଖ ଦେଖୁବାକୁ ମିଳେ । ସେ ଲେଖୁଛନ୍ତି ଶିବ ଭାଗବତ ସନ୍ଧ୍ୟାସୀଗଣ ସେମାନଙ୍କ 
ହାତରେ ଲୌହ ନିର୍ମିତ ତ୍ରିଶୂଳ ଧାରଣ କରି ବୁଲୁଥଲେ । କନିଷ୍ପ ଓ ଦ୍ରର୍ବିଷ୍ପଙ୍କ ରାଜତ୍ବ 
କାଳରେ ପ୍ରଚଳିତ ଥ୍ବା କେତେକ ମୁଦ୍ରାରେ ମହେଶ୍ବରଙ୍କ ମୂର୍ଭି ଅଙ୍କିତ ଥ୍ବାର ଦେଖୁବାକୁ 
ମିଳିଥାଏ । ଖ୍ରୀ:ପୂ ଶତାବ୍ଦୀରେ ଏମାନେ ରାଜତ୍ସ କରୁଥ୍‌ବାର ପ୍ରମାଣ ରହିଛି । ଖ୍ରୀ: ପୃ 
ପ୍ରଥମ ଶତାବ୍ଦୀ ବେଳକୁ ଶୈବଧର୍ମ ଭାରତରେ ଲୋକପ୍ରିୟ ହୋଇଥ୍‌ବାର ଅନ୍ୟ କେତେକ 
ପ୍ରମାଣ ଦେଖୁବାକୁ ମିଳିଥାଏ । ମଥୁରାରୁ ଆବିଷ୍ଠତ ହୋଇଥୁବା ଏହି ଶତାବ୍ଦୀର ଗୁପ୍ତବଂଶୀୟ 
ଦ୍ଵିତୀୟ ଚନ୍ଦ୍ରଗୁପ୍ତଙ୍କ ଏ କଷଠି ସମ୍ବତର ଗୋଟିଏ ଶିଳାଲେଖ ରହିଛି । ଏଥୁରେ ଚାରିଜଣ 
ବିଶିଷ୍ଟ ଶୈବାଚାର୍ଯ୍ୟ ଯଥା-ଉପମିତ, ଉଦିତାଚାର୍ଯ୍ୟ ପରାଶର ଓ କପିଳ ଆଦିର 
ନାମୋଲ୍ଲେଖ ରହିଛି । କୃଶାଣ ରାଜତ୍ସ କାଳରେ ୧ମ ଶତାଜ୍ଦୀରେ ପ୍ରଚଳିତ ଥ୍ବା କେତେକ 
ମୁଦ୍ରା ଆବିଷ୍କାର ହୋଇଛି । ଏହି ମୁଦ୍ରାରେ ତ୍ରିଶୂଳଧାରୀ ଶିବ ଓ ତାଙ୍କ ବାହନ ବୃଷଭର 
ଚିତ୍ର ଦେଖାଯାଏ । ପୁନରାୟ ଇତିହାସରୁ ଜଣାଯାଏ, ଏହି ସମୟରେ ପଶ୍ଚିମ ଭାରତରେ 
ଲକୁଳୀଶ ନାମଧାରୀ ଜଣେ ଶୈବାାର୍ଯ୍ୟ ପାଶୁପତ ସମ୍ପ୍ରଦାୟ ପ୍ରତିଷ୍ଠା କରିଥୁଲେ ! ଗୁପ୍ତ 
ସାମ୍ରାଜ୍ୟରେ ଉତ୍ତରପଶ୍ଚିମ ତଥା ପୂର୍ବାଞ୍ଚଳରେ କେତେକ ରାଜ୍ୟରେ ପାଶୁପତ ମତବାଦ 
ରାଜଧର୍ମର ସ୍ବୀକୃତି ଲାଭ କରିଥୂଲା | ଲକୁଳୀଶଙ୍କୁ ମହେଶ୍ବରଙ୍କ ଶେଷ ଅବତାର ରୂପେ 
ଗ୍ରହଣ କରାଯାଇଥାଏ । ୪ର୍ଥ ଖ୍ରୀଷ୍ଟାବ୍ଦ ବେଳକୁ ଚାଲୁକ୍ୟରାଜ ସାରଙ୍ଗ ଦେବ ରାଜନ୍ସ 
କରୁଥୁଲେ | ତାଙ୍କର ଏକ ଶିଳାଲେଖରୁ ଗାର୍ଗ୍ୟ, କୁଶିକ, ମିତ ଓ କୌରିଶ୍ୟ ନାମକ ଚାରିଜଣ 
ଶୈବାଚାର୍ଯ୍ୟଙ୍କ ନାମ ଦେଖବାକୁ ମିଳିଥାଏ । ଏହି ଚାରିଜଣ ଲକୁଳୀଶଙ୍କ ଶିଷ୍ୟ ଥୁଲେ | 
ଖ୍ମୀ ୫୦୦ ବେଳକୁ ପାଶୁପତ ଶାଖାର ଲଜୁଳୀଶ ଏବଂ କାପାଳିକ ମତବାଦ ପ୍ରଚାରିତ 
ହୋଇଥଲା । ଦକ୍ଷିଣ ଭାରତରେ ଏହି କାପାଳିକ ବା ଅଘୋରପନ୍୍ରୀ ମତବାଦ ବିଶେଷ 
ଭାବରେ ପ୍ରାଧାନ୍ୟ ଲାଭ କରିଥୁଲା । ୬ଷ୍ଠ ଶତକବେଳକୁ ଉତ୍ତର ଭାରତରେ ଶୈବଧର୍ମ 
ରାଜଧର୍ମ ରୂପେ ସ୍ଵୀକୃତି ଲାଭ କରିଥଲା । ଏହି ଶତକରେ ହୁଏନ୍‌ସାଂ କାଶୀ ନଗରଠାରେ 
ବହୁପରିମାଣରେ ଶିବ ଉପାସକ ଓ ଶିବମନ୍ଦିର ଦେଖୁବାକ୍ର ପାଇଥ୍‌ଲେ । ହୁଏନ୍‌ସାଂଙ୍କ 
ବିବରଣୀରୁ ଜଣାଯାଏ, ସେ ଏକଶତହାତ ଉଚ୍ଚର ଏକ ଶିବଲିଙ୍ଗ ଦେଖୁଥୁଲେ । କାଳିଦାସଙ୍କ 
ରଘୂବଂଶରେ ସର୍ବପ୍ରଥମେ ପାର୍ବତୀ ଏବଂ ମହେଶ୍ବରଙ୍କ ଉଲ୍ଲେଖ ଦେଖୁବାକୁ ମିଳେ । ତାଙ୍କର 
କୁମାରସମ୍ଭବମ୍‌' କାବ୍ୟରେ ଶିବପୀର୍ବତୀଙ୍କ ପରିଣୟ ଓ କୁମାର ଜନ୍ମର ରୋଚକ ବର୍ଣ୍ଣନା 
ରହିଛି । ବତ୍ରିଶ ସିଂହାସନ ତଥା ବେତାଳ ପଞ୍ଚବିଂଶତିରେ ଶିବ ଏକ ଲୋକପ୍ରିୟ ଦେବତା 
ରୂପେ ଦେଖାଦେଇଥାନ୍ତି । ଶଙ୍କରାଚାର୍ଯ୍ୟଙ୍କ ଆବିର୍ଭାବ ପର୍ଯ୍ୟନ୍ତ ଶୈବଧର୍ମ ବହୁ ଉତ୍ଥାନ 


Source: Author, Digitized by PPRACHIN, SOA 


୧୨ ଓଡ଼ିଆ ସାହିତ୍ୟରେ ଶୈବଧର୍ମ 


ପତନ ମଧ୍ଯଦେଇ ଗତି କରିଛି । ଖ୍ରୀଷ୍ଟୀୟ ୪ର୍ଥି ଶତାବ୍ଦୀଠାରୁହଁ ଭାରତବର୍ଷରେ ଶିବଙ୍କର 
ବିଭିନ୍ନ ପ୍ରକାର ମୂର୍ଭି ଦେଖବାକୁ ମିଳି ଥାଏ । ଏହାପରେ ଶୈବଧର୍ମର ଏକ ବିଧ୍ବଦ୍ଧ 
ବିକାଶ କ୍ରମ ଭାରତରେ ସହଜରେ ପରିଲକ୍ଷିତ ହୋଇଥାଏ । 


ଓଡ଼ିଶାରେ ଶୈ ବଧର୍ମର ଉତ୍ତବ ଓ ବିକାଶ ¬ ଭାରତର ଧାର୍ମିକ ପରମ୍ପରାରେ 
ଓଡ଼ିଶାର ଏକ ସ୍ଵତନ୍ତ୍ର ସ୍ଥାନ ରହିଛି । ବହୁଧର୍ମର ସମନ୍ମୟସ୍ଥଳୀ ପବିତ୍ର ଓଡ଼ିଶା ଭୂମି । ବିଭିନ୍ନ 
ଆଚାର୍ଯ୍ୟ ଭିନ୍ନ ଭିନ୍ନ ସମୟରେ ଏହି ମାଟିରେ ପାଦଦେଇ ସେମାନଙ୍କର ଧର୍ମମତ ପ୍ରଚାର 
କରିଯାଇଛନ୍ତି । ଏକଦା ଓଡ଼ିଶାରେ ଶୈବଧର୍ମ ଯେ ରାଜଧର୍ମ ଭାବରେ ସ୍ବୀକୃତି ଲାଭ 
କରିଥଲା, ତାର ବହୁପ୍ରମାଣ ଇତିହାସରେ ରହିଛି । ହନ୍ଦୁ ପରମ୍ପରାରେ ଶିବ ଅନ୍ୟତମ 
ଶଭ୍ତିଶାଳୀ ଦେବତା ହୋଇଥୁ୍‌ବାରୁ ସମଗ୍ର ଭାରତବର୍ଷରେ ତାଙ୍କ ପୂଜା୍ଟନା ହୋଇଥାଏ । 


ଓଡ଼ିଶାରେ ଶୈବଧର୍ମ ଉପାସନାର ବିଧ୍ବଦ୍ଧ ଇତିହାସ ଖ୍ରୀଷ୍ଟୀୟ ୪ର୍ଥ ଶତକରୁ 
ଦେଖୁବାକୁ ମିଳିଥାଏ । ତେବେ ଏହାପୂର୍ବରୁ ଏ ଦେଶର ଆଦିମ ଅଧୁବାସୀ ଶିବଙ୍କର ଯେ 
ଉପାସକ ଥୁଲେ, ତାହା ଅସ୍ଵୀକାର କରାଯାଇନପାରେ । ଖ୍ରୀଷ୍ଟପୂର୍ବ ପ୍ରାରମ୍ଭରେ କୁଶାଣ 
ରାଜାମାନଙ୍କ ସମୟରେ ମୂଦ୍ରାମାନଙ୍କରେ ଲିଙ୍ଗ ଚିତ୍ର ଖୋଦିତ ହୋଇଥଲା । ଖ୍ରୀ: ୩ୟ 
ଶତକରେ ମହାରାଜା ଗଣକଙ୍କ ସମୟରେ ବ୍ରହ୍ମା, ବିଷ ଓ ଶିବଙ୍କର ମୂରି ପ୍ରତିଷ୍ଠା 
କରାଯାଇଥ୍‌ବା ବିଷୟ କେତେକ ଆଲୋଚକ ସ୍ଵୀକାର କରିଥାନ୍ତି । ପୁନରାୟ ମହାରାଜା 
ଶତୁଦମନଙ୍କ ' ପେଦ୍ଦ୍ଦୂଗମ୍‌' ତାମ୍ର ଶାସନରୁ ତ୍ରି କଳିଙ୍ଗରେ ଦମନେଶ୍ବର ଶିବଙ୍କର ପୂଜା 
ପ୍ରଚଳନ ଥ୍ବାର ବିଷୟ କେତେକ ପରୋକ୍ଷ ପ୍ରମାଣରୁ ଜଣାଯାଇଥାଏ । 

କେନ୍ଦୁଝରର ଅସନପାଟ ଅଭିଲେଖରେ ନଟରାଜ ଶିବଙ୍କର ତାଶ୍ଡବନୃତ୍ୟ ବିଗ୍ରହ 
ଦେଖାଯାଇଥାଏ । ଏହାର ସମୟ ୪ର୍ଥ ଶତକ । ଏହି ନଟରାଜ ମୂରତି ଆଠହସ୍ତ ବିଶିଷ୍ଟ | 
ଉତ୍ତୋଳିତ ଦୁଇ ହସ୍ତରେ ସର୍ପ ଧରିଥ୍ବା ସମୟରେ ନିମ୍ନ ଦ୍ରଇ ହସ୍ତରେ ବୀଣାବାଦନ 
କରୁଛନ୍ତି । ତାଙ୍କର ଅନ୍ୟ ଏକ ହସ୍ତ ବରଦାମୂଦ୍ରା ରୂପେ ଉତ୍ତୋଳିତ ଏବଂ ଅନ୍ୟ ତନୋଟି 
ହସ୍ତରେ ଯଥାକ୍ରମେ ତ୍ରିଶୂଳ, ଡମ୍ବରୁ ଓ ଅକ୍ଷମାଳା ପରିଶୋଭିତ । ଏହା ଏଜ ଉଲଙ୍ଗ 
ଉର୍୍ଧିଲିଙ୍ଗ | ଦକ୍ଷଯଜ୍ଞରେ ସତୀଙ୍କ ବିନାଶରେ ତାଣ୍ଡବନୃତ୍ୟ ଭଙ୍ଗୀରେ ଦଣ୍ଡାୟମାନ ! 
ଦୁଇପାର୍ଶ୍ଵରେ ଦୁଇ ଅନୁଚର ନନ୍ଦୀ ଓ ଭ୍ୁକୁଟୀ ବିଦ୍ୟମାନ । ଏହି ଅଭିଲେଖରେ ମହାରାଜ 
ଶତୁଭଞ୍ଜ ନିଜକୁ ଶିବଙ୍କର ପରମ ଭକ୍ତରୂପେ ସ୍ଵୀକାର କରିଛନ୍ତି । କେନ୍ଦୁଝର ସୀତାବିଂଝିରୁ 
ପ୍ରାପ୍ତ ଅଭିଲେଖ ଓ ଚତୁର୍ମୁଖ ଲିଙ୍ଗ ମୂର୍ଭିରୁ ୪ର୍ଥ ୫ମ ଶତକରେ ଓଡ଼ିଶାରେ ଶିବପୂଜା 


Source: Author, Digitized by PPRACHIN, SOA 


ଓଡ଼ିଆ ସାହିତ୍ୟରେ ଶୈବଧର୍ମ ୧୩ 


ଲୋକପ୍ରିୟ ହୋଇଥ୍‌ବାର ପ୍ରମାଣ ମିଳେ । ଏହି ଶତକରେ କଳିଙ୍ଗର ଦକ୍ଷିଣାଞ୍ଚଳରେ ମାଠର 
ବଂଶୀୟ ରାଜାମାନେ ରାଜତ୍ଵ କରୁଥ୍‌ଲେ ! ସେମାନେ ମହେନ୍ଦ୍ରାଞ୍ଚଳ ଶିଖରରେ ପ୍ରସିଦ୍ଧ 
ଗୋକର୍ଣ୍ଡେଶ୍ଵର ଲିଙ୍ଗ ପ୍ରତିଷ୍ଠା କରିଥ୍‌ଲେ । ଏହା ହେଉଛି ଓଡ଼ିଶାର ପ୍ରାଚୀନତମ ଶିବ ମନ୍ଦିର । 
ଅନନ୍ତଶକ୍ତି ବର୍ମା ନିଜକୁ ପରମମାହେଶ୍ବର ବୋଲି ଘୋଷଣା କରିଥ୍‌ଲେ | କୋଶଳର 
ନଳରାଜା ( ପଶ୍ଚିମ ଓଡ଼ିଶା) ଭବଦଉ ବର୍ମା ଓ ଅର୍ଥପତି ଶୈ ବଧର୍ମାବଲମ୍ବୀ ଥଲେ | ସ୍ଵୟଂ 
ମହେଶ୍ବର ସେମାନଙ୍କ ଉପରେ ରାଜ୍ୟ ନ୍ୟସ୍ତ କରିଛନ୍ତି ବୋଲି ସେମାନେ ଘୋଷଣା 
କରିଥଲେ | ପ୍ରଭଞ୍ଜନ ବର୍ମାଙ୍କ ଗଶ୍ଜିବେଢ଼' ମୁଦ୍ରାରେ ବୃଷଭଂ ଚିତ୍ର ଅଙ୍କିତ ଥ୍ବାରୁ ସେ 
ଜଣେ ଶୈ ବଧର୍ମାବଲମ୍ବୀ ଥ୍ବାର ଅନୁମିତ ହୁଏ । ଏହାଙ୍କ ସମୟ ୫ମ ଶତକ । 

ଖ୍ମୀ:୪୯୮ରେ କଳିଙ୍ଗରେ ଗଙ୍ଗବଂଶୀ ରାଜାଗଣ ନିଜର ଶାସନ ପ୍ରତିଷ୍ଠା 
କରିଥ୍ଲେ । ସେମାନେ ଶୈବଧର୍ମର ପୃଷ୍ଠପୋଷକ ଥ୍ବାରୁ ଏହି ସମୟରେ କଳିଙ୍ଗରେ 
ଶୈବଧର୍ମ ବିଶେଷ ଭାବରେ ବିକାଶ ପ୍ରାପ୍ତ ହୋଇଥଲା | ଇନ୍ଦ୍ରବର୍ମା (୫୩୭ ଖ୍ରୀ ) 
ପରମେଶ୍ବର ଶିବଙ୍କୁ ସୃଷ୍ଟିକର୍ଭା, ପାଳନକରାଁ। ଓ ଧୃଂସକର୍ଭା। ରୂପେ ବର୍ଣ୍ଣନା କରିଥ୍‌ଲେ ! 
ମହେନ୍ଦ୍ରଗିରି ପର୍ବତ ଉପରେ ଗଙ୍ଗବଂଶୀ ରାଜା ଗୋକର୍ଣ୍ଣେଶବରଙ୍କୁ ପ୍ରତିଷ୍ଠିତ କରିଥୂଲେ | 
ଇନ୍ଦ୍ରବର୍ମାଙ୍କ ଜିର୍ଜିଙ୍ଗ ତାମ୍ରଶାସନ, ସାମନ୍ତ ବର୍ମାଙ୍କ ( ୫୬ ୨ ଖୀ) ପୋନୃତୁରୁ ତାମ୍ରଶାସନରେ 
ଗୋକର୍ଶ୍ବେଶ୍ବରଙ୍କର ବନ୍ଦନା କରାଯାଇଛି । ‘୩ୟ ଇନ୍ଦ୍ରବର୍ମାଙ୍କଠାରୁ ମଧୁକାମାର୍ଣ୍ଣବଙ୍କ ପର୍ଯ୍ୟନ୍ତ 
ଦୀର୍ଘ ଚାରିଶହ ବର୍ଷକାଳ ସମସ୍ତ ଗଙ୍ଗ ତାମ୍ରଶାସନରେ ଗୋକର୍ଣ୍ବେଶ୍ବରଙ୍କ ବର୍ଣ୍ଣନା ଦେଖୁବାକୁ 
ମିଳେ ! ଗଙ୍ଗଶାସିତ କଳିଙ୍ଗରେ ଗୋକର୍ଣ୍ତେଶ୍ଵର ଶିବଙ୍କ ବ୍ୟତୀତ ଅନ୍ୟ ଯେଉଁ ଶିବ ମନ୍ଦିର 
ନିର୍ମିତ ହୋଇଥଲା ତନ୍ମଧ୍ଯରେ ରାମେଶ୍ଵର ଭଟ୍ଟାରକ, ଧର୍ମେଶୃର ଭଚ୍ଟାରକ, ଗୁପ୍ତେଶ୍ଵର ଓ 
ହରଙ୍କ ମନ୍ଦିରର ନାମ ଉଲ୍ଲେଖଯୋଗ୍ୟ । ୫ । ୬ଷ୍ଠ ଶତକବେଳକୁ ଉତ୍କଳ ବା ଉତ୍ତର 
ତୋଷଳୀରେ ଶୈବଧର୍ମର ବିକାଶ ଘଟିଥ୍‌ଲା | ମୁଦ୍ଗଳବଂଶୀୟ ରାଜା: ଶମ୍ଭୁଯଶ 
( ୫୮ ୦ଖୁୀ ) ଜଣେ ପରମ ଶିବଭକ୍ତ ଥୂଲେ ¦! ସେ ତାଙ୍କର ' ସୋରୋ!” ତାମ୍ର ଶାସନରେ 
ନିଜକୁ ପରମ ଦୈବତରୂପେ ଘୋଷଣା କରିଛନ୍ତି । ଏତଦ୍‌ବ୍ୟତୀତ ତାଙ୍କର ସାମନ୍ତ ଶିବରାଜା 
(୬ ୦୩ଖ) ତାଙ୍କର ପଟିଆକେଲା ତାମ୍ରଶାସନରେ ନିଜକୁ ପରମ ମାହେଶ୍ବରଂ ବୋଲି 
ଘୋଷଣା କରିଛନ୍ତି । 


ହୃଏନ୍‌ସାଂଙ୍କ ବିବରଣୀରୁ ଜଣାଯାଏ ଗଙ୍ଗବଂଶୀୟ ରାଜାଗଣ କୋଙ୍ଗଦ ଓ 
କଳିଙ୍ଗରେ ଶୈ ବଧର୍ମର ପ୍ରଚାର କରିଥ୍‌ଲେ | ଗଙ୍ଗବଂଶ ସମୟରେ ଶୈବଧର୍ମ ସମ୍ପର୍କରେ 


୫- ଓଡ଼ିଶାର ଧର୍ମତଡଃ ଭଗବାନ ପଶ୍ତା, ପୃ-୬୮ ! 


Source: Author, Digitized by PPRACHIN, SOA 


୧୪ ଓଡ଼ିଆ ସାହିତ୍ୟରେ ଶୈବଧଧର୍ମ 


ସୂଚନା ଦେବାକୁ ଯାଇ ଆଲୋଚକ କ୍ରହନ୍ତି ‘During this period the early Gangas, 
who established their kingdom on the eastern coast, were staunch 
sivaites. All their copperplate grants open with an invocation to 
Gokarnesvar established on the top of the Mahendra Mountain in 
the Ganjam district. Hastivarman, Indravarman, Devendravarman, 
Anantavarman, Nandavarman, Satyavarman, Jayavarman and 


Samantavarman were all devout ‘worshippers of Siva' 13 | ସପ୍ତମ 
ଶତକବେଳକୁ ଓଡ଼ିଶାରେ ଶୈବଧର୍ମ ପ୍ରଚାରରେ ଏକ ନୂତନ ଦିଗନ୍ତ ଉନ୍ମୋଚିତ ହେଲା | 
ଏହି ଶତକର ଦ୍ଵିତୀୟ ଦଶକ ବେଳକୁ ଉତ୍କଳ କର୍ଣ୍ଣ ସୁବର୍ଣ୍ଣର ଶି ବଭକ୍ତ ରାଜା ଶଶାକଙ୍କ 
ଦ୍ଵାରା ଅଧୁକୃତ ହେଲା ! ସେ ତାଙ୍କ ରାଜତ୍ସରେ ଶୈବଧର୍ମର ବିକାଶପ୍ରତି ବିଶେଷ ଦୃଷ୍ଟି 
ପ୍ରଦାନ କରିଥୁଲେ । ସେ ଏକାମ୍ରକ୍ଷେତ୍ର ଭୁବନେଶ୍ବରରେ ବତ୍ରିଭୁବନେଶ୍ବର ମନ୍ଦିର ନିର୍ମାଣ 
କରିଥୁଲେ | ଶଶାକଙ୍କ ସମୟର ମୁଦ୍ରାରେ ନନ୍ଦୀ ଏବଂ ଅର୍ଵଚନ୍ଦ୍ର ଅଙ୍କିତ ହୋଇଥଲା | 
ଏକାମ୍ରପୁରାଣ”ରେ ଏକାମ୍ରକ୍ଷେତ୍ରରେ ଶିବଙ୍କ ଉପାସନା ନିମିତ୍ତ ଯେଉଁ ମନ୍ଦିର ନିର୍ମିତ 
ହେବାର ସୂଚନା ରହିଛି, ତାର ନିର୍ମାତା ଶଶାଙ୍କ ବୋଲି ଜଣାଯାଇଥାଏ । ଏହି ମନ୍ଦିର 
ନିର୍ମାଣ କରିଥ୍‌ବାରୁ ତାଙ୍କୁ ଚନ୍ଦ୍ରମା ରୂପେ ସମ୍ମୋଧନ କରାଯାଇଛି | ଏହାବ୍ୟତୀତ କପିଳ 
ସଂହିତା, ସୁର୍ଣ୍ଠାଦ୍ଧ ମହୋଦୟ ଏବଂ ଏକାମ୍ର ଚନ୍ଦ୍ରିକା ଆଦି ଗ୍ରନ୍ଧରୁ ମଧ୍ଯ ଏହି ମନ୍ଦିର ନିର୍ମାଣ 
ସମ୍ପର୍କରେ କେତେକ ବିବରଣୀ ଦେଖୁବାକୁ ମିଳେ | ତ୍ରିଭୁବନେଶ୍ବରଙ୍କ ନାମାନୁଯାୟୀ ସ୍ଥାନଟିର 
ନାମ ଭୁବନେଶ୍ବର ହୋଇଥୁ୍‌ବ ବୋଲି ଅନୁମିତ ହୁଏ । ଶଶାକଙ୍କ ରାଜତ୍ଵ ସମୟରେ ଲକୂଳୀଶ 
ପାଶୂପତ ସମ୍ପଦାୟ ଓଡ଼ିଶାମାଟିରେ ପ୍ରବେଶ କରିଥ୍ବାର ଜଣାଯାଏ | ଶଶାକଙ୍କପରେ 
ଶୈ ଳୋଭବ ରାଜାଗଣ ଶୈବଧର୍ମ ପ୍ରଚାରର ଦାୟିତ୍ସ ଗ୍ରହଣ କରିଥୁଲେ ¦ ଏମାନଙ୍କ 
ରାଜନ୍ସରେ ବହୁ ଶିବ ମନ୍ଦର ନିର୍ମିତ ହୋଇଥଲା । ସେହି ମନ୍ଦିରଗୁଡ଼ିକ ମଧ୍ଯରୁ ଏ କାମ୍ରକ୍ଷେତ୍ରର 
ପର୍ଶୁରାମେଶ୍ଵର, ଭାରତେଶ୍ବର, ଶତୃଗ୍ନେଶ୍ବର, ସ୍ଵର୍ଣଜଳେଶ୍ବର ଓ ଲକ୍ଷ୍ମଣେଶ୍ଵର ଆଦି 
ପ୍ରଧାନ | ଏହି ସମୟ ବେଳକୁ ଓଡ଼ିଶାରେ ତାନ୍ତ୍ରିକ ଶୈବମତର ପ୍ରସାର ଘଟିଥ୍‌୍ବାର 
ଜଣାଯାଏ | ଏହି ବଂଶର ରାଜାଙ୍କ ତାମ୍ରଶାସନ, ବିଶେଷଭାବେ ପୂରୁଷୋତ୍ତମ ତାମ୍ର 
ଶାସନରୁ ଶିବଙ୍କର ଜଟାଜୂଟ, ସର୍ପ, ଭସ ବିଭୂଷିତ, କପାଳମାଳ ଶୋଭିତ, ଅର୍ଵଚନ୍ଦର 
ଗଙ୍ଗାଧାରଣ ଆଦି ମୂର୍ଭିର ଯେଉଁ ବର୍ଣ୍ଣନା ମିଳେ, ସେଥ୍ରୁ ଏହା ସ୍ପଷ୍ଟ ହୋଇଥାଏ ! 
ଶୈଳୋଉବ ରାଜା ଦିତୀୟ ମାଧବରାଜ ଶୈବଧର୍ମର ଜଣେ ବଡ଼ ପୃଷ୍ଠପୋଷକ ଥୁଲେ ! 


୬D. Saivism in Ancient Orissa-Dr. Biswarup Das. Sidelights on History and 
Culture of Orissa-Ed. by—Manmath Nath Das, Page-340, VIDYAPUR!, 
Cuttack, 1st Edition—1977. 
Source: Author, Digitized by PPRACHIN, SOA 


ଓଡ଼ିଆ ସାହିତ୍ୟରେ ଶୈ ବଧର୍ମ ୧୫ 


ଓଡ଼ିଶାରେ ଅଷ୍ଟମ ଶତକରେ ବୌଦ୍ଧଧର୍ମର ବି ଶେଷ ପ୍ରଭାବ ଅନୁଭୂତ 
ହୋଇଥଲା | ଏହ ସମୟରେ ଭୌମକର ବଂଶୀୟ ରାଜାଗଣ ଓଡ଼ିଶାରେ ଶାସନ 
କରୁଥ୍‌ଲେ । ଏମାନେ ବୌଦ୍ଧଧର୍ମାବଲମ୍ବୀ ଥ୍‌ଲେହେଁ, ପରବର୍ଭୀ ସମୟରେ ଶିବଙ୍କର 
ଉପାସନା କରିଥ୍‌ଲେ । ବୌଦ୍ଧଧର୍ମାବଲମ୍ମୀ ଥ୍ବା ସମୟରେ ମଧ୍ଯ କୌଣସି କ୍ଷେତ୍ରରେ 
ଶୈବଧର୍ମର ବିରୁଦ୍ଧାଚରଣ କରିନଥ୍‌ଲେ | ଏମାନେ ପ୍ରଥମେ ପରମ ସୌଗତ ଥୂଲେ ଓ 
ପରେ ପରମ ମାହେଶ୍ବରୀ ଉପାଧ୍‌ ଧାରଣ କରିଥୁଲେ । ପୁରୁଷମାନେ ବୌଦ୍ଧଧର୍ମର 
ପୃଷ୍ଠପୋଷକତା କରୁଥ୍ବା ସମୟରେ ନାରୀମାନେ ଶୈବ ଉପାସକ ଥୁଲେ | ଶୁଭାକରଦେବ 
୧ମଙ୍କ ରାଣୀ ମାଧବୀ ଦେବୀ ମାଧବେଶ୍ଵର ଶିବମନ୍ଦିର ନିର୍ମାଣ କରି ଜଣେ ଶୈବାଚାର୍ଯ୍ୟଙ୍କୁ 
ପୂଜା୍ଟ୍ଟନା ନିମିତ୍ତ ନିଯୁକ୍ତ କରିଥୁଲେ । ଶୁଭାକର ଦେବଙ୍କ ହିନ୍ଦୋଳ ତମ୍ବାପଟା'ରୁ 
ଜଣାଯାଏ, ବୈଦ୍ୟନାଥ ଭଟ୍ଟାରକଙ୍କ ପୂଜାର୍ଚନା ପାଇଁ ଏବଂ ଶୈବୋପାସକଙ୍କ ଆହାର 
ବିହାର ନିମିତ୍ତ ନୋଡ଼ିଲୋ' ଗ୍ରାମଟିକୁ ଦାନ କରିଥୁଲେ । ଶୁଭାକରଦେବ ୩ୟଙ୍କ ସମୟରେ 
ଉତ୍ତରତୋଷଳୀରେ କେତେକ ଶିବମନ୍ଦିର ନିର୍ମିତ ହୋଇଥଲା | ଶୁଭାକରଦେବ ୪ର୍ଥ ନିଜକୁ 
ପରମ ମାହେଶ୍ବର ରୂପେ ଘୋଷଣା କରିଥୁଲେ | ଏହି ବଂଶର ରାଜା ଲଳିତହାର ଓ 
କୁସୁମହାର ଯାଜପୁରଠାରେ ଯଥାକ୍ରମେ ଲଳିତେଶ୍ବର ଓ କୁସୁମେଶ୍ବର ମନ୍ଦିର ନିର୍ମାଣ 
କରି ଥ୍ଲେ । ରାଣୀ ତ୍ରିଭୁବନ ମହାଦେବୀ “ନନ୍ନେଶ୍ବର ଶିବମନ୍ଦିରରେ ଅଧ୍ଷ୍ଠିତ 
ଉମା-ମହେଶ୍ବରଂ ଙ୍କ ପୂଜାବିଧ୍‌ ନିମିତ୍ତ କୋଟ୍‌ଟପୁରାଂ ଗ୍ରାମ ଦାନ କରିଥ୍‌ଲେ । ଏହି 
ଅଷ୍ଟମ ଶତକରେ ପଶ୍ଚିମ ଓଡ଼ିଶାର ରାଣୀପୁର ଝରିଆଲରେ ବହୁ ଶୈବମନ୍ଦିର ନିର୍ମିତ 
ହୋଇଥଲା | ସୋମେଶ୍ବର ମନ୍ଦିର ଏହି ସମୟର ଅନ୍ୟତମ ପ୍ରତିଷ୍ଠିତ ମନ୍ଦିର । ଭୌମକର 
ରାଜତ୍ସରେ ମଧ୍ଯ ଲକୂଳୀଶ -ପାଶୁପତ ଧର୍ମ ବିଶେଷ ପ୍ରଭାବ ବିସ୍ତାର କରିଥୂଲା | 
ଭୁବନେଶ୍ବରରେ ଏହି ସମୟରେ ନିର୍ମିତ ମୁକ୍ତେଶ୍ଵର ମନ୍ଦିରରେ ବହୁ ଲକୁଳୀଶ କ୍ଷୁଦ୍ର ପ୍ରତିମୂରି 
ସ୍ଥାନଲାତତ କରିଛି । ଭୂମିସ୍ର୍ଶ, ଯୋଗ ଏବଂ ଧର୍ମ -ଚକ୍ର -ପ୍ରବର୍ରନ ଆଦି ବିଭିନ୍ନ ମୁଦ୍ରାରେ 
ଏହି ମୂ୍ିଗୁଡ଼ିକ ଗଠିତ । ତେଣୁ ଭୌମକର ରାଜତ୍ସ ସମୟରେ ମଧ୍ଯ ଶୈବଧର୍ମରେ କୌଣସି 
ଅଧୋଗତି ପରିଲକ୍ଷିତ ହୋଇନଥୁଲା । 

ଅଷ୍ଟମ ନବମ ଶତକରେ ସୁଲ୍‌କୀ ନାମରେ ଏକ ସାମନ୍ତ ରାଜବଂଶ ଓଡ଼ିଶାରେ 
ଜିଛଦିନ ପାଇଁ ରାଜତ୍ଵ କରୁଥ୍‌ଲେ । ଏହି ବଂଶର କେତେକ ଅଭିଲେଖରୁ ସେମାନେ 
ଶୈବୋପାସକ ଥ୍ବାର ଜଣାଯାଇଥାଏ | ଓଡ଼ିଶାର ଅନ୍ୟତମ ପ୍ରାଚୀନ ରାଜବଂଶ 
ଭଞ୍ଜବଂଶ | ଏମାନଙ୍କ ରାଜଧାନୀ ଖୁଚିଂ ଥୁଲା | ନବମ-ଦଶମ ଶତକବେଳକୁ ଏସ୍ାନେ 

୧୬ ଓଡ଼ିଆ ସାହିତ୍ୟରେ ଶୈବଧର୍ମ 


ମୟୂରଭଞ୍ଜ ଓ କେନ୍ଦୁଝର ଅଞ୍ଚଳରେ ରାଜତ୍ସ କରୁଥ୍‌ଲେ | ପରେ ଏହି ବଂଶର ସମ୍ପ୍ରସାରିତ 
ରୁପ ଘୁମୁସରରେ ମଧ୍ଯ ଦେଖୁବାକୁ ମିଳିଥାଏ | ଭଞ୍ଜବଂଶୀୟ ରାଜାଗଣ ତାନ୍ିକ ଶୈବମତର 
ପୃଷ୍ଠପୋଷକ ଥୁଲେ । ଏମାନେ ମତ୍ତମୟୂର ସମ୍ପଦାୟ ସହିତ ତାନ୍ତିକ ଶୈବମତବାଦର 
ସମ୍ମିଶ୍ରଣ ଘଟାଇ ଭୈରବଙ୍କୁ ଉପାସନା କରୁୂଥ୍‌ଲେ | ରଣଭଞ୍ଜଙ୍କ ଏକ ଅଭିଲେଖରୁ ଶିବଙ୍କୁ 
କପର୍ଦୀ, ଦିଶୂଳଧାରୀ, ଅର୍ଵଚନ୍ଦ୍ ଭସ ନାଗଭୂଷଣ ରୂପେ ବର୍ଣ୍ଣନା କରାଯାଇଛି । ଏହି 
ବଂଶର ରୀଣାଭଞ୍ଜ ବୈଷ୍ଣବ ଥୁଲେହେଁ, ତାଙ୍କ ପାଟରାଣୀ ବିଜୟା ମହାଦେବୀ ଶିବଭକ୍ତ 
ଥ୍ବାରୁ ଗନ୍ଧତାପିତିରେ ଏକ ଯାମଳ ମନ୍ଦିର ନିର୍ମିତ ହୋଇଥଲା ! ଏହ ମନ୍ଦିରରେ ନୀଳମାଧବ 
ଓ ସିଵେଶ୍ବରଙ୍କର ଉପାସନା କରାଯାଉଥୁଲା । ନେତଭଞ୍ଜଙ୍କ ଏକ ଅଭିଲେଖରୁ ସେ 
ଜଟାଧାରୀ, କପାଳୀ, ନାଗଭୂଷଣ, ଅର୍ବଵଚନ୍ଦ୍ର ଯୁକ୍ତ ଶିବଙ୍କୁ ଆରାଧନା କରିଥୂବାର 
ଜଣାଯାଇଥାଏ । ଏତଦ୍‌ବ୍ୟତୀତ ଶତ୍ୁଭଞ୍ଜ, ବିଦ୍ୟାଧର ଭଞ୍ଜ, ଶୀନଭଞ୍ଜ ଆଦି ଶୈବଧର୍ମ 
ପ୍ରତି ଅନ୍ରାଗୀ ଥ୍ବାର ଜଣାଯାଏ । 


ଦଶମ-ଏକାଦଶ ଶତାବ୍ଦୀ ବେଳକୁ ଓଡ଼ିଶାରେ ସୋମବଂଶୀ ରାଜାଗଣ ରାଜନ୍ସ 
କରୁଥଲେ | ଏମାନଙ୍କୁ ମଧ୍ୟ କେଶରୀ ବଂଶ କୁହାଯାଇଥାଏ ! ଏମାନେ ଶୈବଧର୍ମାବଲମ୍ବୀ 
ଥ୍ବାରୁ ଓଡ଼ିଶାର ଏହ ସମୟକୁ ଶୈବଧର୍ମର ସୁବର୍ଣ୍ଠଯୁଗ କୁହାଯାଇପାରେ | ଏହି ସମୟରେ 
ଓଡ଼ିଶାରେ ବିଶେଷ କରି ଭୁବନେଶ୍ବରଠାରେ ବହୁ ଶିବମନ୍ଦିର ମୁଣ୍ଡ ଟେକି ଉଠିଥୁଲା ! 
ଶୈବଧର୍ମର ବିକାଶ ନିମିତ୍ତ ଏହି ସୋମବଂଶୀ ରାଜାଗଣ ସେମାନଙ୍କର ସମୟ, ଧନ ଓ 
ଶକ୍ତିର ସମ୍ପୂର୍ଣ ବିନିଯୋଗ କରିଥୁଲେ । ଏହାଙ୍କ ରାଜତ୍ସରେ ଭୁବନେଶ୍ବରର ପ୍ରସିଦ୍ଧ ଲିଙ୍ଗରାଜ 
ମନ୍ଦିର ନିର୍ମିତ ହୋଇଥଲା । ଏହି ବଂଶର ଉଦ୍ୟୋତ କେଶରୀ ବା ଅନ୍ୟ କାହା ମତରେ 
ଯଯାତିକେଶରୀଙ୍କ ଦ୍ଵାରା ଏହି ମନ୍ଦିର ନିର୍ମିତ ହୋଇଥଲା | ଉଦ୍ୟୋତ କେଶରୀଙ୍କ ମାତା 
,କୋଳାବତୀ ଭୁବନେଶ୍ବରଠାରେ ବ୍ରହ୍ମେଶ୍ଵର ମନ୍ଦିର ନିର୍ମାଣ କରାଇଥ୍‌ଲେ । ଶୁଣାଯାଏ 
ସୋମବଂଶୀ ରାଜାଙ୍କ ରାଜତ୍ଵ ସମୟରେ ଓଡ଼ିଶାରେ ବୌଦ୍ଧଧର୍ମ ଉପରେ ପ୍ରବଳ ଆକ୍ରମଣ 
ହୋଇଥଲା | ଏପରିକି କେତେକ ବୌଦ୍ଧସ୍ତପ ଭଙ୍ଗାଯାଇ ସେଠାରେ ଶିବମନ୍ଦିର ନିର୍ମିତ 
ହୋଇଥଲା | ଭୁବନେଶ୍ନରର ଭରାସରେଶ୍ବର ଶିବମନ୍ଦର ପୂର୍ବରୁ ଏକ ବୌଦ୍ଧସୂପ ଥୁଲା ବୋଲି 
ପ୍ରଖ୍ୟାତ ଆଲୋଚକ ରାଖାଲ ଦାସ ବାନାର୍ଜୀ ଓ ନିର୍ମଳକୂମାର ବସୁ ଅନୁମାନ କରିଥାନ୍ତି । 
ଏହି ସମୟରେ ଶଙ୍କରାଚାର୍ଯ୍ୟଙ୍କ ଭାରତବ୍ୟାପୀ ଶୈବଧର୍ମର ପ୍ରଚାର ଏହି ଧର୍ମକୁ ଅଧୁକ 
ଲୋକପ୍ରିୟ କରାଇ ପାରିଥୂଲା । କେଶରୀ ବଂଶର ରାଜାଗଣ ମତ୍ତମୟୂର ଶୈବ ସମ୍ପ୍ରଦାୟର 
ପୃଷ୍ଠପୋଷକ ଥୁଲେ | ଏପରିକି ବାଳାର୍ଜୁନ ବୈଷ୍ଣବଧର୍ମ ତ୍ୟାଗକରି ଶୈବଧର୍ମ ଗ୍ରହଣ 

ଓଡ଼ିଆ ସାହିତ୍ୟରେ ଶୈବଧର୍ମ ୧୭ 


କରିଥୁଲେ । ପୁଣି ବିଶିଷ୍ଠ ଶୈବାଚାର୍ଯ୍ୟ ସଦାଶିବାଚାର୍ଯ୍ୟ ଏହି ସମୟରେ ଏଠାରେ ଅବସ୍ଥାନ 
କରିଥ୍ବାରୁ ଶୈବଧର୍ମ ବିଶେଷରୂପେଂ ବିକାଶପ୍ରାପ୍ତ ହୋଇଥୁଲା ! ଏହି ସମୟରେ ମଧ୍ଯ 
ଅଷ୍ଟଶମ୍ଭୂ ପ୍ରତିଷ୍ଠା ଓ ଅଷ୍ଟ ପୁଷ୍କରିଣୀ ଖନନ କାର୍ଯ୍ୟ ହୋଇଥୁଲା । ଭୁବନେଶ୍ବରର ବ୍ରହ୍ଲେଶ୍ବର, 
ମେଘେଶ୍ବର, ପୁରୀର ଲୋକନାଥ ମାର୍କଶ୍ଡେଶ୍ଵର, ବାଣପୁରର ଚଣ୍ଡେଶଵର, ଦକ୍ଷେଶ୍ବର, 
କୋଣାର୍କର ରାମେଶ୍ବର ଆଦି ଏହି ସମୟର କୀର୍ରି । ଶିରପୁରର ଲକ୍ଷ୍ବଣେଶ୍ଵର ମନ୍ଦିର ଶୈବ 
ଆରାଧନାର ଅନ୍ୟତମ ପ୍ରାଚୀନ କୀରରି । ପ୍ରଥମ ଯଯାତି ଯେପରି ମୂକ୍ତେଶ୍ଵର ମନ୍ଦିର ନିର୍ମାଣ 
କରିଥୁଲେ, ଦିତୀୟ ଯଯାତିଙ୍କ ପୁତ୍ର ସେହିପରି ବ୍ରହ୍ମେଶ୍ଵର, ଲିଙ୍ଗରାଜ ଆଦି ମନ୍ଦିର ନିର୍ମାଣ 
କରିଥୁଲେ । କଟକ, ପୁରୀ, ବାଲେଶ୍ବର ଆଦି ଅଧ୍କାର କରିବା ପୂର୍ବରୁ ଏହି ସୋମବଂଶୀ 
ରାଜାଗଣ ସମ୍ବଲପୁର, ଖଡ଼ିଆଳ, ସୋନପୁର, ପାଟଣା ଆଦି ସ୍ଥାନମାନଙ୍କରେ ବହୁ 
ଶୈବମନ୍ଦିର ପ୍ରତିଷ୍ଠା କରି ସାରିଥ୍‌ଲେ ! ପାଟଣାଗଡ଼ଠାରେ ପରିଦୃଷ୍ଟ ହେଉଥ୍‌ବା ପ୍ରାୟ 
ଷାଠିଏଟି ଶୈବମନ୍ଦିର ଲଲାଟେନ୍ଦୁ କେଶରୀଙ୍କ କୀର୍ି ବୋଲି ଅନୁମାନ କରାଯାଇଥାଏ । 
ବୈଷ୍ଣବଧର୍ମର ପୃଷ୍ଠପୋଷକତା କରୁଥ୍ବା ଗଙ୍ଗବଂଶର ଆବିର୍ଭାବ ପୂର୍ବରୁ ଶୈଳ, ଭଞ୍ଜ, 
ସୁକି, ନନ୍ଦ ଏବଂ ସୋମ ଆଦି ରାଜବଂଶଗଣ ଓଡ଼ିଶାରେ ଶୈବଧର୍ମକୁ ଏକ ଗଣଧର୍ମରେ 
ପରିଣତ କରିପାରିଥୂଲେ । 

ଏକାଦଶ ଶତକର ଶେଷଭାଗ ବେଳକୁ ଗଙ୍ଗବଂଶର ରାଜା ଅନନ୍ତବର୍ମୀ 
ଚୋଡ଼ଗଙ୍ଗଦେବଙ୍କ ଦ୍ଵାରା ଓଡ଼ିଶା ବା ଉତ୍କଳ ଅଧୁକୃତ ହୁଏ । ଗଙ୍ଗବଂଶର ରାଜତ୍ସରେ 
ବୈ ଷ୍ଠବଧର୍ମର ବହୁଳ ପ୍ରଚାର ହୋଇଥ୍‌ଲେ ହେଁ, ଶୈବଧର୍ମ ଏକାନ୍ତ ଗୌଣ 
ହୋଇପଡ଼ିନଥ୍ଲା । ଅନନ୍ତବର୍ମା ଚୋଡ଼ଗଙ୍ଗଦେବ ପ୍ରଥମରୁ ଜଣେ ଶୈବ ଧର୍ମାବଲମ୍ବୀ 
ଥ୍ବାରୁ ନିଜକୁ ପରମମାହେଶ୍ବର ଉପାଧ୍ରେ ଭୂଷିତ କରିଥୂଲେ ! ତାଙ୍କ ରାଜତୂରେ 
ଭୁବନେଶ୍ବରରେ ମେଘେଶ୍ବର ମନ୍ଦିର ନିର୍ମିତ ହୋଇଥ୍‌ବାର ଜଣାଯାଏ । ଏହି ବଂଶର ରାଜା 
କାମାର୍ଣ୍ଧବ 'ମଧୁକେଶୁବର? ଶିବଲିଙ୍ଗ ପ୍ରତିଷ୍ଠା କରିଥଲେ । ଦେବେନ୍ଦ୍ରବର୍ମା ୧ମ ରାଜରାଜ 
ଦେବ ଗଞ୍ଜାମରେ “ରାଜ ରାଜେଶ୍ଵରଂ ଶିବ ମନ୍ଦିର ନିର୍ମାଣ କରିଥୂଲେ । ପୁଣି ୨ୟ 
ରାଜରାଜ ଦେବଙ୍କ ସେନାପତି ସ୍ଵ ପ୍ରେଶ୍ଵର ଦେବ ଏହି ଧର୍ମର ପ୍ରସାର ପାଇଁ ଦୃଷ୍ଟି 
ଦେଇଥ୍ଲେ । ଦିତୀୟ ଅନଙ୍ଗ ଭୀମଦେବଙ୍କ ମନ୍ତ୍ରୀ ଗୋବିନ୍ଦ “ଚାଟେଶ୍ଵର” ମନ୍ଦିର ନିର୍ମାଣ 
କରିଥୁଲେ । ଚୋଡ଼ଗଙ୍ଗଦେବ ବୈଷ୍ଣବଧର୍ମ ଗ୍ରହଣ କରିବାପରେ ପୁରୀଠାରେ ଜଗନ୍ନାଥ 
ମନ୍ଧିର ନିର୍ମାଣ କରାଇଥୂଲେ । ସୁଖର ବିଷୟ ଏହି ସମୟରେ ଶୈବଧର୍ମ ଓ ବୈଷ୍ଠବଧର୍ମ 

୧୮ ଓଡ଼ିଆ ସାହିତ୍ୟରେ ଶୈବଧର୍ମ 


ମଧ୍ୟରେ ଏକ ସମନ୍ସୟ ସ୍ଥାପନ ନିମିତ୍ତ ଉଦ୍ୟମ ଆରମ୍ଭ ହୋଇଥଲା ! ଫଳସ୍ବରୂପ ଏହି 
ସମୟରେହିଁ ଲିଙ୍ଗରାଜ ହରିହରରେ ପରିଣତ ହୋଇଥ୍‌ଲେ | ପରବର୍ଭୀ କାଳରେ ପଞ୍ଚଦଶ 
ଶତକରେ ବଲାଙ୍ଗୀରର ଗନ୍ଧମାର୍ଦ୍ଦନ ପର୍ବତର ପାଦତଳେ ନିର୍ମିତ ହୋଇଥ୍‌ବା ହରିଶଙ୍କର 
ମନ୍ଦିର ଏହି ମିଳନର ଉଜ୍କଳ ସ୍ଟାରକୀ । ଉଭୟ ବୈଷ୍ଣବ ଓ ଶୈବମାନଙ୍କ ନିକଟରେ ଏହା 
ଏକ ପବିତ୍ର ତୀର୍ଥସ୍ଥଳୀ ରୂପେ ପରିଚିତ । 


ସୂର୍ଯ୍ୟବଂଶୀ ରାଜତ୍ସକାଳରେ ଶ୍ରୀଜଗନ୍ନାଥ ଓଡ଼ିଶାର ଆରାଧ୍ଯଦେବତା ରୂପେ 
ସ୍ଵୀକୃତି ଲାଭ କରିଥୂଲେହେଁ ଶୈବଧର୍ମର ସମ୍ପୂର୍ଣ୍ଣ ବିଲୟ ଘଟିନଥୁଲା । ଭୁବନେଶ୍ବର 
ସମୀପବର୍ରୀ ଗଙ୍ଗୁଆ ନଦୀ କୂଳରେ ନିର୍ମିତ କପିଳେଶ୍ଵର ଶିବମନ୍ଦିର କପିଳେନ୍ଦ୍ରଦେବଙ୍କ 
ଦ୍ଵାରା ନିର୍ମିତ ବୋଲି ଗୋଟିଏ ଅଭିଲେଖରୁ ଜଣାଯାଇଥାଏ । ପୁରୁଷୋତ୍ତମ ଦେବଙ୍କ ରାଜତ୍ଵ 
ସମୟରେ ଭୀମେଶ୍ବର ଓ ଲିଙ୍ଗୋଭବ ମନ୍ଦିରକୁ ପ୍ରଚୁର ଦାନ କରାଯାଇଥ୍‌ବାର ଜଣାଯାଏ | 
ପ୍ରତାପରୁଦ୍ର ଦେବ ବୈଷ୍ଣବ ଥୂଲେହେଁ ତାଙ୍କ ରାଜତ୍ଵର ୩ୟ ଅଙ୍କରେ ଆଠଗଡ଼ର ମହାନଦୀ 
କୂଳରେ ଧବଳେଶ୍ବର ମନ୍ଦିର ନିର୍ମାଣ କରିଥ୍‌ଲେ । ଏ ସମ୍ପର୍କରେ ମାଦଳାପାଞ୍ଜିରେ ଉଲ୍ଲେଖ 
ରହିଛି ' “ଏ ଉତ୍ତାରୁ ପ୍ରତାପରୁଦ୍ର ଦେବ ରାଜା ହୋଇଲେ, ଏ ରାଜାଙ୍କ ୩ ଅଙ୍କେ ଧବଳେଶ୍ବର 
ଦେଉଳ ତୋଳାଇଲେ ।” ସେହି ପ୍ରତାପରୁଦ୍ର ଦେବ ଢେଙ୍କାନାଳର କପିଳାସଠାରେ 
ଚନ୍ଦ୍ରଶେଖର ଶିବମନ୍ଦିର ନିର୍ମାଣ କରିଥ୍ଲେ | 

ଏତଦ୍‌ବ୍ୟତୀତ ବଡ଼ମ୍ବାର ସିଂହନାଥ, ବୌଦଗଡ଼ର ରାମନାଥ, କୋରାପୁଟ 
ଜଗମଣ୍ଡ ପାହାଡ଼ର ନୀଳକଣ୍ଡେଶ୍ଵର, ଖ୍ଚିଂର ଶିବମନ୍ଦିର, ଗନ୍ଧରାଢ଼ୀର ସିଦ୍ଧେଶ୍ଵର, 
ଯାଜପୁରର ଅଷ୍ଟଶମ୍ଭୁ ମନ୍ଦିର, ଆରେଡ଼ିର ଆଖଣ୍ଡଳେଶ୍ବର, ସୋନପୁରର ବହୁ ଶିବମନ୍ଦିର, 
ବର୍ଭମାନ କେନ୍ଦ୍ରାପଡ଼ା ଜିଲ୍ଲାର ପଟ୍ଟାମୁଣ୍ଡାଇ ନିକଟସ୍ଥ ପୋଖରିଆ ପଡ଼ାର ହରଗୌରୀ 
ମନ୍ଦିର, ପଟ୍ଟାମୁଣ୍ଡାଇ ଥାନା ଅନ୍ତର୍ଗତ ଚନ୍ଦନନଗର ଗ୍ରାମର ଚନ୍ଦ୍ରମୌଳି ମନ୍ଦିର, କେନ୍ଦ୍ରାପଡ଼ା 
ଜିଲ୍ଲାର ରାଜକନିକା ଥାନା ଅନ୍ତର୍ଗତ କାଟଣାର କପିଳେଶ୍ବର ମନ୍ଦିର, ଭଦ୍ରକ ଜିଲ୍ଲା ଅନ୍ତର୍ଗତ 
ମଭ୍ତୋର ଭୂତେଶ୍ଧର, ଘଣ୍ଡେଶ୍ଵରର ସମୁଦ୍ରେଶ୍ଵର, ପାଟଣାମଙ୍ଗଳ ନିକଚବର୍ଭୀ ନରେନ୍ଦ୍ରପୁରର 
ଶିବଲିଙ୍ଗ, ବାଲେଶୁର ଜିଲ୍ଲାର ପଞ୍ଚଲିଙ୍ଗେଶ୍ଵର, ମଣିନାଗେଶ୍ବର, ଗଞ୍ଜାମର ବୃଦ୍ଧଲିଙ୍ଗେଶ୍ର, 
ସମ୍ବଲପୁରର ବୃଢ଼ାରାଜା ତଥା ଓଡ଼ିଶାର ଅନ୍ୟାନ୍ୟ ବହୁସ୍ଥାନରେ ଶିବମନ୍ଦିର ଓ ଲିଙ୍ଗପୂଜାକୁ 
ଲକ୍ଷ୍ୟ କଲେ ଓଡ଼ିଶାରେ ଶୈବଧର୍ମର ପ୍ରସାର ସମ୍ପର୍କରେ ପ୍ରମାଣ ଉପଲବ୍‌ଧ ହୋଇଥାଏ ! 


Uu0 

ଦ୍ବିତୀୟ ପରିଚ୍ଛେଦ 


ଲିଙ୍ଗଂ ଉପାସନା, ଶୈବତରୁ ଓ 
ଶୈବ ସମ୍ପଦାୟ 


ଲିଙ୍ଗ ଉପାସନା ଶୈବଧର୍ମର ଅନ୍ୟତମ ବିଶେଷତ୍ଵ । ଲିଙ୍ଗ ଅର୍ଜ୍ଚନାର ପରମ୍ପରା 
ମଧ୍ଯ ବହୁ ପ୍ରାଚୀନ | ଶୁଣାଯାଏ, ଖ୍ରୀଷ୍ଟଧର୍ମ ପ୍ରଚାରର ବହୁପୂର୍ବରୁ ପାଶ୍ଚାତ୍ୟ ଦେଶମାନଙ୍କରେ 
ଲିଙ୍ଗାର୍ଚନର ପରମ୍ପରା ରହିଥୂଲା । ବିଶେଷ କରି ପ୍ରାନ୍‌ସ, ରୋମ୍‌, ମିଶର, ପ୍ରାଚୀନ ଚୀନ୍‌, 
ଜାପାନ ଆଦି ଦେଶରେ ଏହାର ପ୍ରଚଳନ ଥୂବାର ପ୍ରମାଣ ମିଳିଥାଏ ¦! ରଗ୍ବେଦ, ବୈଦିକ 
ସାହିତ୍ୟ, ସଂହିତା, ବରାହଣ ଗ୍ରକ୍ଷଛୟ ରାମାୟଣ, ମହାଭାରତ ତଥା ଅନ୍ୟାନ୍ୟ ପୂୁରାଣ- 
ମାନଙ୍କରେ ଏବଂ ଚନ୍ତ୍ରଗ୍ରନ୍ଥମାନଙ୍କରେ ଲିଙ୍ଗପୂଜାର ବିସ୍ତୃତ ବିବରଣୀ ମିଳେ । 

ବ୍ରାହ୍ମଣ୍ୟ ଧର୍ମର ଭଶଶ୍ବରବାଦର ଚରମ ଓ ପରିପୂର୍ଣ୍ଣ ଅଭିବ୍ୟକ୍ତି ଶିବଙ୍କ 
ପରିକଳ୍ପନାରେ ଦେଖାଯାଇଥାଏ । ଅନୁମାନ କରାଯାଇଥାଏ ଦ୍ରାବିଡ଼ ସଭ୍ୟତାରୁ ଶିବ 
ଆରାଧନାର ପରମ୍ପରା ଆର୍ଯ୍ୟ ସଭ୍ୟତାରେ ପ୍ରକାଶ ଲାଭ କରିଛି । ˆ ଆର୍ଯ୍ୟେତର 
ମଶ୍ଡଳୀରେ ଲିଙ୍ଗପୂଜା ଥୂଲା ସାର୍ବଜନୀନ; ପ୍ରଥମେ ସ୍ଵରୁପରେ, ଦ୍ବିତୀୟରେ ପ୍ରତୀ କଭାବରେ 
ଏବଂ ତୃତୀୟରେ ଅଳଙ୍କାର ଅସ୍ତ ବା ବାହନ ରୂପରେ । କାରଣ ବାୟୁପୁରାଣର ଦ୍ବିତୀୟ 
ଅଧ୍ୟାୟରେ ଅଛି ଅଗ୍ନି ରୁଦ୍ରରେ ଲୀନ ହେବାରୁ ଶିବଙ୍କର ପ୍ରତୀକ ଲିଙ୍ଗ ହେଲା ଜ୍ୟୋତିର୍ଲିଙ୍ଗ । 
ସୁତରାଂ ଏହି ପୌରାଣିକ ଯୁଗରେ ରଗ୍‌୍ବେଦୀୟ ଶିଶ୍ବ ଦେବଙ୍କୁ କେନ୍ଦ୍ରକରି ଧର୍ମ ସଂହିତା, 
ବାୟବୀୟ ସଂହିତା, ସୁତ ସଂହିତା, ନାରଦ ପଞ୍ଚରାତ୍ର, ନନ୍ଦିପୁରାଣ, ଶିବପୁରାଣ; 
ଲିଙ୍ଗପୂରାଣ, ସ୍କନ୍ଦ ପୁରାଣ, ମସ୍ସୟପୁରାଣ, ମହାନିର୍ବାଣ ତନ୍ତ, ଲିଙ୍ଗାର୍ଚନ ତନ୍ତ, ରୂଦ୍ରଯାମଳ 
ତନ୍ତ୍ର ଶୈବ ସିଦ୍ଧାନ୍ତ ସାର, ସିବାନ୍ତ ଶେଖର ଇତ୍ୟାଦିରେ ଲିଙ୍ଗର ଏକ ବିରାଟ ଓ ବିଚିତ୍ର 
ଇତିହାସ ଗଢ଼ି ଉଠିଲା । ଲିଙ୍ଗ ଏକ ଦିଗରେ ଯେପରି ବ୍ରହ୍ମ ସାରୂପ୍ୟ ଲାଉକଲା, ଅନ୍ୟ 
ଦିଗରେ ସେହିପରି ଭାରତର ପଥପ୍ରୀନ୍ତରରେ ସଂଖ୍ୟାହୀନ ହୋଇ ବିଛୁଡ଼ି ପଡ଼ିଲା ।” ? ୧ । 


ତନ୍ତ୍ଗ୍ରକ୍ଷଗୁଡ଼ିକରେ ଉମା-ମହେଶ୍ବର ସମ୍ବାଦରେ ଲିଙ୍ଗ ସମ୍ପର୍କରେ ତାନ୍ତ୍ରିକ 
ଆଲୋଚନା ରହିଛି । ସୃ ତିଶାସ୍ତ୍ରରେ ମଧ୍ଯ କର୍ମକାଣ୍ଡ ସମ୍ବନ୍ଧୀୟ ଆଲୋଚନାରେ ଏହାର 


୧. ଭାରତୀୟ ପରମ୍ପରାରେ ଧର୍ମ ଓ ଦର୍ଶନ — ଡଃ ଖଗେନ୍ଦ୍ର ନାଥ ମଲ୍ଲିକ, ପୃ-୭୮, ଓଡ଼ିଶା ବୁକ୍‌ ଷ୍ଟୋର, 
ଵିନୋଦବିହାରୀ, କଟକ, ୧ମ ପ୍ରକାଶ- ୧୯୯୨ | 

ସୂଚନା ନିହିଚ । ଲିଙ୍ଗା୍ଟନ ତନ୍ତ୍ର ଲିଙ୍ଗଙ୍କର ଅ୍ଟନାବିଧ୍‌ ସମ୍ପର୍କୀୟ ଏକ ପ୍ରାମାଣିକ ଗ୍ରନ୍ଷ । 
ଲିଙ୍ଗଙ୍କର ଆବିର୍ଭାବ ସମ୍ପର୍କରେ ବହୁ ପୁରାଣରେ ଆଲୋଚନା ରହିଥୂଲେହେଁ ଶିବପୂରାଣ 
ଓ ଲିଙ୍ଗପୁରାଣରେ ଏହାର ବିସ୍ତୃତ ଆଲୋଚନା ରହିଛି । ଲିଙ୍ଗପୁରାଣରେ ଏହା ଅଧୂକ 
ବିସ୍ତାରିତ ଭାବେ ଆଲୋଚିତ । ଲିଙ୍ଗପୁରାଣର ପୂର୍ବାର୍ବିକ ୧୭ଶ ଅଧ୍ୟାୟରେ ଏବଂ 
ଶିବପୂରାଣର ଦ୍ଵିତୀୟରୁଦ୍ବ ସଂହିତାର ପ୍ରଥମ ସୃଷ୍ଟି ଖଣ୍ଡରେ ଏହି ବିଷୟ ଦେଖାଯାଇଥାଏ | 
.ସ୍ନ୍ଦପୁରାଣରେ ନନ୍ଦିକେଶ୍ଵର ମାର୍କଣ୍ଡେୟ ରଷିଙ୍କୁ ସୂଚନା ପ୍ରସଙ୍ଗରେ କହିଛନ୍ତିବ୍ରହ୍ମା ଓ 
ବିଷ୍ଣୁଙ୍କର ବିବାଦ ସମୟରେ ସେମାନଙ୍କ ସମ୍ମୁଖରେ ଏକ ଜ୍ୟୋତିର୍ମୟ ଲିଙ୍ଗର ଆବିର୍ଭାବ 
ଘଟିଲା ! ଲିଙ୍ଗର ଉତ୍ପତ୍ତି ସ୍ଥଳ ଜାଣିବା ନିମିତ୍ତ ବ୍ର୍ମା ଉପର ଦିଗକୁ ଓ ବିଷ୍ଣୁ ନିମ୍ପ ଦିଗକ୍ର 
ଯାତ୍ରାରମ୍ଭ କଲେ | ବହୁ ପରିଶ୍ରମ ସନ୍ତ୍ରେ ଏକହଜାର ବର୍ଷ ପର୍ଯ୍ୟନ୍ତ ସେମାନେ ଲିଙ୍ଗର 
ଉତ୍ପତ୍ତିସ୍ଥଳ ଜାଣିବାକୁ ସମର୍ଥ ହୋଇପାରିଲେ ନାହିଁ । ପ୍ରତ୍ୟାବର୍ତନ ସମୟରେ ବ୍ରହ୍ମା ଉପରୁ 
ଏକ କେତକୀଦଳ ଖସୁଥ୍ବାର ଦେଖ୍‌ ତାହାକୁ ସେ ଲିଙ୍ଗର ଉତ୍ପତ୍ତିସ୍ଥଳ ସମ୍ପର୍କରେ 
ପଚାରିବାରୁ ସେ ଉତ୍ତରରେ କହିଲା ଦଶକନ୍ପ ହେବ ମୁଁ ଏହି ଲିଙ୍ଗରୂ ଖସୁଛି; ଅଥଚ ଏ 
ଯାବତ୍‌ ଲିଙ୍ଗର ଅର୍ଵ ପର୍ଯ୍ୟନ୍ତ ଆସିପାରିନାହିଁ । ମାତ୍ର ବ୍ରହ୍ମାଙ୍କ ଉପଦେଶାନୁଯାୟୀ 
କେତକୀଦନଳ ବିଷ୍ଣୁଙ୍କ ସମ୍ମୁଖରେ ବ୍ରହ୍ମା ଶିବଲିଙ୍ଗର ଅଗ୍ରଭାଗ ପର୍ଯ୍ୟନ୍ତ ଯାଇଥ୍‌ବାର ମିଥ୍ୟା 
ସାକ୍ଷୀ ଦେବାରୁ, ତା' କଥାର ସତ୍ୟତା ସମ୍ପର୍କରେ ଅବଗତ ହେବା ନିମିତ୍ତ ବିଷ୍ଣୁ ଶିବଙ୍କୁ 
ସ୍ତୁତି କଲେ | ଶିବ ପ୍ରକାଶ ଲାଭକରି ମିଥ୍ୟା ସାକ୍ଷ୍ୟ ଦେଇଥ୍‌ବା କାରଣରୁ ଲିଙ୍ଗପୂଜାରେ 
ଆଉ କେତକୀ ଫୁଲର ଆବଶ୍ୟକ ହେବନାହି ବୋଲି ଅଭିଶାପ ଦେଇ ବିଷ୍ଣୁ ଓ ବ୍ରହ୍ମାଙ୍କ 
ସମକ୍ଷରେ ସୃଷ୍ଟିର ରହସ୍ୟ ଖୋଲି କହିଲେ । 

ଲିଙ୍ଗ ପୁରାଣର ୩ୟ ଅଧ୍ୟାୟରେ କୁହାଯାଇଛି ଭଗବାନ ମହେଶ୍ବର ଅଲିଙ୍ଗ | 
ପ୍ରକୃତି ପ୍ରଧାନ ଲିଙ୍ଗ, ମହେଶୁର ନିର୍ଗୁଣ, ପ୍ରକୃତି ସଗୁଣ | ପ୍ରକୃତି ଓ ଲିଙ୍ଗର ବିକାଶ ଏବଂ 
ବିସ୍ତାରରେ ବିଶ୍ଵ ସ୍ୃଷ୍ଟଲାଭ କରିଥାଏ । ସମଗ୍ର ବ୍ରହ୍ମା୍ଡ ଲିଙ୍ଗାନୁରୂପ ସୃଷ୍ଟି ହୋଇଥାଏ । 
ବ୍ରହ୍ମାସ୍ତରୂପୀ ଜ୍ୟୋତିର୍ଲିଙ୍ଗ ଅନନ୍ତକୋଟି । ସମଗ୍ର ସୃଷ୍ଟି ଲିଙ୍ଗ ଅନ୍ତର୍ଗତ । ସ୍କନ୍ଦ ପୁରାଣରେ 
ମଧ୍ଯ ଲେଖାଯାଇଛି 

ଆକାଶଂ ଲିଙ୍ଗମିତ୍ୟାହୁଃ ପୃଥ୍ବୀ ତସ୍ୟ ପୀଠିକା 
ଆଳୟଃ ସର୍ବିଦେବାନାଂ ଲୟନାଲିଙ୍ଗ ମୁଚ୍ୟତେ 


ଲିଙ୍ଗ ଶବ୍ଦର ସାଧାରଣ ଅର୍ଥ ଚିହୁ ବା ଲକ୍ଷଣ | ସାଂଖ୍ୟ ଦର୍ଶନରେ ପ୍ରକୃତିକୁ, ପ୍ରକୃତିର 


ବିକୃତିକୁ ମଧ୍ଯ ଲିଙ୍ଗ କୁହାଯାଇଛି | ଲିଙ୍ଗ ପାଷାଣ, ସୁନା ବା ରୂପାରେ ମଧ୍ଯ ନିର୍ମାଣ 

କରାଯାଇପାରେ ! ପୁନଶ୍ଚ ବିଭିନ୍ନ ଦ୍ରବ୍ୟରେ ମଧ୍ଯ ଲିଙ୍ଗ ନିର୍ମାଣ କରାଯାଉଥୂବାର ସୂଚନା 
‘ଗରୁଡ଼ ପୁରାଣ”ରେ ରହିଛି । ସେହି ଲିଙ୍ଗଗୁଡ଼ିକ ହେଉଛି — ଗନ୍ଧଲିଙ୍ଗ, ପୃଷ୍ଠଲିଙ୍ଗ , 
ଗୋଶକୃଲିଙ୍ଗ, ରଜୋମୟଲିଙ୍ଗ, ଯବଗୋଧୂମ ଶାଳିଜଲିଙ୍ଗ, ସିତାଖଣ୍ଡମୟଲିଙ୍ଗ, 
ଲବଣଜଲିଙ୍ଗ, ତିଳପିଷ୍ଟୋତ୍ଥ ଲିଙ୍ଗ, ତୁଷୋତ୍ଥ ଲିଙ୍ଗ, ଭସୂମୟଲିଙ୍ଗ, ଗୁଡ଼ୋତ୍ଥଲିଙ୍ଗ, 
ବଂଶାଙ୍କୁ ରମୟଲି ଙ୍ଗ, କେଶାସ୍ଥିଲିଙ୍ଗ, ଦୁ ମୋଦ୍ଭୁତଲିଙ୍ଗ, ପିଷ୍ଟମୟଲି ଙ୍ଗ, 
ଦଧ୍ଦୁଗ୍ଧୋଦବଲିଙ୍ଗ, ଧାନ୍ୟଜଲିଙ୍ଗ, ଫଳୋତ୍‌ଥଲିଙ୍ଗ, ଧାତ୍ରୀଫଳଜାତଲିଙ୍ଗ, 
ନବନୀତଜଲିଙ୍ଗ, ଦୂର୍ବାକାଣ୍ଡଜଲିଙ୍ଗ , କର୍ପୂରଜଲିଙ୍ଗ, ଅୟସ୍କାନ୍ତମଣିଜଲିଙ୍ଗ, ମୌକ୍ତକଲିଙ୍ଗ , 
ସଵର୍ଣ୍ଣନି ୍ମିତଲିଙ୍ଗ, ରଜ ତଲିଙ୍ଗ, ପିଉଳଜଲିଙ୍ଗ, କାଂସଜ୍ୟଲିଙ୍ଗ, ତୃପୁଜଲିଙ୍ଗ, ଆୟସଲିଙ୍ଗ, 
ସୀସକଜଲିଙ୍ଗ, ଅଷ୍ଟଧାତୁଜଲିଙ୍ଗ, ଅଷ୍ଟଲୌହଜାତଲିଙ୍ଗ, ବୈଦୁର୍ଯ୍ୟଲିଙ୍ଗ, ସଟିକଲିଙ୍ଗ 
ଇତ୍ୟାଦି । 
ଭାରତର ବିଭିନ୍ନ ସ୍ଥାନରେ ବହୁ ଶିବଲିଙ୍ଗ ପରିଲକ୍ଷିତ ହେଲେହେଁ, ଶିବପୁରାଣରେ 
ଦ୍ଵାଦଶ ଜ୍ୟୋତିର୍ଲିଙ୍ଗ ଉପରେ ବିଶେଷ ଗୁରୁତ୍ଵ ଆରୋପ କରାଯାଇଛି । ସେହି ଦ୍ଵାଦଶ 
ଶିବଲିଙ୍ଗଗୁଡ଼ିକ ହେଲା 
ସୌରାଷ୍ଟ୍ରେ ସୋମନାଥଞ୍ଚ ଶ୍ରୀ ଶୈଳେ ମଲ୍ଲିକାର୍ତୁନମ୍‌ 
ଉଜ୍ନୟିନ୍ୟାଂ ମହାକାଳ ମୋଙ୍କାରଂ ପରମେଶ୍ବରମ୍‌ 
କେଦାରଂ ହିମବତ୍ପୃଷ୍ଠେ ଡାକିନ୍ୟାଂ ଭୀମଶଙ୍କରମ୍‌ 
ବାରାଣସ୍ୟାଞ୍ଚ ବିଶ୍ଳେଶଂ ତ୍ୟମ୍ବକଂ ଗୌତମୀତଟେ 
ବୈଦ୍ୟନାଥଂ ଚିତାଭୂମୌ ନାଗେଶଂ ଦାରୁକାବନେ 
ସେତୁବନ୍ଧେ ଚ ରାମେଶଂ ଘୁସ୍ଟେଶଞ୍ଚ ଶିବାଳୟେ 
ଦ୍ଵାଦଶୌତାନି ନାମୀନି ପ୍ରାତରୂତ୍‌ଥାୟ ଯଃ ପଠେତ୍‌ 
ସପ୍ତଜନ୍ମକୃତଂ ପାପଂ ସ୍ଵରଣେନ ବିନଶ୍ୟତି 
୧-ସୋମନାଥ ¬ କାଠିଆବାଡ଼ ପ୍ରଦେଶ ଅନ୍ତର୍ଗତ ଶ୍ରୀପ୍ରଭାସକ୍ଷେତ୍ରରେ ସୋମନାଥ 
ବିରାଜମାନ ! ପୌରାଣିକ ଆଖ୍ୟାୟିକା ଅନୁଯାୟୀ ଦକ୍ଷରାଜଙ୍କ ଅଭିଶାପଦ୍ଵାରା 
ଚନ୍ଦ୍ର କ୍ଷୟପ୍ରାପ୍ତ ହେବାରୁ ଦେବତାମାନଙ୍କ ପରାମର୍ଶକ୍ରମେ ଏହି ପ୍ରଭାସକ୍ଷେତ୍ରରେ 
ଶିବାର୍ଚ୍ଚନା ଦ୍ଵାରା କଳାହୀନ ଚନ୍ଦ୍ର କଳାଯୁକ୍ତ ହୋଇ ସୁଧାବର୍ଷଣ କରିବାକୁ 

ଓଡ଼ିଆ ସାହିତ୍ୟରେ ଶୈବଧର୍ମ 


ଲାଗିଲେ । ପ୍ରାଚୀନ ସୋମନାଥ ମନ୍ଦିର ଗଜନୀର ମହମ୍ମଦ ଧ୍ଵଂସ କରିଥ୍‌ଲେ 
ତାର ଏକ ଭଗ୍ନାବଶେଷ ଆଜି ମଧ୍ଯ ସମୁଦ୍ରତଟରେ ବିରାଜମାନ । ମହମ୍ମଦଙ୍କ 
ପରେ ରାଜା ଭୀମଦେବ ମନ୍ଦିରକୁ ପବିତ୍ରକରି ପୁନଃ ଲିଙ୍ଗ ପ୍ରତିଷ୍ଠା କରିଥୁଲେ | 
ସିଦ୍ଧରାଜ ଜୟସିଂହ ( ୧୦ ୯୩- ୧୧୪୨ ) ମନ୍ଦିରର ପୂନଃ ପ୍ରତିଷ୍ଠା କରିଥୂଲେ । 
ବିଜୟେଶ୍ବର କୁମାରପାଳ ୧ ୧୬୮ରେ ଜୈନାଚାର୍ଯ୍ୟ ହେମଚନ୍ଦ୍ରଙ୍କ ସହିତ 
ସୋମନାଥ ଯାତ୍ରାକରି ମନ୍ଦିର ଉଦ୍ଧାର କରିଥୁଲେ । ୧୨୯ ୭ରେ ଆଲ୍ଲାଉଦ୍ଦୀନ 
ଖ୍ଲଜୀ, ୧୩୯୫ରେ ଗୁଜୁରାଟର ସୁଲତାନ ମୁଜାଫର ଶାହ ଏବଂ ୧୪୧୩ରେ 
ସୁଲତାନ ଅହମ୍ମଦ ଶାହ ମଧ୍ଯ ସୋମନାଥଙ୍କର ଧ୍ୃଂସସାଧନ କରିଥ୍‌ଲେ । ଆଜି 
ସେହି ମନ୍ଦରରେ ଶିବଲିଙ୍ଗ ନଥୂଲେ ମଧ୍ଯ ସେହି ଭଗ୍ନମନ୍ଦରରୁ ତାର ସ୍ଥାପତ୍ୟ ଓ 
କଳାର ଭୂରି ଭୂରି ନିଦର୍ଶନ ମିଳିଥାଏ । ୧୮୩୧ରେ ରାଣୀ ଅହଲ୍ୟାବାଇର 
ସୋମନାଥଙ୍କ ଏକ ନୂତନ ମନ୍ଦିର ନିର୍ମାଣ କରିଥ୍‌ଲେ । ଏଥ୍‌ରେ ସୋମନାଥଙ୍କ 
ଜ୍ୟୋତିର୍ଲିଙ୍ଗ ଗର୍ଭଗୃହର ୨ ୨ଟି ପାବଚଛୁତଳେ ଅବସ୍ଥିତ । 

ମଲ୍ଲିକା୍ନ  ମାଡ଼ାସର କୃଷ୍ଣାଜିଲ୍ଲାର କୃଷ୍ଣାନଦୀତଟରେ ଶ୍ରୀ ଶୈଳ ପର୍ବତରେ 
ଏହା ଅବସ୍ଥିତ | ମହାଭାରତ, ଶିବପୁରାଣ, ପଦ୍ୃପୁରାଣ ଆଦିରେ ଏହି ସ୍ଥାନର 
ମହତ୍ତ୍ବ ବର୍ଣ୍ଣିତ । ଏକ ପୌରାଣିକ ଉପାଖ୍ୟାନ ଅନୁଯାୟୀ ମହେଶ୍ବରଙ୍କ ପୁତ୍ର 
ଗଣେଶ ଏବଂ କାରି କେୟ ପ୍ରଥମେ ବିବାହ ନିମିତ୍ତ ଦାବିକରି ଝଗଡ଼ା କରିବାରୁ 
ଭବାନୀ ଓ ଶଙ୍କରଙ୍କ ନିଷ୍ପତ୍ତି ଅନୁଯାୟୀ ଯିଏ ପ୍ରଥମେ ଜଗତ ପରିକ୍ରମା କରି 
ଫେରି ଆସିବ, ସେ ବିବାହ କରିବ ବୋଲି କୁହାଗଲା | କାରିକେୟ ଖୁସି ମନରେ 
ପୃଥ୍ବୀ ପରିକ୍ରମା ଉଦ୍ଦେଶ୍ୟରେ ଯାତ୍ରା କଲେ । ମାତ୍ର ବୁଦ୍ଧିମାନ୍‌ ଗଣେଶ ନିଜ 
ପିତାମାତାଙ୍କ ଆସ୍ଥାନ ଚତୁରଦିଗରେ ସାତଥର ପରିକ୍ରମା କରିବାରୁ ସେମାନେ 
ପ୍ରୀତହୋଇ ଗଣେଶର ବିବାହ ବିଶ୍ଵରୂପ ପ୍ରଜାପତିଙ୍କ ସିଵ୍ଧି ଓ ବୁଦ୍ଧିନାମକ ଦୁଇ 
କନ୍ୟାଙ୍କ ସହିତ କରାଇଦେଲେ ଏବଂ ସେମାନଙ୍କ ଗର୍ଭରୁ କ୍ଷେମ ଓ ଲାଭ ନାମରେ 
ଦୁଇଟି ସନ୍ତାନ ମଧ୍ଯ ଜନ୍ମଲାଭ କଲେ । ପୃଥ୍ବୀ ପରିକ୍ରମା କରୁଥ୍‌ବା କାରି କେୟ 
ନାରଦଙ୍କଠାରୁ ଏହି ସମ୍ବାଦ ଶ୍ରବଣ କରି କ୍ରୋଧରେ କ୍ରୌଞ୍ଚ ପର୍ବତ ଉପରକୁ 
ଚାଲିଗଲେ | ମାତାପିତା ନାରଦଙ୍କ ମାଧ୍ୟମରେ ତାକୁ ଫେରାଇ. ଆଣିବାର 
ଚେଷ୍ଟାକରି ବିଫଳ ହେବାରୁ ନିଜେ ସେହି ପର୍ବତଦିଗରେ ଅଗ୍ରସର ହେଲେ । 

ଏହା ଜାଣିବା ମାତ୍ରେ କାଇରଁକେୟ ସେଠାରୁ ତିନିଯୋଜନ ଦୂରକୁ ଚାଲିଗଲେ | 
ଶୁଣାଯାଏ ଏହି କ୍ରୌଞ୍ଚପର୍ବତ ନିକଟରେ ପହଞ୍ଚି ଶଙ୍କର ଜ୍ୟୋତିର୍ଲିଙ୍ଗ ରୂପେ ପ୍ରକଟ 
ହେଲେ ଓ ଶ୍ରୀ ମଲ୍ଲିକାର୍ଡୁନ ଜ୍ୟୋତିର୍ଲିଙ୍ଗ ରୂପେ ପ୍ରଖ୍ୟାତ ହେଲେ ! ଅନ୍ୟ ଏକ 
ପୌରାଣିକ ଉପାଖ୍ୟାନ ଅନୁଯାୟୀ ଚନ୍ଦ୍ରଗୁପ୍ତ ରାଜାଙ୍କ କନ୍ୟା କୌଣସି ବିପର୍ତିର 
ଆଶଙ୍କା କରି ପିତାଙ୍କ ଗୃହ ତ୍ୟାଗ କରି ପର୍ବତରାଜଙ୍କ ଶରଣାପନ୍ନ ହୋଇଥୂଲେ। 
ତାଙ୍କ ନିକଟରେ ଏକ ସୁନ୍ଦର ଗାଇ ଥୁଲା । ସେ ଅନୁଭବ କଲେ ତାଙ୍କ ଗାଶର 
କ୍ଷୀର କିଏ ଚୋରାଇ ନେଉଛି । ଦିନେ ସେ ଜଣେ ବ୍ୟକ୍ତିକୁ ଗାଲକ୍ଷୀର ଚୋରାଇ 
ନେଉଥୂ୍‌ବାର ଦେଖ୍‌ କ୍ରୋଧରେ ସେଠାରେ ପହଞ୍ଚି ବ୍ୟକ୍ତି ପରିବର୍ତେ ଏକ ଶିବଲିଙ୍ଗ 
ଦେଖ୍ବାକୁ ପାଇଲେ । ରାଜକୁମାରୀ ସେହି ଶିବଲିଙ୍ଗ ଉଦ୍ଦେଶ୍ୟରେ ଏକ ସୁନ୍ଦର 
ମନ୍ଦିର ନିର୍ମାଣ କରିଥୂଲେ । ସେହି ଶିବଲିଙ୍ଗଟି ମଲ୍ଲିକାର୍ଡ଼ନ ନାମରେ ଖ୍ୟାତ । 
ବିଜୟନଗର ଅଧୀଶ୍ବର ମହାରାଜ କୃଷ୍ଣଦେବରାୟ ଏଠାରେ ଏକ ମଣ୍ଡପ ନିର୍ମାଣ 
କରିଥୁଲେ । ଶିବାଜୀଙ୍କ ଦ୍ବାରା ମଧ୍ଯ ଏଠାରେ ଗୋଟିଏ ଧର୍ମଶାଳା ପ୍ରତିଷ୍ଠା 
କରାଯାଇଥ୍‌୍ଲା ¦ ଏହି ସ୍ଥାନରେ. ବହୁ ଶିବଲିଙ୍ଗ ଦେଖ୍ବାକୁ ମିଳେ । ଏଠାରେ 
ପ୍ରତିଷ୍ପିତା ପାର୍ବତୀ ଭ୍ରମରାତ୍ବା ନାମରେ ଖ୍ୟାତ । 

୩- ଶ୍ରୀ ମହାକାଳେଶ୍ବର — ଉଜୟିନୀଠାରେ ଶ୍ରୀ ମହାକାଳେଶ୍ବର ଜ୍ୟୋତିର୍ଲିଙ୍ଗ ଦେଖ୍ବାକୁ 
ମିଳେ । ମହାଭାରତ, ସ୍କନ୍ଦପୁରାଣ, ଶିବପୁରାଣ ଆଦିରେ ଏହି ସ୍ଥାନର ମହତ୍ତ୍ବ 
ବର୍ଣ୍ଣିତ । ପୌରାଣିକ ଉପାଖ୍ୟାନ ଅନୁଯାୟୀ ଉଜ୍ୟିନୀ ନଗରୀରେ ଏକଦା 
ଶିବଭକ୍ତ ଚନ୍ଦ୍ରସେନ ରାଜନ୍ସ କରୁଥ୍‌ଲେ । ଥରେ ସେ ଶିବାର୍ଜନାରେ ମଗ୍ଧଥ୍‌ବା 
ସମୟରେ ଶ୍ରୀକର ନାମରେ ପାଞ୍ଚବର୍ଷର ଗୋଟିଏ ଗୋପବାଳକ ମାତାଙ୍କ ସହିତ 
ସେଠାରେ ଉପସ୍ଥିତ ହୋଇ ରାଜାଙ୍କ ଶିବାର୍ଚ୍ଟନାରେ ଉଜ୍କଣ୍ଠିତ ହୋଇ ଉଠିଲା ! 
ମାତା ଖାଇବାକୁ ଡାକି ଆସି ଦେଖନ୍ତିତ ପୁତ୍ର ଧ୍ଯାନସ୍ଥ | ବହୁ ଡ଼ାକିବା ପରେ ତାର 
ଧ୍ୟାନଭଗ୍ନ ନହେବାରୁ ବିରକ୍ତିରେ ପଥର ଖଣ୍ଡିକୁ ବାହାରକୁ ଫୋପାଡ଼ି ଦେବାରୁ 
ଶ୍ରୀକର କ୍ରନ୍ଦନପୂର୍ବକ ଶମ୍ଭୁକୁ ଡାକି ମୂଥାଗଲା । ଶିବ ପ୍ରସନ୍ନ ହୋଇ ସେଠାରେ 
ଉପସ୍ଥିତ ହେଲେ। ଶ୍ରୀକର ଚକ୍ଷୁ ସମ୍ମୁଖରେ ସ୍ଵର୍ଣ୍ଣପଟଯୁକ୍ତ ରତ୍ବଜଡ଼ିତ ମନ୍ଦିରରେ 
ଏକ ପ୍ରକାଶଯୁକ୍ତ ଜ୍ୟୋତିର୍ଲିଙ୍ଗ ଦେଦୀପ୍ୟମାନ ଥୂ୍ବାର ଦେଖୁଲା | ତାର ମାତା, 
ରାଜା ତଥା ଅନ୍ୟମାନେ ଏପରି ଅଉୁତ ଦୃଶ୍ୟ ଦେଖ୍‌ ଅଭିଭୂତ ହେବା ସମୟରେ 
ହନୁମାନ ପ୍ରକଟ ହୋଇ କହିଲେ ଏହି ଗୋପବାଳକ ଉପରେ ପ୍ରସନ୍ନ ହୋଇ 
ସ୍ଵୟଂ ଶିବ ସଂସାର କଲ୍ୟାଣ ଉଦ୍ଦେଶ୍ୟରେ ଏଠାରେ ବିରାଜମାନ । ଏହି ଲିଙ୍ଗ 

ଦର୍ଶନରେ ତୂମେମାନେ ମୁକ୍ତି ଲାଭ କରିବ । ଏହି ବାଳକର ଅଷ୍ଟମ ପିଢ଼ିରେ 

ସ୍ଵୟଂ ଭଗବାନ ଶ୍ରୀକୃଷ୍ଣ ଜନ୍ମଲାଭ କରି ଅଭୁତ ଲୀଳା ପ୍ରଦର୍ଶନ କରିବେ । 

ତାପରଠାରୁ ସେହି ଜ୍ୟୋତିର୍ଳିଙ୍ଗଙ୍କର ସେଠାରେ ଉପାସନା ହେଲା । 

ଅନ୍ୟ ଏକ ଉପାଖ୍ୟାନ ଅନୁଯାୟୀ ଅବନ୍ତିକାପୂରୀରେ ଏକ ଶିବଭକ୍ତ ଅଗ୍ନିହୋତ୍ରୀ, 
'ବେଦପାଠୀ ବ୍ରାହ୍ମଣ ନିଜର ଚାରିପୁତ୍ରଙ୍କ ସହିତ ବାସ କରୁଥ୍ବା ସମୟରେ ରତ୍ନମାଳ ପର୍ବତ 
ଉପରେ ବାସ କରୁଥୁବା ଦୂଷକ୍ଷ ନାମକ ବ୍ରହ୍ମୀବର ପ୍ରାପ୍ତ ଏକ ରାକ୍ଷସ ଅଚାନକ ନିଜର 
ଦଳବଳ ସହତ ତାକୁ ଆକ୍ରମଣ କରିବାରୁ ସ୍ଵୟଂ ଶିବ ଆବିର୍ଭୂତ ହୋଇ ତାର ଧ୍ଵଂସ ସାଧନ 
କରିବା ସଙ୍ଗେ ସଙ୍ଗେ ସଂସାରର କଲ୍ୟାଣ ନିମନ୍ତେ ସେଠାରେ ଏକ ଲିଙ୍ଗ ରୂପେ ପ୍ରତିଷ୍ଠିତ 
ହେଲେ । ଏହି ଜ୍ୟୋତିର୍ଲିଙ୍ଗ ମହାକାଳେଶ୍ବର ଭାବରେ ପରିଚିତ । ଉକ୍ତ ଜ୍ୟୋତିର୍ଲିଙ୍ଗ 
ସମ୍ମୁଖରେ ପାର୍ବତୀ ଏବଂ ଗଣେଶଙ୍କ ମୂ୍ି ରହିଛି । ଶିବ ଭୟଙ୍କର ହୁଂକାର ସହିତ ପ୍ରକଟ 
ହୋଇଥ୍‌ବାରୁ ତାଙ୍କର ଅନ୍ୟନାମ ମହାକାଳ | ଏହି ମନ୍ଦିର ଉର୍ଦ୍ିଭାଗରେ ଶ୍ରୀ ଓକାରଶୃରଙ୍କ 
ପ୍ରତିମା ଓ ନିମ୍ନଲଭାଗରେ ଶ୍ରୀ ମହାକାଳେଶ୍ବର ବିଦ୍ୟମାନ । 


୪- ଓଙ୍କାରେଶ୍ଵର ¬ ଏହା ମାଳବ ପ୍ରାନ୍ତରରେ ନଦୀତଟ ଉପରେ ଅବସ୍ଥିତ ¦ ଏଠାରେ 
ନର୍ମଦାନଦୀ ଦୁଇଧାର ହୋଇ ମଝିରେ ଏକ ଟାପୂ ସୃଷ୍ଟି ହୋଇଛି । ଏହି ଟାପୂ 
ମାନ୍ଧାତା ପର୍ବତ ବା ଶିବପୁରୀ ନାମରେ ଖ୍ୟାତ । ଏହି ପର୍ବତ ଉପରେ ଓଙ୍କାରେଶ୍ବର 
ଅବସ୍ଥିତ । ଶୁଣାଯାଏ ପ୍ରସିଦ୍ଧ ସୂର୍ଯ୍ୟବଂଶୀ ରାଜା ମାନ୍ଧାତା ଏଠାରେ ତପସ୍ୟା 
କରି ଶଙ୍କରଙ୍କୁ ସନ୍ଧଷ୍ଠ କରି ଥ୍ଲେ । ଏହି ପର୍ବତର ଅଧ୍‌କାଂଶ ମନ୍ଦିର 
ପେଶବାମାନଙ୍କ ଦ୍ଵାରା ନିର୍ମିତ । ଓଙ୍କାରେଶ୍ବର ଲିଙ୍ଗ ଏକ ପ୍ରାକୃତିକ" ସୃଷ୍ଟି । 
କେତେକ ବ୍ୟକ୍ତି ଏହି ମନ୍ଦିରକୁ ଓଙ୍କାର ରୂପ ମନେ କରନ୍ତି । ମନ୍ଦିରରେ ଶିବଙ୍କ 
ନିକଟରେ ପାର୍ବତୀଙ୍କ ମୂର୍ତି ରହିଛି । କାଉଁକ ପୂର୍ଣ୍ଣିମାରେ ଏଠାରେ ଏକ ବଡ଼ 
ମେଳା ହୋଇଥାଏ । ଶିବପୁରାଣରେ ଏହାଙ୍କର ମାହାତ୍ମ୍ୟ ବିଶେଷ ରୂପେ ବର୍ଣ୍ଣିତ । 
ସୋମବାର ଦିନ ଓଙ୍କାରଙ୍କର ପଞ୍ଚମୁଖୀ ସ୍ଵର୍ଣ୍ଣପ୍ରତି ମାକୁ ଜଳବିହାର ପାଇଁ 
ନାବଉପରେ ରଖାଯାଇ ଜଳକ୍ରୀଡ଼ା କରାଯାଇଥାଏ ! 


୫- ଶ୍ରୀ କେଦାରନାଥ ¬ ଉତ୍୍ତରାଖଣ୍ଡରେ ବଦ୍ରିନାଥ ଓ କେଦାରନାଥ ଦୁଇଟି ପ୍ରଧାନ 
ତୀର୍ଥସ୍ଥାନ । ପୌରାଣିକ ଉପାଖ୍ୟାନ ଅନୁଯାୟୀ ହିମାଳୟର କେଦାରଶୃଙ୍ଗ 
ଉପରେ ବିଷ୍ପଙ୍କ ଅବତାର ମହାତପସ୍ବୀ ଶ୍ରୀନର ଓ ନାରାୟଣ ତପସ୍ୟା କରୁଥ୍‌ଲେ 


ଓ ତାଙ୍କ ତପସ୍ୟାରେ ପ୍ରସନ୍ନ ହୋଇ ଶଙ୍କର ପ୍ରକାଶ ଲାଭ କରିଥ୍ଲେ । 
Source: Author, Digitized by PPRACHIN, SOA 


ଓଡ଼ିଆ ସାହିତ୍ୟରେ ଶୈବଧର୍ମ ୨୫ 


ସେମାନଙ୍କର ପ୍ରାର୍ଥନାନୁ ସାରେ ଜ୍ୟୋତି ଲି ଇଂ ରୂପେ ସେଠାରେ ସର୍ବଦା 
ବାସକରିବାକୁ ମଧ୍ଯ ବରପ୍ରଦୀନ କରିଥୁଲେ । କେଦାରନାଥ ହିମାଳୟର 
କେଦାର ନାମକ ଶୃଙ୍ଗ ଉପରେ ଅବସ୍ଥିତ । ଏହି ମନ୍ଦିରର ଜଗମୋହନରେ 
ଦୌପଦୀଙ୍କ ସହିତ ପାଞ୍ଚପାଣ୍ଡବଙ୍କ ବିଶାଳମୂର୍ଭି ବିଦ୍ୟମାନ । 


୬- ଶୀ ଭୀମଶଙ୍କର ¬ ଭୀମଶଙ୍କର ଜ୍ୟୋତିର୍ଜିଙ୍ଗ ବମ୍ବେର ପୂର୍ବକୁ ପ୍ରାୟ ୭୦ ମାଇଲ 
. ପୂର୍ବରେ ଭୀମନଦୀର ତଟଉପରେ ଅବସ୍ଥିତ ଶଙ୍କର ସହ୍ୟାଦ୍ରି ଉପରେ ସ୍ଥିତ । 
ଶିବପୁରାଣ ଅନୁଯାୟୀ କାମରୂପ ଦେଶରେ କାମରୂପେଶ୍ବର ନାମରେ ଏକ 
ଶିବଭକ୍ତ ରାଜା ଥଲେ । ଏକଦା ସେହି ଦେଶରେ ଭୀମ ନାମକ ଏକ ରାକ୍ଷସ 
ଆବିର୍ଭୂତ ହୋଇ ଧାର୍ମିକ ବ୍ୟକ୍ତିମାନଙ୍କୁ ପୀଡ଼ନ କରିବାକୁ ଲାଗିଲା । 
କାମରୂପେଶ୍ବର ଶିବାର୍୍ଟନାରେ ମଗ୍ରଥ୍ବା ସମୟରେ ସେ ସେଠାରେ ଉପସ୍ଥିତ 
ହୋଇ କୃପାଣ ପ୍ରଦର୍ଶନ କରି ଶିବପୂଜାରୁ ନିବୃତ୍ତ ହେବାକୁ ରାଜାଙ୍କୁ ନିଦ୍ଦୈଶ 
ଦେଲା | ମାତ୍ର ରାଜା ତାର ଆଦେଶ ପାଳନ ନ କରିବାରୁ ସେ ଶିବଙ୍କର ନିନ୍ଦାକରି 
ତରବାରି ଦ୍ଵାରା ଆଘାତ କଲା । ତରବାରିର ଆଘାତ ଲିଙ୍ଗ ଉପରେ ଲାଗିବାରୁ 
ଶଙ୍କର ଆବିର୍ଭୂତ ହୋଇ ତାର ବିନାଶ ସାଧନ କରିଥ୍‌ଲେ | ଦେବତା ତଥା ରଷିଗଣ 
ସେଠାରେ ତାଙ୍କୁ ଅବସ୍ଥାନ ନିମିଭି ଅନୁରୋଧ କରିବାରୁ ସେ ସେଥୁରେ ସ୍ଵୀକୃତି 
ପ୍ରଦାନ କରି ଭୀମଶଙ୍କର ଜ୍ୟୋତିର୍ଲିଙ୍ଗ ନାମରେ ବିଖ୍ୟାତ ହେଲେ । 

୭- ଶ୍ର ବିଶ୍ବେଶ୍ବର ¬ ଶ୍ରୀ ବିଶ୍ନେଶ୍ଵର ଜ୍ୟୋତିର୍ଲିଙ୍ଗ ବାରଣାସୀର(୍‌ବନାରସ )ରେ ଅବସ୍ଥିତ 
ଶୁଣାଯାଏ, ପ୍ରଳୟକାଳରେ ମଧ୍ଯ ଏହି ସ୍ଥାନ ଧ୍ଵଂସ ହୋଇନଥୁଲା "| ଏହି ସ୍ଥଳର 
ରକ୍ଷାକର ସ୍ଵୟଂ ସଦାଶିବ । ସୃଷ୍ଟି ନିମିତ୍ତ ସ୍ଵୟଂ ବିଷ୍ଣୁ ଏଠାରେ ତପସ୍ୟା କରି 
ଆଶୁତୋଷଙ୍କୁ ସନ୍ଧଷ୍ଟ କରିଥ୍‌ଲେ । ଅଗସ୍ତି ମୁନି, ବଶିଷ୍ଠ, ବିଶ୍ଵାମିତ୍ର ଆଦି ଶ୍ରୀ 
ଵିଶ୍ନେଶ୍ବରଙ୍କୁ ଆରାଧନା କରୁଥ୍‌ବା ବିଷୟ ପୁରୀଣରେ ବର୍ଣ୍ଣିତ । ପୁରାଣର 
ବର୍ଣ୍ଣନାନୁଯାୟୀ ଏଠାରେ ପ୍ରାଣତ୍ୟାଗକଲେ ମୁଭ୍ତି ଲାଭ ହୋଇଥାଏ । କାଶୀର 
ଉତ୍ତରରେ ଓଙ୍କାରଖଣ୍ଡ, ଦକ୍ଷିଣରେ କେଦାରଖଣ୍ଡ ଏବଂ ମଝିରେ ବିଶ୍ନେଶ୍ବରଖଣ୍ଡ, 
ଯେଉଁଠାରେ ବାବା ବିଶ୍ବନାଥଙ୍କ ପ୍ରସିଦ୍ଧ ମନ୍ଦିର ଅବସ୍ଥିତ । ଆଉରଙ୍ଗ ଜେବଙ୍କ 
ସମୟରେ ଏହି ମନ୍ଦିର ଧୃଂସ ପ୍ରାପ୍ତ ହୋଇ ଏହା ନିକଟରେ ଏକ ମସଜିଦ୍‌ ନିର୍ମିତ 
ହୋଇଥଲା । ପରବର୍ଭୀ ସମୟରେ ରାଣୀ ଅହଲ୍ୟାବାଲ ଏକ ସୁନ୍ଦର ନୂତନ 
ବିଶ୍ଵନାଥ ମନ୍ଦିର ନିର୍ମାଣ କରିଥଲେ ଏବଂ ପଞ୍ଜାବ କେଶରୀ ରାଜା ରଣଜିତ୍‌ 
ସିଂହ ଏହା ଉପରେ ସ୍ବର୍ଣ୍ଣକଳସ ସ୍ଥାପନ କରିଥୁଲେ । 

୨୬ ଓଡ଼ିଆ ସାହିତ୍ୟରେ ଶୈବଧର୍ମ 


୮- ଶ୍ରୀ ତ୍ୟମ୍ବକେଶ୍ଵର — ଏହି ଜ୍ୟୋତିର୍ଲିଙ୍ଗ ବମ୍ବେର ନାସିକ ଜିଲ୍ଲାରେ ଅବସ୍ଥିତ | ଶୁଣାଯାଏ 
ଗୌତମ ରଖି ଏବଂ ଗୋଦାବରୀର ପ୍ରାର୍ଥନା ଯୋଗୁଁ ଭଗବାନ ଶିବ ଏହି ସ୍ଥାନରେ 
ବାସ କରିବାକୁ ସମ୍ମତିପ୍ରଦାନ କରି ତ୍ୟମ୍ବକେଶ୍ଵର ନାମରେ ପରିଚିତ ହେଲେ । 
ମନ୍ଦିର ମଧ୍ୟରେ ଜ୍ୟୋତିର୍ଲିଙ୍ଗ ବ୍ୟତୀତ ଅନ୍ୟ ତିନୋଟି ଛୋଟ ଲିଙ୍ଗ ବ୍ରହ୍ମା, ବିଷ୍ଣୁ, 
ଶିବଙ୍କ ପ୍ରତୀକ ରୂପେ ସ୍ଥିତ । ବ୍ରହ୍ମୁଗିରିରୁ ଆସିଥ୍୍‌ବା ଗୋଦାବରୀର ଏକ ଧାରା 
ଏହି ତ୍ରି ମୂର୍ରିଙ୍କ ଉପରେ ପଡ଼ିଛି । ଶିବପୁରାଣ ଅନୁଯାୟୀ ତ୍ୟମ୍ବକେଶ୍ବରଙ୍କ ଦର୍ଶନ 


ଓ ପୂଜନରେ ଇହଲୋକ ଏବଂ ପରଲୋକରେ ଶାନ୍ତ ମଳଥାଏ | 


୯- ବୈଦ୍ୟନାଥ — ଏହା ସନ୍ତ୍ରାଳ ପ୍ରଗଣାର ଜସିଡ଼ିହ ଷ୍ଟେସନର ୩ ମାଇଲ ଦୂରରେ 
ଅବସ୍ଥିତ । ପୌରାଣିକ ଉପଖ୍ୟାନାନୁଯାୟୀ ଲଙ୍କାର ରାଜା ରାବଣ ହମାଳୟରେ 
ଶିବଙ୍କ ନିକଟରେ ତପସ୍ୟା କରିବା ସମୟରେ ତାଙ୍କର ସନ୍ତୋଷ ନିମିତ୍ତ ସେ 
ଗୋଟିଏ ପରେ ଗୋଟିଏ ଏହିପରି ନିଜର ନଅଟି ଶିର ଛିଡ଼ାଇ ଅର୍ପଣ କରିସାରିବା 
ପରେ ଦଶମ ଶିର ଛିଡ଼ାଇବା ସମୟରେ ଶିବ ପ୍ରସନ୍ନ ହୋଇ ନିଜର ରୂପ ପ୍ରକାଶ 
କଲେ ଏବଂ ଛିଡ଼ିଥ୍ବା ନଅଟି ଶିର ପୁନଃ ସ୍ଥାପନ କରି ବର ମାଗିବାକୁ କହିଲେ | 
ସେ ନିଜ ରାଜ୍ୟ ଲଙ୍କାରେ ସେହି ଲିଙ୍ଗ ସ୍ଥାପନ ନିମିତ୍ତ ଇଛା ପ୍ରକାଶ କରିବାରୁ 
ଶିବ କହିଲେ, ବାଟରେ ଯିବା ସମୟରେ ଯଦି କୌଣସିଠାରେ ସେ ପୃଥ୍ବୀ 
ଉପରେ ତାକୁ ରଖେ, ତେବେ ସେ ସେହିଠାରେ ଅଚଳ ହୋଇ ରହିଯିବ । ଲିଙ୍ଗ 
ଧରି ଆସିବା ସମୟରେ ଚିତାଭୁମି ନିକଟରେ ଏକ ସ୍ଥାନରେ ଶ୍ରମ ଅପନୋଦନ 
ନିମିତ୍ତ ଲିଙ୍ଗ ମାଟିରେ ରଖ୍‌ ପରେ ଉଠାଇବାରୁ ସେ ସେଠାରୁ ଆଉ ଟଳିଲେ 

` ନାହିଁ । ଦୁଃଖ୍ତ ମନରେ ରାବଣ ନିଜ ପୁରୀକୁ ଫେରିଯିବା ପରେ ବ୍ରହ୍ମା, ବିଷୂ ଓ 
ଅନ୍ୟାନ୍ୟ ଦେବତା ସେଠାରେ ଶିବଲିଙ୍ଗ ପୂଜା୍୍ନା କରି ତାର ସ୍ଥାପନ ପୂର୍ବକ 
ଫେରିଗଲେ । ଏହି ଲିଙ୍ଗ ବୈଦ୍ୟନାଥ ଜ୍ୟୋତିର୍ଲିଙ୍ଗ ଏବଂ ମହତ୍‌ ଫଳଦାୟକ । 


୧୦- ନାଗେଶ୍ଵର — ନାଗେଶର ଗୋମତୀ ନିକଟରେ ଅବସ୍ଥିତ । ଦ୍ଵାରକାଠାରୁ ମାତ୍ର 
ବାର ତେର ମାଇଲ ଦୂରବର୍ଭୀ ପୌରାଣିକ ଉପାଖ୍ୟାନ ଅନୁଯାୟୀ ସୁପ୍ରିୟ ନାମକ 
ଜଣେ ବୈଶ୍ୟ ଶିବଙ୍କର ପରମ ଭକ୍ତ ଥଲେ । ଏକଦା ସେ ଅନ୍ୟକେତେକ ବ୍ୟକ୍ତିଙ୍କ 
ସହିତ ନୌକାରେ କୌଣସି ସ୍ଥାନକୁ ଯାତ୍ରା କରୁଥ୍ବା ସମୟରେ ଦାରୁକ ନାମକ 
ଏକ ରାକ୍ଷସ ନୌକା ଆକ୍ରମଣ କରି ସୁପ୍ରିୟଙ୍କ ସହିତ ଅନ୍ୟ ଯାତ୍ରୀମାନଙ୍କ ନିଜ 
କାରାଗାରରେ ବନ୍ଦୀ କରି ରଖୁଲା | ସୁପ୍ରିୟ କାରାଗାରରେ ଶିବାଇ୍ଟନା କରିବାରୁ 


ରାକ୍ଷସ ଶିବପୂଜା ନିଷେଧ ନିମିତ୍ତ ଆଦେଶ ଦେଲା । ମାତ୍ର ସୁପ୍ରିୟ ତାହା ଅମାନ୍ୟ 

ଓଡ଼ିଆ ସାହିତ୍ୟରେ ଶୈବଧର୍ମ ୨୭ 


କରିବାରୁ ତାଙ୍କ ଉପରେ ଅତ୍ୟାଚାର କରି ଅନୁଚରକୁ ହତ୍ୟା କରିବାକୁ ଆଦେଶ 
ଦେବାମାତ୍ରେ ସ୍ଵୟଂ ଶିବ କାରାଗାରରେ ଏକ ସିଂହାସନ ଉପରେ ଜ୍ୟୋତିର୍ଲିଙ୍ଗ 
ରୂପରେ ଦର୍ଶନ ଦେଇ ସୂପ୍ରିୟକୁ ପାଶୁପତ ଅସ୍ତ ପ୍ରଦାନ କଲେ । ସେହି ଅସ୍ତ 
ସହାୟତାରେ ସମସ୍ତ ରାକ୍ଷସଙ୍କୁ ନିଧନ କରି ଶିବଧାମକୁ ଚାଲିଗଲେ ! ଶିବଙ୍କ 
ଆଦେଶାନୁସାରେ ସେହି ଜ୍ୟୋତିର୍ଲିଙ୍ଗର ନାମ ନାଗେଶ ରହିଲା | 


୧୧ -ସେତୁବନ୍ଧଟରାମେଶ୍ବର — ଲୋକୋଇଭ୍ତି ରହିଛି ସ୍ଵୟଂ ରାମଚନ୍ଦ୍ର ଏହାର ସ୍ଥାପନ କଇଁ । 
ଲଙ୍କାଯାତ୍ରା ପୂର୍ବରୁ ସମୁଦ୍ରତଟରେ ବାଲୁକାରେ ଶିବଲିଙ୍ଗ ନିର୍ମାଣ କରି ତାର ପୂଜା 
କରୁଥ୍ଲେ | ଏହାକୁ ପୂଜା କରି ରାମଚନ୍ଦ୍ର ରାବଣକୁ ଜୟ କରିବାର ବରପ୍ରାପ୍ତ 
ହୋଇଥ୍‌୍ଲେ | ଏହି ଶ୍ରୀରାମେଶ୍ଵର ମନ୍ଦିର ୧୦୦ ୦ଫୁଟ ଲମ୍ବ ୬୫୦ଫୁଟ ଚଉଡ଼ା 
ଓ ୧୫୦ଫୁଟ ଉଚ୍ଚ । ଶିବଙ୍କର ପ୍ରଧାନ ବିଶାଳମୂରି ବ୍ୟତିରେକେ ଅନ୍ୟକେତେକ 
ଶିବ ତଥା ବିଭିନ୍ନ ଦେବଦେବୀଙ୍କ ମୂର୍ତି ରହିଛି । ମନ୍ଦିର ମଧ୍ୟରେ ୨୪ଟି କୂପ 
ରହିଛି । ଏହି କୂପମାନଙ୍କର ଜଳ ମଧୂର । ମାତ୍ର ମନ୍ଦିର ବାହାର ସମସ୍ତ କୂପଜଳ 
ଖାର | ଏହି କୂପମାନଙ୍କର ନାମ ଗଙ୍ଗା, ଗୟା, ଯମୁନା, ଚକ୍ର, କୁମୁଦ ଇତ୍ୟାଦି । 
ଏହାଙ୍କ ଦର୍ଶନରେ ସମସ୍ତ ପାପ ଦୂର ହୁଏ ଓ ମନସ୍କାମନା ପୂର୍ଣ୍ଣ ହୋଇଥାଏ । 


୧୨ - ଘୁସ୍ଟେଶ୍ଵର - ଦୌଲତାବାଦଠାରୁ ୧୨ ମାଇଲ ଦୂରବର୍ଭୀ ବେରୁଲଗାଓଁ ନିକଟରେ 
ଘୁସ୍ଟେଶ୍ଵର ଜ୍ୟୋତିର୍ଲିଙ୍ଗ ଦେଖାଯାଇଥାଏ । ପୁରାଣର ବର୍ଣ୍ଣନାନୁସାରେ ଦକ୍ଷିଣ 
ଦେଶରେ ଦେବଗିରି ପର୍ବତ ନିକଟରେ ସୁଧର୍ମା ନାମରେ ଏକ ବ୍ରାହ୍ମଣ ପତ୍ନୀ 
ସୁଦେହା ସହିତ ସୂଖରେ କାଳାତିପାତ କରୁଥ୍‌ଲେ । ପୁରସ୍ପର ପ୍ରତି ପରସ୍ପରଙ୍କ 
ସ୍ବେହ ଅତୂଟ ଥୁଲା । ଏହା ସତ୍ତେ ସେମାନଙ୍କର କୌଣସି ସନ୍ତାନ ନଥ୍‌ବାରୁ 
ସେମାନେ ଦୃଃଖ୍ତ ଥୂଲେ । ଜ୍ୟୋତିଷ ଗଣାନାନୁଯାୟୀ ସୁଦେହା କୌଣସି 
ସନ୍ତାନର ଜନନୀ ହୋଇ ପାରିବେ ନାହିଁ ଜାଣିବାରୁ ତାର ସାନଭଉଣୀ ଘୁସ୍ଟାକୁ 
ବିବାହ ନିମିତ୍ତ ନିଜ ସ୍ବାମୀଙ୍କୁ ଅନୁରୋଧ କଲେ । ସୁଧର୍ମାଙ୍କର ଅରାଜି ସନ୍ତେ 
ଘୁସ୍ଲାସହିତ ତାଙ୍କର ବିବାହକାର୍ଯ୍ୟ ସମାପନ ହେଲା ! ଉଭୟ ଭଗ୍ଧୀ ଆନନ୍ଦରେ 
ସ୍ବାମୀ ସେବା କରି କାଳାତିପାତ କଲେ ! ଘୁସ୍ା ସ୍ଵୀମୀ ଏବଂ ଭଗ୍ରୀଙ୍କୁ ଶ୍ରଦ୍ଧା ଓ 
ସମ୍ମାନ ପ୍ରଦର୍ଶନ କରିବା ସଙ୍ଗେ ସଙ୍ଗେ ଶିବଙ୍କ ପ୍ରତି ଅତ୍ୟନ୍ତ ଭଲ୍ତିପରାୟଣୀ 
ଥୁଲେ ! କିଛିଦିନପରେ ତାଙ୍କର ଗୋଟିଏ ପୂତ୍ରସନ୍ତାନ ଜନ୍ମହେଲା । ସେ ବଡ଼ 
ହୋଇ ବିବାହ କରିବାପରେ ସୁଦେହା ମନରେ ହିଂସାର ବୀଜ ସୃଷ୍ଟି ଲାଭ କଲା । 
ଦିନେ ରାତିରେ ଶୟନରତ ଥୁବା ସମୟରେ ସୁଦେହା ପୁତ୍ରକୁ ହତ୍ୟାକରି ଘୁସ୍ୀ 

୨୮ ଓଡ଼ିଆ ସାହିତ୍ୟରେ ଶୈବଧର୍ମ 


ଶିବଲିଙ୍ଗ ବିସଳିନ କରୁଥ୍‌ବା ପୁଷ୍କରିଣୀରେ ତାକୁ ଫୋପାଡ଼ି ଦେଲେ । ବୋହୂର 
ନିଦ୍ଵା ଭଗ୍ଧପରେ ରକ୍ତାକ୍ତ ବସ୍ତର ଓ ସ୍ବାମୀଙ୍କୁ ନଦେଖୁ ବିକଳରେ କ୍ରନ୍ଦନ କରିବାକୁ 
ଲାଗିଲା । ଘୁସ୍ଲା ନିର୍ବିକାର ଭାବେ ଶିବ ଉପାସନା କରି ସେହି ପୁଷ୍ଠରିଣୀରେ 
ଉଝାଇବା ସମୟରେ ତାଙ୍କର ମୃତ ସନ୍ତାନ ଜୀବନ ଲାଭ କରି ଫେରି ଆସିଲା । 
ଭଗବାନ ଶିବ ଘୁସ୍ଡାଙ୍କର ତନ୍ମୟତା ଦେଖ୍‌ ଚାଙ୍କ ସମ୍ମୁଖରେ ଉପସ୍ଥିତ ହୋଇ 
ସୁଦେହାକୁ ହତ୍ୟାକରିବାକୁ ଇଚ୍ଛା ପ୍ରକାଶ କରିବାରୁ ଘୁସ୍ଟା ସେପରି କାର୍ଯ୍ୟ 
ନକରିବାକୁ ଅନୁରୋଧ କଲେ | ଘୁସ୍ଲାର ଅନୁରୋଧ କ୍ରମେ ସେ ସେଠାରେ ଏକ 
ଲିଙ୍ଗ ରୂପେ ପୂଜିତ ହେଲେ | ଘୁସ୍କାର ପୂଜାର୍ଚନାରେ ଜ୍ୟୋତି ର୍ଲିଙ୍ଗଙ୍କର ଆର୍ବିଭାବ 
ଘଟିଥ୍ବାରୁ ସେ ଘୁସ୍ଟେଶ୍ଵର ନାମରେ ପରିଚିତ ହେଲେ । ଶିବପୁରାଣରେ 
ଘୁସ୍େଶ୍ବରଙ୍କର ବନ୍ଦନା ବହୁରୂପେ କରାଯାଇଛି । 
ଉପରୋକ୍ତ ଦ୍ଵାଦଶ ଜ୍ୟୋତି ଲିଗ ବ୍ୟତୀତ ଭାରତର ଅନ୍ୟ ବହୁ ସ୍ଥାନରେ 
ଶୈବଧର୍ମର ଉପାସନା ପ୍ରଚଳିତ । ବିଖ୍ୟାତ ଲାଭ କରିଥ୍ବା କେତୋଟି ଶୈବକ୍ଷେତ୍ର ମଧ୍ଯରୁ 
ମଦୃରାର ମୀନାକ୍ଷୀ ସୁନ୍ଦରେଶ୍ବର ମନ୍ଦିର ( ୨୦ ୦ଫୁଟ ଉଚ୍ଚ ), ଦକ୍ଷିଣ ଭାରିତର ତଞ୍ଜୌରର 
ବୃହଦୀଶଧର ମନ୍ଦିର ( ୨୦୦ଫୁଟ ଉଚ୍ଚ), ମାଡ଼ାସର ଚିଗଲପଟର ଦଶମାଇଲ ଦୂରେ ସମୁଦ୍ର 
ତଟରେ ଅବସ୍ଥିତ ପକ୍ଷୀତୀର୍ଥ, ହାଇଦ୍ରାବାଦର ଏଲୋରା ଓ ହାତୀଗୁମ୍ପାର ଶିବମୂରି ତଥା 
ମନ୍ଦିର, ବମ୍ବେର ମହାବଳେଶ୍ବର ମନ୍ଦିର, କାଶ୍ୀରର ଅମରନାଥ ମନ୍ଦିର, ପଞ୍ଜାବ ରାଜ୍ୟର 
କାଗଡ଼ାରେ ଥ୍ବା ବୈଦ୍ୟନାଥ ମନ୍ଦିର, କଲିକତାର ତାରକେଶ୍ଵର ମନ୍ଦିର, ଓଡ଼ିଶାର 
ଭୁବନେଶ୍ବରର ଲିଙ୍ଗରାଜ ମନ୍ଦିର, ଖଜୁରାହର ଶିବମନ୍ଦିର ଆଦି ପ୍ରଧାନ ଶୈବକ୍ଷେତ୍ର ରୂପେ 
ପରିଚିତ । ଏତଦ୍‌ ବ୍ୟତୀତ ଭାରତରେ ଏତେ ପରିମାଣର ଶିବଲିଙ୍ଗ, ମରି ଓ ମନ୍ଦିର 
ଦେଖାଯାଏ, ଯାହାର ଏକ ଧାରାବାହିକ ବିବରଣୀ ପ୍ରଦାନ କରିବା ସମ୍ଭବ ନୁହେଁ । 
ଶୈବତର୍ତଵ +¬ ଭାରତୀୟ ଆଧ୍ଧାମ୍ଭିକ ପରମ୍ପରାରେ ଶିନ୍ଧ ଧ୍ଵଂସର ଦେବତା 
ହେଲେହେଁ, ମଙ୍ଗଳସ୍ବରୂପ, ସତ୍‌, ଚିତ୍‌ ଓ ଆନନ୍ଦର ପ୍ରତୀକ । ନିରାକାର, ନିର୍ବିକାର, ଏହି 
ପରଂବ୍ରହ୍ମଙ୍କ ବୈଦିକ ନାମ ଶିବ ! ବେଦରେ ଶିବଙ୍କ ବନ୍ଦନା ରହିଥୁବାରୁ ସେ ଅନାଦି । 
ସ୍ଵୟଂ ଶୁକଦେବ ଶିବଙ୍କ ସମ୍ପକିରେ କହିଛନ୍ତି 
ତୀର୍ଥେ ତୀର୍ଥେ ନିର୍ମଳଂ ବ୍ରହ୍ମବୃନ୍ଦଂ ବୃନ୍ଦେ ବୃନ୍ଦେ ତ୍ତ ଚିନ୍ତାଂନୁବାଦଃ 
ବାଦେ ବାଦେ ଜାୟତେ ତତ୍ତ୍ବୋଧୋ ବୋଧେଂବୋଧେ ଭାସତେ ଚନ୍ଦ୍ରଚୂଡ଼ଃ 
ଏଥୁରୁ ଏହା ସ୍ଥଷ୍ଟ ହୋଇଥାଏ ଯେ, ମୋକ୍ଷଲାଭ ନିମିତ୍ତ ଇଚୁକ ବ୍ୟକ୍ତିମାନଙ୍କ ପାଇଁ ଶିବ 
ଏକମାତ୍ର ଉପାସ୍ୟ ଦେବତା । ଶ୍ରୁତି ମଦ୍ଯ କହିଥାଏ  ଜ୍ଞାତ୍ସା ଶିବଂ ଶାନ୍ତିମତ୍ୟନ୍ତ ମେତିଂ ” 

ଓଡ଼ିଆ ସାହିତ୍ୟରେ ଶୈବଧର୍ମ ୨୯ 


ଅର୍ଥାତ୍‌ ଶିବଙ୍କ ଜ୍ଞାନରେ ଅତ୍ୟନ୍ତ ଶାନ୍ତି ଏବଂ ମୋକ୍ଷ ପ୍ରାପ୍ତ ହୋଇଥୀଏ 1 ଶ୍ରିବ ପ୍ରଣବ 
ସ୍ଵରୂପ । ପ୍ରଣବର ମଥୀ ଉପରେ ଚନ୍ଦ୍ରବିନ୍ଦୁ ରହିଥ୍‌ବାରୁ ପ୍ରଣବ ଚନ୍ଦ୍ରଶେଖର । ସେହି କାରଣରୁ 
ଶିବ ମଧ୍ଯ ଚନ୍ଦ୍ରଶେଖର । ପ୍ରଣବ ବେଦର ବୀଜମନ୍ତ୍ର | ମନୁଙ୍କ ମତାନୁସାରେ ରଗ୍ବେଦ, 
ସାମବେଦ ଏବଂ ଯଜୁର୍ବେଦରୁ ଅ, ଉ, ମ-ତିନୋଟି ଅକ୍ଷର ନେଇ ପ୍ରଣବ ଗଠିତ | 
ସେଥ୍ପାଇଁ ବୈଦିକ ଧର୍ମାବଲମ୍ବୀଙ୍କ କ୍ଷେତ୍ରରେ ପ୍ରଣବ ସ୍ଵରୂପ ଚନ୍ଦ୍ରଶେଖର ଶିବ ମହାମାନ୍ୟ, 
ପରମ ପବିତ୍ର ଓ ପରମାରାଧ୍ଧ । ଶୃତି-ସ୍ଲ ତି ଅନୁଯାୟୀ ଏହି ପ୍ରଣବ ପରମାତ୍ମାଙ୍କର ଅନୁପମ 
ନାମ | ମନୁ ଏହାଜୁ ପରଂବ୍ରହ୍ମ ବୋଲି କହିଛନ୍ତି । ୨ । ଶିବପୁରାଣରେ ସ୍ଵୟଂ ଶଙ୍କର ନିଜର 
ପ୍ରଣବ ସ୍ଵରୂପ ସମ୍ପର୍କରେ ପାର୍ବତୀଙ୍କୁ କହିଛନ୍ତି  “ପ୍ରଣବାର୍ଥକା ପରିଜ୍ଞାନହି ମୋର ପ୍ରକୃତ 
ସ୍ଵରୂପ ଜ୍ଞାନ | ପ୍ରଣବ ସ୍ଵରୂପ ମନ୍ତ୍ର ସମସ୍ତ ବିଦ୍ୟାର ବୀଜ ସ୍ଵରୂପ । ଏହା ବେଦର ଆଦି 
ଏବଂ ସାରକଥା | ତ୍ରି ଗୁଣାତୀତ, ସର୍ବଜ୍ଞ, ସର୍ବସ୍ରଷ୍ଟା, ସର୍ବପ୍ରଭୁ, ସର୍ବଗତ, ଶିବ ସ୍ବରୂପ, 
ସେହି ଓଁକାର ମଧ୍ଯରେ ସ୍ଥିତ । ଏହି ପ୍ରଣବ ସମସ୍ତ ଅର୍ଥର ସାଧନ ଏବଂ ଅକ୍ଷର ବ୍ରହ୍ମ । ଯିଏ 
ଶିବ ସେହିଁ ପ୍ରଣବ । କାରଣ ବାଚ୍ୟ ଏବଂ ବାଚକ ମଧ୍ଯରେ କୌଣସି ପ୍ରଭେଦ ନଥାଏ | 
ସେଥ୍ପାଇଁ ବ୍ରହ୍ମର୍ଷି ବ୍ୟକ୍ତି ମୋତେ ଏକାକ୍ଷର ଓକାର ସ୍ଵରୂପ ବ୍ରହ୍ମ ବୋଲି କହିଥାନ୍ତି ! 

ମହେଶ୍ବରଙ୍କ ଇଚ୍ଛାଶକ୍ତିରୁ ଜଗତର ସୃଷ୍ଟି । ଶୃତି ବଚାନୁଯାୟୀ  ମାୟାଂ ତୁ ପ୍ରକୃତିଂ 
ବିଦ୍ୟାନ୍ମାୟିନଂ ତୁ ମହେଶ୍ବରମ୍‌'? | ଶିବଙ୍କର ଏହି ଶକ୍ତି ଦୁଇଟି ରୂପରେ କାର୍ଯ୍ୟ କରିଥାଏ | 
୧-ମୂଳ ପ୍ରକୃତି ଓ ୨-ଦୈବୀ ପ୍ରକୃତି । ଗୀତାରେ ମୂଳ ପ୍ରକୃତିକୁ ଅପରା ପ୍ରକୃତି 
କୁହାଯାଇଥାଏ; ଯେଉଁଥ୍‌ରେ ପଞ୍ଚଭୂତ ଓ ଅନ୍ତଃକରଣ ଆଦି ଦୃଶ୍ୟ ପଦାର୍ଥର ଉପରି 
ହୋଇଥାଏ ! ପରା-ପ୍ରକୃତି ଚୈତନ୍ୟଶକ୍ତି ଯାହା ଏହି ଅପରାପ୍ରକ୍ୃତିକୁ ନାମରୂପରେ 
ପରିବର୍ଭନ କରିଥାଏ | ଅପରାପ୍ରକୃତିକୁ ' ଅବିଦ୍ୟା? ଓ ‘ପରା କୁ ବିଦ୍ୟା' କହିଥାନ୍ତି । 
ପରାପ୍ରକୃତି ମଧ୍ୟ ପୂରୁଷ ନାମରେ ପରିଚିତ | ଉକ୍ତ ଦୂଇ ପ୍ରକୃତିର ନାୟକ ଏବଂ ପ୍ରେରକ 
ଶ୍ରୀ ଶିବ-ମହେଶ୍ବର | ୩ । 


ଆଧ୍ଧାତ୍ମିକବାଦୀ ଶିବଙ୍କ ରୂପ, କର୍ମ ତଥା କାର୍ଯ୍ୟକଳାପରେ ବହୁ ତନ୍ତ୍ରର ଅନୁସନ୍ଧାନ 
କରିଥାନ୍ତି ଶିବଙ୍କର ଅଭୂତ ଶୋଭା ସବୁ ସମୟରେ ସବୁ ଭକ୍ତଙ୍କୁ ବିସ୍ତିତ କରେ । ତାଙ୍କର 
ବର୍ଣ୍ଣ ଶୁଭ୍ର ଏବଂ ଏହି ଶୁଭ୍ରତାହିଁ ଆମ୍ଭମାନଙ୍କୁ ନିର୍ମଳ ହୃଦୟର ଓ ସଦ୍ଚିନ୍ତା ସମ୍ପର୍କରେ 
୨. କଲ୍ୟାଣଶିବାଙ୍କ ( ଅଷ୍ଟମ ବାର୍ଷିକ ସଂଖ୍ୟା) ପୃ- ୨୨ ୪-ଶିବ-ଶ୍ରୀଟେକ ନାରାୟଣଜୟୀ ତର୍କବାଗୀଶ, 


ଗୀତାପ୍ରେସ, ଗୋରେଖପୁର, ଉତ୍ତରପ୍ରଦେଶ ! 
୩. କଲ୍ଯାଣଶିବାଙ୍କ-ଶିବ ପୁରାଣ ମେଁ ଶିବତର୍ତ “ଚୌଧୁରୀ ଶ୍ରୀ ରଘୁଳନ୍ଦନ ପ୍ରସୀଦ ସିଂହ, ପୃ୨୦୧ । 

ସଙ୍କେତ ଦିଏ । ସେ ଭାଲପଟରେ ବ୍ରିଧାର ବିଭୂତି ବିଲେପନ କରିଥାନ୍ତି । ଏହା ସମଗ୍ର ଭକ୍ତ 
ସମାଜକୁ ହିଂସା, ବାସନା ଓ ମାୟା ତ୍ୟାଗ କରିବାକୁ ନିଦ୍ଦେଶ ଦେଉଥାଏ | ତଦ୍ଧାରା ନିର୍ମଳ 
ହୃଦୟରେ ତାକୁ ପାଇ ହୁଏ”? × × ନନ୍ଦୀ ମହାରାଜ ଶିବଙ୍କର ବାହନ ! ସେ ସତ୍‌ସଙ୍ଗର 
ପ୍ରତୀକମାତ୍ର | ସାଧୂସଙ୍ଗ ବା ସତ୍‌ସଙ୍ଗ କଲେ ମନୁଷ୍ୟ ଜାଗତିକ ଜଞ୍ଜାଳରୁ ମୁକ୍ତ ହୋଇ 
ମୋକ୍ଷ ଲାଭ କରେ ! ପୁଣି ସେଇ ନନ୍ଦୀ ମହାରାଜ ସ୍ଵୟଂ ଧର୍ମଦେବତା | ସେଇ ଦୃଷିରୁ 
ଶିବ ହେଉଛନ୍ତି ଧର୍ମର ରକ୍ଷକ | ଶିବଙ୍କର ଦକ୍ଷିଣ ହସ୍ତରେ ତ୍ରିଶୂଳ ଶୋଭା ପାଉଥାଏ । 
ଏହା ସ୍ତ, ରଜ ଓ ତମଗୁଣର ନିଦର୍ଶନ ମାତ୍ର | ତାଙ୍କ ବାମହସ୍ତରେ ଡମ୍ବରୁ ବିରାଜମାନ । 
ଡମ୍ବରୁ ହେଉଛି ଶ ବବ୍ରହ୍ମଙ୍କ ପ୍ରକୃତ ପ୍ରତୀକ । ବେଦର ଆଦ୍ୟ ଅକ୍ଷର ଓ” ହିଁ ଶବ୍ଦବ୍ରହ୍ମ । ଏହି 
ଓ” ହେଉଛି ସମସ୍ତ ଭାଷାର ମୂଳାଧାର ଓ ପ୍ରାଣବିନ୍ଦୁ । ଶିବଙ୍କ ମସ୍ତକରେ ଚନ୍ଦ୍ରକଳା ରହିଛି । 
ଏହା ଶିବଙ୍କୁ ସଂଯମୀ ଭାବରେ ପରିଚିତ କରାଇଥାଏ ! ତାଙ୍କର ଜଟାରୁ ପୂଣ୍ୟତୋୟା 
ସ୍ରୋତସ୍ଵିନୀ ଗଙ୍ଗା ନିର୍ଝରିତ । ସେହି ଗଙ୍ଗାହିଁ ଅମୃତଧାରର ଅମର ସଙ୍କେତ | ଶିବଙ୍କର 
ଅନ୍ୟତମ ଅଙ୍ଗଭୂଷଣ ହେଲା ସର୍ପ । ସର୍ପ ହେଉଛି ପ୍ରଜ୍ଞା ଓ ଚିରନ୍ତନତାର ପ୍ରତୀକ । ପୁଣି 
ଶିବ ତ୍ରିଲୋଚନ ନାମରେ ଖ୍ୟାତ । ଏହି ତୃତୀୟ ନେତ୍ର ମୋକ୍ଷଦ୍ଧାର ଭାବରେ ବିଦିତ । । 
୪ । ଶିବ କଲ୍ୟାଣକାରୀ | ଶାସ୍ତମାନଙ୍କରେ ଏହାଙ୍କର ଦୁଇଟି ସ୍ଵରୂପ ସମ୍ବନ୍ଧରେ ଆଲୋଚନା 
କରାଯାଇଛି । ପ୍ରଥମଟି ବ୍ୟକ୍ତ ଏବଂ ଦ୍ବିତୀୟଟି ଅବ୍ୟକ୍ତ | ଅନ୍ୟଭାବରେ ଏହାକୁ ମୂର୍ଭ ଓ 
ଅମୂର୍ଭ ରୂପ ବୋଲି କୁହାଯାଇଥାଏ ! ଯୋଗୀ, ରଷିମାନଙ୍କ ନିକଟରେ ମହାଦେବଙ୍କ ବ୍ୟକ୍ତ 
ରୂପ ଶୂଳପାଣି, ଚନ୍ଦ୍ର୍ମୋଳି, ଗଙ୍ଗାଧର ଆଦି ବିଶେଷଣ ଦ୍ଵାରା ବିଶେଷିତ । ତାଙ୍କର ଅମୃ 
ବା ଅବ୍ୟକ୍ତ ରୂପ ବା ନିରାକାର ରୂପ ସଜାତୀୟ-ବିଜାତୀୟ-ସ୍ବଗତ-ଭେଦଶୂନ୍ୟ, ଦେଶ- 
କାଳ-ବସ୍ତୁ-ପରିଚ୍ଛେଦ ବିହୀନ । ତେଣୁ ବିଭିନ୍ନ ଶାସ୍ତ୍ର ବା ଅଧ୍ଯାତ୍ପବେତ୍ତା ଶିବଙ୍କ ସ୍ଵରୂପ 
ସମ୍ପର୍କିରେ ଯେତେ ତତ୍ତ୍ତର ଅବତାରଣା କଲେ ମଧ୍ଯ, ତଥାପି ଅପୂର୍ଣ୍ଣ ଓ ଅସଂପୂର୍ଣ୍ଣ | 

“ଶିବଙ୍କର ପୂଜାର ବିଭିନ୍ନ ମନ୍ତ୍ର ଅଛି; ଏକାକ୍ଷର ମନ୍ତ୍ର ହୌ” , ଦି ଅକ୍ଷର ମନ୍ତ୍ରଙ 
ଓଁ ହୌ” ତ୍ରିଅକ୍ଷର ମନ୍ତ୍ର ଓ ଜୁ ସଃ”, ଚତୁରକ୍ଷର ମନ୍ତ୍ର ଉର୍ଦ୍ଫଟା ! ତ୍ରି ଅକ୍ଷର ମନ୍ତ୍ରକୁ 
ମୃତ୍ୟୁଞ୍ଜୟ ମନ୍ତ୍ର ବୋଲାଯାଏ ! ପଞ୍ଚାକ୍ଷର ଓ ଷଡ଼ାକ୍ଷର ମନ୍ତ୍ର ନମଃ ଶିବାୟ” , (ଓ ନମଃ 
ଶିବାୟ” 1 ଅଷ୍ଟାକ୍ଷର ମନ୍ତ୍ର ହାଂ ଓଁ ନମଃ ଶିବାୟ ହ୍ରୀଂ” | ଏତଦ୍ବ୍ୟତୀତ “ଓ ତ୍ର୍ୟମ୍ବକଂ 
ଯଦାମ ହେ ରତ୍ୟାଦି ଅନ୍ୟ ଏକ ମନ୍ତ୍ରରେ ମଧ୍ଯ ଶିବପୂଜା କରାଯାଏ । ଶିବ ପଞ୍ଚାକ୍ଷର 
ମନ୍ତ୍ର ପ୍ରଧାନ ମନ୍ତ୍ର ଏହି ମନ୍ତ୍ରର ପ୍ରତ୍ୟେକ ଅକ୍ଷରର ତାପୂର୍ଯ୍ୟ ଅଛି । ଯଥା 


୪. ଓଡ଼ିଶାର ପର୍ବପର୍ବାଣି ଓଷାବ୍ରତ ଯାନିଯାତ୍ରାସଂ-ଡଃ ବ୍ରଜମୋହନ ମହାନ୍ତି ମହାଶିବରାତ୍ରିଶ୍ରୀ 
ନିରଞ୍ଜନ ନାୟକ,ପୃ- ୨ ୪୪, ଓଡ଼ିଶା ବୁକ୍ଷ୍ଟୋର , ବିନୋଦବିହାରୀ, କଟକ, ୩ୟ ସଂ-୧୯୯୪। 
Source: Author, Digitized by PPRACHIN, SOA 


ନଂ କାର 


“ବଂ କାର 


ଅର୍ଥ = 


‘ୟ” କାର 


ଅର୍ଥ 


ଓଡ଼ିଆ ସାହିତ୍ୟରେ ଶୈବଧର୍ମ ୩୧ 


ନାଗେନ୍ଦ୍ରହାରାୟ ତ୍ରିଲୋଚନାୟ, ଭସ୍ାଙ୍ଗ୍‌ ରାଗାୟ ମହେଶ୍ବରାୟ 
ନିତ୍ୟାୟ ଶୁଦ୍ଧାୟ ଦିଗମ୍ବରାୟ ତସ୍ଲୈଂ ‘ନ? କାରାୟ ନମଃ ଶିବାୟ 


ସର୍ପରାଜ ଯାହାଙ୍କ ଗଳାର ହାର, ଯେ ତ୍ରିଲୋଚନ, ଭସ୍ଟଯାହାଙ୍କର ବିଭୂତି, 
ସେହି ନିତ୍ୟ ଶୁଦ୍ଧ ଦିଗମ୍ବର ମହେଶ୍ବରଙ୍କୁ ନକାର ରୂପେ କଳ୍ପନା କରି 
ନମସ୍କାର ! 

ମନ୍ଦାକିନୀ ସଲିଳ ଚନ୍ଦନ ଚର୍ଚ୍ଚିତାୟ ନନ୍ଦୀଶ୍ଵର ପ୍ରଥମନାଥ ମହେଶ୍ବରାୟ 
ମନ୍ଦାରପୁଷ୍ଠ ବହୁପୁଷ୍ଠମୁପୂଜିତାୟ, ତସ୍ଟୈ 'ମ? କାରାୟ ନମଃ ଶିବାୟ 
ଯାହାଙ୍କ ଶରୀର ଗଙ୍ଗାଜଳ ଓ ଚନ୍ଦନ ଚର୍ଚ୍ଚିତ, ଯେ ନନ୍ଦୀଶ୍ଵର ପ୍ରମଥମାନଙ୍କର 
ପ୍ରଭୁ, ମନ୍ଦାର ଓ ଅନ୍ୟାନ୍ୟ ପୁଷ୍ପ ଦ୍ଵାରା ସୁପୂଜିତ, ସେହିଁ “ମ” କାର ରୂପୀ 
ଶିବ ମହେଶ୍ବରଙ୍କୁ ନମସ୍କାର | 


— ଶିବାୟ ଗୌରୀ ବନ୍ଦନାବ୍‌ଜ ବାଳ-ସୂର୍ଯ୍ୟାୟ ଦକ୍ଷାଧ୍ଵର ନାଶକାୟ 


ଶ୍ରୀ ନୀଳକଣ୍ଠାୟ ବୃଷ ଧୂଜାୟ, ତସ୍ତଠୈ ଂଶି” କାରାୟ ନମଃ ଶିବାୟ | 
ଯେଉଁ ଶିବ ପାର୍ବତୀଙ୍କର ମୁଖପଦ୍ଧର ବାଳସୂର୍ଯ୍ୟ ସ୍ଵରୂପ, ଯେଉଁ ଶିବ ଦକ୍ଷ 
ଯଜ୍ଞ ବିନାଶ କରିଥ୍‌ଲେ,ଯେ ଶ୍ରୀମାନ ନୀଳକଣ୍ଠ, ଯେ ବୃଷଭ ଚିହୁଧାରୀ 
ସେହି 'ଶି' କାର ରୂପୀ ଶିବଙ୍କୁ ନମସ୍କାର । 

ବଶିଷ୍ଠ କୁମ୍ଭୋ ଭବ ଗୌତମାର୍ଷ ମୁନୀନ୍ଦ୍ର ଦେବାର୍ିତ ଶେଖରାୟ 

ଚନ୍ଦ୍ରାର୍କ ବୈଶ୍ନାନର ଲୋଚନାୟ, ତସ୍ତୈ “ବଂ କାରାୟ ନମଃ ଶିବାୟ 
ଯେଉଁମାନେ ବଶିଷ୍ଠ, ଅଗସ୍ତ୍ୟ, ଗୌତମ ପ୍ରଭୃତି ମୁନୀନ୍ଦ୍ରମାନଙ୍କ କର୍ର୍ଵକ ଓ 
ଦେବତାମାନଙ୍କ ଦ୍ଵାରା ପୂଜିତ ସେମାନଙ୍କ ମଧ୍ଯରେ ସୁଦ୍ଧା ଯେ ଶ୍ରେଷ୍ଠ ଚନ୍ଦ୍ର, 
ସୂର୍ଯ୍ୟ ଓ ଅଗ୍ନି ଯାହାଙ୍କର ଚକ୍ଷୁ ସେହି “ବଂ କାର ରୂପୀ ଶିବଙ୍କୁ ନମସ୍କାର । 
ଯଜ୍ଞ ସ୍ଵରୂପାୟ ଜଟାଧରାୟ ପିନାକ ହସ୍ତାୟ ସନାତନାୟ 

ଦିବ୍ୟାୟ ଦେବାୟ ଦିଗମ୍ବରାୟ, ତସ୍ଚୈ 'ୟ” କାରାୟ ନମଃ ଶିବାୟ 

ଯେ ଯଜ୍ଞରୂପୀ, ଜଟାଧାରୀ, ପିନାକଧାରୀ, ନିତ୍ୟସ୍ବଵରୂପ , ଦିବ୍ୟଦେବ ଏବଂ 


-ଦିଗମ୍ବର ସେହି ‘ୟ” କାର ରୂପୀ ଶିବଙ୍କୁ ନମସ୍କାର | ୫ ! 


୫. ଭ୍ୁବନେଶ୍ବରଶ୍ରୀ ଚିନ୍ତାମଣି ଆଚାର୍ଯ୍ୟପୃ- ୧୨୧୪, ପ୍ରକାଶକ ଡ଼େଣ୍ଟସ୍‌ ଷ୍ଟୋର, ୧୯୪୯ । 

୩୨ ଓଡ଼ିଆ ସାହିତ୍ୟରେ ଶୈବଧର୍ମ 


ଭାରତୀୟ ଧାର୍ମିକ ପରମ୍ପରାରେ ଶିବଙ୍କ ନାମ, ରୂପ, ଗୁଣ, ମନ୍ତାଦିର ବହୁ ତାକ୍ଳିକ 
ବ୍ୟାଖ୍ୟା ପ୍ରଦ ହୋଇଥୂଲେହେଁ ଦେବଦେବ ମହାଦେବଙ୍କର ପ୍ରକୃତ ସ୍ଵରୂପ ପ୍ରଖ୍ୟାପନରେ 
ଏହା ଯଥାର୍ଥ ସହାୟକ ବୋଲି ମନେ ହୋଇନଥାଏ | 

ଶୈବ ସମ୍ପଦାୟ :¬ ଶୈବ ସମ୍ପଦାୟ ସମ୍ପର୍କରେ ବିସ୍ତୃତ ବର୍ଣ୍ଣନା ହୋଇଥୁବା 
କୌଣସି ନିଦିଷ୍ଟ ଗ୍ରନ୍ ଏଯାବତ୍‌ ପରିଲକ୍ଷିତ ହୁଏ ନାହିଁ । ମାତ୍ର ଏହି ସମ୍ପ୍ରଦାୟ ସମ୍ବନ୍ଧରେ 
କେତେକ ସୂଚନାମତ୍ମକ ବିବରଣୀ ବିଭିନ୍ନ ପୁରାଣ, ତନ୍ତ କ୍ଷେମେନ୍ଦ୍ରଙ୍କ ନର୍ମମାଳା' , 
ହରିଭବଦ୍ରସୂରି ପ୍ରଣୀତ ଷଡ଼ଦର୍ଶନ ସମୁ୍ୟର ଗୁଣରତ୍ନଙ୍କ ରଚିତ ଟୀକା, ମାଧବାଚାର୍ଯ୍ୟଙ୍କ 
“ସର୍ବଦର୍ଶନ ସଂଗ୍ରହ” ତଥା ପ୍ରାକୃତ ଭାଷୀରେ ରଚିତ କେତେକ ସାହିତ୍ୟ କୃତିରେ ପରିଲକ୍ଷିତ 
ହୋଇଥାଏ । ଅଥଚ ପରିଲକ୍ଷିତ ହେଉଥ୍‌ବା ସମ୍ପଦାୟଗୁଡ଼ିକର ସୃଷ୍ଟିକାଳ, ଆଦି ପ୍ରବର୍ଭକ 
ଓ ଏତିହାସିକତା ସମ୍ପର୍କରେ କୌଣସି ପ୍ରମାଣ ନାହିଁ । ମହର୍ଷି ବାଦରାୟଣଙ୍କ ବହମସୂତ୍ରର 
ଶାଙ୍କର ଭାଷ୍ୟ ଉପରେ ବାଚସ୍ତତି ମିଶ୍ର ଏକ ‘ଭାମତୀ” ଟୀକା ପ୍ରଣୟନ କରିଛନ୍ତି ¦ ଏହି 
ଟୀକାଟି ଯେପରି ତାତ୍ତିକ ସେହିପରି ଦର୍ଶନ ସମ୍ବଳିତ । ଏଥୁରେ ଚାରିଗୋଟି ଶୈବ ସଂପ୍ରଦାୟ 
ସମ୍ପର୍କରେ ଉଲ୍ଲେଖ ରହିଛି । ସେଗୁଡ଼ିକ ହେଲା ଶୈବ, ପାଶୁପତ, କାରୁଣିକ-ସିବାନ୍ତୀ 
ଏବଂ କାପାଳିକ । ବବ୍ର୍ମସୂତ୍ର'ର ଦ୍ଵିତୀୟ ଅଧ୍ୟାୟର ୨୭ ସୂତ୍ରର ଟୀକାରେ ଟୀକାକାର 
ଭାସ୍କରାଚାର୍ଯ୍ୟ କାରୂଣିକ-ସିଦ୍ଧାନ୍ତୀ ପ୍ରତିବଦଳରେ 'କାଠକ-ସିବାନ୍ତୀ' ନାମକୁ ଗ୍ରହଣ କରିଛନ୍ତି । 
ପରବର୍ରୀ କାଳରେ 'ନକୁଳୀଶ” ଲଙ୍କୁଳୀଶ ଆଦି ସମ୍ପ୍ରଦାୟର ଆବିର୍ଭାବରେ ତାର ପ୍ରକୃତ ନାମ 
ସମ୍ପର୍କରେ କୌଣସି ଏତିହାସିକ ପ୍ରମାଣ ଏଯାବତ୍‌ ସଂଗ୍ରହ କରାଯାଇ ପାରିନାହିଁ । ଗରଣରତ୍ଙ୍କ 
ଦ୍ଵାରା ରଚିତ ‘ଷଟ୍‌ ଦର୍ଶନ-ସମୂଢୟ” ର ଟୀକା ତଥା ଅନ୍ୟ କେତେକ ଗ୍ରନ୍ଧରରେ ଉପରୋକ୍ତ 
ଚାରୋଟି ସମ୍ପଦାୟ ବ୍ୟତୀତ ଅନ୍ୟ କେତେକ ସମ୍ପ୍ରଦାୟ ସମ୍ପର୍କରେ ବିବରଣୀ ଉପଲବ୍‌ଧ 
ହୋଇଥାଏ । ତେବେ ଯେଉଁ ମୁଖ୍ୟ ସମ୍ପଦାୟ ଅଧ୍କାଂଶ ଆଲୋଚକଙ୍କ ଦ୍ଵାରା ଗୃହୀତ, 
ତାର ଏକ ସଂକ୍ଷିପ୍ତ ଆଲୋଚନା ନିମ୍ନରେ ପ୍ରଦତ୍ତ ହେଲା !¦ 
୧ -ପାଶୁପତ — ଏହି ସମ୍ପଦାୟର ପ୍ରତିଷ୍ଠାତା ଲକୂଳୀଶ । ଶିବଙ୍କର ଅଷ୍ଟାଦଶ ଅବତାର 

ମଧ୍ଧରୁ ଲକ୍ରଳୀଶଙ୍କୁ ପ୍ରଥମ ଅବତାର ରୂପେ ଗ୍ରହଣ କରାଯାଇଥାଏ ! ଏହାଙ୍କ ' 

ଆବିର୍ଭାବ ସମୟ ୧ମ ଖ୍ରୀ: ବୋଲି ଅନୁମାନ କରାଯାଇଥାଏ | ମହାଭାରତର 

ଶାନ୍ତିପର୍ବରେ ପାଶୁପତ ସମ୍ପଦାୟ ସମ୍ପର୍କରେ ଉଲ୍ଲେଖ ରହିଛି । ଏହି ସମ୍ପରଦାୟର 

ସାଧକ ଶିବଙ୍କୁ କୌଣସି ନୈସର୍ଗିକ ଗୁଣରେ ପୂଜା କରିବାର ବିରୋଧୀ | ଏମାନେ 

ଓଡ଼ିଆ ସାହିତ୍ୟରେ ଶୈବଧର୍ମ ୩୩ 


ବ୍ରାହ୍ମଣ୍ୟ ଧର୍ମର ବିରୋଧୀ ନଥୂଲେ । ମାତ୍ର ବ୍ରାହ୍ମଣ୍ୟଧର୍ମର ଜାତିଭେଦ ପ୍ରଥାର 
ଘୋର ବିରୁଦ୍ଧାଚରଣ କରୁଥ୍‌ଲେ । ସେମାନେ ଯେଉଁ ଶିବଙ୍କର ପୂଜାର୍ଚନା କରୁଥ୍‌ଲେ 
ତାହା ଚନ୍ଦ୍ରଶେଖର, ବିଦୁତିମଶଣ୍ଡିତ, ନାଗଭୂଷଣ ଶିବ ନୁହନ୍ତି । ଏମାନେ ମହେଶ୍ବରଙ୍କୁ 
ସୃଷ୍ଟି, ପାଳନ ଓ ସଂହାରକର୍ଭା ତଥା ଜ୍ଞାନଶକ୍ତି ଓ ପ୍ରଭୁଶକ୍ତିର ଅଧ୍କାରୀ ଭାବେ 
ଗ୍ରହଣ କରିଥାନ୍ତି । ପାଶୁପତ ସମ୍ପରଦାୟଙ୍କ ମତରେ ମହେଶ୍ବର ସର୍ବଶକ୍ତିମାନ୍‌ 
ହୋଇଥ୍‌ୂବାରୁ ‘ପତି' ପଦବାଚ୍ୟ ବୋଲି କହିଥାନ୍ତି । ସଂକୀର୍ଣ୍ଣ ମତବାଦର ପରିପନ୍ଛୀ 
ହୋଇଥ୍‌ବାରୁ ସମଗ୍ର ମାନବସମାଜର ମୋକ୍ଷ ଲାଭ ଉପରେ ଗୁରୁତ୍ଵ ଆରୋପ. 
କରିଥାନ୍ତି । ଏମାନେ ମୋକ୍ଷ ବା ମୁକ୍ତିକୁ ପରମ ଏଶ୍ବର୍ଯ୍ୟଲାଭ ସହିତ ତୂଳନା 
କରିଥାନ୍ତି । ଭୁବନେଶ୍ବରର ଉତ୍ତରେଶ୍ବର ମନ୍ଦିର, ପରଶୁରାମେଶ୍ବର ମନ୍ଦିର, 
ନକୁଳୀଶ୍ବର, କପିଳେଶ୍ବର ମନ୍ଦିର ଆଦିରେ ପାଶୁପତ ସମ୍ପ୍ରଦାୟର ପ୍ରଭାବ 
ପରିଲକ୍ଷିତ ହୋଇଥାଏ । ବିଶେଷଭାବେ ଓଡ଼ିଶାରେ ଭୌମ ରାଜତ୍ଵ କାଳରେ 
ଏହି ସମ୍ପଦାୟ ଅଧ୍କ ଲୋକପ୍ରିୟ ହୋଇପାରିଥ୍ଲା । 

୨-ବୀର ଶୈବ ସମ୍ପ୍ରଦାୟ ¬ ଅତୀତରେ ଦକ୍ଷିଣ ଭାରତରେ ଏହି ସମ୍ପଦାୟ ଅଧୁକ 
ପ୍ରସାରଲାଭ କରିଥଲା । ବାସବଙ୍କୁ ଏହି ମତବଦାର ପ୍ରଥମ ଆଟାର୍ଯ୍ୟରୂପେ ସମ୍ମାନ 
ପ୍ରଦର୍ଶନ କରାଯାଇଥାଏ । ପାଶୁପତ ସମ୍ପରଦାୟ ସଦୃଶ ଏମାନେ ବ୍ରାହ୍ମଣ୍ୟଧର୍ମର 
ଜାତି -ଭେଦ ତଥା ବର୍ଣ୍ଣ ବ୍ୟବସ୍ଥାର ବିରୋଧୀ | କୃଚୁ ସାଧନା ଦ୍ଵାରା ପରମପୁରୁଷ 
ଶିବଙ୍କୁ ଲାଭ କରିବା ସହଜ ବୋଲି ଏମାନଙ୍କର ବିଶ୍ଵାସ । ଏକ ବ୍ରହ୍ମ ବା 
ଏକେଶ୍ବରବାଦ ଉପରେ ଏମାନେ ବିଶ୍ଵାସ କରନ୍ତି । ପଞ୍ଚାକ୍ଷର ମନ୍ତ୍ର ଏମାନଙ୍କର 
ମୂଳମନ୍ତ୍ର । ଏମାନଙ୍କ ମତରେ “ଗୁରୁ, ଲିଙ୍ଗ ଓ ଲିଙ୍ଗାୟତ ଏହ ତିନୋଟି ମାତ୍ର 
ପରମେଶ୍ବରଙ୍କ ପରମ ପବିତ୍ର ପଦାର୍ଥ ଏମାନେ ମନେ କରନ୍ତି ଜୀବ ଶିବଙ୍କର 
ଅଂଶ ସ୍ଵରୂପ ଅଟେ । ଶିବ ଓ ଜୀବମାନଙ୍କର ପାରମାର୍ଥିକ ଭେଦାଭେଦ ଏମାନେ 
ସ୍ବୀକାର କରୁୂଥ୍୍‌ବାରୁ ଏହାକୁ ଦ୍ରୈତାଦ୍ବେତ ମଧ୍ଯ କୁହାଯାଇଥାଏ । ଏହି ମତ ଅଧୁକ 
ଶୁଦ୍ଧ ସରଳ ଓ ସାରଗର୍ଭକ ମନେହୁଏ ।” ୬ | ଜୈନ ସମ୍ପଚଦାୟର ଏକ ବିରୋଧୀ 
ଧର୍ମମତ ରୂପେ ଏହା ଆମ୍ମପ୍ରକାଶ କରିଥ୍ବାର ଜଣାଯାଏ । 

୩-ମତଉମୟୂର ସମ୍ପଦାୟ ଏହି ସମ୍ପରଦାୟର ଆଚାର୍ଯ୍ୟଗଣ ବିଶ୍ଵାସ କରନ୍ତି ଶିବ 
କପାଳମାଳା, ଜଟାଜୁଟ, ସର୍ପ, ଗଙ୍ଗା ଓ ଚନ୍ଦ୍ରଦଧାରା ପରିଶୋଭିତ । ସେ ମଧ୍ଯ 


Pr re 
୬. ଓଡ଼ିଆ କାବ୍ୟରେ ଶିବ-ଡଃ ଅର୍ଚ୍ଚନା ନାୟକ, ପୃ-୬୮, ଓଡ଼ିଶା ବୃକ୍‌ ଷ୍ଟୋର, ବିନୋଦବିହାରୀ, କଟକ, 
୧ମ ପ୍ରକାଶ - ୧୯୯୫ । 

୩୪ 

ସୃଷ୍ଟି, ସିତି ଓ ଧୃଂସର କାରଣ । ଶିବ ସ୍ଵୟଂ ଜଗତର ସୃଷ୍ଟିକର୍ଭା । ତାଙ୍କ ଇଛ୍ାଶକ୍ତିରୁ 
ଜଗତର ସୃଷ୍ଠି । ମତ୍ତମୟୂରନାଥଙ୍କର ଅନ୍ୟନାମ ହେଉଛି ଆଚାର୍ଯ୍ୟ ପୁରନ୍ଦର । 
ତାଙ୍କର ପୂର୍ବ ଓ ପରବର୍ଭୀ ଆଚାର୍ଯ୍ୟପରମ୍ପରା ବିଷୟରେ ରାଜା ଯଶୋଧର୍ମଙ୍କ 
ସମୟରେ ରାନୋଡ଼ ଅଭିଲେଖ ଏବଂ ବିଲ୍ହାରୀ ଅଭିଲେଖମାନଙ୍କରେ ବହୁ 
ଜ୍ଞାତବ୍ୟ ବିଷୟ ଉଲ୍ଲେଖ କରାଯାଇଛି ! ରାନୋଡ଼ ଅଭିଲେଖରୁ ମିଳିଥୁବା ତାଙ୍କର 
ପୂର୍ବବର୍ଭୀ ଆଚାର୍ଯ୍ୟ ପରମ୍ପରା ଯଥାକ୍ରମେ କଦମ୍ବ ଗୁହାଧ୍ବାସୀ- 
ଶଙ୍ଖମଠିକାଧୂପତି-ତେରମ୍ଭିପାଳ-ଆମବ୍ଦକ ତୀର୍ଥନାଥ ( ଅନ୍ୟନାମ ରୁଦ୍ରଶିବ 
ବା ରୁଦ୍ରଶମ୍ଭୁ )-ପୁରନ୍ଦର ( ଅନ୍ୟନାମ ମତ୍ତମୟୂରନାଥ ) ଭାବେ ବଣଶ୍୍ଣିତ 
ହୋଇଛନ୍ତି ।” ? ୭ । କେତେକ ଆଲୋଚକ ମତ୍ତମୟୂର ସମ୍ପ୍ରଦାୟ ସହିତ କାଳମୁଖ 
ସମ୍ପଦାୟର ସମ୍ପର୍କଥ୍ବା ବିଷୟ ସ୍ଵୀକାର କରିଥାନ୍ତି । ଉମା -ମହେଶ୍ବର ହେଉଛନ୍ତି 
ଏହି ସମ୍ପ୍ରଦାୟର ମୁଖ୍ୟ ଦେବତା । ଶୈଳୋଭବ ଏବଂ ଗଙ୍ଗବଂଶୀ ରାଜତ୍ଵ 
ସମୟରେ ଓଡ଼ିଶାରେ ଏହି ସମ୍ପଦାୟ ବି ଶେଷରୂପେ ପ୍ରଭାବ ବିସ୍ତାର 
କରିପାରିଥୁଲା । ସୋମବଂଶୀ ରାଜତ୍ସକାଳରେ ମଧ୍ଯ ଏହି ସମ୍ପ୍ରଦାୟ ବିଶେଷ 
ଲୋକପ୍ରିୟ ହୋଇପାରିଥୁଲା | 


୪-କାଳମୂଖ ସମ୍ପଦାୟ ¬ ଏହି ସମ୍ପଦାୟର ଇଷ୍ଟଦେବ ଭୈରବ । ଏମାନେ ମଧ୍ଯ 


ଜାତିପ୍ରଥାର ଘୋର ବିରୋଧୀ । ଏହି ସମ୍ପ୍ରଦାୟର ତାତ୍ତଵିକ ଆଲୋଚନା 
ଯମୁନାଚାର୍ଯ୍ୟଙ୍କ “ଆଗମ ପ୍ରାମାଣ୍ୟ! ଗ୍ରନ୍ଧଧରେ ପରିଲକ୍ଷିତ । ଏମାନେ ମଦ୍ୟ ତଥା 
ମନୁଷ୍ୟ ରକ୍ତରେ ଉପାସନାଦ୍ଧାରା ଭୈରବ ସନ୍ତୋଷ ଲାଭ କରିଥାନ୍ତି ବୋଲି ବିଶ୍ଵାସ 
କରନ୍ତି । କାଳମୁଖ ସମ୍ପ୍ରଦାୟ ସମ୍ପର୍କରେ ଉଲ୍ଲେଖ କରି ଆଲୋଚକ ଭଙ୍ଡାରକର 
ଲେଖ୍ଛନତି- "The fear which some of the phenomena of external! 
nature inspire in the mind of man led to the vedic conception 
of Rudra and this has now calminated into the ideal image 


of the horried god Bhairava with his wife Chandika wearing 
a garland of human skull and requiring human sacrifies and 


offerings of wine for his propitiation.” ୮ | 


ଓଡ଼ିଶାର ଶୈବ ସଂସ୍କୃତି "ଇତିହାସ ଓ ଧର୍ମଧାରା-ଡଃ ଲକ୍ଷ୍ଣକୂମାର ପଶ୍ା, ପୃ- ୨୩, ସଂ-ଓଡ଼ିଶା 
କଲଚରାଇ ଫୋରମ୍‌ ଭୁବନେଶ୍ବର, ପ୍ରକାଶକ-୍ରନ୍ଧମନ୍ଦିର, ବିନାଦବିହାରୀ , କଟକ, ୧ମପ୍ର- ୧୯୮୩ । 
Vaishnavism, Saivism & Other minor religious cults—Dr. R. G. 
Bhandarkar, P-127-128. 

ଏହି ସମ୍ପଦାୟର ଉପାସକ ରୂପେ କେତେକ ଆଲୋଚକ ଦ୍ରାବିଡ଼ଜାତିର ବ୍ୟକ୍ତି 
ବିଶେଷଙ୍କୁ ଚିହ୍ନିତ କରିଥାନ୍ତି । 
୫-ଶୈବ ସିଧାନ୍ତ — ଦକ୍ଷିଣ ଭାରତର ତାମିଲନାଡ଼ୁରେ ଏହି ମତବାଦ ବିଶେଷ ପ୍ରଚାରଲାଭ 
କରିଥୂଲା। ‘ଦକ୍ଷିଣ ଭାରତରେ ସମୟକ୍ରମେ ଗଢ଼ି ଉଠିଥ୍ବା ଏକ ବିଶେଷ ଧରଣର 
ଶୈବ ମତବାଦ ପରିଚିତ ହୋଇଥଲା ଶୈବସିଧାନ୍ତ ନାମରେ । ଶୈବଧର୍ମର 
ପ୍ରଧାନ ଉତ୍ସ ସାଂଖ୍ୟ ହେଲେ ମଧ୍ଯ ଶୈବସିଧାନ୍ତୀମାନଙ୍କ ସମ୍ପଦାୟର ଧର୍ମତତ୍ତ 
ଉପରେ ବେଦାନ୍ତ ଓ ନ୍ୟାୟ ବୈଶେଷିକ ଦର୍ଶନର ପ୍ରଭାବ ମଧ୍ଯ ଲକ୍ଷ୍ୟ କରାଯାଏ | 
ଏମାନେ ପତି, ପଶୁ ଓ ପାଶ ଏଇ ତ୍ରିତତ୍ତ୍ଵକୁ ମୁଖ୍ୟ ଭାବରେ ଗ୍ରହଣ କରନ୍ତି | 
ପରମେଶ୍ବର ସଦାଶିବହି ପତି । ଶିବ ମୁକ୍ତପୁରୂଷ, ପଞ୍ଚମନ୍ତ୍ରମାନଙ୍କ ତନୁସ୍ଵରୂଫ 
ଅଟନ୍ତି । ରଶାନ ମନ୍ତ୍ର ତାହାଙ୍କର ମସ୍ତକ, ତତ୍ପୁରୁଷ ମନ୍ତ ତାଙ୍କର ମୁଖ, ଘୋର 
ମନ୍ତ୍ର ତାଙ୍କର ହୃଦୟ | ବାମଦେବମନ୍ତ୍ର ତାଙ୍କର ଗୁହ୍ୟ, ସଦ୍ୟୋଜାତ ତାଙ୍କର ପାଦ । 
୯ | ଏମାନେ ଅଦ୍ଧୈେତବାଦ ଉପରେ ବିଶ୍ଧାସୀ । ଶିବ ଏମାନଙ୍କ ମତାନୁସାରେ 
ଜୀବର ଆମ୍ମା ସ୍ଵରୂପ । ସାଧକ ସମଗ୍ର ଜଗତରେ ଶିବଙ୍କର ସତ୍ତା ଉପଲବ୍‌ଧ 
କରି, ତନ୍ମଧ୍ସରେ ଆତ୍ମ ନିମଜ କରିପାରିଲେ ମୁକ୍ତିଲାଭ କରିଥାନ୍ତି ବୋଲି 
ଶୈବସିଧାନ୍ତୀ ବିଶ୍ବାସ କରିଥାନ୍ତି । 
ଉପରୋକ୍ତ ପାଞ୍ଚୋଟିଂସମ୍ପଦାୟ ବ୍ୟତୀତ ଅନ୍ୟ କେତେକ ସମ୍ପ୍ରଦାୟ ମଧ୍ଯ ଶୈବ 
ସମ୍ପଦାୟ ରୂପେ ପରିଗଣିତ ହେଲେହେଁ ସେମାନଙ୍କର କୌଣସି ଉଲ୍ଲେଖଯୋଗ୍ୟ ଭୂମିକା 
ନଥ୍‌ବାରୁ ଆଲୋଚନାରୁ ସେହି ସମ୍ପରଦାୟଗୁଡ଼ିକୁ ବାଦ୍‌ ଦିଆଗଲା । ତେବେ ଏହି ସମସ୍ତ 
ସମ୍ପଦାୟଗୁଡ଼ିକର ମୁଖ୍ୟ ଲକ୍ଷ୍ୟ ହେଉଛି କାୟ, ମନ ଓ ବାକ୍ୟରେ ପରମପୂରୁଷ ଶିବଙ୍କୁ 
ଉପଲବ୍ଧ୍‌ କରିବା । ଏ ଜଗତର ସୃଷ୍ଟି, ସ୍ଥିତି ଏବଂ ଲୟର ଅନ୍ତରାଳରେ ଶିବଙ୍କର ଭୁମିକା 
ଯେ ବିଶେଷ ଗୁରୁତ୍ୃପୂର୍ଣ୍ ତାହା ଜଗତରେ ପ୍ରମାଣ କରିବା ଏହି ସମ୍ପ ଦାୟମାନଙ୍କର 
ଅନ୍ୟତମ ବିଶେଷ ଲକ୍ଷ୍ୟ ! 

ତୃତୀୟ ପରିଚ୍ଛେଦ 


ଶୈବ କ୍ଷେତ୍ର ଓ ଶୈବ ଧର୍ମ ସଂସ୍କୃତି ସହତ 
ଅନ୍ଯ ଧର୍ମ ଏବଂ ସଂସ୍କୃତିର ସକ 


ଭାରତର ଅନ୍ୟାନ୍ୟ ପ୍ରତିଷ୍ଠିତ ଧର୍ମ ପରି ଶୈବଧର୍ମ ମଧ୍ଯ ଅନ୍ୟତମ ପ୍ରାଚୀନ 
ପ୍ରତିଷ୍ଠିତ ଧର୍ମ । ବିଭିନ୍ନ ରାଜାନୁଗତ୍ୟ ଲାଭ କରି ଏକଦା ଏହି ଧର୍ମ ଦିନେ ଭାରତବର୍ଷରେ 
ନିଜର ପ୍ରାଧାନ୍ୟ ବିସ୍ଥାର କରିଥଲା | ଏହାକୁ କେନ୍ଦ୍ରକରି ଭାରତବର୍ଷର ବିଭିନ୍ନ ରାଜ୍ୟ ତଥୀ 
ଓଡ଼ିଶାରେ ବହୁ ଶୈବ ପୀଠ ଓ କ୍ଷେତ୍ର ଗଢ଼ି ଉଠିଥୂଲା । ଏତଦ୍‌ବ୍ୟତୀତ ଏହି ଧର୍ମ ସହିତ 
ଅନ୍ୟାନ୍ୟ ପ୍ରାଚୀନ ଧର୍ମ ଏବଂ ସଂସ୍କୃତିର ସମ୍ମିଶ୍ରଣ ଘଟିଥୁବାରୁ ଏହା ଅତ୍ୟନ୍ତ ଲୋକପ୍ରିୟ 
ଧର୍ମରେ ପରିଣତ ହୋଇପାରିଥ୍ଲା | ନିମ୍ପରେ ଶୈବ କ୍ଷେତ୍ର ଏବଂ ଏହି ଧର୍ମ ସହିତ ସଂପର୍କ 
ସ୍ଥାପନ କରିଥୁବା ବିଭିନ୍ନ ସଂସ୍କୃତି ସମ୍ବନ୍ଧରେ ସୂଚନା ପ୍ରଦାନ କରାଗଲା । 


ଶୈବକ୍ଷେତ୍ର — ଏହି ପୁସ୍ତକର ଦ୍ଵିତୀୟ ପରିଚ୍ଛେଦରେ ଦ୍ଵାଦଶ ଲିଙ୍ଗ ତଥା ସେହି 
ସ୍ଥାନମାନଙ୍କ ସଂପର୍କରେ ଆଲୋଚନା କରାଯାଇଛି ! ସେହି ସ୍ଥାନଗୁଡ଼ିକ ବ୍ୟତୀତ ଭାରତର 
ଅନ୍ୟାନ୍ୟ ବହୁସ୍ଥାନରେ ମଧ୍ଧ ଶିବମୂର୍ରି ଓ ଲିଙ୍ଗ ଉପାସନା କରାଯାଇଥାଏ । ତନ୍ମଧ୍ୟରୁ କେତେକ 
ମୁଷ୍ୟସ୍ଥାନ ସମ୍ବନ୍ଧରେ ଏଠାରେ ସୂଚନା ଦିଆଗଲା । 


ଭାରତର କାଶୀରେ ବିଶ୍ବନାଥଙ୍କ ପ୍ରସିଦ୍ଧ ସ୍ବର୍ଣ୍ଣମନ୍ଦିର ବିଦ୍ୟମାନ । ଏହା 
ଶୈବାଧର୍ମାବଲମ୍ବୀମାନଙ୍କ ନିମିତ୍ତ ଏକ ପ୍ରସିଦ୍ଧ ତୀର୍ଥକ୍ଷେତ୍ର । ଏହି ମନ୍ଦିରର ଉପର ଗମ୍ପୃଜ 
ସୃର୍ଣ୍ଣ ନିମିତ୍ତ । ମନ୍ଦିର ବେଢ଼ା ମଧ୍ଧରେ ୪ × ୪ ଆକୃତିର ଶିବଲିଙ୍ଗଟିଏ ରହିଛି । ଏଠାରେ 
ଥବା ତୁଳସୀ ଘାଟର ନାମ ମଣିକ୍ଣ୍ଣିକା ଘାଟ । ଶୁଣାଯାଏ ଏଠାରେ ବୁଡ଼ ଦେଲେ ମାନବର 
ସମସ୍ତ ପାପ -ତାପ ଧ୍ୃଂସ ହୋଇଥାଏ ¦ ମଦୁରା ବା ମଥୁରାଠାରେ ଅନ୍ୟତମ ସୁପ୍ରସିଦ୍ଧ 
ଶିବମନ୍ଦିର ଅବସ୍ଥିତ । ଏଠାରେ ବହୁ ଶିବଲିଙ୍ଗ ସହିତ ପ୍ରାୟ ୧୦ଫୁଟ ଉଚ୍ଚର ଏକ ଉର୍ଦ୍ଦି 
ତାଣ୍ଡବନ୍ୃତ୍ୟ ଭଙ୍ଗୀରେ ସୁନ୍ଦରେଶ୍ବର ମୂ୍ଭିଟିଏ ରହିଛି । ଏହାର ଦର୍ଶନରେ ମାନବର ମୋକ୍ଷ 
ପ୍ରାପ୍ତି ହୁଏ ବୋଲି ବିଶ୍ଵାସ କରାଯାଏ ¦ ଗୁପ୍ତକାଶୀ ଅନ୍ୟତମ ପ୍ରସିଦ୍ଧ ଶୈବକ୍ଷେତ୍ର । ଶିବ 
ଏଠାରେ ଗୋପନରେ ରହିଥୁବାରୁ ଏହାର ନାମ ଗୁପ୍ତକାଶୀ ¦ ରୁଦ୍ରପ୍ରୟାଗଠାରୁ କେଦାରବରି 
ମଧ୍ଯରେ ଏହି ସ୍ଥାନର ଅବସ୍ଥିତି । ମାନବର ସମସ୍ତ ପାପ ଏହି କ୍ଷେତ୍ର ଦର୍ଶନରେ ଲୁପ୍ତ 

ଓଡ଼ିଆ ସାହିତ୍ୟରେ ଶୈବଧର୍ମ ୩୭ 


ହୋଇଥାଏ | ଉଜ୍ଜୟିନୀ ଅନ୍ୟଏକ ଶୈବକ୍ଷେଦ୍ର | ମଧ୍ଯପ୍ରଦେଶର ସିପ୍ରା ନଦୀକୂଳରେ ଏହାର 
ଅବସ୍ଥିତି । ଏଠାରେ ମହାକାଳଙ୍କର ମନ୍ଦିର ବିରାଜମାନ । ପୌରାଣିକ ଉପାଖ୍ୟାନ ଅନୁଯାୟୀ 
ଶିବ ସତୀଙ୍କ ଶବ କାନ୍ଧରେ ପକାଇ ତାଣ୍ଡବ ନୃତ୍ୟରତ ଥ୍ବା ସମୟରେ ବିଷ୍ପ ସୁଦର୍ଶନ 
ଚକ୍ରରେ ସତୀଙ୍କର ଶରୀରକୁ ଖଣ୍ଡବିଖଣ୍ତିତ କରିଥୂଲେ । ସତୀଙ୍କର ଦକ୍ଷିଣ କହୁଣି ଏଠାରେ 
ପଡ଼ିଥ୍ଲା ଓ ମହାକାଳ ରୂପେ ଶିବ ତାହାକୁ ଏଠାରେ ଜଗି ରହିଥୂଲେ ! କାଞ୍ଚିପୁର ଏକ 
ପ୍ରସିଦ୍ଧ ତୀର୍ଥସ୍ଥାନ । ଏଠାରେ ଏକାମ୍ରେଶ୍ଵରଙ୍କର ମନ୍ଦିର ବିରାଜମାନ । ଶିବକାଞ୍ଚିରେ 
ଛୋଟବଡ଼ ଅନେକ ଶିବମନ୍ଦିର ରହିଛି । ହରକୀ ଗୌର ଠାରେ ଶାକେଶ୍ଵର ମହାଦେବଙ୍କ 
ମନ୍ଦିର ବିରାଜମାନ ଥୁବାରୁ ଶୈବଧର୍ମାବଲନମ୍ବୀମାନଙ୍କ ନିମିତ୍ତ ଏହା ଗୋଟିଏ ପବିତ୍ର 
ପୀଠସ୍ଥଳ | କାଶ୍ଡୀରର ବହୂସ୍ଥାନରେ ଅନେକ ଶୈବମନ୍ଦିର ରହିଛି । ଶଙ୍କରାଚାର୍ଯ୍ୟଙ୍କ 
ଆଗମନ ସମୟରେ ଏଠାରେ ବହୁ ମନ୍ଦିର ନର୍ମିତ ହୋଇଥଲା । ଶ୍ରୀନଗରରୂୁ ତିନିମାଇଲ 
ଦୂରରେ ପର୍ବତ ଶୀର୍ଷରେ ଶଙ୍କରାଚାର୍ଯ୍ୟ ଏକ ଶିବମନ୍ଦିର ପ୍ରତିଷ୍ଠା କରିଥଲେ ଓ ସେଠାରେ 
ତିନିଫୁଟ ଉଚ୍ଚତା ବିଶିଷ୍ଟ ତମ୍ବାରଙ୍ଗର ଗୋଟିଏ ଶିବମୂର୍ଭି ରହିଛି । ପୁଣି ଅମରନାଥଙ୍କ 
ତୁଷାରଲିଙ୍ଗ ଦର୍ଶନ ଉଦ୍ଦେଶ୍ୟରେ ଏଠାରେ ବହୁଯାତ୍ରୀଙ୍କର ସମାଗମ ଘଟିଥାଏ । ଶୈବ 
ଧର୍ମାବଲମ୍ବୀଙ୍କ ନିମିତ୍ତ ଏହି ସ୍ଥାନଟି ବଡ଼ ମହତ୍ତ୍ପୂର୍ । ଏତଦ୍‌ବ୍ୟତୀତ ତଞ୍ଜୋର, ବନେ, 
କାଗଡ଼ା( ପଞ୍ଜାବ) , ଚିଗଲପଟ( ମାଡ଼ାସ ) , ଖଜୁରାହ ଆଦି ସ୍ଥାନମାନ ମଧ୍ଯ ଶୈବମାନଙ୍କର 
ପ୍ରସିଦ୍ଧ ତୀର୍ଥ ସ୍ଥଳରୂପେ ପରିଚିତ । 

ଓଡ଼ିଶାର ୪ର୍ଥ ୫ମ ଶତକଠାରୁ ଶୈବଧର୍ମର ବିକାଶଲାଭ ହୋଇଛି ¦ ଯାଜପୁର 
ଏକ ପ୍ରସିଦ୍ଧ ଶାକ୍ତପୀଠ ରୂପେ ପରିଚିତ ହୋଇଥ୍‌ଲେ ହେଁ, ଭୌମକର ରାଜନ୍ସଠାରୁ ପ୍ରସିଦ୍ଧ 
ଶୈବକ୍ଷେତ୍ରର ମହତ୍ତ୍‌ ଲାଭ କରିଥଲା ¦ ଏହି କ୍ଷେଦ୍ରର କ୍ଷେତ୍ରପାଳ ସ୍ଵୟଂ ଭୈରବ | ଏଠାରେ 
ତ୍ରିଲୋଚନେଶ୍ବର ନାମରେ ଗୋଟିଏ ବୃହତ୍ତମ ଲିଙ୍ଗ ବିରାଜମାନ । ସୋମବଂଶୀ ରାଜାଙ୍କ 
ରାଜତ୍ସରେ ଶୈବଧର୍ମର ଏହା ଏକ ପ୍ରସିଦ୍ଧ କ୍ଷେତ୍ରରେ ପରିଣତ ହୋଇଥଲା । ଏଠାରେ 
ସିଦ୍ଧେଶୃର, କପି ଳେଶ୍ଵର, ବଟେଶ୍ଵର, ଲୋକେଶ୍ଵର, ହାଟକେଶ୍ଵର, ଗୋକର୍ଣ୍ଡେଶ୍ଵର, 
ବୈଦ୍ୟନାଥ, ମାର୍କଣ୍ଡେଶ୍ଵର ଆଦି ବହୁ ଶିବଲିଙ୍ଗ ରହିଛନ୍ତି । ଓଡ଼ିଶାର ଭୁବନେଶ୍ବର ଏକ 
ପ୍ରସିଦ୍ଧ ଶୈବପୀଠ । ଏଠାରେ ବିଖ୍ୟାତ ଲିଙ୍ଗରାଜ ମନ୍ଦିର ବିଦ୍ୟମାନ। ଖ୍ରୀଷ୍ଟୀୟ ୬ଷ୍ଠ 
ଶତକ ବେଳକୁ ଏହା ଶୈବପୀଠ ରୂପେ ସ୍ଵୀକୃତି ଲାଭ କରିସାରିଥ୍ଲା । ଶୈଳୋଭବବଂଶୀ 
ଏବଂ ସୋମବଂଶୀ ରାଜାଙ୍କ ରାଜତ୍ୃରେ ଏଠାରେ ବହୁ ଶୈବ ମନ୍ଦର ଓ ଶିବଲିଙ୍ଗ ପ୍ରତିଷ୍ଠିତ 

୩୮ ଓଡ଼ିଆ ସାହିତ୍ୟରେ ଶୈବଧର୍ମ 


ହୋଇଥଲା । ଏହା ଏକାମ୍ରକ୍ଷେତ୍ର ରୂପେ ପରିଚିତ । ବିଭିନ୍ନ ପୁରାଣରେ ଏହି କ୍ଷେତ୍ରର ମହତ୍ତ୍ବ 
ବର୍ଣ୍ଣିତ । ଲିଙ୍ଗରାଜ ମନ୍ଦିର ବ୍ୟତୀତ ଭରତେଶ୍ବର, ଲକ୍ଷ୍ମଣେଶ୍ବର, କେଦାରେଶ୍ବର, ସିଦ୍ଧେଶୃର, 
ମୁକ୍ତେଶ୍ଵର, ବ୍ରହ୍ମେଶ୍ବର, ଯମେଶ୍ବର, ପାତାଳେଶ୍ବର, ବରୁଣେଶ୍ଵର, ମେଘେଶ୍ବର, 
କପି ଳେଶ୍ବର, ଶି ଶିରେଶ୍ବର ଆଦି ବହୁ ଶିବମନ୍ଦର ବିଦ୍ୟମାନ । ବ୍ରହ୍ମବୈବର୍ଭପୁରାଣ, 
ଲିଙ୍ଗପୁରାଣ, ଶିବପୂରାଣ, ଏକାମଚନ୍ଦିକା, ସ୍ବର୍ଣ୍ାଦ୍ରିମହୋଦୟ, ଏକାମ୍ରପୁରାଣ ଆଦିରେ 
ଏକାମ୍ପକ୍ଷେଦ୍ର ତଥା ଏହି ସ୍ଥାନ ସମ୍ମନ୍ଧରେ ବିସ୍ତୃତ ବିବରଣୀ ରହିଛି । ପୁରୀ ପୂରୁଷୋତ୍ତମ 
କ୍ଷେତ୍ର ରୂପେ ପ୍ରସିଦ୍ଧି ଲାଭ କରିଥ୍‌ଲେ ହେଁ, ଅତୀତରେ ସୋବବଂଶୀ ରାଜାମାନଙ୍କ ରାଜତ୍ଵରେ 
ଏକ ପ୍ରସିଦ୍ଧ ଶୈବପୀଠରୂପେ ଖ୍ୟାତି ଲାଭ କରିଥଲା | ଏଠାରେ ସ୍ଥାପିତ ଶଙ୍କରାନନ୍ଦ ମଠ, 
ଲକୂଳୀଶ ମଠ ଆଦି ପ୍ରସିଦ୍ଧ ଶୈବମଠ ରୂପେ ପରିଚିତ ଥୁଲା । ଶ୍ରୀଜଗନ୍ନାଥ ମନ୍ଦର ମଧ୍ଯରେ 
ଅବସ୍ଥିତ ପାତାନେଶ୍ବର, ଇଶାନେଶ୍ବର ଆଦି ମନ୍ଦିରର ଶିବଲିଙ୍ଗଗୁଡ଼ିକ ଶୈ ବଧର୍ମର 
ପରଂପରାକୁ ସୂଚିତ କରିଥାଏ । ସେହିପରି କପାଳମୋଚନ, ଯମେଶ୍ବର ଆଦି ଲିଙ୍ଗଗୁଡ଼ିକର 
ପୂଜାର୍ଚନା ପୁରୁଷୋତ୍ତମ କ୍ଷେତ୍ରରେ ଶୈ ବଧର୍ମର ପ୍ରଭାବକୁ ସୂଚାଇ ଦେଇଥାଏ | 
ଢେଙ୍କାନାଳ ଜିଲ୍ଲାର କପିଳାସ ପର୍ବିତ ଉପରେ ଶିଖରେଶ୍ବରଙ୍କ ମନ୍ଦିର ଅବସ୍ଥିତ | 
ଏହା ଏକ ପ୍ରସିଦ୍ଧ ଶୈବପୀଠ ରୂପେ ଓଡ଼ିଶାରେ ପରିଚିତ ! କପିଳସଂହିତାରେ ଏହି ପର୍ବତର 
ମହିମା ବହୁଭାବରେ ବର୍ଣ୍ଣିତ । କପିଳାସ ପର୍ବତରେ ପୀଠଦେବତା ଶିଖରେଶ୍ବର | ଶିବ- 
ଚତୁ ର୍ଦଦିଶୀ ଦିନ ଏଠାରେ ଏକ ବିରାଟ ମେଳା ହୋଇଥାଏ | ସେହି ମେଳା ଏବଂ 
ପୀଠଦେବତାଙ୍କ ଦର୍ଶନ ଉଦ୍ଦେଶ୍ୟରେ ହଜାର ହଜାର ଦର୍ଶକଙ୍କ ସମାଗମ ହୋଇଥାଏ । 
'ଗଙ୍ଗରାଜତ୍ଵବର ଅବସାନ ବେଳକୁ ଏହି ମନ୍ଦିର ନିର୍ମିତ ହୋଇଛି ବୋଲି କେତେକ ଅନୁମାନ 
କରିଥାନ୍ତି । ଏଠାରେ ଅବସ୍ଥିତ 'ଜୟକୂଣ୍ଡଂ ରେ ସ୍ବାନକଲେ ପରମପଦ ଲାଭ ହୋଇଥାଏ ବୋଲି 
ଲୋକବିଶ୍ଵାସ ରହିଛି | ଭଦ୍ରକ ଜିଲ୍ଲାର ବୈତରଣୀ ନଦୀକୂଳରେ ଆରଡ଼ି ଗ୍ରାମରେ ଅବସ୍ଥିତ 
ଆଖଣ୍ଡଳମଣିଙ୍କ ମନ୍ଦିର ଓଡ଼ିଶାର ଅନ୍ୟତମ ପ୍ରସିଦ୍ଧ ଶୈବତୀର୍ଥ । ଆଖଣ୍ଡଳମଣିଙ୍କ 
ଦର୍ଶନାର୍ଥେ ବହୁସଂଖ୍ୟାରେ ବ୍ୟକ୍ତିଙ୍କର ସମାଗମ ଏଠାରେ ହୋଇଥାଏ | ଶିବରାତ୍ରିଦିନ 
ଆଖଞଣ୍ଡଳମଣିଙ୍କ ନିକଟରେ ବିରାଟ ମେଳାହ୍ୁଏ ଓ ହଜାର ହଜାର ତୀର୍ଥଯାତ୍ରୀ ତାର ଦର୍ଶନ 
ଉଦ୍ଦେଶ୍ୟରେ ସମ୍ମିଳିତ ହୋଇଥାନ୍ତି । ଆଠଗଡ଼ର ଧବଳେଶ୍ବର ମନ୍ଦିର ଗୋଟିଏ ପ୍ରସିଦ୍ଧ 
ତୀର୍ଥସ୍ଥଳୀ ! ଶିବଲିଙ୍ଗ ଧବଳବର୍ଣ୍ଣ ଧାରଣ କରିଥ୍ବାରୁ ଏହାର ଏପରି ନାମକରଣ ହୋଇଛି | 
ଧବଳେଶ୍ବର ନାମ ପଛରେ କେତେକ ଲୋକୋଳକ୍ତି ମଧ୍ଯ ରହିଛି | ଶୁଣାଯାଏ ଜଣେ ବ୍ୟକ୍ତିଙ୍କ 

ଓଡ଼ିଆ ସାହିତ୍ୟରେ ଶୈବଧର୍ମ ୩୯ 


ଆକୁଳରେ ଗୋଟିଏ କଳାବଳଦକୁ ଧବଳେଶ୍ବର ଧବଳବର୍ଣ୍ଣରେ ପରିଣତ କରିଦେଇଥବାରୁ 
ତାଙ୍କର ଏପରି ନାମକରଣ ହୋଇଛି ! ଜାଗର-ଚତୁର୍ଦିଶୀ ଦିନ ବହୁଭକ୍ତଙ୍କର ସମାବେଶ 
ହୋଇଥାଏ । ବଲାଙ୍ଗୀର ଜିଲ୍ଲାର ସୋନପୁରଠାରେ ବହୁ ଶୈବମନ୍ଦିର ରହିଛି । ଲୋକନାଥ, 
ରାମେଶ୍ବର, ଗୋକର୍ଣ୍ଣେଶ୍ଵର ଆଦି ଶିବମନ୍ଦିର ଏବେ ମଧ୍ଯ ବିରାଜମାନ । କେନ୍ଦ୍ରାପଡ଼ା 
ଜିଲ୍ଲାର ପଟ୍ଟାମୁଣ୍ଡାଇର ପୋଖରୀଆପଡ଼ାରେ ଅବସ୍ଥିତ ହରପାର୍ବିତୀ ମନ୍ଦିର, ଚନ୍ଦନନଗରର 
ଚନ୍ଦ୍ରମଉଳି ମନ୍ଦିର, ରାଜକନିକା ବ୍ଲକ ଅନ୍ତର୍ଗତ କାଟଣାର କପିଳେଶ୍ବର ମନ୍ଦିର ଆଦି 
ପ୍ରସିଦ୍ଧ ଶୈବକ୍ଷେତ୍ର ରୂପେ ପରିଗଣିତ । ଶିବ ଚତୁ୍୍ଦିଶୀଦିନ ଏଠାରେ ହଜାର ହଜାର 
ଯାତ୍ରୀଙ୍କର ସମାଗମ ହୋଇଥାଏ । ସମଗ୍ର ଓଡ଼ିଶାରେ ବହୁ ପ୍ରାଚୀନ ଓ ମଧ୍ଯଯୁଗୀୟ 
ଶିବମନ୍ଦିର ରହିଛି ! ବିଶେଷତଃ ପ୍ରତ୍ୟେକ ଜିଲ୍ଲାରେ ବହୁପ୍ରଖ୍ୟାତ ଶିବମନ୍ଦିର ଥ୍ବାର 
ଦୃଷ୍ଟିଗୋଚର ହୁଏ । ତନ୍ମଧ୍ଯରୁ ପୁରୀ ଜିଲ୍ଲାର ଅଟ୍ରିସ୍ତିତ ହାଟକେଶ୍ଵର, ଶରଣକୂଳରେ 
ଲଡ଼ୁକେଶ୍ଵର, × × କଟକ ଜିଲାର ଶୁକ୍ଲେଶଵର, ଅମରେଶବର, ବୈଦ୍ୟେଶ୍ବର, ଚମେଶବର, 
ମୟୂରଭଞ୍ଜ ଜିଲ୍ଲାର ଖ୍ଚିଂସ୍ଥିତ ଚନ୍ଦ୍ରଶେଖର, ମାଣିତ୍ରୀର ବୈଦ୍ୟନାଥ, ବାଲେଶ୍ବର ଜିଲ୍ଲାର 
ଚନ୍ଦନେଶ୍ବର, ପଞ୍ଚଲିଙ୍ଗେଶ୍ଵର, ମଣିନାଗେଶ୍ବର ଭଦ୍ରକସ୍ଥିତ ସିନ୍ଧୁକେଶ୍ଵର, କୁମାରେଶୁବର, 
କେନ୍ଦୁଝର ଜିଲ୍ଲାର କୋଶଳେଶ୍ବର, ଢେଙ୍କାନାଳ ଜିଲ୍ଲାର ତାଳଚେରସ୍ଥିତ ପଶ୍ଚିମେଶ୍ବର, 
ବଜ୍ରକୋଟର ଭୃଙ୍ଗେଶ୍ଵର, ସମ୍ବଲପୁର ଜିଲ୍ଲାର ବୁଢ଼ାରଜା, କୋରାପୁଟ ଜିଲାର ଗୁପ୍ରେଶ୍ଵର, 
ବଲାଙ୍ଗୀର ଜିଲ୍ଲାର ହରିଶଙ୍କର, ଗଞ୍ଜାମ ଜିଲ୍ଲାର ବାଲୁକେଶ୍ଵର, ସକଳେଶ୍ବର, ବୃଦ୍ଧଲିଙ୍ଗେଶ୍ଵର 
ପ୍ରଭୃତି ମହାଦେବଙ୍କ ନାମ ଉଲ୍ଲେଖ ଯୋଗ୍ୟ ।” ? ୧। ଉପରୋକ୍ତ ସ୍ଥାନଗୁଡ଼ିକର ବିଶେଷତ୍ଵ 
ଦୃଷ୍ଟିରୁ ଓଡ଼ିଶାରେ ଶୈବଧର୍ମ କିପରି ଏକ ଲୋକପ୍ରିୟ ଧର୍ମରେ ପରିଣତ ହୋଇପାରିଥ୍‌ଲା, 
ତାହା ଏଥୁରୁ ସଷ୍ଟ ହୋଇଥାଏ 


ଶୈବଧର୍ମ ସଂସ୍କୃତି ସହିତ ଅନ୍ୟ ଧର୍ମ ସଂସ୍କୃତିର ସମ୍ପକି- ଶୈ ବଧର୍ମ ସଂସ୍କୃତି 
ସହିତ ଶାଲ୍ତସଂସ୍କୃତି, ଜଗନ୍ନାଥ ସଂସ୍କୃତି, ଦାବିଡ଼ ସଂସ୍ତି, ଜୈନ ଓ ବୌଦ୍ଧ ସଂସ୍କୃତି ଆଦିର 
ବହୁ ସାମଞ୍ଜସ୍ୟ ରହିଥ୍‌ଲେ ହେଁ ଅନ୍ୟ ପୁସ୍ତକରେ ଶାକ୍ତ, ଜଗନ୍ନାଥ ସଂସ୍କୃତି ଆଦିର ବିଚାର- 
ବିଶ୍ଲେଷଣ ହେବାକୁ ଥ୍ବାରୁ ଏଠାରେ କେବଳ ଜୈନ, ବୌଦ୍ଧ ଓ ଦ୍ରାବିଡ଼ ସଂସ୍କୃତି ସହିତ 
ଏହାର ସଂପର୍କକୁ ଆଲୋଚନା କରାଗଲା ! 
୧. ଛତ୍ର ଓ ତୀର୍ଥ  ପଶିତ ଶ୍ରୀ ନୀଳମଣି ମିଶ୍ର, ପୃ ୮୧, ଓଡ଼ିଶାର ଶୈବ ସଂସ୍କୃତି ¬ ଓଡ଼ିଶା କଲଚରାଇ 
ଫୋରମ - ଗ୍ରଛମନ୍ଦର, ୧ମ ପ୍ରକାଶ- ୧୯୮୩ 

୪୦ ଓଡ଼ିଆ ସାହିତ୍ୟରେ ଶୈବଧର୍ମ 


(କ) ଦ୍ରାବିଡ଼ ସଭ୍ୟତା ଓ ଶିବ ¬ କେତେକ ଆଲୋଚକ ଦ୍ରାବିଡ଼ ସଭ୍ୟତାରୁ 
ଆର୍ଯ୍ୟସଭ୍ଯତୀକୁ ଶିବ ଉପାସନାର ପରଂପରା ଆସିଛି ବୋଲି ମତବ୍ୟକ୍ତ କରିଥାନ୍ତି । 
ସେମାନଙ୍କ ମତରେ ଶିବ ମୁଖ୍ୟତଃ ପ୍ରଥମରୁ ଦ୍ରାବିଡ଼ମାନଙ୍କର ଦେବତା ଥୁଲେ | ସିନ୍ଧୁ 
ସଭ୍ୟତାରେ ପ୍ରଥମେ ଶିବୋପାସନାର ପରଂପରା ପରିଲକ୍ଷିତ ହୋଇଥଲା । ସିନ୍ଧୁସଭ୍ୟତାକୁ 
କେତେକ ଆଲୋଚକ ଆର୍ଯ୍ୟସଭ୍ୟତାର ନିଦର୍ଶନ ରୂପେ ଗ୍ରହଣ କରିଥ୍ବାବେଳେ, ଅନ୍ୟ 
କେତେକ ଆଲୋଚକ ମହେଞ୍ଜୋଦାର ସଭ୍ୟତାକୁ ଅନାର୍ଯ୍ୟ ସଭ୍ୟତା ରୂପେ ଗ୍ରହଣ କରିଥାନ୍ତି । 
ମହେଞ୍ଜୋଦାରୋ ଖନନରୁ ପ୍ରାୟ ୩୦ ୦୦ ବର୍ଷ ପୂର୍ବର ଅନେକ ପ୍ରାଚୀନ କୀ ଆବିଷ୍କାର 
କରାଯାଇଛି | ଉପଲବ୍ଧ ସିଲ୍‌ ମୋହରରେ ଖୋଦିତ ପଶୁପରିବେଷ୍ଠିତ ମୂ୍ିଟିକୁ ପଶୁପତି 
ଶିବରୂପେ ଚିହ୍ନିତ କରାଯାଇଛି ଓ ତାହା ଅନ୍ୟାର୍ଯ୍ୟ ଦେବତାରୂପେ ପ୍ରତଵତାତ୍ତିକ ଗଣ ଗ୍ରହଣ 
କରିଛନ୍ତି । ଶିବଙ୍କର ପୋଷାକ -ପରିଛୁଦ, ଅଙ୍ଗଭୂଷଣ ଇତ୍ୟାଦିକୁ ଲକ୍ଷ୍ୟକଲେ ସେ ପ୍ରଥମରୁ 
ଗୋଟିଏ ଦ୍ରାବିଡ଼ ଦେବତା ବୋଲି ମନେ ହୋଇଥାନ୍ତି । ଦ୍ରାବିଡ଼ ଭାଷାରେ, ‘ଶିବନ୍‌'ର 
ଅର୍ଥ ରକ୍ତ ବା ଲାଲ ! ‘ଶେମ୍ବୁ ଅର୍ଥ ତାମ୍ର ରକ୍ତ ଅଥବା ଶ୍ଵଶାନର ଦେବତାରୂପେ ଶିବ 
ଅତୀତରେ ଦ୍ରାବିଡ଼ମାନଙ୍କ ଦ୍ଵାରା ପୂଜାପାଉଥ୍‌ଲେ । ଲିଙ୍ଗ ମଧ୍ଯ ଏକ ଅଷ୍ଟିକ ଶବ୍ଦ । କେତେକ 
ଆଲୋଚକ ଏହି ଲିଙ୍ଗ ଶବ୍ଦଟି ପ୍ରାକ୍‌ ଆର୍ଯ୍ୟ ବା ଦ୍ରାବିଡ଼ ସଭ୍ୟତାରୁ ଆର୍ଯ୍ୟ ସଭ୍ୟତାକୁ 
ଆସିଛି ବୋଲି ଅନୁମାନ କରିଥାନ୍ତି । ଦ୍ରାବିଡ଼ମାନେ ଯଜ୍ଚକାର୍ଯ୍ୟର ଘୋର ବିରୋଧୀ ଥୂଲେ | 
ଯଜ୍ଞ, ମନ୍ତରପାଠାଦି ସେମାନଙ୍କୁ ଜଣାନଥୁଲା | ଶିବଙ୍କର କେତେକ କାର୍ଯ୍ୟକଳାପରୁ ଅନାର୍ଯ୍ୟନ୍ଧ 
ପ୍ରମାଣିତ ହୋଇଥାଏ । ଦକ୍ଷଯଜ୍ଞ ଭଗ୍ନ ଓ ଶିବଙ୍କର ଉଲଗ୍ନପ୍ରାୟ ଅବସ୍ଥାରେ ତାଣ୍ଡବନୃତ୍ୟ 
ପ୍ରଦର୍ଶନ ଦ୍ରାବିଡ଼ ସଭ୍ୟତାର ଲକ୍ଷଣ ବୋଲି ମନେ ହୋଇଥାଏ | ପୁନରାୟ 
‘ବରାହପୁରାଣ” ରେ ଶିବଙ୍କର ଆଗମନରେ ଦେବତାଙ୍କର ପଶୁରେ ପରିଣତ ହେବା ଏବଂ 
ନିଜକୁ ପଶୁପତି ବୋଲି ସ୍ଵୀକାର କରିବାରେ ଏହି ଦ୍ରାବିଡ଼ ସଭ୍ୟତାର ପ୍ରଭାବକୁ ପରୋକ୍ଷରେ 
ସ୍ଵୀକାର କରାଯାଇପାରେ । ଦ୍ରାବିଡ଼ମାନେ ବଣଜଙ୍ଗଲ ଓ ପାହାଡ଼ରେ ବସବାସ କରୁଥ୍‌ବାପରି 
ଶିବଙ୍କର ବାସସ୍ଥାନ ଶ୍ଵଶାନ ଏବଂ ହିମାଳୟ ପର୍ବତ । ଏହିପରି କେତେକ ସାମଞ୍ଜସ୍ୟରୁ 
ଆଲୋଚକ ଶିବଙ୍କୁ ଦ୍ରାବିଡ଼ମାନଙ୍କର ଦେବତାରୂପେ ସ୍ଵୀକାର କରି ଆର୍ଯ୍ୟ-ଅନାର୍ଯ୍ୟର 
ମିଳନର ସ୍ଟାରକୀ ସ୍ଵରୂପ ଶିବ ପୂଜା ଆର୍ଯ୍ୟ ସଭ୍ୟତାକୁ ଆସିଛି ବୋଲି ମତବ୍ୟକ୍ତ କରିଥାନ୍ତି । 


(ଖ) ଜୈନଧର୍ମ ଓ ଶିବ ¬ ଖୀ.ପୂ. ଭାରତରେ ପ୍ରଚଳିତ ଧାର୍ମିକ ପରଂପରାରେ 
ଜୈନଧର୍ମ ଅନ୍ୟତମ ବିଶିଷ୍ଟ ଧର୍ମରୂପେ ସ୍ଵୀକୃତି ଲାଭ କରିଥୁଲା | ଜୈନଧର୍ମର କେତେକ 

ଓଡ଼ିଆ ସାହିତ୍ୟରେ ଶୈବଧର୍ମ ୪୧ 


ଆଚାର ଓ ବିଶ୍ଵାସବୋଧ ସହିତ ଶୈବଧର୍ମର କେତେକାଂଶରେ ସାମଞ୍ଜସ୍ୟ ରହିଥୁବାରୁ 
ଏମାନଙ୍କ ମଧ୍ୟରେ ଏକ ଅନ୍ତଃସଂଯୋଗ ରହିଥ୍ବା ବିଷୟ ଆଲୋଚକମାନେ ସ୍ବୀକାର 
କରିଥାନ୍ତି । ଜୈନ ସଂପ୍ରଦାୟର ମୁଖ୍ୟ ରଷଭଭନାଥ ଏବଂ ଶୈବ ସଂପ୍ରଦାୟର ମୁଖ୍ୟ ଶିବଙ୍କ 
ମଧଦ୍ଷରେ ସାମଞ୍ଜସ୍ୟ ବିଦ୍ୟମାନ । ଶିବପୁରାଣର ବର୍ଣ୍ଣନା ଅନୁଯାୟୀ ରଷଭନାଥ ହେଉଛନ୍ତି 
ଶିବଙ୍କର ଅନ୍ୟତମ ଅବତାର । ˆ ଶିବ ଓ ରଷଭନାଥଙ୍କ ମୂର୍ରିଗଠନରେ ବହୁସାବ୍ୟ ଲକ୍ଷ୍ୟ 
କରାଯାଇପାରେ । ରଷଭନାଥ ଶିବଙ୍କ ପରି ଯୋଗୀ ଓ ଅନେକ ମୂଭିରେ ସେ 
ଯୋଗାସନରେ ଉପବିଷ୍ଟ । ତାଙ୍କ ମସ୍ତକ ଉପରେ ଶୋଭାପାଏ ସର୍ପଫଣାଛତ୍ର ଓ ସେ ମଧ୍ଯ 
ଶିବଙ୍କ ପରି ବୃଷଭ ଲାଞ୍ଚନ | ରଗବେଦର ପଞ୍ଚମ ମଣ୍ଡଳ ଦଶମସୃୂକ୍ତରେ ଯେଉଁ କେଶୀ ଓ 
ଦିଗମ୍ବରଙ୍କ ସୂଚନା ଦିଆଯାଇଛି ସେ ପୌରାଣିକ ଶିବ ଓ ଜୈନ ତୀର୍ଥଙ୍କର ରଷଭଙ୍କ ସହ 
ଅଭିନ୍ନ ମନେ ହୁଅନ୍ତି । × × × ରଷଭଦେବଙ୍କର ଦେହାନ୍ତ ଦିବସ ଫାଲ୍‌ଗୁନ କୃଷ୍ଣ ଚତୁର୍ଦିଶୀ 
ହୋଇଥୂବାରୁ ଜୈନଧର୍ମାବଲମ୍ବୀମାନେ ଏହାକୁ ଏକ ପବିତ୍ର ଦିବସ ଭାବରେ ପାଳନ 
କରିଥାନ୍ତି । ଏହି ସମାନ ତିଥ୍‌ରେ ଶିବଙ୍କର ପ୍ରସିଦ୍ଧ ଶିବରାତ୍ରି ଓ ଜାଗରନ୍ତବତ ସମଗ୍ର 
ଭାରତବର୍ଷରେ ହିନ୍ଦୁମାନେ ଅତ୍ୟନ୍ତ ନିଷ୍ଠାପର ଭାବରେ ପାଳନ କରନ୍ତି । ବୋଧହୁଏ 
ଜୈନପର୍ବଟି ପରକାଳରେ ଶୈବ ଅନୁଷ୍ଠାନ ସହିତ ଜଡ଼ିତ ହୋଇଯାଇଛି ।। ୨। ଚୈତ୍ରମାସରେ 
ରଷଭନାଥଙ୍କ ଜନ୍ମ ଓ ଦେହାନ୍ତ ହୋଇଥଲା । ଭାରତରେ ଏହି ଚୈତ୍ରମାସରେହିଁ ବହୁ 
ଶୈବପର୍ବ ପାଳିତ ହୋଇଥାଏ । ଗାଁ ଗହଳିରେ ପାଟୁଆ ନାଚ, ଦଣ୍ଡନାଟ, ଚଡ଼କନାଟ 
ଆଦି ଏହି ମାସରେ ଅନୁଷ୍ଠିତ ହୁଏ । ଶିବଙ୍କ ଅନୁରୂପ ରଷଭନାଥଙ୍କ ବହୁ ଯୋଗାରୁଢ଼ ମୃ 
ପରିଲକ୍ଷିତ ହୋଇଥାଏ । ଜୈନଧର୍ମାବଲମ୍ବୀଗଣ ଯେପରି ଜୀନନାଥଙ୍କୁ ଗତିମୁକ୍ତିଦାତା ଓ 
ମଙ୍ଗଳମୟ ରୂପେ ପ୍ରଚାର କରିଥାନ୍ତି, ହିନ୍ଦୁମାନେ ମଧ୍ଯ ଶିବଙ୍କୁ ଅନୁରୂପ ମୋକ୍ଷଦାତା, 
ମଙ୍ଗଳମୟ ଓ ଜଗତର ସୃଷ୍ଟି, ସିତି ତଥା ଲୟର କାରଣ ରୂପେ ଗ୍ରହଣ କରିଥାନ୍ତି । 

(ଗ) ବୌଦ୍ଧଧର୍ମ ଓ ଶିବ — ଜୈନଧର୍ମ ସଦୃଶ ବୌଦ୍ଧଧର୍ମର ମଧ୍ଯ ଶୈବଧର୍ମ 
ସହିତ କେତେକ ସାମଞ୍ଜସ୍ୟ ବିଦ୍ୟମାନ । ବୌଦ୍ଧଧର୍ମର ପ୍ରତିଷ୍ଠାତା ଗୌତମବୂଦ୍ଧ ଏବଂ 
ଶିବଙ୍କର ଯୋଗାସନ ରୂପ ମଧ୍ଯରେ ବହୁ ସାମ୍ୟ ରହିଛି । ଯୋଗାସନରେ ବୁଦ୍ଧ ଯେପରି 
ସୌମ୍ୟ ଓ ଶାନ୍ତ, ଯୋଗାରୂଢ଼ ରୂପରେ ଶିବ ମଧ୍ଯ ଅନ୍ଧରୂପ ଶାନ୍ତ ଓ ସୌମ୍ୟ । 
ଅବଲୋକିତେଶ୍ର ମୂର୍ଭି ଏବଂ ଶିବମୂରିରେ ସେପରି ବିଶେଷ କିଛି ପାର୍ଥକ୍ୟ ପରିଦୃଷ୍ଟ 
ହୋଇନଥାଏ । ଗୌତମବୂଦ୍ଧ ଓ ଶିବଙ୍କର ଜୀବନ ଅନୁଶୀଳନ କଲେ ଉଭୟ ଦେବତାଙ୍କ 

୪୨ ଓଡ଼ିଆ ସାହିତ୍ୟରେ ଶୈବଧର୍ମ 


ମଧ୍ଯରେ ଅନେକ ସାମ୍ୟ ରହିଛି । ନିବ୍ବୀଣ ଲାଭ ଉଦ୍ଦେଶ୍ୟରେ ଗୌତମ ବୁଦ୍ଧ ସୁନ୍ଦରୀ ପତ୍ନୀ, 
ସଦ୍ୟଜାତ ସନ୍ତାନ ଏବଂ ଏଶ୍ଚର୍ଯ୍ୟ ତଥା ପ୍ରାଚୂର୍ଯ୍ୟକୁ ପାଦରେ ଠେଲିଦେଇ ସନ୍ନ୍ଯାସୀର 
ଜୀବନକୁ ଆଦରି ନେବା ସଙ୍ଗେ ସଙ୍ଗେ ଯୋଗରେ ନିଜକୁ ସଂପୂର୍ଣ୍ଣ ରୂପେ ମଜାଇ 
ଦେଇଥ୍‌ଲେ । କନ୍ଦର୍ପ ଶିବଙ୍କର ଯୋଗ ଭଙ୍ଗ କରିବାର ଉଦ୍ୟମ କରିଥୁବାରୁ ତାକୁ ଭସ୍ଟୀଭୂତ 
ହେବାକୁ ପଡ଼ିଥୁଲା । ଏଷଶ୍ଚର୍ଯ୍ୟର ଦେବତା ହୋଇ ମଧ୍ଯ ଶିବ ଭସ୍ଟାଛାଦିତ ଦେହରେ ଶୃଶାନରେ 
ବାସ କରି ପ୍ରାଚୂର୍ଯ୍ୟ ପ୍ରତି ନିଜର ନିରାସକ୍ତ ପ୍ରଦର୍ଶନ କରିଛନ୍ତି । ଯୋଗମଧ୍ୟରେ ସେ 
ଲାଭକରନ୍ତି ଅପାର ଆନନ୍ଦ ! ସେଥୁପାଇଁ ଶିବଙ୍କର ଅଧୁକାଂଶ ମୂର୍ରି ଯୋଗାରୂଢ଼ 
ପ୍ରତ୍ନତାତ୍ତିକ ଗବେଷଣାକୁ ଆଧାର କରି କେତେକ ଆଲୋଚକ ବୁଦ୍ଧଦେବଙ୍କୁ ପ୍ରଥମେ 
ଶୈବଥୁଲେ ବୋଲି ମତପ୍ରଦାନ କରିଥାନ୍ତି । ଏ ସଂପର୍କରେ K. R. Subramaniam 


ତାଙ୍କର 'Origin of Saivism & its History in Tamil Land' ପୁସ୍ତକରେ ଲେଖିଛନ୍ତି - 
According to tradition confirmed by archeology Buddha was first a 
Saiva, one of the earliest work quotes Buddha as saying, so long 
as the Vajjians honour their shrines with due rites so long they 


shall prosper 1୩ ରୁଦୃଶିବ ଏକ ମଙ୍ଗଳମୟ ଆଶୁତୋଷ ରୂପରେ ପରିଣତ ହେବା 
କ୍ଷେତ୍ରରେ ବୌଦ୍ଧଧର୍ମର ଯେ ଗଭୀର ପ୍ରଭାବ ରହିଛି ଅସ୍ଵୀକାର କରାଯାଇନପାରେ । ଉଭୟ 
ବୁଦ୍ଧଦେବ ଓ ଶିବ ତ୍ୟାଗ, ତିତିକ୍ଷା ଓ ଆଦର୍ଶବାଦର ପ୍ରତୀକ ରୂପେ ଭାରତୀୟ ଧାର୍ମିକ 
ପରଂପରାରେ ଗୃହୀତ | ବୁଦ୍ଧଦେବ ଏବଂ ଶିବ ଉଭୟେ ଆମ୍ମସଂଯମୀ, ନିର୍ବିକାର ତଥା 
ନିରାସକ୍ତ ରୂପେ ବର୍ଣ୍ଣିତ । 

ଏତଦ୍‌ବ୍ୟତୀତ ଅନ୍ୟପୁସ୍ତକରେ ଶାକ୍ତଧର୍ମ ସହିତ ଶୈବଧର୍ମର ନିଗୂଢ଼ ସଂପର୍କରେ 
ଆଲୋଚନା କରାଯିବାକୁ ଥ୍ବାରୁ ଏଠାରେ କେବଳ ସଂକ୍ଷେପରେ ତାର ସୂଚନା ପ୍ରଦାନ 
କରାଯାଇପାରେ ! ‘ଶର୍ତିହୀନ ଶିବ ଶବ ତୁଲ୍ୟ” ଏହି ଉଚ୍ତିରୁ ଶକ୍ତିଙ୍କ ସହିତ ଶିବଙ୍କର 
ନିଗୃଢ଼ ସଂପର୍କ ସୂଚିତ । ଉମାପତି, ଉମା-ମହେଶ୍ବର, ଶିବ-ପାର୍ବତୀ, ହର-ଗୌରୀ, 
ଅର୍ଵନାରୀଶ୍ନର ଆଦି ଶିବଙ୍କର ବହୁନାମରୁ ଶକ୍ତି ବା ପ୍ରକୃତି ସହିତ ସେ କିପରି ଅନ୍ତରଙ୍ଗ 
ତାହାର ପ୍ରମାଣ ମିଳିଥାଏ । ତନ୍ତ୍ରରେ ଦେବ-ଦେବୀଙ୍କୁ ଶିବ ଓ ଶକ୍ତି ଭାବରେ ଗ୍ରହଣ 
କରାଯାଇଥାଏ । ଶିବଙ୍କର କ୍ରିୟା୍ପକ ଶ୍ତି ହେଉଛନ୍ତି ଶକ୍ତି । ଏହି ଦୃଷ୍ଟିରୁ ଶକ୍ତିଙ୍କ ସହିତ 
ଶିବଙ୍କର ଅଭେଦ ସଂପର୍କ ପରିକଳ୍ପିତ 


୩. ଉପରୋକ୍ତ ଉଦ୍ଧତାଂଶଟି । ଓଡ଼ିଆ କାବ୍ୟରେ ଶିବ ପୂସ୍ତରୁ ଉଦ୍ଧାର କରାଯାଇଛି । ପୃ ୨୦ । 

ଓଡ଼ିଆ ସାହିତ୍ୟରେ ଶୈବଧର୍ମ ୪୩ 


ଭାରତବର୍ଷ ଏବଂ ଓଡ଼ିଶାରେ ଶୈବପୀଠ ଓ କ୍ଷେତ୍ରମାନଙ୍କର ଏକ ଧାରାବାହିକ 
ବିବରଣୀ ପ୍ରଦାନ କରିବା ସମ୍ଭବ ନୁହେଁ । ଓଡ଼ିଶାର ପ୍ରତ୍ୟେକ ପୁରପଲ୍ଲୀରେ ଗ୍ରାମ ଠାକୂରାଣୀ 
ରୂପରେ ଶକ୍ତିଙ୍କର ପୂଜାକରାଯିବା ପରି ଶିବଲିଙ୍ଗଙ୍କର ପୂଜାର୍ଚନା କରାଯାଇଥାଏ । ପ୍ରାୟ 
ଅଧ୍କାଂଶ ପଲ୍ଲୀରେ ଶିବମନ୍ଦିର ଅଥବା ଶିବଲିଙ୍ଗଙ୍କର ପୂଜା କେଉଁ ଆବହମାନ କାଳରୁ 
ପ୍ରଚଳିତ ହୋଇଆସୁଛି । ସମୟ ପ୍ରବାହରେ କେତେବେଳେ କେଉଁ ଧର୍ମର ଉତ୍ଥାନ ବା 
ପତନ ସଂଘଟିତ ହେଉଛି, ତାର କଳନା କରିବା ଅସମ୍ଭବ । ମାତ୍ର ଶକ୍ତି ଏବଂ ଶିବଙ୍କର 
ଆରାଧନା ଏକ ଲୋକପ୍ରିୟ ପରଂପରା ହୋଇଥ୍‌ବାରୁ ପ୍ରତ୍ୟେକ ଗ୍ରାମରେ ଏହାର ସୂଚନା 
ରହିଛି । ପୁନରାୟ ଶୈବସଂସ୍କୃତି ସହିତ ଉଭୟ ଆର୍ଯ୍ୟ ଏବଂ ଅନାର୍ଯ୍ୟ ସଂସ୍କୃତିର ମହାମିଳନ 
ଘଟିଥ୍ବାରୁ, ଉଭୟ ଗୋଷ୍ଠୀଙ୍କ ନିକଟରେ ସେ ଜଣେ ଲୋକପିୟ ଦେବତା ରୂପେ 
ପରିଗୃହୀତ । ମାନବ ହୃଦୟର ଦୁଇଟି ମୁଖ୍ୟ ପ୍ରବୃତ୍ତି ଯଥା — କ୍ରୋଧ ଓ ଶାନ୍ତିର ସମ୍ମିଳିତ 
ଭାବର ମିଶ୍ରିତ ରୂପ ଶିବଙ୍କଠାରେ ପରିଲକ୍ଷିତ ହୋଇଥାଏ । ଆଶୁତୋଷ ରୂପେ ସେ 
ଯେପରି ଶାନ୍ତିର ପ୍ରତୀକ; ରୁଦ୍ରୟ ମହାକାଳ ରୂପେ ସେହିପରି କ୍ରୋଧର ପ୍ରତୀକ । ଏହି 
ଦୃଷ୍ଟିରୁ ଭାରତୀୟ ଧାର୍ମିକ ପରଂପରାରେ ଶୈବଧର୍ମର ଏକ ବିଶେଷ ମହନ୍ତ ରହିଛି । 


O00 

ଚତୁର୍ଥ ପରିଚ୍ଛେଦ 
ଓଡ଼ିଆ ସାହିତ୍ୟରେ ଶୈବଧର୍ମର ମୂଦ୍ରାଙ୍କ 


ଓଡ଼ିଆ ସାହିତ୍ୟରେ ଅନ୍ୟାନ୍ୟ ଧର୍ମପରି ଶୈବଧର୍ମର ମଧ୍ଯ ଏକ ପ୍ରମୁଖ ଭୂମିକା 
ରହିଛି । ଓଡ଼ିଶାରେ ଶୈବଧର୍ମକୁ ଅବଲମ୍ବନ କରି ଦୃଇପ୍ରକାର ଗ୍ରନ୍ଧ ରଚିତ । ଗୋଟିଏ 
ତତ୍ତ୍ରମୂଳକ, ଯେଉଁଥୂରେ ପୂଜା୍ଟଟନାର ବିଧ୍‌ ଏବଂ ଶୈବଧର୍ମର ତାନ୍ତ୍ରିକ ଦିଗ ଆଲୋଚିତ 
ହୋଇଥ୍ବା ସମୟରେ ଅନ୍ୟଟି ହେଉଛି ଭାବମୂଳକ । ଏହି ଭାବମୂଳକ ଗ୍ରନ୍ଧ ବା ସାହିତ୍ୟିକ 
ଗ୍ରନ୍ଧରେ ଶିବଙ୍କର ଜନ୍ମ, ଜୀବନୀ ଓ ବିଭିନ୍ନ କାର୍ଯ୍ୟକଳାପର ଚମକ୍କାର କଳାତ୍ମକ ଅଭିବ୍ୟକ୍ତ 
ଘଟିଛି । ଏତଦ୍‌ବ୍ୟତୀତ ଶିବଙ୍କୁ ଅବଲମ୍ବନ କରି ବହୁ ଭକ୍ତିମୂଳକ ଜଣାଣ, ଚଉତିଶା ଆଦି 
ରଚିତ ହୋଇଛି । ଓଡ଼ିଆ ସାହିତ୍ୟରେ ଶିବଙ୍କ ସଂପର୍କରେ ଆଲୋଚନା ପୂର୍ବରୁ ବିଭିନ୍ନ 
ଅଭିଲେଖରେ ଶିବଙ୍କ ବିଷୟରେ ଯାହା ଲିର୍ପିବଦ୍ଧ ହୋଇଛି, ତାର ସଂକ୍ଷିପ୍ତ ପରିଚୟ ପ୍ରଥମେ 
ପ୍ରଦାନ କରିବା ଉଚିତ । 


ଅଭିଲେଖରେ ଶିବ ଅଭିଲେଖରୁ ଇତିହାସ ରଚନାର ଧାରା ଆରମ୍ଭ କହିଲେ 
ଭୁଲ୍‌ ହେବନାହି । ଇତିହାସ ରଚନାରେ ଅଭିଲେଖମାନଙ୍କର ଭୂମିକା ବେଶ୍‌ ଗୁରୁତୃପୂର୍ଣ୍ । 
ଅନେକ ସମୟରେ ଅଭିଲେଖରେ ପ୍ରଦତ୍ତ ବିବରଣୀ ଅତିରଞ୍ଜନ ଓ ରାଜାଙ୍କର ପ୍ରଶଂସନୀୟ 
କାର୍ଯ୍ୟକଳାପର ଇସ୍ତାହାର ହୋଇଥୁଲେ ହେଁ, ଏଥୂରୁ ତକ୍ରାଳୀନ ଗୋଟିଏ ଜାତିର ସାମାଜିକ, 
ରାଜନୀତିକ ଓ ଧାର୍ମିକ ଜୀବନ ସମ୍ବନ୍ଧରେ ଜ୍ଞାନ ଲାଭ ହୋଇଥାଏ | ଅଧୁକାଂଶ କ୍ଷେତ୍ରରେ 
ନରପତିଗଣ ସେମାନଙ୍କର ଧାର୍ମିକ ମତବାଦ ଓ ଇଷ୍ଟଦେବମାନଙ୍କର ସ୍ତୁତି ଅଭିଲେଖରେ 
ପ୍ରଦାନ କରିଥୁ୍‌ବାରୁ ସେଥୂରୁ ସେହି ରାଜବଂଶ ତଥା ସମାଜର ଧର୍ମଧାରଣା ସଂପର୍କରେ 
ଜାଣିହୋଇଥାଏ । ଏହି ଦୃଷ୍ଟିରୁ ଓଡ଼ିଶାରେ ଉପଲବ୍‌ଧ ହେଉଥୁବା ଅଭିଲେଖଗୁଡ଼ିକରୁ 
ଓଡ଼ିଶାରେ ଶୈବଧର୍ମ ସମ୍ବନ୍ଧରେ ଏକ ସ୍ତଷ୍ଟ ଧାରଣା ସୃଷ୍ଟିହୋଇଥାଏ | 


ଶୈବଧର୍ମ ସମ୍ବନ୍ଧରେ ଓଡ଼ିଶାରେ ଉପଲବ୍‌ଧ ହେଉଥୁବା ଅଭିଲେଖଗ୍ୁଡ଼ିକ ମଧ୍ଯରୁ 
୪ର୍ଥ ଶତାବ୍ଦୀରେ କେନ୍ଦୁଝରର ଅସନପାଟଠାରେ ରଚିତ ଅଭିଲେଖଟି ସର୍ବ ପ୍ରାଚୀନ | ଏହି 
ଅଭିଲେଖରେ ଶିବଙ୍କ ସମ୍ପର୍କରେ କୌଣସି ବିବରଣୀ ମିଳୁନଥୂଲେହେଁ, ଅଭିଲେଖର ଉପର 
ଭାଗରେ ଖୋଦିତ ନଟରାଜ ଶିବଙ୍କର ପ୍ରତିମୂ୍ରି ଓଡ଼ିଶାରେ ଶୈବଧର୍ମ ଉପାସନାର 
ପ୍ରାଚୀନତାକୁ ପ୍ରମାଣ କରିଥାଏ | ଏହି ଶିବମୂର୍ରିଟି ଅଷ୍ଟଭୁଜ ବିଶିଷ୍ଟ । ତାଙ୍କର ଦୁଇ ଉର୍ଦ୍ଧ 

ଓଡ଼ିଆ ସାହିତ୍ୟରେ ଶୈବଧର୍ମ ୪୫ 


ବାହୁରେ ଏକ ସର୍ପ ଧାରଣ କରିଥ୍ବା ସମୟରେ ନିମ୍ପ ଦୁଇବାହୁରେ ବୀଣା ବାଦନ କରୁଛନ୍ତି 
ଗୋଟିଏ ହସ୍ତ ଅଭୟମୁଦ୍ରା ଭଙ୍ଗୀରେ ଏବଂ ଅନ୍ୟ ତିନୋଟି ହସ୍ତରେ ଯଥାକ୍ରମେ ତ୍ରିଶୂଳ, 
ଡମ୍ବରୁ ଓ ଅକ୍ଷମାଳା ପରିଶୋଭିତ । ନଟରାଜଙ୍କ ଉଭୟ ପାର୍ଶ୍ବରେ ନନ୍ଦୀ ଓ ଭ୍ରକୁଟି 
ବିଦ୍ୟମାନ । ୪ର୍ଥ/ ୫ମ ଶତକରେ ମାଠରବଂଶୀୟ ରାଜାମାନେ କଳିଙ୍ଗର ଦକ୍ଷିଣାଞ୍ଚଳରେ 
ଶାସନ କରୁଥୂଲେ | ସେମାନେ ବୈଷ୍ଣବ ଥୂଲେହେଁ, ଶୈବଧର୍ମ ପ୍ରତି ସେମାନଙ୍କ ମନରେ 
କୌଣସି ଘୃଣାଭାବ ନଥ୍ଲା | ରାଜା ଅନନ୍ତ ଶ୍ତିବର୍ମା ନିଜକୁ ‘ପରମ ମାହେଶ୍ବର” ରୂପେ 
ଅଭିହିତ କରିଥ୍ବାର ପ୍ରମାଣ କେତେକ ଅଭିଲେଖରୁ ଦେଖୁବାକୁ ମିଳେ | ଅୟଶୋଭୀତ 
ମଧ୍ଯମରାଜାଙ୍କ ପାରିକୁଦସ୍ଥିତ ଅଭିଲେଖରେ ଶମନ୍ପୁଙ୍କର ଜଟାଜୂଟ ବର୍ଣ୍ଣନାରୁ ସେ ଜଣେ 
ଶୈବଧର୍ମାବଲମ୍ବୀ ଥ୍ବାର ଅନୁମିତ ହୁଏ । 

ଇନ୍ଦୋଧୌତ ମୃଣାଳତନ୍ତୁଭିରିବ ଶ୍ଲିଷ୍ଟାକରୈଃ କୋମଳୈଃ 

ବଦ୍ଧାହେରରୁଣୈଃ ସୂରତ୍‌ଫଣିମଶୈଦ୍ଦଗଧପ୍ରଭାସୋଶୁଭିଃ 

ପାର୍ବତ୍ୟାଃ ସକଟ-ଗ୍ରହବ୍ୟତିକର ବ୍ୟାବୃତ ବନ୍ଧ ଶୁଥ- 

ଗଙ୍ଗାମ୍ଭଃ ପଟ ତି ଭିନ୍ନ ଭସ୍ଟକଣିକାଃ ଶମ୍ଭୋର୍ଜଟାଃ ପାତୂବଃ 

ତ୍ରିକଳିଙ୍ଗର ନନ୍ଦବଂଶୀ ରାଜା ଭବଦତ୍ତ ବର୍ମା ଓ ଅର୍ଥପତିଙ୍କ ଅଭିଲେଖରୁ ସେମାନେ 
ଶୈବଧର୍ମାବଲମ୍ବୀ ଥ୍ବାର ଜଣାଯାଏ | କାରଣ ସେମାନେ ଅଭିଲେଖରେ ମହେଶ୍ନରଙ୍କ 
ଆଶୀର୍ବାଦରୁ ରାଜ୍ୟ ବିଭବ ଲାଭ କରିଛନ୍ତି ବୋଲି ସ୍ପଷ୍ଟୋର୍ତି କରିଛନ୍ତି । 
ଖୀ: ୪୯୮ ବେଳକୁ କଳିଙ୍ଗରେ ଗଙ୍ଗବଂଶୀ ରାଜାଗଣ ରାଜତ୍ଵ କରୁଥ୍‌ଲେ ଓ 

ସେମାନେ ଶୈବଧର୍ମର ପୃଷ୍ଠପୋଷକ ଥ୍ଲେ ବୋଲି ଇତିହାସ କୁହେ । ଏମାନେ 
ଗୋକର୍ଣ୍ବେଶ୍ବରଙ୍କୁ ପୂଜା କରୁଥ୍‌ଲେ । ଏହି ବଂଶର ରାଜା ଇନ୍ଦ୍ରବର୍ମନ ଗୋକର୍ଣ୍ବେଶ୍ଵରଙ୍କୁ 
ନିଜର ଭଚ୍ତିଅର୍ଘ୍ୟ ଅର୍ପଣ କରି ଲେଖ୍ଛନ୍ତି 

ମହେନ୍ଦ୍ରାଚଳମଳ ଶିଖର ପ୍ରତିଷ୍ଠିତସ୍ୟ ସଚରାଚର ଗୁରୋଃ 

` ସକଳ ଭୁବନ ନିର୍ମାଣୈକ ସୂତୁଧାରସ୍ୟ ଭଗବତୋ 

ଗୋକର୍ଣ୍ଣସ୍ବାମିନଶ୍ଚରଣ କମଳ ଯୁଗଳ ପ୍ରଣମାତ୍‌ 
ପୁଣି ସେ ସେହି ଗୋକର୍ଶ୍ତେଶ୍ଵର ଶିବଙ୍କୁ ସମସ୍ତ ଜଗତର ସୃଷ୍ଟି, ସ୍ଥିତି ଓ ପ୍ରଳୟର ଉତ୍ସରୂପେ 
ବର୍ଣ୍ଣନା କରିଛନ୍ତି ¦ ଏହି ବଂଶର ହସ୍ତୀବର୍ମନ, ନରସିଂହ ପଲ୍ଲୀ ଦାନପତ୍ରରେ ଗୋକ୍ଣ୍ବେଶ୍ଵରଙ୍କୁ 
ସ୍ତୁତି ପୂର୍ବକ ଲେଖ୍ଥ୍ଲେ- 

୪୬ ଓଡ଼ିଆ ସାହିତ୍ୟରେ ଶୈବଧର୍ମ 


ଓ ସ୍ତସ୍ତି ସର୍ବର୍ଭୁ ସୁଖରମଣୀୟା ବିଜୟ କଳିଙ୍ଗ ନଗରା ସକଳ 
ଭୁବନ ନିର୍ମାଣୈକସୂତ୍ରଧାରସ୍ୟ × × 


ଗଙ୍ଗମାନଙ୍କ ଶାସନ କାଳରେ ବହୁ ଶିବ ମନ୍ଦିର ନିର୍ମିତ ହୋଇଥୁଲା ଓ ସେମାନେ ନିଜକୁ 
ପରମ -ମାହେଶବର ଉପାଧୂରେ ଭୂଷିତ କରିଥୁଲେ ! 
ଭୌମକର ବଂଶୀୟ ରାଜାଗଣ ଦଶମ ଶତକବେଳକୁ ଓଡ଼ିଶାରେ ରାଜଚତ୍ସ 
କରୁଥ୍ବାର ଜଣାଯାଏ | ଏମାନେ ପ୍ରଥମରୁ ବୌଦ୍ଧ ଥୁଲେହେଁ, ରାଣୀମାନଙ୍କ ପ୍ରଭାବରୁ 
ଶୈବଧର୍ମ ପ୍ରତି ନିଜର ଆନୁଗତ୍ୟ ପ୍ରକାଶ କରିଥୁଲେ । ଶୁଭାକର ଦେବ ୩ୟଙ୍କ ହିନ୍ଦୋଳ 
ତାମ୍ରଶାସନରୁ ଜଣାଯାଏ , ତାଙ୍କର ଉପାଧ୍‌ ଥୁଲା ପରମ ଭଙ୍ଟାରକ ମହାରାଜାଧୁରାଜ 
ପରମେଶ୍ବର । ଏହି ବଂଶର ରାଜା ଶାନ୍ତିକର ଦେବ ଅନୁଗୁଳ- ତାମ୍ରଶାସନରେ ଶିବଙ୍କୁ 
ସର୍ବଶକ୍ତିମାନ, ଦେବାଦିଦେବ ମହେଶ ରୂପରେ ସ୍ତୁତି କରିଛନ୍ତି 
× × ସର୍ବାମ୍ମା ସର୍ବଶକ୍ତିଃ ଶଶିତରଣିଗତିବବିଶ୍ଵମୂର୍ରି ପୁରାଣଃ 
ଯୋଃସୌ ଦେବାତି ଦେବୋ ବିଚରତି ଭଗବାନ୍‌ ଦେହିନାଂ ଦେହ ମଧେ 
ଆଦ୍ୟୋ ହଂସାଭିଧାନୋ ସ ଜୟତି ଜଗତାଂ ପ୍ରାଣଭୂତୋ ମହେଶଃ 
ଅଷ୍ଟମ ନବମ ଶତକ ବେଳକୁ ଓଡ଼ିଶାରେ ସୁଲ୍କୀବଂଶୀୟ ସାମନ୍ତ ରାଜାଗଣ 
ରାଜତ୍ଵ କରୁଥ୍ଲେ । ଏହି ବଂଶର ବହୁ ଅଭିଲେଖରୁ ଶିବଙ୍କର ସ୍ତୁତିଗାନରୁ ଏମାନେ ଯେ 
ଶୈବଧର୍ମ ପ୍ରତି ଆନୁଗତ୍ୟ ପ୍ରକାଶ କରିଥ୍‌ଲେ, ତାର ପ୍ରମାଣ ମିଳିଥାଏ । ଏହି ବଂଶୀୟ 
ରାଜା କୂଳସ୍ତମ୍ଭ ରଣସ୍ତମ୍ଭଙ୍କ ଅଭିଲେଖରେ ଶିବଙ୍କୁ ପିଙ୍ଗଳ ଜଟାଧାରୀ, ଶଶୀଧର ଗିରୀଶ 
ରୂପେ ସ୍ତୁତି କରାଯାଇଛି 
ଜୟ ତୁ ସୁରାସୁର ବିଦ୍ଧଦ୍‌ ବିଦ୍ୟାଧର ମୁକ୍ରଟ ଘୃଷ୍ଠ ଚରଣାମ୍ବୂଜଃ 
ଶଶୀମଣିମୟୂଖଭାସିତ ପିଙ୍ଗଜଟା ଭାରଭାସ୍ପରୋ ଗିରୀଶଃ 
ଭଞ୍ଜବଂଶୀୟ ରାଜାଗଣ ବୈଷ୍ଣବ ଥୂଲେହେଁ, ପରବର୍ଭୀ ସମୟରେ ରାଣୀମାନଙ୍କ 
ଅଭିଳାଷ ପୂରଣ ଉଦ୍ଦେଶ୍ୟରେ ସେମାନେ ଶୈବଧର୍ମ ପ୍ରତି ନିଜର ଆନୁଗତ୍ୟ ପ୍ରକାଶ 
କରିଥଲେ । ଓଡ଼ିଶାର ମୟୂରଭଞ୍ଜ ଏବଂ କେନ୍ଦୁଝର ସୀମାନ୍ତ ଅଞ୍ଚଳରେ ପ୍ରଥମେ ରାଜତ୍ସ 
କରୁଥ୍ଲେହେଁ, ପରବର୍ଭୀ ସମୟରେ ବୌଦ, ଘୁମୁସର, ଦଶପଲ୍ଲା ଆଦି ଅଞ୍ଚଳରେ ନିଜର 
ପ୍ରଭାବ ବିସ୍ତାର କରିଥ୍‌ଲେ ! କେତେକ ସନନ୍ଦରେ ଶିବଙ୍କୁ ଏମାନେ ଜଟାଧାରୀ, ଅର୍ଵଚନ୍ଦ 
ବିମଣ୍ଡିତ, କପାଳମାଳା ଶୋଭିତ, ଭସ, ନାଗଭୂଷଣ ରୂପେ ସୁତି କରିଛନ୍ତି 

ଓଡ଼ିଆ ସାହିତ୍ୟରେ ଶୈବଧର୍ମ ୪୭ 


ଜଟାଧରଃ ଖଣ୍ଡ ଶଶାଙ୍କ ଶେଖରଃ କପାଳମାଳାସିତ ଭସ୍ଟଧୂସରଃ 
ସୂରନ୍‌ ମହାପନ୍ନଗବବଦ୍ଧକଙ୍କଣଃ ସଦାଶିବଂ ବୋ ବିଦଧାତୁ ଶଙ୍କରଃ 
ନରେନ୍ଦ୍ର ଭଞ୍ଜଙ୍କ ମୟୂରଭଞ୍ଜ ତାମ୍ରଶାସନରେ ଶିବ ଭବାନୀଶ ରୂପେ ବର୍ଣ୍ଣିତ= 
ସକଳ ଭୁବନୈକ ନାଥୋ ଭବଭୟଭିଦୂରୋ ଭବୋ ଭବାନୀଶଃ 
ବିବିଧ ସମାଧ୍ବିଧ୍ଜ୍ଞ ସର୍ବଞ୍ଞୋ ବଃ ଶିବାୟାସ୍ତୁ 
ଓଡ଼ିଶାରେ ସୋମବଂଶର ରାଜତ୍ଵ କାଳରେ ଶୈବଧର୍ମର ପ୍ରଭାବ ବୃଦ୍ଧି ପାଇଥୁଲା । 
ଏହି ବଂଶୀୟ ରାଜାଗଣଙ୍କ ବିଭିନ୍ନ ତାମ୍ରଶାସନରେ ଶିବଙ୍କୁ ବହୁରୂପେ ସ୍ତୁତି କରାଯାଇଛି । 
ଶିବଗୁପ୍ତ ବାଳାର୍ତୁନ ତାଙ୍କର ଦାନପତ୍ରରେ ନଟରାଜ ଶିବଙ୍କୁ ସ୍ତୁତି କରି ଲେଖୁଛନ୍ତି 
ଉଦ୍‌ବେଳ ନାତି ଭରନିର୍ଭର ହସ୍ତଷଣ୍ଢ ଚଣ୍ଡାଭିଘାତରଭସୋପ୍ତି ଦଦ୍ରିଳାଳୈଃ । 
ଯଃ କନ୍ଦୁକୈରିକ କୃତାତୁଳିତାଳକେଳିର୍ନତ୍ତେ ବଭୌ ସ ଭବଭିଦ୍‌ଭବତାଦ୍ଭବୋ ବଃ 
ଏହି ବଂଶର ରାଜା ଇନ୍ଦ୍ରରଥଙ୍କ ବାଣପୁର ତାମ୍ରଶାସନରେ ଶିବଙ୍କୁ ଜଟାଜୂଟଧାରୀ, 
ତରିଗୁଣାଧାରୀ ଭାବରେ ସ୍ତୁତି କରାଯାଇ ଲେଖାଯାଇଛି 
ଇନ୍ଦୋର୍ଜଟା ସୁବିଶଦୋଃଗ୍ନିଶିଖାପିଶଙ୍ଗୀ 
ଲଲାଟଚକ୍ଷୁପିଗଳଦ୍‌ ବିଷ ମଞ୍ଜ ନାଭମ୍‌ 
ସତ୍ତ୍ବରଜସ୍ତମ ଇତି ତ୍ରିଗୁଣସ୍ୟ ତସ୍ୟ 
ସ୍ଥାନକ୍ରମଂ ଗତିବତେସ୍ତୁ ନମଃ ଶିବାୟ 
ସୋମବଂଶୀ ରାଜା ଉଦ୍ୟୋତକେଶରୀ ନିଜକୁ ପରମମାହେଶ୍ବର ଉପାଧ୍‌ରେ ଭୂଷିତ 
କରିଥୁଲେ । ଭୁବନେଶ୍ବରର ବ୍ରହ୍ମେଶ୍ଵର ଶିଳାଲିପିର ଶେଷରେ ଲେଖାଯାଇଛି ' ପରମ 
ମାହେଶ୍ବର ମହାରାଜାଧ୍ର|ଜକ ସୋମବଂଶୋଭବଭୁୂ ପତି କଳି ଙ୍ାଧ୍ପତି 
ଶ୍ରୀମଦଦ୍ୟୋତକେଶରୀ ରାଜ ଦେବସ୍ୟ ବିଜୟରାଜ୍ୟେ ସଂବତ୍‌ ୧୮ ଫାଲ୍‌ଗୁନ ଶୁଦି ୩ 
ସୂତ୍ରଧାରରାୟଃ ।”' 
ଅନିୟଙ୍କ ଭୀମ ବା ଅନଙ୍ଗ ଭୀମଦେବଙ୍କ ରାଜତ୍ଵ ସମୟରେ ଢୁବନେଶ୍ବରରେ ଶ୍ରୀ 
ମେଘେଶୁର ମନ୍ଦିର ନିର୍ମିତ ହୋଇଥୂଲା । ଏହି ମନ୍ଦିରର ନିର୍ମାଣ ସମୟ ଆନୁମାନିକ ଦ୍ଵାଦଶ 
ଶତକ ! ଏହି ମନ୍ଦିରର ଶିଳାଲିପିରେ ଶିବଙ୍କୁ ସ୍ତୁତି କରାଯାଇ ଲେଖାଯାଇଛି 
ଓଁ ନମଃ ଶିବାୟ 
ବିଦ୍ର୍ୟତ୍‌ ପିଙ୍ଗଳଭାଲ ଲୋଚନ ଶିଖ୍‌ଜ୍କାଳା ଗଳତ୍‌ -ସ୍ବାମୃତ 


Source: Author, Digitized by PPRACHIN, SOA 


୪୮ ଓଡ଼ିଆ ସାହିତ୍ୟରେ ଶୈବଧର୍ମ 


ସ୍ରୋତଃସ୍ପର୍ଶନଜୀବିତାଃ ଶିବଶିରଃ ଶ୍ରେଣୀଃ ଶିବେ ନୃତ୍ୟତି 

ଏକୋ ରାହୁରନେକତାଂ ଗତ ଇତିତ୍ରାସାଦିବ ପ୍ରେକ୍ଷତାଂ 

ଚନ୍ଦ୍ରଃ ସାନ୍ଦ୍ରଜଟାଟବୀ ସୁର ସରିଦୁର୍ଗାଶ୍ରିତଃ ପାତୁବଃ । ୧ । 

ଖଦ୍ଦୀକରୋତି ଜଗଦିତ୍ୟ ଭିଧାୟ ଶନ୍ଧୌ 

ଯଃ ସ ଭ୍ୟସ୍ବୟମ କରୋଚ୍ଚରଣେକ୍ଷିଲକ୍ଷ୍ମୀଂ × × 

ଅନଙ୍ଗ ଭୀମଦେବଙ୍କ କନ୍ୟା ଚନ୍ଦ୍ରକାଦେବୀ ଭୁବନେଶ୍ବରଠାରେ ଅନନ୍ତ ବାସୁଦେବ 

ମନ୍ଦିର ନିର୍ମାଣ କରାଇଥୂଲେ । ଏହି ଅନନ୍ତ ବାସୁଦେବ ମନ୍ଦିରରେ ଖୋଦିତ ଶିଳାଲିପିରେ 
ଶିବଙ୍କୁ ଏକ ଶ୍ରେଷ୍ଠ ଦେବତା ରୂପେ ସ୍ତୁତି କରାଯାଇଛି । ଏଥୁରେ କୁହାଯାଇଛି ଦେବରାଜ 
ଇନ୍ଦ୍ରଙ୍କର ସ୍ଵର୍ଗୀୟବିଭବ ଶିବଙ୍କର ଭିକ୍ଷାବିଳାସ ଚରିତ ସହିତ ସମାନ ହୋଇନପାରେ । 
ତାଙ୍କର ଲୀଳା ଏବଂ ଚରିତ ଇନ୍ଦ୍ର ପୁରାଙ୍ଗନାମାନଙ୍କର ନେତ୍ରାମୃତ ପରି ଆନନ୍ଦ ପ୍ରଦାୟକ 
ଏବଂ ବିଶ୍ଵର ବିକାଶ ନିମିତ୍ତ ଅନୁକୂଳ — 

ଓଁ ଶମ୍ତାନ୍ତ ଜମ୍ଭରିପୁ ସଂପଦ ପାସ୍ୟମାନ 

ଲୀଳାଳସେନ୍ଦୁ ନୟନାଞ୍ଚଳ ଶାସନାନି 

ଭିକ୍ଷାବିଳାସ ଚରିତାନି ଜୟନ୍ତୀ ଶମ୍ତେ 

ନେତାମୂତାନି ସୁରରାଜ ପୁରାଙ୍ଗନାନାମ୍‌ 
ଏହି ଶିଳାଲିପିର ଅନ୍ୟତ୍ର ଜୈନଧର୍ମକୁ ଉପହାସ କରିବା ନିମିତ୍ତ ଅନନ୍ତବିଗ୍ରହ ମସ୍ତକରେ 
ସର୍ପିଧାରଣ କରିଛନ୍ତି ବୋଲି ଉଲ୍ଲେଖ ରହିଛି 

ଅୟମତିଶୟିତୁଂ ମୃଗାଙ୍କ ଚୂଡ଼ାମଣିଂ 

ଭରରୀ କୃତ୍ୟ ହେଳି ମୌଳିଭାବଂ 

ଅପିତୂ ଜିନଧର୍ମଂ ଜହାସଦେବ 

ଦଵୟମୟ ମଣ୍ଡନ ଗୁମ୍ଭ ଗହୃରଶ୍ରୀଃ 

ଗଙ୍ଗବଂଶ ରାଜତୃପରେ ଓଡ଼ିଶାର ରାଜନୀତିକ ଆକାଶରେ ସୂର୍ଯ୍ୟବଂଶୀ ରାଜାଗଣ 

ଦେଖାଦିଅନ୍ତି । ଏମାନେ ଶୈବଧର୍ମ ପ୍ରତି ବିମୁଖ ନଥୂଲେହେଁ, ଏହି ଧର୍ମର ପ୍ରସାର ନିମିତ୍ତ 
ଉଲ୍ଲେଖନୀୟ ଭୂମିକା ଗ୍ରହଣ କରିପାରିନାହାନ୍ତି । ଗଙ୍ଗବଂଶପରେ ଶୈବଧର୍ମର ବିକାଶ 
ବ୍ୟାହତ ହୋଇଥଲା | ସେଥୂପାଇଁ ଏହି ବଂଶର ରାଜତ୍ଵ ପରେ ପରେ ଅନ୍ୟ କୌଣସି 
ଅଭିଲେଖରେ ଶୈବଧର୍ମ ସମ୍ପର୍କୀୟ ବିଶେଷ ବିବରଣୀ ଦେଖୁବାକୁ ମିଳେ ନାହିଁ । 


Source: Author, Digitized by PPRACHIN, SOA 


ଓଡ଼ିଆ ସାହିତ୍ୟରେ ଶୈବଧର୍ମ ୪୯ 


ଚର୍ଯ୍ୟାଗୀତିକାରେ ଶୈବଧର୍ମର ସଙ୍କେତ ¬ ଚର୍ଯ୍ୟାଗୀତିକାର ଭାଷା ସାନ୍ଧ୍ୟ 
ଭାଷା | ଏଥ୍‌ରେ ସନ୍ନିବେଶିତ ଆଧ୍ଯାମ୍ଭିକ ତନ୍ତ ବହୁ ଧର୍ମକୁ ଅବଲମ୍ବନ କରି ଗଢ଼ି ଉଠିଛି । 
ଯେପରି ଓଡ଼ିଆ, ବଙ୍ଗାଳୀ ଏବଂ ଆସାମୀ ଏହାକୁ ନିଜ ନିଜ ଭାଷାର ପ୍ରଥମ ସ୍ଵରୂପ 
ବୋଲି ମତବ୍ୟକ୍ତ କରିଥାନ୍ତି, ଅନୁରୂପ ଭାବେ ଏଥୂରେ ପରିବେଶିତ ବିଭିନ୍ନ ଧର୍ମତତ୍ତଵରେ 
ଶାକ୍ତ, ଶୈବ, ନାଥ ଆଦି ଧର୍ମର ସାଧକଗଣ ନିଜ ଧର୍ମର ସ୍ଵରୂପ ଉପଲବ୍ଧ୍‌ କରିଥାନ୍ତି । 
ସେହି ଦୃଷ୍ଟିରୁ ଚର୍ଯ୍ୟାଗୀତି କାରେ ଶୈ ବଧର୍ମର ମୁଦ୍ରାଙ୍କ ପରିଲକ୍ଷିତ ହେବା ବିଚିତ୍ର ନୁହେଁ 

ବ୍ରଦ୍ଧଦେବଙ୍କ ମହାପରିନିର୍ବାଣ ପରେ ବୌଦ୍ଧ ଧର୍ମରେ ବିଭାଜନ ସୃଷ୍ଟି ହେଲା | 
ହୀନଯାନୀଗଣ ନିଜର ମୁକ୍ତି ଉଦ୍ଦେଶ୍ୟରେ ସାଧନାରେ ରତ ରହି ଶୂନ୍ୟବାଦ ଉପରେ ଗ୍ରରୁତ୍ଧ 
ଆରୋପ କଲେ । ମହାଯାନୀଗଣ ଜଗତର ଉଦ୍ଧାର ଓ କଲ୍ୟାଣ ନିମିତ୍ତ ସାଧନାରେ ବ୍ରତୀ 
ହେଲେ । ମହାଯାନ ପରବର୍ତ୍ତୀକାଳରେ ବଜ୍ରଯାନ ଏବଂ କାଳଚକ୍ରଯାନରେ ବିଭକ୍ତ ହୋଇ 
ବଜ୍ରଯୀନର ରୂପାନ୍ତର ଘଟିଲା ସହଜଯାନରେ । ଏଥୁରେ ତାନ୍ତ୍ରିକ ମତବାଦର ପ୍ରଭାବ 
ପରିଦୃଷ୍ଟ ହେବାକୁ ଲାଗିଲା । ଏହି ମତାନୁଯାୟୀ ଶୂନ୍ୟତା ଏବଂ କରୁଣାର ମିଳନରେ ନିର୍ବାଣ 
ଲାଭ ହୋଇଥାଏ | ଏହା ତନ୍ତ୍ରରେ ବର୍ଣ୍ଣିତ ଶିବଶକ୍ତିର ମିଳନ ବ୍ୟତୀତ ଅନ୍ୟ କିଛି ନୁହେଁ । 
ଵହିନ୍ଦ୍ର ତନ୍ତ୍ରରେ ପରମାର୍ଥ ସତ୍ୟର ଦ୍ବୈତରୂପ ନିବୃତ୍ତିରୂପ ପୁରୁଷ ବା ଶିବ ଏବଂ ପ୍ରବୃଭ୍ତିରୂପା 
ପ୍ରକୃତି ବା ଶକ୍ତି । ଗୁହ୍ୟବିଦ୍ୟା ଅନୁସାରେ ମଣିଷ ଶରୀରରେ ବିଶ୍ଵର ସଂକ୍ଷିପ୍ତସାର 
ବର୍ଭମାନ । ଶିବ ସହସ୍ରାରରେ ଅବସ୍ଥାନ କରନ୍ତି ବିଶୁଦ୍ଧଚିତ୍‌ ରୂପରେ ଏବଂ ଶକ୍ତି ମୂଳାଧାରରେ 
କୁଣ୍ଡଳିନୀ ରୂପରେ ଜଗତ ଶକ୍ତିର କାରଣ ସ୍ଵରୂପା ହୋଇ ବାସ କରନ୍ତି । ସାଧକର ଲକ୍ଷ୍ୟ 
ହେଉଛି, ସାଧନା ମାଧ୍ଯମରେ କୃଣ୍ଡଳିନୀକୁ ଜାଗ୍ରତ କରି ଏକ ଚକ୍ରରୁ ଅନ୍ୟ ଚକ୍ରକୁ ଉନ୍ନୀତ 
କରି ଶିବଙ୍କ ସହ ମିଳିତ କରାଇବା ଏବଂ ଏହି ଦୁହିଙ୍କର ମିଳନରୁ ସୃଷ୍ଟ ଅଦ୍ରୟ ଅବସ୍ଥାହି 
ସାଧକର ପରମ କାମ୍ୟ । ଶିବ ନିଷ୍ପିୟ ଓ ସ୍ଥିର, ଶକ୍ତି କ୍ରିୟାମିକା ଓ ଚଞ୍ଚଳ । ଯୋଗର 
ଉଦ୍ଦେଶ୍ୟ ଶକ୍ତିର ନିମ୍ନଗାମୀ ପ୍ରବୃତ୍ତି ସକଳକୁ ରୋଧକରି ଏହାର. ଗତିକୁ ବିଭିନ୍ନ ଚକ୍ର 
ମଧ୍ଯଦେଇ ଉର୍ଦ୍ଦିଗତି କରାଇ ସ ହସ୍ଵାର ଚକ୍ରରେ ବା ସହସ୍ର ଦଳ ବିଶିଷ୍ଠ ପଦ୍ଧ ଉପରେ ବାସ 
କରୁଥୁବା ଶିବଙ୍କ ସହ ମିଳିତ କରାଇବା ! ୧ | ହିନ୍ଦୁ ଓ ତନ୍ତ୍ର ଅନୁଯାୟୀ ଶିବ ଏବଂ ଶକ୍ତିର 
ମିଳନ ଘଟାଇ ପାରିଲେ ସାଧକର ପରମ ମୁକ୍ତି ଲାଭ ହୋଇଥାଏ । ମାନବ ଦେହରେ 
ପ୍ରବାହିତ ଲଡ଼ା ଏବଂ ପିଙ୍ଗଳା ନାଡ଼ୀ ଯଥାକ୍ରମେ ଶକ୍ତି ଓ ଶିବରୂପେ ପରିକନ୍ିତ । ବୌଦ୍ଧତନ୍ତ୍ରର 


୧. ଓଡ଼ିଆ କାବ୍ୟରେ ଶିବ-ଡିଃ ଅର୍ଚନା ନାୟକ, ପୃ- ୧୩୩ 

୫୦ ଓଡ଼ିଆ ସାହିତ୍ୟରେ ଶୈବଧର୍ମ 


ପ୍ରଜ୍ଞା ଏବଂ ଉପାୟର ମିଳନ ତଥା ହିନ୍ଦ୍ରତନ୍ତ୍ରର ଶିବ ଓ ଶକ୍ତିଙ୍କର ମିଳନ ମଧ୍ଯରେ ବିଶେଷ 
କୌଣସି ପାର୍ଥକ୍ୟ ନାହିଁ । ସାଧକ ଓ ସାଧ୍‌କା ନିଜକୁ ଶିବ ଏବଂ ଶକ୍ତିଙ୍କ ସ୍ତରକୁ ଉନ୍ନୀତ 
କରାଇ ନପାରିଲେ ମୋକ୍ଷଲାଭ ଅସମ୍ଭବ । ତାନ୍ତିକ ଆଚାର ପଦ୍ଧତି ଶୈବସନ୍୍ୟାସୀ ବା 
ସୀଧକମାନଙ୍କ ଦ୍ଵାରା ଗୃହୀତ ଏବଂ ପ୍ରଚାରିତ ହୋଇଥାଏ । ଚର୍ଯ୍ୟାଗୀତିକାଗୁଡ଼ିକରେ ବର୍ଣ୍ଣିତ 
ଶବରୀ, ଡୋମ୍ବୀ, ସହଜ ସୁନ୍ଦରୀ, ଚାଣ୍ଡାଳୀ ଆଦି ଶକ୍ତିଙ୍କର ବିଭିନ୍ନ ନାମ । ଶବର, ବଜ୍ରଧର 
ଆଦି ଶିବଙ୍କର ନାମାନ୍ତର ¦ ଶବରୀ ସହିତ ଶବରର ମିଳନ, ଅନ୍ୟଭାବରେ କହିଲେ ବଜ୍ରସତ୍ତ 
ଓ ନୈରାମଣିଙ୍କର ମିଳନ | ଶିବରୂପକ ବଜ୍ର ସନ୍ତ ଶବରୀ ରୂପକ ନୈରାମଣି ସହିତ ବିହାର 
କରିବାଦ୍ଵାରା ସହଜାନନ୍ଦ ବା ମୋକ୍ଷ ଲାଭ ହୋଇଥାଏ । ଏମାନେ ଶରୀରରେ ବିଭିନ୍ନ ଚକ୍ରରେ 
ବିହାର କରି ମୂଳାଧୀରରେ ଶେଷ ସୁଖ ଲାଭ କରିଥାନ୍ତି । ଦିଗମ୍ବର ଯୋଗୀ ବା ଶିବ ହେଲେ 
ହେଁ ଚୌଷଠି ପାଖୁଡ଼ା ପଦ୍ମ ଉପରେ ନୃତ୍ୟ କରୁଥ୍ବା ଡୋମ୍ଭୀ ବା ଶକ୍ତିଙ୍କ ସହିତ ମିଳନ 
ହୋଇପାରିବ । ସେଥ୍ପାଇଁ ଡୋମ୍ଭୀଚର୍ଯ୍ୟାରେ ଲେଖାଯାଇଛି 

ଆଲୋ ଡୋମ୍ବୀ ତୋଏ ସମ କରିବ ମୋ ସାଙ୍ଗ 

ନିଘିନ କାହୁ କାପାଳି ଜୋଇ ଲାଙ୍ଗ 

ଏକସୋ ପଦ୍ମା ଚୌଷଠି ପାଖୂଡ଼ୀ 

ତହିଂ ଚଢ଼ି ନାଚଅ ଡୋନ୍ଭୀ ବାପୁଡ଼ୀ 

ଶକ୍ତି ବା ପାର୍ବତୀ ହିମାଳୟ କନ୍ଯା ପର୍ବତ ଉପରେ ତାଙ୍କର ବାସସ୍ଥାନ ବିଭିନ୍ନ 

ରୂପରେ ସତା ଶକ୍ତିରୂପିଣୀ ପାର୍ବତୀ ବା ଶବରୀବାଳୀ ଶିବରୂପ ଶବରଙ୍କର ଅପେକ୍ଷାରତା | 
ପୁରୁଷ ଅଚେତନ ବା ଜ୍ଞାନଶୂନ୍ୟ ରୂପେ ପରିଭ୍ରମଣ କରୁଥ୍ବା ସମୟରେ ଏହି 
ନୈରାତ୍ମାଦେବୀ ତା” ହୃଦୟରେ ଚେତନା ଶକ୍ତିର ଜାଗରଣ କରାଇଥାଏ | ତା” ସହିତ ବିଳାସ 
କରି ମହାସୁଖରେ ବିହାର କରେ ଏବଂ ପରମ ଆନନ୍ଦ ଲାଭ କରିଥାଏ | ଅର୍ଥାତ୍‌ ଚଞ୍ଚଳ 
ପ୍ରବୃଭ୍ତିକୁ ନିବୃତ ମାର୍ଗରେ ପରିଚାଳିତ କରିବା କ୍ଷେତ୍ରରେ ଶକ୍ତିଙ୍କର ଭୂମିକା ଗୁରୁତ୍ଵପୂର୍ଣ୍ଣ । 
ଶିବ ଏବଂ ଶକ୍ତିଙ୍କର ମିଳନରେ ସମଗ୍ର ଜଗତ ଆନନ୍ଦମୟ ହୋଇଉଠେ ଏବଂ ନିର୍ବାଣ 
ରୂପକ ମୋକ୍ଷ ଲାଭ ହୋଇଥାଏ । ଏହି ବିଷୟଟି ଚର୍ଯ୍ୟାଗୀତିକାର ୨୮ନଂ ଗୀତିକାରେ 
ଏହିପରି ଲେଖାଯାଇଛି 

ଉଁଚା ଉଁଚା ପାବତ ତହିଁ ବସଇ ଶବରୀ ବାଳୀ 

ମୋରଙ୍ଗୀ ପିଛୁ ପରହିଣ ଶବରୀ ଗିବତ ଗୁଞ୍ଜରୀ ମାଳୀ 

ଓଡ଼ିଆ ସାହିତ୍ୟରେ ଶୈବଧର୍ମ ୫୧ 


ଉମତ ସବରୋ ପାଗଳ ସବରୋ ମାକର ଗଲୀ ଗୁହାରୀ ତୋହେରି 
ଣିଅ ଘରଣୀ ନାମେ ସହଜ ସୁନ୍ଦରୀ | 

ନାନା ତରୂୁବର ମୌଳିଲରେ ଗଅଣତ ଲାଗେଲୀ ଡାଳୀ 

ଏ କେଲୀ ସବରୀ ଏ ବଣ ହିଶ୍ଡତଇ କର୍ଣ୍ଣ କୁଣ୍ଡଳ ବଜ୍ରଧାରୀ 

ତିଅ ଧାଉ ଖାଟ ପାଡ଼ିଲା ସବରୋ ମହାସୂଖେ ସେଜି ଛାଇଲୀ 

ସବରୋ ଭୂଜଙ୍ଗ ନୈରାମଣି ଦାରୀ ପେମ୍‌୍ହରାତି ପୋହାଇଲୀ 

ହିଅ ତୀ ବୋଳା ମହାସୁହେ କାପୂରଖାଇ 

ସୁନ ନୈରାମଣି କଣ୍ଠେ ଲଇଆ ମହାସୂୁହେ ରାତି ପୋହାଇ । 


ଶିବ ଏବଂ ଶକ୍ତିଙ୍କୁ ପ୍ରତୀକ ଭାବରେ ଗ୍ରହଣ କରି ସିଦ୍ଧାଚାର୍ଯ୍ୟମଗଣ ସେମାନଙ୍କ ଗୀତିକା 
ଗୁଡ଼ିକରେ ଯେଉଁ ଆଧ୍ଯାତ୍ମିକ ତତ୍ଵର ପରିବେଷଣ କରିଛନ୍ତି, ଉଭୟ ସାହିତ୍ୟ ଏବଂ ଦର୍ଶନ 
ଶାସ୍ତ୍ରରେ ତାର ଗୁରୁତ୍ସପୂର୍ଣ ଭୂମିକା ରହିଛି । 

ଲୋକସାହିତ୍ୟରେ ଶିବ — ଲୋକସାହିତ୍ୟ ଲୋକଜୀବନ ଧାରାର ପରିପ୍ରକାଶ । 
ଲୋକମୁଖରୁ ଏହାର ସୃଷ୍ଟି ଓ ଲୋକମୁଖରେ ଏହାର ପ୍ରଚାର | ଲୋକସାହିତ୍ୟରେ ଶିବଙ୍କ 
ସମ୍ପର୍କରେ ବିଚିତ୍ର ପରିପ୍ରକାଶ ଘଟିଛି । କେତେବେଳେ ଶିବ ଜଣେ କୃଷକ ରୂପରେ ତ, 
ଅନ୍ୟ କେତେବେଳେ ଜଣେ ଦେବତା ରୂପେ ପରିଗୃହୀତ । ଲୋକକାହାଣୀ, ଲୋକଗୀତି, 
ଲୋକନାଟ୍ୟ, ଓଷାବ୍ରତ ଆଦିରେ ଶିବଙ୍କ ସମ୍ବନ୍ଧରେ ବହୁ ବିଚାରାଲୋଚନା କରାଯାଇଛି ! 
ଏଠାରେ ତାହାର ଏକ ସଂକ୍ଷିପ୍ତ ଆଲୋଚନା ପ୍ରଦତ୍ତ କରାଗଲା 

(କ) ଓଷାବ୍ତ ¬ ଶିବ ଏବଂ ଶକ୍ତିକୁ କେନ୍ଦ୍ରକରି କେବଳ ଓଡ଼ିଶା କାହିଁକି 
ଭାରତରେ ବହୁ ଓଷାବ୍ରତ ପାଳିତ ହୋଇଥାଏ । ଶିବଙ୍କର ଅନ୍ୟ ନାମ ଆଶୁତୋଷ | 
ସହଜରେ ତାଙ୍କୁ ସନ୍ତୁଷ୍ଟ କରାଯାଇ ପାରୁଥ୍ବାରୁ ବହୁ ଓଷା ଓ ବ୍ରତ ଶିବଙ୍କୁ କେନ୍ଦ୍ରକରି 
ସୃଷ୍ଟିଲାଭ କରିଛି । ପୁଣି ସେ ରୂଦ୍ଵ ଏବଂ ଭୟଙ୍କର ହୋଇଥ୍‌ବାରୁ ତାଙ୍କର ବ୍ରତଗୁଡ଼ିକୁ ନିଷ୍ଠାର 
ସହିତ ପାଳନ ନିମିତ୍ତ ନିଦ୍ଦୈଶ ପ୍ରଦାନ କରାଯାଇଛି | ମୂଖ୍ୟତଃ ସମାଜକୁ ସଙ୍ଗଠିତ ଓ 
ସମାଜରେ ବସବାସ କରୁଥୁବା ବ୍ୟକ୍ତିଙ୍କ ମନରେ ଏକ ଧାର୍ମିକ ଭାବର ସୃଷ୍ଠି ନିମିତ୍ତ 
ଓଷାବ୍ରତଗୂଡ଼ିକର ସୃଷ୍ଟି । 

ଭାରତରେ ପଞ୍ଚୋପାସନା ବହୁପ୍ରାଚୀନ | କେଉଁ ଆଦିମକାଳରୁ ଭାରତରେ ଶିବ 
ଉପାସନା ହୋଇଆସୁଛି 1 ରଗ୍ବେଦରେ ଧୁଂସର ଦେବତା ରୁଦ ପରବର୍ଭୀ କାଳରେ ଶାନ୍ତ, 
ମଙ୍ଗଳନମୟ ଆଶୁତୋଷରେ ପରିଣତ ହୋଇଛନ୍ତି । ସେଥୁପାଇଁ ବହୁ ଓଷେଇତି ଓ ବ୍ରତଧାରୀ 

୫୨ ଓଡ଼ିଆ ସାହିତ୍ୟରେ ଶୈବଧର୍ମ 


ଅତି ନିଷ୍ଠାର ସହିତ ଶୈବ ବ୍ରତ ପାଳନ କରିଥାନ୍ତି ¦ ପ୍ରତ୍ୟେକ ଦେବତାଙ୍କ ସହିତ ତାଙ୍କର 
ଏକ ଏକ ଶକ୍ତିଙ୍କର ଉପାସନା କରାଯାଇଥାଏ । କେତେକ ଓଷା ବ୍ରତରେ କେବଳ ଶିବଙ୍କୁ 
ଉପାସନା କରାଯାଉଥ୍‌୍ବା ସମୟରେ ଅନ୍ୟକେତେକ ବ୍ରତରେ ଶିବଙ୍କ ସହିତ ଶକ୍ତିଙ୍କର ବା 
ପାର୍ବିତୀ, ଗୌରୀ, ଅମ୍ଭିକା, ଦୁର୍ଗାଙ୍କର ପୂଜାର୍ଟନା କରାଯାଇଥାଏ ! ଶିବଙ୍କୁ ଉପଜୀବ୍ୟ 
କରି ଯେଉଁ ଯେଉଁ ଓଷା ବା ବ୍ରତ ପାଳନ କରାଯାଇଥାଏ, ସେଗୁଡ଼ିକ ମଧ୍ଯରୁ କେତୋଟି 
ମୁଖ୍ୟବ୍ରତ ହେଲା-ସୋମନାଥବ୍ରତ, ଶିବରାତ୍ରିବ୍ରତ ବା ଶିବ ଚତୁ୍ଦିଶୀ, ବାଲିତୃତୀୟା, ବଡ଼ 
ଓଷା, ସୋମବାର ବ୍ରତ, ଶଙ୍କର ଚତୁର୍ଥୀ, କେଦାର ବ୍ରତ, କୁକ୍କୁଟୀ ବ୍ରତ ଆଦି ପ୍ରଧାନ | 

ଭାଦ୍ରବ ମାସ ଶ୍ୂଜ୍ମପକ୍ଷ ୬ଷ୍ଠୀ ଦିନ ନାରୀମାନେ ସୋମନାଥ ବ୍ରତ ପାଳନ କରି 
ଦଶହରା ଦିନ ଉତ୍କୂଆଁ କରିଥାନ୍ତି । ଏହାର ଉପାସ୍ୟ ଦେବତା ହେଉଛନ୍ତି ଶ୍ରୀ ସୋମନାଥ 
ଶିବ । ମୁଖ୍ୟତଃ ସମାଜରେ ଶିବଙ୍କର ମହିମା ପ୍ରଖ୍ୟାପନ କରିବା ଉଦ୍ଦେଶ୍ୟରେ ଏହି ବ୍ରତ 
ପାଳନ କରାଯାଇଥାଏ । ସୋମନାଥବ୍ରତ ନାମରେ ଓଡ଼ିଆ ସାହିତ୍ୟରେ ଏକ ପ୍ରାଚୀନ 
ରଚନା ଦେଖାଯାଏ । ପରବର୍ତୀ ସମୟରେ ତାର ଆଲୋଚନା କରାଯିବାକୁ ଥ୍ବାରୁ ଏଠାରେ 
ତାର ବିଶେଷ ଆଲୋଚନା ପ୍ରଦତ୍ତ କରାଗଲା ନାହିଁ । ଶିବପୂରାଣରେ ଏହି ବ୍ରତ ସମ୍ବନ୍ଧରେ 
ଓ ତାର ପାଳନବିଧ୍‌ ସମ୍ପର୍କରେ ପୁଙ୍ଗାନୁପୁଚ ଆଲୋଚନା ହୋଇଛି । ଏହି ବ୍ରତ ପାଳନ 
କରିବା ଦ୍ଵାରା ରୋଗମୁକ୍ତି ଓ ଏଶ୍ବର୍ଯ୍ୟ ଲାତ୍ତ ହୋଇଥାଏ । ଶିବରାତ୍ରି ବା ଶିବ ଚତୁ୍ଦର୍ଶୀ 
ସର୍ବଭାରତୀୟ ସ୍ତରର ଏକ ବିଶେଷ ବ୍ରତ । ଏହା ଫାଲ୍‌ଗୁନ କୃଷ୍ଣପକ୍ଷ ଚତୁଦ୍ଦିଶୀ ଦିନ ପାଳିତ 
ହୋଇଥାଏ ! ସ୍ତୀ ପୂରୁଷ ନିର୍ବିଶେଷରେ ଏହି ବ୍ରତ ପାଳନ କରାଯାଇଥାଏ ¦ ବ୍ରତଧାରୀ 
ସମଗ୍ର ରାତ୍ରି ଉଜାଗର ରହି ନିଷ୍ଠାର ସହତ ଦୀପ ଜାଳିଥାନ୍ତି । ଏହି ବ୍ରତ ପୀଳନ ଦ୍ବାରା 
ଏ୍ବିଶ୍ଵର୍ଯ୍ୟଲାଭ ହେବା ସଙ୍ଗେ ସଙ୍ଗେ ସୁଖରେ ମାନବ କାଳାତିପୀତ କରିଥାଏ | ତା'ମନର 
ସମସ୍ତ ଦୁଃଖରାଶି ଦୂରୀଭୂତ ହୋଇଥାଏ | ପାର୍ବତୀ ଶିବଙ୍କର ସନ୍ତୋଷ ଲାଭ ନିମିତ୍ତ କେଉଁ 
ବ୍ରତ ପାଳନ କରିବା ଉଚିତ ବୋଲି ପ୍ରଶ୍ନ କରିବାରୁ ସ୍ଵୟଂ ମହାଦେବ ଏହି ବ୍ରତ ପାଳନ 
ନିମିତ୍ତ ଉପଦେଶ ଦେଇଥୁଲେ । ବାଲିଦୃତୀୟା ବ୍ରତ କେତେକ ସ୍ଥାନରେ ଗୌରୀବ୍ରତ ବା 
ଅନ୍ୟ କେତେକ ସ୍ଥାନରେ ତିଜବ୍ରତ ନାମରେ ପରିଚିତ । ଭାଦ୍ରବମାସ ଶୁକ୍ଲପକ୍ଷ ତୃତୀୟା 
ତିଥ୍‌ ହସ୍ତା-ନକ୍ଷତ୍ରାଯୂକ୍ତ ହୋଇଥୂଲେ, ଏହି ବୂତ ସାଧାରଣତଃ.ପାଳିତ ହୋଇଥାଏ ¦ ନଦୀର 
ଓଦା ବାଲିରେ ଲିଙ୍ଗ ସ୍ଥାପନ କରି ଏଥୁରେ ଶିବଙ୍କୁ ଆବାହନ କରାଯାଇଥାଏ | ଏହି ବ୍ରତ 
କରି ପାର୍ବତୀ ଶିବଙ୍କୁ ପତିରୂପେ ଲାଭ କରିଥୁଲେ । ବାଲିତୃତୀୟା ବ୍ରତ ଦ୍ବାରା ଉତ୍ତମ ସଦ୍‌ଗୁଣ 
ସ୍ଵାମୀ ଲାଭ ସହିତ, ଅନ୍ୟାନ୍ୟ ମନସ୍କାମନା ପୂର୍ଣ୍ଣ ହୋଇଥାଏ । ଏହି ବ୍ରତକୁ ଅତ୍ୟନ୍ତ ନିଷ୍ଠାର 


ସହିତ ପାଳନ କରାଯାଇଥାଏ । ବଡ଼ଓଷା କାର୍ରଭିକ ମାସ ଶୂକ୍ପକ୍ଷରେ ଭରଣୀ ନକ୍ଷତ୍ର 

ଓଡ଼ିଆ ସାହିତ୍ୟରେ ଶୈବଧର୍ମ ୫୩ 


ଚତୁଦଦିଶୀରେ ପ୍ରାତଃ ସ୍ଵାନ ସାରି ଶିବଦର୍ଶନ ପୂର୍ବକ ଏହି ଓଷା କରାଯାଇଥାଏ | ଏହି ଓଷା 
ଦ୍ଵାରା ପୁଣ୍ୟ ଲାଭ ହୋଇଥାଏ ଏବଂ ମାନବର ଦୁଃଖରାଶି ଦୂର ହୋଇଥାଏ । ନାରଦଙ୍କ 
ପ୍ରଶ୍ନରେ ଶିବ ଲୋକମାନଙ୍କୁ ବଡ଼ ଓଷା କରିବାକୁ ଉପଦେଶ ଦେଇଥ୍‌ଲେ | ସୋମବାର 
ବ୍ରତ ଶ୍ରାବଣ, ଚୈତ୍ର, ବୈଶାଖ, କାଉଁ ଜକ ଏବଂ ମାର୍ଗଶିର ମାସର ପ୍ରଥମ ସୋମବାର ଦିନ 
ଏହି ବ୍ରତ ଆରମ୍ଭ ହୋଇ ଏକବର୍ଷ ପର୍ଯ୍ୟନ୍ତ ପ୍ରତ୍ୟେକ ସୋମବାର ଦିନ ପାଳିତ ହୋଇ 
ଉଦ୍‌ଯାପିତ ହୋଇଥାଏ | ସଂଯମତା ଅବଲମ୍ବନ ପୂର୍ବକ ନିଷ୍ଠାର ସହିତ ଏହି ବ୍ରତ 
ପାଳନକଲେ ମୁକ୍ତି ମିଳିବା ସହିତ ସମସ୍ତ ପାପର ବିନାଶ ହୋଇଥାଏ । ଏଶ୍ର୍ଯ୍ୟଲାଭ 
ଏବଂ ଆଶୁ ବିପତ୍ତିରୂ ମୁକ୍ତିଲାଭ ନିମିତ୍ତ ବ୍ୂୃତଚାରୀ ବା ଚାରିଣୀ ଏହି ବ୍ରତ ପାଳନ କରିଥାନ୍ତି । 
ଶଙ୍କର ଚତୁର୍ଥୀ ମାଘମାସ କୃଷ୍ଣ ଚତୁର୍ଥୀ ଦିନ ନାରୀମାନଙ୍କ ଦ୍ଵାରା ପାଳିତ ହୋଇଥାଏ । 
ଏହି ବ୍ରତ ପୀଳନ କଲେ ସନ୍ତାନ ଲାଭ ତଥା ଏଶ୍ବର୍ଯ୍ୟ ଲାଭ ହୋଇଥାଏ | ବାଲିରେ ଲିଙ୍ଗ 
ନିର୍ମାଣ କରି ପୂଜାର୍ଚ୍ଚନା କରି ତାହାକୁ ପାଣିରେ ବିସର୍ଜନ କରାଯାଇଥାଏ । କାରକ 
ପୂର୍ଣ୍ଣିମାଦିନ ପାର୍ବତୀଙ୍କ ସହିତ ଶିବଙ୍କୁ କେଦାରବ୍ରତରେ ଉପାସନା କରାଯାଇଥାଏ । ଏହି 
ବ୍ରତର ବିଧ୍‌ ସମ୍ପର୍କରେ ସ୍ପନ୍ଦପୂରାଣରେ ପାର୍ବତୀ ଉଲ୍ଲେଖ କରିଛନ୍ତି ‘ବାଲୁକା ଲିଙ୍ଗରେ 
ଏକୋଇଶ ଜାତିର ଫୁଲ ଏବଂ ପାଞ୍ଚଟି ଗୁଆ ସ୍ଥାପନ କରି ହଳଦୀ, ତଣ୍ତଳ, ଦୂବ, ସୂତା, 
ଅପମାର୍ଗ ଦାନ୍ତ କାଠି, ଏକୋଇଶ ଜାତିର ଖଜା ଦ୍ଵାରା ଏହି ବ୍ରତ ପାଳିତ ହୋଇଥାଏ । 
ଏହାଦ୍ଵାରା ମନୋବାଞ୍ଞା ପୂରଣ ସହିତ ପରକାଳରେ ସୁଖ ଲାଭ ହୋଇଥାଏ । କୁକ୍‌କୁଟୀ 
ବ୍ରତ ଭାଦ୍ରବମାସ ଶୁକ୍ଳପକ୍ଷ ସପ୍ତମୀଦିନ ଉମା ମହେଶ୍ବରଙ୍କୁ ଉପାସନା ଦ୍ଵାରା ଆରମ୍ଭ 
ହୋଇଥାଏ ! ଭବିଷ୍ୟ ପୂରାଣରେ ଏହି ବ୍ରତ ସମ୍ପର୍କରେ ବିସ୍ତୃତ ଆଲୋଚନା ହୋଇଛି | 
ଏହି ବ୍ରତଦ୍ଧାରା ନଷ୍ଟ ହୋଇଯାଉଥ୍‌ବା ସନ୍ତାନ ସନ୍ତତି ଜୀବନଲାଭ କରନ୍ତି ଏବଂ ମାନବର 
ଶୋକଂ-ସନ୍ତାପ ଦୂରୀଭୂତ ହୋଇଥାଏ । 

ଉପରୋକ୍ତ ଓଷାବ୍ରତ ବ୍ୟତୀତ ଶିବଙ୍କୁ କେନ୍ଦ୍ରକରି ବହୁ ପର୍ବପର୍ବାଣି ମଧ୍ଯ ପାଳିତ 
ହୋଇଥାଏ ! ଓଡ଼ିଶାରେ ଲିଙ୍ଗରାଜଙ୍କୁ କେନ୍ଦ୍ର କରି ଅନେକ ପର୍ବ ଅନୁଷ୍ଠିତ ହୋଇଥାଏ ! 
ଲିଙ୍ଗରାଜଙ୍କ ଚତୁର୍ଦିଶ ଯାତ୍ରା ମଧ୍ଯରୁ ପ୍ରଥମାଷ୍ଟମୀ ଅନ୍ୟତମ । ମାର୍ଗଶିର ମାସରେ ଶିବଙ୍କ 
ଚଳନ୍ତି ପ୍ରତିମାକୁ ପାପ ବିନାଶିନୀଙ୍କ ନିକଟକୁ ନିଆଯାଇଥାଏ । ପାପନାଶିନୀ କରଣ୍ଡର ଜଳରେ 
ଲିଙ୍ଗରାଜଙ୍କୁ ଗାଧୋଇ ଅଭିଷେକ କରାଯାଏ ଏବଂ ପରେ ନବବସ୍ତ ପିନ୍ଧାଯାଇ ପୂଜା, 
ଭୋଗ ଆଦି ସମର୍ପଣ ହୋଇଥାଏ । ଏହି ଦିନରେ ଶିବଙ୍କୁ ପୂଜାକଲେ ଶି ବାଳଯୟ ପ୍ରାପ୍ତି 
ହୋଇଥାଏ ! ‘ଏକାମ୍ର ଚନ୍ଦରିକା' ଅନୁସୀରେ¬ 

୫୪ ଓଡ଼ିଆ ସାହିତ୍ୟରେ ଶୈବଧର୍ମ 


ଚତୁ୍ଦିଶ ଇମା ଯାତ୍ରାଃ କ୍ରରୁଷ୍ପାଦ୍ୟ ମହୀପତେ 

ଯା ସୀଂ ଦର୍ଶନ ମାତ୍ରେଣ ପ୍ରସନ୍ନୋହଂ ସଦାନୂୃଣାଂ 
ମାର୍ଗଶୀ ର୍ଷେ ଶୁଭେ ମାସି ଆଦୌଚ ପ୍ରଥମାଷ୍ଟମୀ 
ତତ୍ରୈବ ମାସି ଷଷ୍ଠ୍ୟାଂ ତୂ ମହାପ୍ରାବରଣୋସ୍ସବଃ 


ଚୈତ୍ରମାସରେ ଶିବଙ୍କର ଅଶୋକାଷ୍ଟମୀ ବା ଅଶୋକୋସ୍ସବ ଯାତ୍ରା ପାଳିତ ହୋଇଥାଏ | 
ରକୁଣାରଥରେ ଲିଙ୍ଗରାଜଙ୍କ ପ୍ରତିମା ରାମେଶ୍ଵର ମନ୍ଦିରକୁ ଗମନ କରନ୍ତି । ଏହି ଦିନ ରଥରେ 
ଶିବଙ୍କୁ ପୂଜାକଲେ ବ୍ରହ୍ମହତ୍ୟା ପାପ ମଧ୍ଯ ବିନାଶ ହୋଇଥାଏ । ଏକାମ୍ର ଚନ୍ଦକା, ସୃର୍ଣ୍ଠାଦି 
ମହୋଦୟ, କପିଳ ସଂହିତା ଆଦିରେ ଏହି ଯାତ୍ରାର ବିଭିନ୍ନ ବିଧ୍‌ ସମ୍ପର୍କରେ ଆଲୋଚନା 
ହୋଇଛି ! ଏକାମ୍ର ଚନ୍ଦ୍ରିକା ଅନୁସାରେ 


ଏକାମ୍ରେ ଚୈତ୍ର ମାସେ ଯଃ ପଶ୍ୟେଦ୍ରଥ ଗତଂ ହରଂ 
ବୃହ୍ନହତ୍ୟାଦି ପାପାନି କ୍ଷୟିତ୍ଵା ମୋକ୍ଷ ମାପୁ ୟାତ୍‌ 


ଶୀତଳଷଷ୍ଠୀ ଶିବଙ୍କର ଅନ୍ୟତମ ପ୍ରସିଦ୍ଧ ପର୍ବ । ଏହାକୁ ଶିବ ବିବାହ ମଧ୍ଯ କୁହାଯାଇଥାଏ | 
ଭାରତର ଅଧ୍କାଂଶ ସ୍ଥାନରେ ତଥା ପଶ୍ଚିମ ଓଡ଼ିଶାରେ ଏହି ପର୍ବଟି ମହାସମାରୋହରେ 
ପାଳିତ ହୋଇଥାଏ | ଜ୍ୟେଷ୍ଠମାସ ଶୁକ୍ଳପକ୍ଷ ୫ମୀ ଦିନ ଶିବଗଣଙ୍କ ସହିତ ଶିବ ଆଡ଼ମ୍ବର 
ସହିତ ଯାଇ ଗୌରୀଙ୍କୁ ବିବାହ କରିଥାନ୍ତି । ଶିବଙ୍କୁ ତପସ୍ୟା ଦ୍ଵାରା ଆକୃଷ୍ଟ କରି ପାର୍ବତୀ 
ବିବାହ ପୂର୍ବକ କୁମାରଙ୍କୁ ଜନ୍ମ କରିବା ସହିତ ଦେବତାମାନଙ୍କ ଦୁଃଖ ଶୀତଳ କରିଥୁବାରୁ 
ଏହାକୁ ଶୀତଳଷଷ୍ଠୀ କୁହାଯାଏ ! ଏହା ବ୍ୟତୀତ କାଉଁକମାସ ଶୁକ୍ଳପକ୍ଷ ଦବିତୀୟାଦିନ ଶିବଙ୍କର 
ଯମଦ୍ଧିତୀୟା ଉତ୍ସବ ପାଳିତ ହୋଇଥାଏ | ଏହି ଉତ୍ସବ ଦର୍ଶନ କଲେ ଯମଦଶ୍ଡରୁ ମୁକ୍ତି 
ମିଳିଥାଏ । କାଉଁକ ଶୁକ୍ଳ -ଚତୁ୍ଦଶୀରେ ଲିଙ୍ଗରାଜଙ୍କ ଉତ୍‌ଥୀପନ ଉତ୍ସବ, ଶ୍ରାବଣ ପୂର୍ଣ୍ଣିମା 
ଦିନ ପବି ଦ୍ରାରୋପଣ ଉତ୍ସବ, ଆଷାଢ଼ ମାସର ଶୁକ୍ଳାଷ୍ଟମୀରେ ପରଶୂରାମାଷ୍ଟମୀ ଉତ୍ସବ, 
ବୈଶାଖ ମାସ ଶୁକ୍ସ-ତୃତୀୟା ତିଥ୍‌ରେ ଲିଙ୍ଗରାଜଙ୍କ ଚନ୍ଦନୌତ୍ସବ, ଚୈତ୍ର ଶୁକ୍ସଚତୃର୍୍ଦିଶୀରେ 
ଦମନଭଞ୍ଜିକା ଉତ୍ସବ, ମାଘ ମାସ ୭ମୀରେ ମାଘସପ୍ତମୀ ମହୋତ୍ସବ, ପୌଷ ପୂର୍ଣ୍ଣିମା 
ଦିନ ପୁଷ୍ୟାଭି ଷେକ ଆଦି ବହୁପର୍ବ ପାଳିତ ହୋଇଥାଏ । ଓଡ଼ିଶାର ଲୋକସଂସ୍କୃତିରେ 
ଶିବଙ୍କୁ କେନ୍ଦ୍ରକରି ଏହି ଉତ୍ସବମାନ ପାଳିତ ହେଉଥ୍‌ୁବାରୁ, ଶିବଙ୍କର ଲୋକପ୍ରିୟତା ସମ୍ପର୍କରେ 
ସହଜରେ ଅନୁମାନ କରାଯାଇପାରେ ! 


(ଖ) ଲୋକନାଟ୍ୟ — ଓଡ଼ିଆ ଲୋକନାଟ୍ୟରେ ଶିବଙ୍କର ଭୁମିକା ବିଶେଷ 
ଗୁରୁତ୍ଵପୂର୍ଣ୍ଣ । ଶିବଙ୍କୁ ନଟରାଜ କୁହାଯାଉଥ୍‌ବାରୁ ସେ ଆଦ୍ୟ ନାଟ୍ୟଗୁରୁ ରୂପେ ସମ୍ମାନିତ ! 

ଓଡ଼ିଆ ସାହିତ୍ୟରେ ଶୈବଧର୍ମ ୫୫ 


ଏହି ନାଟ୍ୟକଳାରେ ଶିବଙ୍କୁ ସର୍ବଶ୍ରେଷ୍ଠ ସମ୍ମାନ ସମର୍ପଣ କରାଯାଇଥାଏ । ଓଡ଼ିଶାର ବହୁ 
ନାଟ ସହିତ ଶିବ ସଂଶ୍ମିଷ୍ଟ । ଲୋକନାଟ୍ୟ ସହିତ ମାନବର ଧାର୍ମିକଚେତନା ଜଡ଼ିତ | 
ଆଦିମାନବ ଦେବତାମାନଙ୍କର ସନ୍ତୋଷ ଉଦ୍ଦେଶ୍ୟରେ ନୃତ୍ୟଂଗୀତର ଆୟୋଜନ 
କରିଥଲେ ! ଶିବଙ୍କର ତାଣ୍ଡବନୃତ୍ୟ ବିଶ୍ଵ ପ୍ରସିଦ୍ଧ । ଓଡ଼ିଶାର ପୁରପଲ୍ଲୀରେ ଯେଉଁ ଦଣ୍ଡନାଟ 
ହୋଇଥାଏ, ତାହାର ମୁଖ୍ୟ ଦେବତା ହେଉଛନ୍ତି ଶିବ । ବିଭିନ୍ନ ମାନସିକ ରଖ୍‌ ମଧ୍ଯ ଦଣ୍ଡନାଟ 
କରାଯାଇଥାଏ । ଏକ ମନ୍ତ୍ରପୂତ ଦଣ୍ଡ ବା ବାଡ଼ିକୁ ଶିବ ଓ ଗୌରୀଙ୍କର ପ୍ରତୀକ ରୂପେ 
ରଖାଯାଇ ନୃତ୍ୟ ପରିବେଷଣ କରାଯାଏ । ଏହି ନୃତ୍ୟରେ ଶିବ କୃଷି ସଭ୍ୟତା ଓ ସଂସ୍କୃତିର 
ପ୍ରତୀକ ରୂପେ ଗୃହୀତ । ଏହି ନୃତ୍ୟ ଆରମ୍ଭରେ ପ୍ରଥମେ ଶିବ ପାର୍ବତୀଙ୍କର ବନ୍ଦନା 
କରାଯାଇଥାଏ | ବନ୍ଦନାପରେ ପ୍ରଶ୍ନ ପଚରାଯାଇଥାଏ- 
କାହୁଁ ବିଜେ କରିଥୁଲେ 
ପ୍ରଭୁ ଉମାକାନ୍ତରେ ଭାଇ ପ୍ରଭୁ ଉମାକାନ୍ତ 
ହୀନକୁଳେ ଜନ୍ମ ହୋଇ ସେବିଲୁ କେମନ୍ତ 
ଦଣ୍ଡ ଚଢ଼େୟା 
କହ ତୂରେ ନ କରିଣ ମାୟା 
ଦଶ୍ଚନୃତ୍ୟର କାରଣ ସ୍ଵରୂପ ଅଭିନେତା ଉତ୍ତର ଦେଇ କହିଥାଏ 
ସଙ୍ଗିନୀ ମହାଯୋଗୀ ଶଙ୍କର 
ତାଣ୍ଡବ ନୃତ୍ୟେ ତାଙ୍କ କାରବାର 
ତାଙ୍କୁ ସେବି କରେ ମୁଁ ଦଣ୍ଡଯାତ 
ଛଉନୃତ୍ୟରେ ଶିବଙ୍କୁ ଆରାଧ୍ଯଦେବତା ରୂପେ ଗ୍ରହଣ କରାଯାଇଥାଏ | ଏଥ୍‌ରେ 
ମଧ୍ଯ ବେତ ଓ ଘଟ ପୂଜା କରାଯାଇଥାଏ | ଚୈତ୍ର ମାସର ଶେଷଭାଗରେ ଏହି ନୃତ୍ୟ 
ହୋଇଥାଏ । ଓଡ଼ିଶାର ମୟୂରଭଞ୍ଜର ଏହା ଏକ ଲୋକପ୍ରିୟ ନାଟ୍ୟ । ଶିବଶକ୍ତିଙ୍କର 
ଉପାସନା ଉପରେ ଏହି ନୃତ୍ୟ ଗଢ଼ି ଉଠିଥ୍ବାରୁ ଏଥୁରେ ଶିବଙ୍କର ଭୂମିକା ବେଶ୍‌ 
ଗୁରୁତ୍ଧପୂର୍ଣ । ପାଟୁଅଆ! ଯାତ୍ରାରେ ଶିବ ଅନ୍ୟତମ ମୁଖ୍ୟ ଦେବତା ! ପାଟୁଆ ଯାତ୍ରା ବା 
ନାଟ୍ୟରେ ଭକ୍ତ ନିଜକୁ ପାର୍ବତୀ ମନେକରି ଶିବପ୍ରାପ୍ତି ନିମିତ୍ତ ଶରୀରକୁ ବିଭିନ୍ନ ଭାବରେ 
କ୍ଲେଶ ପ୍ରଦାନ କରିଥାନ୍ତି । ଶିବ ମହିମା ଗାନକରି ଅଙ୍ଗଭଙ୍ଗୀ ପ୍ରଦର୍ଶନ କରାଯାଇଥାଏ । 
କ୍ୃଚ୍ମ ସାଧନା ଦ୍ଵାରା ଶିବପ୍ରାପ୍ତି ସମ୍ଭବ ବୋଲି ଏହାର ଭକ୍ତମାନେ ବିଶ୍ବାସ କରିଥାନ୍ତି । 

୫୬ ଓଡ଼ିଆ ସାହିତ୍ୟରେ ଶୈବଧର୍ମ 


ଚଡ଼କପୂଜାରେ ମଧ୍ଯ ଶିବଙ୍କର ଉପାସନା କରାଯାଇଥାଏ । ଏହି ଉପାସନା ସମୟରେ 
ଶିବଙ୍କ ସନ୍ତୋଷଲାଭ ନିମିତ୍ତ ନୃତ୍ୟ ପରିବେଷଣ କରାଯାଇଥାଏ | ତେଣୁ ଓଡ଼ିଆ 
ଲୋକନାଟ୍ୟରେ ଶିବଙ୍କର ଗୁରୁତ୍ଧପୂର୍ଣଣ ଭୂମିକାକୁ ଅସ୍ଵୀକାର କରାଯାଇନପାରେ । 


(ଗ ) ଲୋକଗୀତି ¬ ଓଡ଼ିଆ ଲୋକଗୀତିରେ ଶିବ କେତେବେଳେ ଜଣେ ଦେବତା 
ରୂପରେ ତ ଅନ୍ୟ କେତେବେଳେ ଜଣେ କୃଷକ ରୂପରେ ଆମ ଆଗରେ ଦେଖା ଦେଇଥାନ୍ତି । 
ଓଡ଼ିଶା ପରି କୃଷିପ୍ରଧାନ ଦେଶରେ ଶିବ ସ୍ଵୟଂ ଜଣେ ସାଧାରଣ କୃଷକ ! କୃଷିକାର୍ଯ୍ୟ 
କରୁଥ୍ବା ସମୟରେ ପାର୍ବତୀଙ୍କର ବିଲକୁ ଭାତ ନେବାରେ ବିଳମ୍ବ ହେଲେ ସେ ଖୁବ୍‌ ରାଗିଯାନ୍ତି 
ଓ ପାର୍ବତୀଙ୍କ ଚୂଟି ଧରି ମାଡ଼ ଦିଅନ୍ତି । ପୁଣି ଅନ୍ୟ କେତେବେଳେ ଜଣେ ଦେବତାରୂପେ 
ଲୋକମାନଙ୍କର ଆଶା ଆକାଂକ୍ଷାକୁ ପୂରଣ କରନ୍ତି, ଯଥା 
୧ ମଧୁନି ବନରେ ବାସ ଚଢ଼ାଇ ୪ ଶିବଙ୍କର କୃଷିକାରୀ ଜୀବନ ଚିତ୍ର :¬ 

ବାଲୁକା ଲିଙ୍ଗକୁ ପୂଜା କରଇ ଘୋଟଣା ଧରି ପାର୍ବତୀ ବଉଳମୂଳେ ଠିଆ 
ତା ଦେଖ୍‌ ଇଶ୍ଵର ହଜକଲେ ଠିଆ 
କୈଲେ। ଘୋଟଣା ଉଛୁର ?” 
ଜାଣନ। କି ପ୍ରଭୁ ପିଲାଙ୍କ ଜଞ୍ଜାଳ 
ପଦେ ହେଉଁ ଅଧେ ଲାଗିଲା ମହାଗୋଳ 


I 4 A ଭଶ୍ଵର ଧଇଲେ ପାର୍ବତୀଙ୍କ ବାଳ 
୩ ଚମ୍ପା ଫୁଲଟିଏ ପାଇଲି ସେତ ହଳଦିମୟେ 


° a - ଛିଡ଼ି ଯିବ ନଖେ କି ଚଉଁରୀ 
ଶିବ ଦେଉଳରେ ରହିବ କାନ୍ତ ଆସିବାଯାଏ ! ଦୃସ୍ଲୁରୀ ଚୀନାମାଳ ଯେ 


(ଘ) ମନ୍୍ରତନ୍ତ୍ର ¬ ତନ୍ତ୍ରର ଦେବତା ରୂପେ ଶିବ ବିଖ୍ୟାତ । ସେ ତନ୍ତ୍ରର ଗୁରୁ । 
ଗୁଣିଗାରେଡ଼ିରେ ତାଙ୍କର ଭୂମିକା ଗୁରୁତ୍ଵପୂର୍ଣ । କେତେକ ମନ୍ତ୍ରରେ ଶିବଙ୍କ ଉଦ୍ଦେଶ୍ୟରେ 
ଶ୍ଲୋକ ଗାନକଲେ ସମସ୍ତ ବିପତିରୁ ମୁକ୍ତି ମିଳିଥାଏ । ଶିବଙ୍କ ଉଦ୍ଦେଶ୍ୟରେ ଲିଖ୍ତ କେତେକ 
ମନ୍ତ୍ର ଏଠାରେ ଉଦ୍ଧାର କରାଗଲା 

୧ ବିଭୁତି ମାତା, ବିଭୂତି ପିତା, ବିଭୂତି ଘେନଇ ଚିତା | ଯେ ବିଭୂତି ଶିରେ 

ଚଢ଼ୁ, ଅଇରି ବଇରି ମୋ ପାତତଳେ ପଡ଼ୁ । ଲାଗରେ ବୀର ବେତାଳ 
ମୋହନୀ ଲାଗ ¦ ନ ଲାଗୁ ବୋଲି କାହାର ଆଞ୍ଚା ରଶ୍ବର ମହାଦେବଙ୍କ 
ଆଜ୍ଞା | 

୨୦ ଓଁ ନୀଳାମ୍ବର ପଚାରିଲେ ନୀଳାମ୍ବର କାହିଁ । ସୋର-ପୁର ଗମ୍ଭୀରରେ 


ବିସିସିଲାକ ଯାଇ, ଅସ୍ତିଗତି ଚର୍ମଗତି ରକ୍ତଗତିରୁ, ବିଷ ଆଣିଲା ଝାଟ 

୨¬ ଅରଖ ଦୂଦୁରା ବେଲ ପତର ପୂଜଇ ହର 
ପୂଜିଲେ ପାଇବ ଗଉରାବର 


ଓଡ଼ିଆ ସାହିତ୍ୟରେ ଶୈବଧର୍ମ ୫୭ 


ପାଟକରୁ, ମଇଳା ଘା” ମୁଖେ ଦେଇ ଝଡ଼ରେ ବିଷ କାହିଁର ଆଜ୍ଞା 
ଶ୍ରୀନୀଳକଣ୍ଠ ମହା ଦେବଙ୍କର କୋଟି କୋଟି ଆଜ୍ଞା 

୩ କେଉଟ୍ୁଣୀର ନାମ ଭାଜ, ତା ପୁଅ ନାମ ମହାବୀର 

ହାତେ ଘେନି କାତି, ବୁଲେ ନିଶାଭାଗେ ରାତି 
ମୋ ଜାଲ ପଇଲା ଅଶୀ ଯୋଜନ ଘୋଟି 
ମୋ ଦେହକୁ ପେଲି ପଶୁ ମହାଦେବଙ୍କ ତ୍ରିଶୂଳ ଶକ୍ତି । 

(ଡ) ଲୋକକାହାଣୀ — ଲୋକକାହାଣୀରେ ମଧ୍ଯ ଶିବଙ୍କର ଗୁରୁତ୍ୃ ପୂର୍ଣ ଭୂମିକା 
ବିଦ୍ୟମାନ । ବିଭିନ୍ନ ଓଷାନ୍ବତ କଥାରେ ଶିବଙ୍କର ମହିମା ପ୍ରଚାରିତ । କାଳ୍ପନିକ କାହାଣୀରେ 
ମଧ୍ଧ ଶିବଙ୍କର ମହତ୍ତ ପ୍ରକାଶ ଲାଭ କରିଛି । ଲୋକକାହାଣୀର ବହୁ କ୍ଷେତ୍ରରେ ଶିବ ପାର୍ବତୀ 
ଲୋକଙ୍କର ଦୁଃଖ ଦୂର କରିବାପାଇଁ ଅଣ୍ଟାଭିଡ଼ି ବାହାରି ଆସନ୍ତି । ଭଗବାନ ଯାହା କରନ୍ତି 
ମଙ୍ଗଳପାଇଁ, ସୋରିଷ ଫୂଲ ଦେଇଯା ଆମ ନିଆଁର ମୂଲ, ଯୋଜନୀ କଥା, ବଣମଲୀ, 
ଚତୁରୀ ରତ୍କାବତୀ, ଯା ବାପ ଚଢ଼େ ଘୋଡ଼ା, ତା ପୁଅ ତହୁଁ ବଡ଼ା, ଯାହା ଲାଖ୍‌ ଯିଏ, 
ଆରେ ଆଂରେ କେଶରୀ, କୁ କୁଁ କୁଁ କୁଁ କେନ୍ଦରା, ମଣିଷକୁ ବିଶ୍ଵାସ ନାହିଁ ଆଦି କାହାଣୀରେ 
ଶିବପାର୍ବତୀଙ୍କର ମହତ୍ତ, ଉପକାର ପଣିଆ ଆଦିର ଭୂରି ଭୂରି ନିଦର୍ଶନ ରହିଛି । 

ଏହିପରି ବିଚାର କଲେ ଓଡ଼ିଆ ଲୋକସାହିତ୍ୟରେ ଶିବ ଏକ ଲୋକଦେବତା 
ରୂପେ ଯେ ବର୍ଣ୍ଣିତ ତାର ବହୁ ପ୍ରମାଣ ଏଥ୍‌ରୁ ଉପଲବ୍‌ଧ୍‌ ହୋଇପାରିବ । 

କେତେକ ପ୍ରାଚୀନ ସାହିତ୍ୟରେ ଶୈବ ଚେତନା — ସାରଳା ଦାସଙ୍କ ମହାଭାରତ 
ତଥା ଅନ୍ୟାନ୍ୟ ରଚନା ପ୍ରକାଶ ପାଇବା ପୂର୍ବରୁ ଓ ପରେ ଓଡ଼ିଆ ସାହିତ୍ୟରେ ଅନ୍ୟ କେତେକ 
ରଚନା ପରିଲକ୍ଷିତ ହୋଇଥାଏ । ଓଡ଼ିଆ ସାହିତ୍ୟର ଆଲୋଚକଗଣ ଏହି ରଚନାମାନଙ୍କ 
ମଧ୍ଯରେ ମୁଖ୍ୟତଃ ଶୈବ ରଚନା ରୂପେ କଳସାଚଉତିଶା, ସୋମନାଥ ବ୍ରତ କଥା, 
ରୁଦସୁଧାନିଧ୍‌ ତଥା ଅନ୍ୟ କେତେକ ନାଥ ସାହିତ୍ୟକୁ ଗ୍ରହଣ କରିଥାନ୍ତି । ଆଲୋଚନାର 
ସୁବିଧା ଦୃଷ୍ଟିରୁ ଉପରୋକ୍ତ ରଚନାଗୁଡ଼ିକ ସ୍ଵତନ୍ତ୍ରରୂପେ ସଂକ୍ଷେପରେ ଆଲୋଚନା 
କରାଗଲ୍ଲା । 

କଳସା ଚଉତିଶା — କଳସା ଚଉତିଶାର କାଳ ନିରୂପଣ ପ୍ରସଙ୍ଗରେ 
ଆଲୋଚକମାନଙ୍କ ମଧ୍ୟରେ ମତଦ୍ବୈଧ ପରିଲକ୍ଷିତ ହୋଇଥାଏ । କେତେକ ଏହାକୁ ସାରଳା 
ଦାସଙ୍କ ପୂର୍ବବର୍ଭୀ ସମୟର ରଚନାରୂପେ ଗ୍ରହଣ କରିଥ୍ବା ସମୟରେ ଅନ୍ୟ କେତେକ 


ଏହା ସାରଳା ଦାସଙ୍କ ସମୟର ବା କିଞ୍ଚ୍‌ତ୍‌ ପରବର୍ଭୀ ବୋଲି ମତ ଦେଇଥାନ୍ତି । ତେବେ 

୫୮ ଓଡ଼ିଆ ସାହିତ୍ୟରେ ଶୈବଧର୍ମ 


ବସ୍ଥାଦାସ କେତେକ କ୍ଷେତ୍ରରେ ‘କଳସ! ଚଉତିଶା” ରେ ଯେଉଁ ଭାଷାର ପ୍ରୟୋଗ କରିଛନ୍ତି, 
ତାହା ସାରଳା ସାହିତ୍ୟର ଭାଷାଠାରୁ ପ୍ରାଚୀନ ହୋଇଥୂବାରୁ ଏହି ରଚନାଟିକୁ ସାରଳାଦାସଙ୍କ 
ପୂର୍ବବର୍ରୀ ସମୟରେ ଅବସ୍ଥାନ କରାଯାଇପାରେ | ଉକ୍ତ ରଚନାଟି ଶିବପାର୍ବତୀଙ୍କ ବିବାହ 
ଉପରେ ପର୍ଯ୍ୟବସିତ । ଏକ ହାସ୍ୟରସାତ୍ମକ ପରିବେଶ ମଧ୍ଯରେ କଳସୀଚଉତିଶାର 
କାହାଣୀଟି ଗଡ଼ି ଚାଲିଥ୍‌ଲେହେଁ ମଧୁଶଯ୍ୟା ପୂର୍ବରୁ ଶିବଙ୍କର ପ୍ରକୃତ ସ୍ଵରୂପ ପ୍ରକାଶ ପାଇଛି । 
ସଂକ୍ଷେପରେ ଏହାର କଥାବସ୍ତୁ ହେଉଛି ପାର୍ବତୀଙ୍କୁ ବିବାହ ଉଦ୍ଦେଶ୍ୟରେ ହିମବନ୍ତଙ୍କ ଗୃହରେ 
ପ୍ରବେଶ କରିଛନ୍ତି ଶିବ ଏକ ଅପରିଛୁନ୍ନ ବୃଦ୍ଧ ଭାବରେ ¦ ସଖୀମାନେ ପାର୍ବତୀଙ୍କ ନିକଟରେ 
ଶିବଙ୍କର ଅଶୋଭନୀୟ ରୂପ ସମ୍ପର୍କରେ ବର୍ଣ୍ଣନା କରିବାପରେ ସ୍ଵୟଂ ପାର୍ବତୀ ଶିବଙ୍କର 
କୁସିତ ରୂପ ଦର୍ଶନରେ ମୂିତା ହୋଇପଡ଼ିଛନ୍ତି । ମାତା ପାର୍ବତୀଙ୍କୁ ଆଶ୍ଵାସନା ଦେବାରୁ, 
ତାର ଉତ୍ତରରେ ସେ କହିଛନ୍ତି 


ଦଇନି କରି କହୁଛି ଶୁଣ ମୋର ମାୟେ 

ଦନ୍ତେ ତିରଣ ଧରିଣ ଓଳଗଇ ପାୟେ 

ଦରିଦ୍ରହୀନ ବୃୁଢ଼ାକୁ ଯେବେ ମୋତେ ଦେବୁ 

ଦୁଇ ନୟନରେ ମୋର ମରଣ ଦେଖୁବୁ । 

ମାଂଝିଅଙ୍କ କ୍ରନ୍ଦନରେ ରାଜା ହିମବନ୍ତ ସେମାନଙ୍କୁ ଅଧୈର୍ଯ୍ୟ ନହେବାକୁ ପରାମର୍ଶ 

ଦେଇଛନ୍ତି । ମାତ୍ର ସେମାନେ କେବଳ ରାଜାଙ୍କୁ ଦୋଷ ଦେବାରେହି ଲାଗିଛନ୍ତି । ଶିବଙ୍କର 
ପ୍ରକୃତ ସ୍ଵରୂପ ସମ୍ବନ୍ଧରେ ବୁଝାଇଛନ୍ତି ରାଜା | ବ୍ରହ୍ମା, ବିଷ୍ଣ ଆଦି ବହୁ ଦେବତା ତାଙ୍କର 
ସେବକ ବୋଲି କହିବାରେ ମଧ୍ଧ ସେମାନେ ବିଶ୍ନାସ କରିନାହାନ୍ତି । ଏକ ଦୃଃଖାନ୍ତକ ପରିବେଶ 
ମଧ୍ଯରେ ପରିଣୟ କାର୍ଯ୍ୟ ଶେଷ ହୋଇଛି । ମଧୁଶଯ୍ୟା ପୂର୍ବରୁ ଶିବ ତାଙ୍କର ମନୋହର 
ରୂପ ପ୍ରକାଶ କରିଛନ୍ତି । ତାଙ୍କର ପ୍ରକୃତ ସ୍ଵରୂପ ପ୍ରକାଶ ଲାଭ ପରେ ସମସ୍ତେ ଆନନ୍ଦ ଲାଭ 
କରିଛନ୍ତି । ମିଳନ ମୁହୂର୍ଭଟି ବେଶ୍‌ ଆମୋଦ ଦାୟକ ହୋଇପାରିଛି । ଶେଷରେ ବସତ୍ସାଦାସ 
ଶିବଙ୍କର ମହତ୍ତ ସମ୍ବନ୍ଧରେ ସୂଚନାଦେଇ କହିଛନ୍ତି 

ସକଳେ ଚଉଠି ସାରି କାଦ ଖେଳି ଗଲେ 

ଛ ସାତ ଅଷ୍ଟମଙ୍ଗଳା ଉଚ୍ଛବ ସାରିଲେ 

କ୍ଷିତିପତି ଠାକୁର ସେ କପିଳାସେ ସ୍ଥିତି 

କ୍ଷୁଦ୍ରବୃଦ୍ଧି ବଛୁାଦାସ କଳସା ପଢ଼ନ୍ତି | 

ଓଡ଼ିଆ ସାହିତ୍ୟରେ ଶୈବଧର୍ମ ୫୯ 


ସୋମନାଥ ବ୍ରତକଥା — ସମାଜରେ ବସବାସ କରୁଥ୍ବା ବ୍ୟକ୍ତିମାନଙ୍କ ମନରେ 
ଧର୍ମଭାବର ଜାଗରଣ ଉଦ୍ଦେଶ୍ୟରେ ବିଭିନ୍ନ ଓଷାବ୍ରତ କଥାଗ୍ୂଡ଼ିକର ସୃଷ୍ଟି । ପୁଣି କେତେକ 
ନିଦିଷ୍ଟ ଧର୍ମର ପ୍ରଚାର ଉଦ୍ଦେଶ୍ୟରେ କେତୋଟି ନିର୍ଦିଷ୍ଟ ବ୍ରତ କଥା ସୃଷ୍ଠି ଲାଭ କରିଛି । ଏହି 
ଦୃଷ୍ଟିରୁ ଶୈବଧର୍ମର ମହତ୍ତ ପ୍ରତିପାଦନ ନିମିତ୍ତ ସୋମନାଥ ବ୍ରତ କଥାର ସୃଷ୍ଠି କହିଲେ 
ଭୁଲ୍‌ ହେବନାହି । ସୋମନାଥ ବ୍ରତକଥାର ସମୟକ୍ର ନେଇ ଆଲୋଚକଗଣ ଏକମତ ନୃହନ୍ତି | 
ତେବେ ଏହାର ଭାଷା ଓ ଗଦ୍ୟରୀତିକୁ ଲକ୍ଷ୍ୟ କଲେ ଏହା ସାରଳାଦାସଙ୍କ ପରବର୍ଭୀ ରଚନା 
ବୋଲି ମନେ ହୋଇଥାଏ । ଅବଶ୍ୟ ପ୍ରାଚୀନ ଓଡ଼ିଆ ଗଦ୍ୟ ସାହିତ୍ୟ ରୂପେ ଏହାର ଏକ 
ସ୍ଵତନ୍ତ୍ର ମର୍ଯ୍ୟାଦା ରହିଛି । 


ଶିବଙ୍କର ମାହାତ୍ମ୍ୟ ପ୍ରତିପାଦନ ଉଦ୍ଦେଶ୍ୟରେ ସୋମନାଥ ବ୍ରତକଥା ସୃଷ୍ଟିଲାଭ 
କରିଥ୍‌ବାରୁ, ଏହ ବତର ବିରୋଧାଚରଣ କରୁଥୁବା ବ୍ୟକ୍ତି କଠିନ ଦଣ୍ଡ ପାଇଛି । କାହାଣୀଟି 
ହେଉଛି-ସୋମନାଥବ୍ରତର ଅପମାନ କରିବାରୁ ପାଟଳୀନଗ୍ରର ରାଜା ବିକ୍ରମାଜିତଙ୍କ ଦେହ 
କୁଷ୍ଠ ରୋଗାକ୍ରାନ୍ତ ହୋଇ ପଡ଼ିଛି । ସେ ମନ୍ତ୍ରୀଙ୍କ ହସ୍ତରେ ରାଜ୍ୟଭାର ଦେଇ ଦେଶାନ୍ତରୀ 
ହୋଇଛନ୍ତି । ମାତ୍ର ମନ୍ତ୍ରୀ ରାଜାଙ୍କ ଅନୁପସ୍ଥିତିରେ ରାଣୀ ଓ ରାଜକନ୍ୟାଙ୍କ ପ୍ରତି ଅବିଚାର 
କରିଛନ୍ତି । କାପୂଡ଼ି ଆମାନଙ୍କଠାରୁ ବ୍ରତର ମାହାତ୍ମ୍ୟ ଜାଣି ରାଣୀ ସୋମନାଥବ୍ରତ କରିବାରୁ 
ତାଙ୍କର ସମସ୍ତ ଦୁଃଖ ଦୂରୀଭୂତ ହୋଇଯାଇଛି | କୁଷ୍ଠରୋଗରୁ ମୁକ୍ତ ହୋଇ ରାଜା ସ୍ଵ ଦେଶକୁ 
ଫେରି ଶାସନ କାର୍ଯ୍ୟ ପରିଚାଳନା କରିଛନ୍ତି ଓ ଦ୍ରଷ୍ଟ ମନ୍ତ୍ରୀ ପ୍ରତି କଠୋର ଦଶ୍ଡବିଧାନ 
କରିଛନ୍ତି । ମାନସିକ ପୂରଣ ଉଦ୍ଦେଶ୍ୟରେ ମୁଖ୍ୟତଃ ଏହି ବ୍ରତ ପାଳନ କରାଯାଇଥାଏ ¦ 
ବ୍ରତର ପାଳନବିଧ୍‌ ସମ୍ପର୍କରେ କାପୁଡ଼ିଆମାନେ ରାଜାଙ୍କୁ କହିଛନ୍ତି ଭାଦ୍ବମାସ ଶୁକ୍ଳପକ୍ଷ, 
ଷଷ୍ଠୀଦିନ ଗୋଟିଏ ଘର ଲିପିକରି ପିଢ଼ା ଗୋଟିକୁ ଚିତ୍ର କରିବ । ସେହି ପିଢ଼ା ଉପରେ 
ପାଟବସ୍ତ୍ ଦେଇ ସ୍ତଟିକଲିଙ୍ଗ ବା ମୃତ୍ତିକ ଲିଙ୍ଗ ସ୍ଥାପନ କରିବ । କଖାରୁ ଫୁଲ ଦଶଗୋଟି, 
ଉଆଚାଉଳ ଦଶ ଗୋଟି, ଦୂବ ଦଶନାଡ଼ରେ ପୂଜା କରିବ ¦ ଦଶଖ୍ଅ ସୂତାକୁ ତ୍ରିଗୁଣ 
କରିବ । ଆଶଷ୍ପିନ ଶୁକ୍ଲପକ୍ଷ ଅପରାଜିତା ଦଶମୀଦିନ ଓଷା ଉଜ୍ଜାଇବ | ଉଆଚାଉଳ ମାଣେ 
ଦୁଧରେ ତିନ୍ତାଇବ । ତାକୁ କୁଟି ଚୂନା କରି ଯତ୍ନ ସହକାରେ ରଖୁନ | ମହୁ, ମରିଚ, ଅଦା, 
ଛେନାଖଶ୍ଡ, କଦଳୀ, ନଡ଼ିଆ, କର୍ପୂର, ମୁଗ, ଜିରା ଆଦି ଦଶପୂର ଦେଇ ଦଶଗୋଟି 
ମଣ୍ଡା ପ୍ରସ୍ତୃତ କରି ଶ୍ରୀ ସୋମନାଥଙ୍କୁ ନୈବେଦ୍ୟ ଦେବ । ପୂଜା ସାରି ବ୍ରତ ହାତରେ ବାନ୍ଧିବ | 
ବ୍ରତପାଳନ କରି ଯାହା ବାଞ୍ଚା କରିବ ତାହା ସିଦ୍ଧ ହେବ | 

ରୁଦ୍ର ସୁଧାନିଧ୍‌ ¬ ନାରାୟଣାନନ୍ଦ ଅବଧୂତ ସ୍ଵାମୀଙ୍କ “ରୁଦ୍ରସୁଧାନିଧ୍‌' ଶୈବଧର୍ମ 
ସମ୍ବନ୍ଧୀୟ ଏକ ଉପାଦେୟ ପୂସ୍ତକ | ଏହି ପୁସ୍ତକଟିରେ ଶୈବଧର୍ମ ଓ ବୈଷ୍ପବଧର୍ମ ପ୍ରାୟ 

Do ଓଡ଼ିଆ ସାହିତ୍ୟରେ ଶୈବଧର୍ମ 


ପୀଖାପାଖ୍‌ ଚାଲିଛନ୍ତି । ବୋଧହୁଏ ଯେଉଁ ସମୟରେ ଶୈ ବଧର୍ମ ଓ ବୈଷ୍ଣବଧର୍ମ ମଧ୍ୟରେ 
ଏକ ସମନ୍ସୟ ସ୍ଥାପନର ଉଦ୍ୟମ ଜାରି ରହିଥୂଲା, ସେହି ସମୟରେ ଉକ୍ତ ଗ୍ରନ୍ଧଟି ରଚିତ 
ହୋଇଛି । ରୁଦ୍ର ସୁଧାନିଧୂର ସମୟକୁ ନେଇ ମଧ୍ଯ ଆଲୋଚକଙ୍କ ମଧ୍ଯରେ ମତଦ୍ବୈଧ ରହିଛି । 
ତେବେ ରୂଦ୍ବ ସୁଧାନିଧ୍‌ ଯେ ଏକ ପ୍ରାଚୀନ କାବ୍ୟାତ୍ମକ ଗଦ୍ୟଗ୍ରକ୍ତ ଏଥୁରେ କେହି ଦ୍ବିମତ 
ନୁହନ୍ତି । ଶୈବଧର୍ମର ପ୍ରତିଷ୍ଠା ସହିତ ସମାଜରେ ତାର ପ୍ରଭାବ ସମ୍ପର୍କରେ ଏହି ଗ୍ରନ୍ଧରୁ 
କେତେକ ସୂଚନା ମିଳିଥାଏ । କାହାଣୀଟି ହେଉଛି-କୈଳାସପତି ଶିବ ପାର୍ବତୀଙ୍କ ସହିତ 
ବସିଥୂବା ସମୟରେ ପାଖରେ ଥୁବା ରୁଦ୍ରଗଣଙ୍କ ମନୋଭାବ ପରୀକ୍ଷା ଉଦ୍ଦେଶ୍ୟରେ 
ପାର୍ବତୀଙ୍କୁ ଏକ ମୋହିନୀ କନ୍ୟା ସୃଷ୍ଟି କରିବାକୁ କହିଲେ । ଶିବଙ୍କ ନିଦ୍ଦେଶରେ ପାର୍ବତୀ 
ଯେଉଁ ମୋହିନୀ କନ୍ୟା ସୃଷ୍ଟି କଲେ ସେ ‘କନ୍ୟା ରସେ ଜଗତ ମୋହିଲା ପୃଥ୍ବୀ ଶୋହିଲା ! 
ପ୍ରାଣୀମାନଙ୍କର ଧଉର୍ଯ୍ୟ ଉଡ଼ିଲା” ଅନଙ୍ଗ ଅମ୍ବୁନିଧ୍‌ୁକି ଆସି କପିଳାସ କନ୍ଦରଯାକେ 
ବେଢ଼ିଲା । ତାହାର ଧନ୍ୟ ଧନ୍ୟ । କି ଭୂମିଗତ ସ୍ଥିତି । କି ମନ୍ମଅରାଜାର କୋଦଣ୍ଡ ଭ୍ରାନ୍ତି ? 
ଜି ବିଜୁଳିର କାନ୍ତି ? କି ବ୍ରହ୍ମାଦି ଦେବଙ୍କୁ ମୋହିନୀ ଫାଶୀ ? କି ବିହି ନିର୍ମାଣ କଲା 
ଲାବଣ୍ୟରାଶି ? କି ଅନଙ୍ଗ ଅମୀୟପୂର୍ଣ୍ଣ କଳସୀ ? କି ଯୋଗୀଜନ ମନମୀନ ବଡ଼ଶୀ ? କି 
ଜାମିନୀକୂଳ କମଳ ବିଳାସୀ ? କି ମନସିଜ ମନସବନ ଶଶୀ ? କି ବ୍ହନଜ୍ୟୋତି ନିର୍ମାଣ 
ନିଶି ? କି ବିବେକ ପ୍ରଦୀପକୁ ହତ ବତାସୀ ? କି ଲଶ୍ଵର ମୋହିବାକୁ ଲଷିତ ହାସୀ ? କି 
ଦେଖ୍‌ କାମଦେବହି ହେଉଛି ଧଡ଼ସୀ ? ଏହିପରି ସୌନ୍ଦର୍ଯ୍ୟମୟୀ ମୋହିନୀ କନ୍ୟାର ରୂପ 
ଦେଖ୍‌ ଅଭିନବ ଚୈତନ୍ୟ ନାମକ ଜଶେ ସିଦ୍ଧ ବିଚଳିତ ହୋଇ ପଡ଼ିବାରୁ ଶିବ ତାକୁ ମର୍ଭ୍ୟରେ 
ଜନ୍ମଗ୍ରହଣ ନିମିତ୍ତ ଆଦେଶ ପ୍ରଦାନ କଲେ । ମାତ୍ର ମର୍ଭ୍ୟର ସୁଖ-ଦୂଃଖ ଓ କଳୁଷତାକୁ 
ଅନୁଭବ କରି ଚୈତନ୍ୟ ଶିବଙ୍କ ନିକଟରେ ଆକୃତି ହେବାରୁ ସେ ପ୍ରାରବ୍‌ଧ କର୍ମ ଭୋଗକରି 
ପୁଣି ଫେରି ଆସିବାକୁ ଆଶ୍ଵାସନା ଦେଲେ | ବସୁଧାମଣ୍ଡଳର ରାଜା ଅନଙ୍ଗ ପଦ୍ଧାକର ଓ 
ରାଣୀ ଶଶୀପ୍ରଭାଙ୍କ ଓଁରସରୂ ଅଭିଶପ୍ତ ଚୈତନ୍ୟ ରୁଦ୍ରସୁଧାନିଧ୍‌ ନାମନେଇ ଜନ୍ମଗ୍ରହଣ 
କଲା । ମୋହିନୀ କନ୍ୟା ରାଜା ଧର୍ମଧ୍ବଜ ଓ କୋକି ଳାବତୀଙ୍କ କନ୍ୟା ଭାବରେ ଅବିଦ୍ୟାମୃତ 
ସଞ୍ଜୀବନୀକରଣ ନାମନେଇ ଜନ୍ମ ହେଲା | କୁମାରର ଜନ୍ମପରେ ସୂତକହାରିଣୀ ନାମରେ 
ଏକ ଯୋଗ୍ନୀ କୁମାରର ଅପହରଣ ଉଦ୍ଦେଶ୍ୟରେ ପହଞ୍ଚୁଛି | ମାତ୍ର କୁମାର ପାର୍ବତୀଙ୍କୁ ସ୍ଵରଣ 
କରି ଅଚଳମେରୂରେ ପରିଣତ ହେବାରୁ ସେ ତାଙ୍କୁ ନେଇ ନପାରି ଧାତ୍ରୀରୂପରେ କୁମାରର 
ସେବାପାଇଁ ରହିଗଲା ! ରୂଦ୍ରସୁଧାନିଧ୍‌ଙ୍କ କ୍ରନ୍ଦନରୁ ଶିବ ଭାବ ପ୍ରକାଶ ପାଇଲା | ବିଭିନ୍ନ 
ବିଦ୍ୟାରେ ପାରଙ୍ଗମ ରୂଦ୍ରସୁଧାନିଧ୍‌ ବାରବର୍ଷରେ ପଦାର୍ପଣ, କରିବାପରେ ତାର ବିବାହ 
ନିମିତ୍ତ ଉପଯୁକ୍ତ କନ୍ୟା ଅନୁସନ୍ଧାନରେ ଦୂତ ପ୍ରେରିତ ହୋଇଛନ୍ତି । ରୁଦ୍ରସୁଧାନିଧୁ ଚିତ୍ରପଟ୍ଟ 

ଓଡ଼ିଆ ସାହିତ୍ୟରେ ଶୈବଧର୍ମ ୬୧ 


ସନ୍ଦର୍ଶନରେ ମୃତ୍ୟୁ ସଞ୍ଜୀବନୀ କନ୍ୟା ତାଙ୍କ ପ୍ରତି ଆକ୍ୃଷ୍ଟା ହୋଇ ପଡ଼ିଛନ୍ତି । ମାତ୍ର କାମାନନ୍ଦ 
ଯୋଗୀ ସେହି କନ୍ୟା ପ୍ରତି ଆକୃଷ୍ଟ ହୋଇ ତାଙ୍କୁ ପାଇବା ନିମିତ୍ତ ରୁଦ୍ରାସୁଧାନିଧ୍‌କୁ ନିଜର 
ଅଭୁତ କାର୍ଯ୍ୟକଳାପ ଦ୍ଵାରା ମୁଗ୍ଧ କରାଇ ରାଜନବରରେ ଆଶ୍ରୟ ପାଇଛି । ମାତ୍ର ଅଚାନକ 
ଭାବରେ ଯୋଗୀ ରାଜପୁରୀରୁ ଅଦୃଶ୍ୟ ହୋଇଯାଇଛି | ହଠାତ୍‌ ସେଠାରେ ମଧୁ ଓ ମାଳତୀ 
ଗାୟକ ଓ ଗାୟିକା ରୂପେ ପ୍ରବେଶ କରି ମୃତ୍ୟୁ ସଞ୍ଜୀବନୀ କନ୍ୟାର ରୂପ ବର୍ଣ୍ଣନା କରିଛନ୍ତି । 
ଏହିଠାରେ ଗ୍ରନ୍ଷଟି ଅପୂର୍ଣ୍ଣା[ଙ୍ଗ ରହିଛି । ଏହି ଗ୍ରନ୍ଧଟିରେ ଶିବ ପ୍ରଥମରୁ ବିଶେଷ ଭୂମିକା 
ଗ୍ରହଣ କରିଥୂଲେହେଁ ରୁଦ୍ରସୁଧାନିଧ୍‌ର ଜନ୍ମ ସମୟଠାରୁ ତାଙ୍କ ଭୂମିକାର ପରିସମାପ୍ତି ଘଟିଛି । 

ନାଥ ସାହିତ୍ୟ ¬ ନାଥ ସାହିତ୍ୟରେ ଶିବଙ୍କର ଭୂମିକା ଅତୀବ ମହତ୍ତପୂର୍ଣ୍ଣ । 
ହିନ୍ଦୁଧର୍ମର ପାରମ୍ପରିକ ବିଶ୍ବାସ, ଶିବ ହେଉଛନ୍ତି ସମସ୍ତ ଯୋଗଶାସ୍ତ୍ରର ଆଦି ପ୍ରବକ୍ତା 
ତାନ୍ତିକ ବୌଦ୍ଧମାନଙ୍କର ବିଶ୍ଵାସ ବଜ୍ରସତ୍ତ୍ର ବା ହେରୁକ ସମସ୍ତ ଗୁହ୍ୟ ବିଦ୍ୟାର ଆଦିଗୁରୁ ! 
ନାଥ ସମ୍ପଦାୟୀଙ୍କ ମତରେ ଆଦିନାଥଙ୍କଠାରୁ ସମସ୍ତ ଯୋଗତଦ୍ତ୍୍‌ର ପ୍ରାରମ୍ଭ । ଏହି ଆଦିନାଥ 
ଶିବଙ୍କ ବ୍ୟତୀତ ଅନ୍ୟ କେହି ନୁହନ୍ତି । ନାଥପନ୍ଧୀମାନଙ୍କୁ ଶୈବତାନ୍ତିକ ମଧ୍ଯ କୁହାଯାଇଥାଏ | 
ନାଥଧର୍ମର ବିକାଶଧାରାରେ ଶୈବ ମତର ପ୍ରଭାବ ସ୍ପଷ୍ଟ । ନାଥଧର୍ମର ପରମ୍ପରାରେ ଶିବ 
କେବଳ ଆଦିଗୁରୁ ନୁହନ୍ତି ବରଂ ଉକ୍ତ ସମ୍ପ ଦାୟର ମୁଖ୍ୟଯୋଗୀ ଗୋରକ୍ଷନାଥ ଅନେକବାର 
ଶିବଙ୍କ ସହିତ ଏକାତ୍ମ ହୋଇଥୁବାର ଜଣାଯାଏ | ୨ । 

କାର୍ଯ୍ୟକଳାପ, ବେଶଭୂଷା ଆଦି ଦୃଷ୍ଟିରୁ ମଧ୍ୟ ନାଥପନ୍୍ରୀଗଣ ଶୈବପନ୍ଚୀଙ୍କ ଅତି 
ନିକଟବର୍ଭୀ । ଶିବମନ୍ଦିର ଏମାନଙ୍କ ନିକଟରେ ପରମ ତୀର୍ଥସ୍ଥଳୀ । କୁହାଯାଏ ଦ୍ଵାଦଶ 
ଶତକରେ ଆବିର୍ଭାବ ଲାଭ କରିଥ୍ବା ଗୋରେଖନାଥ ନାଥଧର୍ମର ପ୍ରବର୍ଭକ । ନାଥଧର୍ମର 
ଯୋଗୀ ଏବଂ ଶୈବ ଯୋଗୀଙ୍କ ମଧ୍ୟରେ ସେପରି ସାଦୃଶ୍ୟଗତ ପାର୍ଥକ୍ୟ ପରିଦୃଷ୍ଟ 
ହୋଇନଥାଏ । ଓଡ଼ିଶାରେ ନାଥଧର୍ମ ସହିତ ଶୈବଧର୍ମର ଘନିଷ୍ଠ ସମ୍ବନ୍ଧ ରହିଛି । ପୁଣି 
ଓଡ଼ିଶାରେ ପରିଲକ୍ଷିତ ହେଉଥ୍‌ୁବା ପ୍ରସିଦ୍ଧ ଶୈବପୀଠଗୁଡ଼ିକ ମଧ୍ଯ ନାଥଧର୍ମୀ ପୀଠ ରୂପେ 
ପରିଚିତ । ଶିବ ମହାଯୋଗୀ | ନାଥଧର୍ମର ପ୍ରସିଦ୍ଧ ଗ୍ରଛ୍ଧଗୁଡ଼ିକରେ ବିଭିନ୍ନ ଯୋଗ ଉପରେ 
ଗୁରୁତ୍ଵ ଆରୋପ କରାଯାଇଛି । ଶିବତ୍ସ ଲାଭ ନାଥଯୋଗୀମାନଙ୍କର ପରମ ଲକ୍ଷ୍ୟ | ନାଥ 
ଦର୍ଶନରେ ଶିବ ଏବଂ ଶର୍ତିଙ୍କ ମଧ୍ୟରେ କୌଣସି ପାର୍ଥକ୍ୟ ଦେଖାଯାଏ ନାହିଁ। ଶୈବ ଧର୍ମରେ 
ମଧ୍ଯ ଶିବ ଓ ଶକ୍ତି ଅଭିନ୍ନ 
୨। ଓଡ଼ିଆ କାବ୍ୟରେ ଶିବ-ଡଃ ଅର୍ଟ୍ନା ନାୟକ, ପୃ- ୧୪୦-୧୪୧ । 


Source: Author, Digitized by PPRACHIN, SOA 


୬9 ଓଡ଼ିଆ ସାହିତ୍ୟରେ ଶୈବଧର୍ମ 


ନାଥ ସାହିତ୍ୟରେ ବିଭିନ୍ନ ଯୋଗ ଉପରେ ପ୍ରାଧାନ୍ୟ ଦିଆଯାଇଥାଏ ଏବଂ 
ଅଧୁକାଂଶ ସ୍ଥଳରେ ଶିବ, ପାର୍ବତୀ ବା ଅନ୍ୟକ୍କେହି ଏହି ଯୋଗ ସମ୍ପର୍କରେ ବର୍ଣ୍ଣନା କରିଥାନ୍ତି 
ଯଶୋବନ୍ତ ଦାସଙ୍କ ଶିବ ସ୍ଵରୋଦୟଂ”ରେ ଶିବ ପାର୍ବତୀଙ୍କ ସମ୍ମୁଖରେ ଯୋଗତର୍ତ୍ର 
ଆଲୋଚନା କରିଛନ୍ତି 
ପାର୍ବତୀ ମହାଦେବଙ୍କୁ ବହୁ ସ୍ତୁତି କରି 
ବୋଲନ୍ତି ହେ ଦେବ ଦେବ କୃପା ମୋତେ କରି 


<x 


କହିବ ସର୍ବସିଦି କରତା ସ୍ଵରଞଜ୍ଞାନ 
ଶୁଣିଲେ ମୋ ଚିତ୍ତରୁ ଯେ ସଂଶୟ ଦହନ । 


ଅଷ୍ଟାଙ୍ଗଯୋଗ! ଗ୍ରନ୍ତରେ ସାଧନାର ଆଠଟି ସ୍ତର ସମ୍ପର୍କରେ ସୂଚନା ପ୍ରଦାନ 
କରାଯାଇଛି । ଶିବପାର୍ବ ତୀଙ୍କ କଥୋପକଥନ ଛଳରେ ଏହି ଗୃଢ଼ତକ୍୍‌ଵର ଆଲୋଚନା 
ହୋଇଛି 
ରାତ୍ରଦିବସରେ ଚନ୍ଦ୍ର ସୂର୍ଯ୍ୟ କରେ 
ବାର ବାର କଳା ଉଦେ ହୋନ୍ତି 
ସୂର୍ଯ୍ୟ ଚାରିକଳା ଚନ୍ଦ୍ର ଚାରିକଳା 
ସୁଧର୍ମା ସଭାରେ ବସିଥାନ୍ତି 
ଏହି ଆଠଯୋଗ ହୋଇଲା ଅଷ୍ଟାଙ୍ଗ 
ପ୍ରଳୟର କାଳେ ଉଦେ ହୋଇଂ 
ୟେ ବେନି ସଙ୍ଗମ ମଧ୍ଯରେ ନିଗମଂ 
ବାରେଣୀ ଯୋଗ ପଡ଼ଇଂ ତହିଁ 
ଏହି ଯୋଗତତ୍ତ୍‌ ବର୍ଣ୍ଣନା ସମୟରେ ପାର୍ବତୀ ନିଦ୍ରାଯିବାରୁ ଶିବ ଯୋଗବଳରେ ତାଙ୍କ ତତ୍ତ୍ବକୁ 
ନିକଟରେ ଥ୍ବା ଜଳାଶୟର ଏକ ମସ୍ସ୍ୟଗର୍ଭସ୍ଥିତ ପୁରୁଷ ଶୁଣିପାରିଛି ବୋଲି ଜାଣିପାରିବାରୁ, 


ଶିବ ତାର ନାମ ମନୁିନ୍ଦ୍ର ଦେଲେ । ଅଷ୍ଟାଙ୍ଗ ଯୋଗରେ ଶିବ ପାର୍ବତୀଙ୍କୁ ସାଧନାତତ୍ତ୍ଵ 
ସମ୍ବନ୍ଧରେ ସୂଚନା ଦେଇ କହିଛନ୍ତି 


ଶୁଣହେ ପାର୍ବତୀ ଭୁମ୍ଯରେ ସ୍ଥିତି 
ସେହି ପୁରୁଷକୁ ଲୟେ କଲେ 

ଓଡ଼ିଆ ସାହିତ୍ୟରେ ଶୈବଧର୍ମ ୬୩ 


ଚେତନା ଚିରାଳ ଉଡ଼ାଇ ପାରିଲେ 
କୀଳ ନ ପଶଇ କାଳେ କାଳେ 


ଓଡ଼ିଆ ସାହିତ୍ୟରେ ସପ୍ତାଙ୍ଗଂ ନାମରେ ଗୋରେଖନାଥଙ୍କ ଦ୍ଵାରା ରଚିତ ଏକ 
ଗନ୍ଧ ପରିଲକ୍ଷିତ ହୋଇଥାଏ । ଏଥୁରେ ହଠଯୋଗ ସମ୍ପର୍କରେ ଯାହା ବର୍ଣ୍ଣନା କରାଯାଇଛି 
ତାହା ମହାଦେବ ପ୍ରାଚୀନ କାଳରେ ରୋମାଞ୍ଚ ରଷିଙ୍କୁ କହିଥ୍‌ଲେ ବୋଲି ସୂଚନା ରହିଛି । 


‘ଗୋରେଖ ସଂହିତା”ରେ ଶିବଙ୍କର ଜନ୍ମ ତଥା ଅନ୍ୟାନ୍ୟ ଯୋଗ ସମ୍ନ୍ଧରେ 

ଆଲୋଚନା ରହିଛି । ଏହି ଗ୍ରନ୍ରେ ଉଲ୍ଲିଖ୍ତ ରହିଛି 
ଶ୍ରୀ ଗୁରୁ ଗୋରେଖଙ୍କର ଅଭୟଚରଣ 
ଚନ୍ଦ୍ରଶିଖର ନାଥଙ୍କୁ ରଖୁବା ସରଣ 
ଗୋରେଖ ସଙ୍ଗୀତା ଶ୍ଲୋକ ଗୀତ ମୁଇଂ କଲି 
ଅଗାଦ ଏ ଯୋଗ ଘର ଥାଳ ନ ପାଇଲି ! 

‘ଅଷ୍ଟାଙ୍ଗ ଯୋଗ ଧାରଣ ରେ ଶିବ ନିଜ ଗଳାରେ ଶୋଭା ପାଉଥ୍‌ବା ମୁଣ୍ଡମାଳ 
ସମ୍ପର୍କରେ ସୂଚନା ଦେବାକୁ ଯାଇ କହିଛନ୍ତି ପ୍ରଳୟ କାଳରେ ତାଙ୍କର ପୂର୍ବତନ -ପ୍ରିୟତମା 
ମାନେ ବିନାଶ ଯିବାରୁ ଶ୍ରଦ୍ଧାର ସହିତ ସେମାନଙ୍କ ମୁଣ୍ଡ ମାଳା କରି ପିଛିଛନ୍ତି । ଏଥ୍‌ରେ 
ଭୀତା ପାର୍ବତୀ ଚିରଞ୍ଜୀବୀ ହେବାର ରହସ୍ୟ ଜାଣିବାକୁ ଚାହିଁବାରୁ ଶିବ ତାଙ୍କୁ ଯୋଗସାଧନା 
ପ୍ରାଞ୍ଜଳ ରୂପେ ବୁଝାଇଛନ୍ତି । ସେହିପରି 'ଟୀକାଗୋବିନ୍ଦଚନ୍ଦ୍ର ରେ ମାନବ ଜୀବନର ଅଳୀକତା 
ସମ୍ବନ୍ଧରେ ଆଲୋଚନା ହେବା ସହିତ ରାଣୀ ମୁକ୍ତଦେଇ ଶିବଉପାସନା କରି କିପରି ପୁତ୍ର 
ସନ୍ତାନଲାଭ କରିଥୁଲେ, ତାର ସୂଚନା ଦେଇଛନ୍ତି 

ଯୋଡ଼ା ଯୋଡ଼ା ନୀର ଶଏ ଯୋଡ଼ା ନୀର ଭଶ୍ବର ଶିରେ ଢାଳିଲି 
ଲକ୍ଷେ ବେଲପତ୍ରି ଦ୍ଵିଲକ୍ଷ ଗଇସ ଶମ୍ଭୁଶିରେ ଚଢ଼ାଇଲି 

ଅରୁଆ ଚାଉଳ କଞ୍ଚା ଦୁଧନେଇ ପାର୍ବତୀଙ୍କି ପୂଜା କଲି 

ଗୋଟି ଗୋଟି କରି କୋଟି କୋଟି ଚମ୍ପା ଶମ୍ଭୁଶିରରେ ମୁଁ ଦେଲି । 


ଏତଦ୍‌ବ୍ୟତୀତ ଅଧ୍‌କାଂଶ ନାଥ ସାହିତ୍ୟରେ ନାଥ ସାଧକଗଣ ବିଭିନ୍ନ ଶୈବକ୍ଷେତ୍ରକୁ ଯାଇ 
ସାଧନାରେ ସିବଵିଲାଭ କରିଥ୍ବା ବିଷୟ ଆଲୋଚିତ ହୋଇଛି । ତେଣୁ ନାଥସାହିତ୍ୟ ବା 
ଗ୍ରନ୍ଧର ବିଭିନ୍ନ ତନ୍ତ୍ର ଯେ ଶୈବସିବ୍ଧାନ୍ତ ଉପରେ ଆଧାରିତ, ଅସ୍ଵୀକାର କରାଯାଇ ନପାରେ । 

D୪ ଓଡ଼ିଆ ସାହିତ୍ୟରେ ଶୈବଧର୍ମ 


ସାରଳା ସାହିତ୍ୟରେ ଶିବ ପ୍ରସଙ୍ଗ — ସାରଳାଦାସ ଧର୍ମ କ୍ଷେତ୍ରରେ ଥୁଲେ 

ଅତ୍ୟନ୍ତ ଉଦାର | ତାଙ୍କ ସୃଷ୍ଟିରେ ବିଭିନ୍ନ ଧର୍ମର ଅପୂର୍ବ କଲ୍ଲୋଳ ପରିଲକ୍ଷିତ ହୋଇଥାଏ । 
ସାରଳାଦାସଙ୍କ ମହାଭାରତରେ ଶିବ ଏକ ଅପୂର୍ବ ଚରିତ୍ର । ଉଦୟ ଦେବ ଓ ମାନବ ଚରିତ୍ରର 
ଅପୂର୍ବ ସମାବେଶ ସାରଳାଦାସଙ୍କ ଶିବଙ୍କ ନିକଟରେ ଦେଖାଯାଇଥାଏ । ତାଙ୍କ ପାଖରେ 
ଉଭୟ ରୁଦ୍ଵ ଓ ଶାନ୍ତ ସ୍ଵଭାବର ସମାବେଶ ଘଟିଛି । ସାରଳା ମହାଭାରତରେ ମଧ୍ଯ ବିଭିନ୍ନ 
ଲିଙ୍ଗଙ୍କର ଉପାସନା ଲକ୍ଷ୍ୟ କରାଯାଇଥାଏ । ସାରଳାଦାସଙ୍କ ଶିବଙ୍କର ସବୁଠାରୁ ବଡ଼ 
ବିଶେଷତ୍ଵ ହେଉଛି ତାଙ୍କଠାରେ ବହୁ ମାନବିକ ଗୁଣର ସମାବେଶ ଘଟିଛି । ଅନେକ ସମୟରେ 
ଢ଼ଣେ ସାଧୀରଣ ଭୋଳା ମଣିଷ ଭାବରେ ସେ ବର୍ଣ୍ଣିତ । ସାମାନ୍ୟ ପୂଜାରେ ସନ୍ତୋଷ 
ଲାଭ କରି ଭକ୍ତକୁ ଅଯାଚିତ ଭାବରେ ସେ ତାଙ୍କର ସମସ୍ତ କିଛି ଅର୍ପଣ କରିଦେବାକୁ ପ୍ରସ୍ତୁତ 
ସାରଳାଦାସ ତାଙ୍କର ବ୍ୟକ୍ତିଗତ ଜୀବନର ଜନ୍ମ ପରିଚୟ ଦେବା ସମୟରେ ଅନେକ କ୍ଷେତ୍ରରେ 
ନିଜକୁ ଶିବଙ୍କର ସେବକରୂପେ ପରିଚିତ କରିଛନ୍ତି । ତାଙ୍କର ପୂର୍ବଜନ୍ଧର ଇତିବୃତ୍ତ ପ୍ରକାଶ 
ସମୟରେ କହିଛନ୍ତି 

ଶିବର ଦ୍ବାରପାଳ ମୁଁ ଅଭିସାରକ କବି 

ମାନୁଷ ଯୋନିରେ ଜାତ ପ୍ରସନ୍ନ ବାକ୍ୟଦେବୀ ( ମୂଷଳୀପର୍ବ ) 

କପିଳାସ କନ୍ଦର ସିଂହଦ୍ଧାରେ ମୁଁ ଦ୍ବାରପାଳ 

ଗିରିଜାର ଶାପେ ମୁଁ ଜନମିଲି ମହୀତଳ ( ମଧ୍ଯପର୍ବ ) 
ଦେବୀଙ୍କ ଅଭିଶାପରେ ସେ ମରଉ୍୍ୟଯରେ ଜନ୍ମଗ୍ରହଣ କରିଥ୍ବା ବିଷୟ ବାରମ୍ବାର ପ୍ରକାଶ 
କରିଛନ୍ତି । 

ସ୍ଵର୍ଗାରୋହଣ ପର୍ବରେ ବାରାଣସୀର ବର୍ଣ୍ଣନା ଅବସରରେ ସେ ବିଭିନ୍ନ ଲିଙ୍ଗଙ୍କ 

ସମ୍ପର୍କରେ ସୂଚନା ପ୍ରଦାନ କରିଛନ୍ତି 

ସମସ୍ତ ଲିଙ୍ଗ ମୟେ ୟେଥ ଆନତ ନାହିଁ କିଛି 

ୟେକା ଡାକକେ ନବ ସହସ୍ତ ଲିଙ୍ଗ ଅଛି 

× × ପାଦ ବଢ଼ାବନ୍ତେ ଯେ ଲିଙ୍ଗେକ ଅଛଇ 

ୟେ ବିଧ୍‌ ପଞ୍ଚକୋଶରେ ଥବା ଧର୍ମ ନ ଯୋଗାଇ 


ସାରଳାଦାସ ପଞ୍ଚପାଣ୍ଡବଙ୍କୁ ଓଡ଼ିଶାର ବିଭିନ୍ନ ସ୍ଥଳରେ ପରିଭ୍ରମଣ କରାଇବା 
ସମୟରେ ଏହି ମାଟିରେ ପୂଜିତ ହେଉଥ୍‌ବା ବିଭିନ୍ନ ଶିବମୂରଭି, ଲିଙ୍ଗ ଓ ଶୈବକ୍ଷେତ୍ର ସଙ୍ଗେ 


Source: Author, Digitized by PPRACHIN, SOA 


ଓଡ଼ିଆ ସାହିତ୍ୟରେ ଶୈବଧର୍ମ ୬୫ 


ପରିଚିତ କରାଇ ଅଛନ୍ତି । ପ୍ରାଚୀକୂଳରେ ଯୁଦ୍ଧେଷ୍ପି ମାଧବ ସମ୍ପର୍କରେ ସ୍ଵର୍ଗାରୋହଣ ପର୍ବରେ 
ଲେଖଛନ୍ତି- 
ପୁଵ୍ଧିଷ୍ପି ଦେବ ବିଜେ ମାଧବ ପାଦତଳେ 
ତୁ ଦେବ ମହାଶମ୍ଭୁ ଅଟୁ ସର୍ବକାଳେ 
ବାଳବୃଦ୍ଧ ତରୁଣ ପ୍ରତକ୍ଷେ ତିନିରୂପ 
ସନ୍ଦେଶ ଗାରେଡ଼ି ଦେବ ବିଷହରଣ ଦର୍ପ । 


ପ୍ରାଚୀ ନଦୀର ଉପତ୍ୟକା ଦିନେ ଶୈବଧର୍ମର ପ୍ରଧାନ ପୀଠସ୍ଥଳୀ ଥୁଲା । ଏଠାରେ 

ବିଭିନ୍ନ ଗିବମନ୍ଦିର ନିର୍ମିତ ହୋଇ ଶୈବ ଉପାସକମାନଙ୍କର ମନସ୍କାମନା ପୂର୍ଣ୍ଣ କରୂଥ୍‌ଲା | 
ଗୋମୁଖୀ କେଶବ ଉପାଖ୍ୟାନ ସମ୍ପର୍କରେ ବର୍ଣ୍ଣନା କରିବା ସମୟରେ ଅଷ୍ଟଶମ୍ଭୁଙ୍କ ସମ୍ପର୍କରେ 
ସୂଚନା ପ୍ରଦାନ କରି ଲେଖୁଛନ୍ତି 

ଗୋମୁଖ କେଶବର ଲାଞ୍ଜ ଯେ ପଳିମ ମୂରତି 

ତହୁଂ ସେ ପ୍ରାଚୀନାମେ ହେଲା ନଦୀ ୟେ ଉତପର୍ିି । 

ଅଶି ସହସ୍ର ଗନ୍ଧର୍ବ ଆଣିଲେ ତାହା ଖୋଳି 

କେଶବ ଲାଞ୍ଜ ଛାଡ଼ିଲା ଯେ ବାଜିଣ କୋଦାଳି । 

ଆଠଖଣ୍ଡ ହୋଇ ଛିଡ଼ିଗଲା ଯେ ଲାଙ୍ଗୁଡ଼ 

ଅଷ୍ଟଶମ୍ଭୁ ହୋଇଲେ ଯେ ପ୍ରାଚୀ ନଦୀ କୂଳର । 

ଗୋକର୍ଣ୍ତେସ୍ଵର, କପାଳେଶ୍ଵର, ଶୋଭନେଶ୍ବର, ରାମେଶ୍ବର 

ହରିଶଙ୍କରେଶ୍ବର, ସୋମେଶ୍ବର, ନାଟକେଶ୍ବର, ଶୁକ୍ନେଶଵର ( ମୂଷଳୀପର୍ବ ) 

ଏକାମ୍ରକ୍ଷେତ୍ର ଏକ ପ୍ରସିଦ୍ଧ ଶୈବକ୍ଷେତ୍ର ରୂପେ ସମଗ୍ର ଭାରତରେ ପରିଚିତ । 

ଏହି କ୍ଷେତ୍ରର ମାହାତ୍ମ୍ୟ ବହୁ ପୁରାଣରେ ବର୍ଣ୍ଣିତ । ସ୍ଵର୍ଗାରୋହଣ ପର୍ବରେ ସାରଳାଦାସ 
ଯୁଧ୍ଷ୍ଠିରଙ୍କୁ ଏହି କ୍ଷେତ୍ରରେ ପ୍ରବେଶ କରାଇବା ସଙ୍ଗେ ସଙ୍ଗେ ବିନ୍ଦୁସାଗରରେ ସ୍ଵାନ କରାଇ 
ପଞ୍ଚଲିଙ୍ଗ ସ୍ଥାପନ କରାଇଛନ୍ତି । 

ପ୍ରବେଶ ହୋଇଲେ ଯାଇ ୟେକାମ୍ବର ତୀର୍ଥେ 

ବିନ୍ଦୁ ସାଗରେ ସ୍କାନ କରି ଦେଖୁଲେ ବିଶ୍ଵନାଥେ 

ୟେକାମ୍ବରେଶ୍ବର ଦେବତାଙ୍କୁ ତହିଂ କଲେ ପୂଜା 

ପଞ୍ଚଲିଙ୍ଗ ଥାପିଲେ ଧର୍ମଂକର ତନୂଜା 


Source: Author, Digitized by PPRACHIN, SOA 


PP) ଓଡ଼ିଆ ସାହିତ୍ୟରେ ଶୈବଧର୍ମ 


ଏକାମ୍ରକ୍ଷେତ୍ରରେ ପ୍ରବେଶ କଲେ ମାନବର ସମସ୍ତ ପାପ -ତାପ ଧୃଂସ ହୋଇଥାଏ ! 

ଏହି ଏକାମ୍ରକ୍ଷେତ୍ର ଭୁବନେଶ୍ବରରେ ବାଉନକୋଟି ଲିଙ୍ଗ ପୂଜା ପାଇଥାନ୍ତି ବୋଲି ସାରଳାଦାସ 
ଉଲ୍ଲେଖ କରିଛନ୍ତି । ଏଠାରେ ମଧ୍ଧ ଅଷ୍ଟଶମ୍ଭୁ ବିରାଜମାନ ବୋଲି ସେ କହିଛନ୍ତି 

ବାଉନକୋଟି ଲିଙ୍ଗ ୟେହି ସ୍ଥାନରେ ଅଛନ୍ତି 

ସମସ୍ତଙ୍କ ଉପରେ ଶ୍ରେଷ୍ଠ ଲିଙ୍ଗ ଯେ ଅଟନ୍ତି 

ବାବର ଆଦ୍ୟହୁଂ ଅଟଇ ୟେ ହାଦେ ୟେକାମ୍ବର ବନ 

ପୃଥୀକି କୀଳାୟେ ଯମେଶ୍ଵର ଉତ୍ତମ 

ପୂର୍ବେ ସୂକ୍ଷ୍ଲେଶ୍ଵର କେଦାରେଶ୍ନର ଉତ୍ତରେ 

ମୁକତେଶ୍ଵବର ପଛିମେ ଦକ୍ଷିଣେ ହିରଣେଶ୍ବର 

ଭଶାନ୍ୟେରୂଦ୍ରେଶ୍ଵର ବାୟବ୍ୟେ ଭଇରୋବେଶ୍ବର 

ନଇଭରୁତ କୋଣେ ଯେ ତ୍ରିପୁରାନ୍ତେକ ହର 

ଚନ୍ଦ୍ରେଶ୍ବର ଲିଙ୍ଗ ବିଜେ ଅଗ୍ନି କୋଣେ 

ୟେ ଅଷ୍ଟକୀଳା ଜମ୍ବୁଦୀପ ପୃଥୀକି ଧାରଣେ 

ଅଷ୍ଟ ମହାଲିଙ୍କ ୟେ ଅଟନ୍ତି ଦୀପକେ 

ଆଉମାନେ ଭଗ୍ନ ହୋଅନ୍ତି ପ୍ରଳୟ ଅନ୍ତକେ (ବନପର୍ବ ) 

ଲିଙ୍ଗପୂଜାର ଉତ୍ପରି ସଂପର୍କରେ ସ୍କନ୍ଦପୁରାଣ, ଲିଙ୍ଗପୁରାଣ, ଶିବପୁରାଣ ଆଦିରେ 

ବହୁ ଉପାଖ୍ୟାନ ରହିଥୂଲେ ହେଁ, ସାରଳାଦାସ କୌଣସି ପୌରାଣିକ ଉପାଖ୍ୟାନକୁ ଗ୍ରହଣ 
ନକରି ନିଜସ୍ଵ ମତାମତ ପ୍ରଦାନ କରିଛନ୍ତି । ଗଦାପର୍ବରେ ଦକ୍ଷଯଜ୍ଞ ପ୍ରସଙ୍ଗରେ ସାରଳାଦାସ 
ବର୍ଣ୍ଣନା କରିଛନ୍ତିଓ ଯଜ୍ଞ କୁଣ୍ଡରେ ପତ୍ନୀଙ୍କର ଆତ୍ମାହୁତି ସମ୍ବାଦ ପାଇଁ କ୍ରୋଧରେ ଜ୍ଞାନ 
ହରାଇ ଶିବ ଦକ୍ଷ ଯଜ୍ଞ ଭଗ୍ନ କରିବା ସଙ୍ଗେ ସଙ୍ଗେ ଦକ୍ଷଙ୍କୁ ବଧକଲେ | ତାଙ୍କର କ୍ରୋଧ 
ଶାନ୍ତି ଉଦ୍ଦେଶ୍ୟରେ ଦକ୍ଷପତ୍ନୀ ଅର୍ଘଥାଳି ହସ୍ତରେ ବନ୍ଦାଣ କରିବାକୁ ଆସିବାରୁ ଶିବ ନିଜର 
ଅଣ୍ଡ ପ୍ରଦର୍ଶନ କରିଥ୍‌ଲେ | ଏଥୂରେ ଅପମାନିତା ଦକ୍ଷପତ୍ନୀ ଅଭିଶାପ ଦେଲେ ତୁମର 
ଲିଙ୍ଗ ସବୁଆଡ଼େ ପୂଜାପାଇବ । ଏହାର ବର୍ଣ୍ଣନା କରି ସାରଳା ଦାସ ଲେଖୁଛନ୍ତି 

ପତ୍ନୀର ନିଧନେ ଦେବ କୋପେଣ ପରଚଣ୍ଡ 

ରାଗେଣ ଇଶ୍ବର ଶାଶୁକର ମାନ୍ୟନକରି ଦେଖାଇଲେ ଅଣ୍ଡ 

କୋପେଣ ଗର୍ଜନ୍ତି ସ୍ବାମୀ କାଳସର୍ପ ଜାଣି 

ବାମକରେ ଅଣ୍ଡଧରି ବୋଇଲେ ୟେଥେ ବନ୍ଦାଅ ଗୋ ଆଣି × × 

ଯୁଗେ ଯୁଗେ ଶଭଶ୍ଧର ତୁ ଅଣ୍ଡ ପୂଜା ହୁଅସି । 


Source: Author, Digitized by PPRACHIN, SOA 


ଓଡ଼ିଆ ସାହିତ୍ୟରେ ଶୈବଧର୍ମ ୬୭ 


ସାରଳାଦାସ ଏହିପରି ମହାଭାରତର ବହୁ ସ୍ଥାନରେ ଲିଙ୍ଗପୂଜା ତଥା ଓଡ଼ିଶାର ବିଭିନ୍ନ 
ସ୍ଥାନରେ ପୂଜା ପାଉଥୂବା ଶିବଲିଙ୍ଗଙ୍କ ସଂପର୍କରେ ସୂଚନା ପ୍ରଦାନ କରିଛନ୍ତି 
ସାରଳାଦାସଙ୍କ ମହାଭାରତରେ ସ୍ଥାନେ ସ୍ଥାନେ ଶିବଙ୍କର ବ୍ୟକ୍ତିଗତ ଜୀବନ 

ସମ୍ବନ୍ଧରେ ମଧ୍ୟ ଆଲୋକପାତ କରାଯାଇଛି । ଏଥୁରେ ଶିବଙ୍କର ବିବାହ, ପ୍ରେମ ଓ 
ଗୃହସ୍ଥଳୀବନ ମୁଖ୍ୟ ସ୍ଥାନ ଲାଭ କରିଛି । ଶିବଙ୍କର ବୈବାହିକ ଜୀବନ ଅତି କୌତୂହଳପ୍ରଦ । 
ଶିବଙ୍କୁ ସ୍ଵାମୀରୂପେ ପାଇବା ନିମିତ୍ତ ପାର୍ବତୀ ତପସ୍ୟାରତା ଥୁଲେ । ଗିରିରାଜ ତାଙ୍କ କନ୍ୟାଙ୍କୁ 
ଗ୍ରହଣ କରିବା ନିମିତ୍ତ ଶିବଙ୍କୁ ନିମନ୍ତ୍ରଣ କଲେ | ଶିବ ବିକୃତରୂପ ଧାରଣ କରି ଲୋକମାନଙ୍କର 
ପ୍ରତିକ୍ରିୟା ଜାଣିବା ନିମିତ୍ତ ଆଗ୍ରହୀ ହୋଇ ଉଠିଲେ ¦ ସେ ଏକ ବୃଦ୍ଧ ରୂପରେ ସର୍ପମଣ୍ଡିତ 
ହୋଇ ବେଦୀରେ ବସିଥ୍ବା ସମୟରେ କନ୍ୟା ଦେହରେ ବୋଳାହୋଇଥୂବା ଗଦଗନ୍ଧରେ 
ସର୍ପମାନେ ପଳାଇ ଯିବାରୁ ସେ ଉଲଗ୍ନ ହୋଇପଡ଼ିଲେ 

ବାସୁକି ନାଗକୁ ସେ ପିନ୍ଧିଣ ବସିଥୂଲା 

ସେହି ଫିଟି ଗଲା ଯେ ସେ ଉଲଗ୍ନ ହୋଇଲା 

ବିବସନ ହୋଇଣ ସେ ବସିଲା ସଭାରେ 

ଦେଖ୍‌ ଲାଜ ପାଇଲେ ସକଳ ଦେବାସୁରେ ( ବନପର୍ବ ) : 
ସାରଳାଦାସଙ୍କ ଏହି ସମୟର ବର୍ଣ୍ଣନା ସହିତ ବସତ୍ସାଦାସଙ୍କ କଳସାଚଉତିଶା ବର୍ଣ୍ଣନାର ବହୁ 
ସାମ୍ୟ ପରିଲକ୍ଷିତ ହୋଇଥାଏ । ଶିବଙ୍କ ବିବାହରେ ଓଡ଼ିଆ ଘର ବିବାହ ପ୍ରଥାର ସାମଞ୍ଜସ୍ୟ 
ଲକ୍ଷ୍ୟ କରାଯାଇଥାଏ | ସାରଳାଦାସ ଓଡ଼ିଆଘରର ବିବାହ ପ୍ରଥାକୁ ସଚେତନ ଭାବରେ 
ଶିବଙ୍କର ବିବାହ କ୍ଷେତ୍ରରେ ପ୍ରୟୋଗ କରିଛନ୍ତି । ବିବାହ ସମୟରେ କନ୍ୟାଗୃହକୁ ଯେପରି 
ବରଘରୁ ବିଭିନ୍ନ ବେଭାର ଆସିଥାଏ, ଅନୁରୂପଭାବେ ଶିବଙ୍କ ବିବାହ ସମୟରେ 
ଦେବତାମାନେ ପାର୍ବତୀଙ୍କ ଗୃହକୁ ଦହି, କଦଳୀ, ମିଷ୍ଟାନ, ଚନ୍ଦନ, ହଳଦୀ, ବସ୍ତ୍ର ଆଦି 
ପଠାଇଛନ୍ତି 

ଜଣେ ସଂସାର ବୈରାଗୀ ମଣିଷର ଗୃହସ୍ଥ ଜୀବନ ବିପର୍ଯ୍ୟସ୍ତ ହୋଇପଡ଼ିବା 

ସ୍ଵାଭାବିକ । ସେଥୁପାଇଁ ଶିବ ଜଣେ ସଫଳ ଗୃହସ୍ଥ ହେବା କ୍ଷେତ୍ରରେ ଅସମର୍ଥ ହୋଇଛନ୍ତି । 
ପାର୍ବତୀଙ୍କୁ ବିବାହ ପରେ ହିମବନ୍ତଙ୍କ ଗୃହରେ ଶିବ ଅବସ୍ଥାନ ସମୟରେ କୌଣସି କାରଣରୁ 
କାରିକ ଏବଂ ହିମବନ୍ତଙ୍କ ପୁତ୍ର ଚନ୍ଦ୍ରଧ୍ଵଜଙ୍କ ମଧ୍ୟରେ ଝଗଡ଼ା ହେବାରୁ ଶିବଙ୍କ ସଂପର୍କରେ 
ଚନ୍ଦ୍ରଧ୍ଵଜ କାଇଁ କଙ୍କୁ ସମାଲୋଚନା କରି କହିଛନ୍ତି 

ଆରେ ଜାତିହୀନ ତୁମ୍ଭର କୂଳଗୋତ୍ର ନାହିଁ 

ଆମ୍ଭଘରେ ବ୍ରତିଅଛି ଭଗ୍ନୀକି ବିଭାହୋଇ × × 


Source: Author, Digitized by PPRACHIN, SOA 


D୮ ଓଡ଼ିଆ-ସାହିତ୍ୟରେ ଶୈବଧର୍ମ 


କୁଳଗୋତ୍ର ତୁମ୍ଭରରେ ବାଡ଼ିବୃତ୍ତି ନାହିଁ 
ସଂସାରେ ବୋଲନ୍ତି ହେମବନ୍ତର ଜୁଆଇଁ 
ଯୁଗତେ ଆମ୍ଭର ତୂମ୍ଭେ ଅଟ ପ୍ରେଷକାରୀ × × 


ଏଥ୍‌ରୁ ଶିବଙ୍କ ଗୃହସ୍ଥ ଜୀବନର ପରିଚୟ ବେଶ୍‌ ସ୍ପଷ୍ଟ । ନିଜର ଘର ନାହିଁ, ସ୍ତ୍ରୀ ପୁତ୍ରଙ୍କୁ 
ଚଳାଇବାର ଯୋଗ୍ୟତା ନାହିଁ । ସେଥ୍‌ପାଇଁ ଅପମାନ ପାଇବା ସତ୍ତ୍ବେ ମଧ୍ଯ ହିମବନ୍ତଙ୍କ ଗୃହ 
ତ୍ୟାଗ କରିବାକୁ ତାଙ୍କର ଆଦୌ ଇଛା ନଥୁଲା ! ଏହି ଅପରାଗତା ପାଇଁ ତାଙ୍କୁ ଅନେକ 
ସମୟରେ ପାର୍ବତୀଙ୍କଠାରୁ ଅପମାନ ଶୁଣିବାକୁ ପଡ଼ିଥାଏ । 


ଜଣେ ଉପଯୁକ୍ତ ସ୍ବାମୀରୂପେ ଶିବ ଅନେକ କ୍ଷେତ୍ରରେ ନିଜର ପରିଚୟ ପ୍ରଦାନ 

କରିଛନ୍ତି । ଦେବୀପାର୍ବତୀଙ୍କୁ ଦୁଷ୍ଟଦୈତ୍ୟ କୀରି ଓ ବାସନଙ୍କୁ ନିଧନ କରିବା ନିମିତ୍ତ ଶିବ 
ଅନୁରୋଧ କଲେ। ଦୈତ୍ୟ ନିଧନ ପରେ କ୍ଳାନ୍ତା ପାର୍ବତୀ ବିନ୍ଦୁସାଗର କୂଳରେ ଶୟନ 
କରିଥ୍ବାରୁ ଆସିବାରେ ବିଳମ୍ବ ଘଟିଲା । ପାର୍ବତୀଙ୍କ ବିଳମ୍ବ ଜନିତ କାରଣରୁ ଶିବ ଅଥୟ 
ହୋଇ ଆଶଙ୍କାଗ୍ରସ୍ତ ହୋଇପଡ଼ିଲେ । ପାର୍ବତୀଙ୍କ ନାମ ଉଚ୍ଚାରଣ କରି ତାଙ୍କ ପାଖରେ 
ପହଞ୍ଚିବା ମାତ୍ରେ ନିଦ୍ରାରେ କୌଣସି ବ୍ୟାଘାତ ସୃଷ୍ଟି ନକରି ପାଦତଳେ ବସି ଅପେକ୍ଷା କରି 
ରହିଲେ । ଏଥ୍‌ରୁ ସ୍ତ୍ରୀଙ୍କ ପ୍ରତି ଶିବଙ୍କର ଅନୁର୍ତି ବେଶ୍‌ ସ୍ତଷ୍ଟ — 

ହା ହା ସଖୀ ବୋଲିଣ ଦେବ ଯେ ସୁଢ଼ଳେ 

ଶବର ସ୍ଵାମୀ ଯେ ବିଜେ କଲେ ପାର୍ବତୀଙ୍କ ପାଦତଳେ (ବନପର୍ବ ) 


ସାରଳା ମହାଭାରତର କେତେକ ସ୍ଥଳରେ କବି ଶିବଙ୍କୁ କାମୁକତାର ପରିଚୟ 

ପ୍ରଦାନ କରିଛନ୍ତି । ସେ ଜିତେନ୍ଦ୍ରିୟ ହେଲେ ମଧ୍ଯ ମାନବିକ ପ୍ରବ୍ୃତ୍ତଠାରୁ ଦୂରରେ ନୁହନ୍ତି । 
ବିରାଟପର୍ବରେ ଶିବଙ୍କର ଏହି କାମୁକତାର ପରିଚୟ ଦେବାକୁ ଯାଇ ସାରଳାଦାସ 
ଲେଖ୍ଛନ୍ତି¬ ଥରେ ସ୍ଵର୍ଗଯିବା ସମୟରେ ଶିବ ହିରଣାକ୍ଷୀ ନାମରେ ପାର୍ବତୀଙ୍କ ରୂପ ସଦୃଶ 
ଏକ ସୁନ୍ଦରୀ ଅସୁରୀକୁ ଦେଖ୍‌ କାମାତୂର ହୋଇ ତା ସହିତ ଏଗାର ବର୍ଷ ବାସକଲେ ! 
ଶୃଙ୍ଗାରଭୋନା ଶିବଙ୍କର ପରିଚୟ ଦେଇ ସାରଳାଦାସ ଲେଖୁଛନ୍ତି — 

ଶୃଙ୍ଗାରେ ଭୋଳା ସେ ଅଟଇ ପରମଯୋଗୀ 

କାମ୍ୟେକ ପୂରୁଷ ରତିରଙ୍ଗେ ବଡ଼ ଭୋଗୀ 

ସନ୍ିଧେ କେହି ନାହିଁ ଦେଖ୍ଲେ ୟେ କାଂତେ 


ଆକ୍ରେଷି ଧଇଲେ ତାକ୍ର ମଦନ ଆରତେ 


Source: Author, Digitized by PPRACHIN, SOA 


ଓଡ଼ିଆ ସାହିତ୍ୟରେ ଶୈବଧର୍ମ ୬୯ 


ସାରଳାଦାସ ଅନେକ ସମୟରେ ଶିବଙ୍କୁ ଜଣେ କ୍ରୀଡ଼ା କୌତୁକପ୍ରିୟ ଦେବତାରୂପେ 
ବର୍ଣ୍ଣନା କରିଛନ୍ତି । ସଭାପର୍ବରେ ଅର୍ଜୁନ ସଦାଶିବଙ୍କୁ ବିଭିନ୍ନ ନାମରେ ସ୍ତୁତି କରିବା ସମୟରେ 
ଗୋଟିଏ ସ୍ଥାନରେ ଗଉରୀ ଆଖ୍‌ଫୁଟା ବୋଲି ସମ୍ବୋଧନ କରିବାରୁ ଶିବ ଏ ନାମର 
ସତ୍ୟାସତ୍ୟ ଜାଣି ବାକୁ ଚାହିଁବାରୁ, ଅର୍ଚୁନ କହିଲେ, ବାଲ୍ୟକାଳରେ ପାର୍ବତୀ ତାଙ୍କ 
ସାଥୀମାନଙ୍କ ସହିତ ଧୂଳିଖେଳ ଖେଳୁଥ୍ବା ସମୟରେ ଶିବ ତାଙ୍କୁ ବ୍ରହ୍ମଚାରୀ ରୂପେ ଭିକ୍ଷା 
ମାଗିଲେ | ଧୂଳି ଭିକ୍ଷା ଦେବାକୁ କୁଣ୍ଠିତ ହେବାରୁ ଆପଣ ଡମ୍ବରୁ ବଜାଇବା ସମୟରେ 
ତାର. ଏକ ଗଣ୍ଠି ଗୌରୀଙ୍କର ବାମ ଆଖରେ ବାଜିବାରୁ ସେ ଟେରୀ ହୋଇଗଲେ | ଏହା 
ଶୁଣି ଶିବ ଅତ୍ୟନ୍ତ ଖୁସି ହୋଇ ଆଶୀର୍ବାଦ କଲେ 
ଧନି ଧନି ପାଣ୍ଡବରେ ଜୀବନ ତୋର ସାଧୁ 
ଆଇଷ ଘେନି ବ୍ରତ ଲକ୍ଷ୍ମୀ ନଛାଡ଼ୁ ତୋର କନ୍ଧୁ | 
ସାରଳାଦାସ କେତେକ ସ୍ଥଳରେ ଶିବଙ୍କୁ ଜଣେ କ୍ରୋଧୀ ଯୋବ୍ଧା ରୂପେ ବର୍ଣ୍ଣନା 
କରିଛନ୍ତି । କେତେବେଳେ ଭକ୍ତଙ୍କ ରକ୍ଷା ଉଦ୍ଦେଶ୍ୟରେ ଅଥବା ଅନ୍ୟ କେତେବେଳେ ଜଗତର 
କଲ୍ୟାଣ ପାଇଁ ସେ ରଣଭୂମିରେ ପଦାର୍ପଣ କରିଛନ୍ତି । “ସଭାପର୍ବ”ରେ ସାରଳାଦାସ ବର୍ଣ୍ଣନା 
କରିଛନ୍ତି ଅର୍ଜୁନ ପଶୁପାଳ ରାଜ୍ୟରେ ପ୍ରବେଶ କରି ଆକ୍ରମଣ କରିବାରୁ ରାଜା ବିକଳରେ 
ଆହାନ କରିବାରୁ ଶିବ ରଣକ୍ଷେତ୍ରରେ ପ୍ରବଶେ କରି ଯୁଦ୍ଧ ଆରମ୍ଭ କରିଛନ୍ତି । ମାତ୍ର ଅତୀତରେ 
ଅର୍ଜୁନଙ୍କ ସହିତ ଥରେ ଯୁଦ୍ଧରେ ପରାଜିତ ହୋଇଥ୍‌ବାରୁ ସେ ସଙ୍ଗେ ସଙ୍ଗେ ଟିଜ୍ରାର କରି 
କହିଛନ୍ତି 
ନାରାଜ ପତଂତେଣ ଦେବ ଦେଖ୍ଲେ କାପାଳୀ 
ଆରେ ରହ ରହ ଅର୍ନୁନରେ ବୋଲି ଡାକନ୍ତି ଦେବଶୂଳୀ 
ମୁହିଁ ସେ ପଶୁପତିରେ ଶଇଳାଜାର ବନ୍ଧୁ 
ରହ ରହ ଅର୍ଜୁନ ତୂ କାହାକଇଂ ଶର ବିନ୍ଧୁ 
“ବନପର୍ବ”ରେ ସଚଳାକନ୍ୟା ଅପହରଣ ପ୍ରସଙ୍ଗରେ ଶିବ ଏବଂ କୃଷ୍ଣଙ୍କ ମଧ୍ୟରେ 
ଯୁଦ୍ଧର ସୂତ୍ରପାତ ହୋଇଛି । ଶିବଙ୍କ ନେତୃତ୍ଵରେ ଦେବଗଣ ଯୁଦ୍ଧକ୍ଷେତ୍ରରେ ପ୍ରବେଶ କରିଛନ୍ତି । 
ଶିବଙ୍କ ଯୋଦ୍ଧାବେଶର ବର୍ଣ୍ଣନା ଦେଇ ସେ ଲେଖୁଛନ୍ତି 
ଶ୍ରୀଭୂୁଜେ ଶୋଭାବନ ପିନାକ ଶାରଙ୍ଗ ଧନ 
କରେଣ ଶୂଳ ଶହସ୍ତ ଧରିଣ ପଞ୍ଚୁମନୁ 


Source: Author, Digitized by PPRACHIN, SOA 


୭୦ ଓଡ଼ିଆ ସାହିତ୍ୟରେ ଶୈବଧର୍ମ 


ବାମ ଦକ୍ଷିଣେ ଶୋଭାବନ ଅକ୍ଷୟେ ତ୍ରୋଣ ବେନି 

ପାଶୁପତ ନାରାଚ ଦେବ ଶ୍ରୀକରେଛନ୍ତି ଘେନି 

ଅଷ୍ଟରତ୍ତେ ଖଞ୍ଜିତ ହୃଦେ ଭୂଷଣ ଦିବ୍ୟମାଳା 

କଟି ମେଖଳେ ଆରୋହଣ ଅନନ୍ତ ମହାଖଳା 

ମଧ୍ଯପର୍ବଂରେ କାର୍ରିକଙ୍କର ବାଗଦରତ୍ତା ନୀଳେନ୍ଦିକୁ ବଳରାମଙ୍କ ପୁତ୍ର ଆନନ୍ଦାନନ୍ଦ 

ହରଣ କରି ନେବାରୁ ଯାଦବ ଓ ରୁଦ୍ରଙ୍କ ମଧ୍ୟରେ ଯୁଦ୍ଧର ସୂତ୍ରପାତ ହୋଇଛି ! ବଳରାମ ଓ 
ଶିବଙ୍କ ମଧ୍ୟରେ ଯେଉଁ ମଲ୍ଲଯୁଦ୍ଧ ଆରମ୍ଭ ହୋଇଛି ତାର ଏକ ଜୀବନ୍ତ ଚିତ୍ର ପ୍ରଦାନ କରି 
ସାରଳାଦାସ ଲେଖୁଛନ୍ତି 

ଧରାଧରି ପରାପରି ଗଡ଼ାଗଡ଼ି ଯାନ୍ତି 

କୋଡ଼ା କୋଡ଼ି ମଡ଼ାମଡ଼ି ତଡ଼ାତଡ଼ି ହୋନ୍ତି 

ଛନ୍ଦାଛନ୍ଦି ଖୁନ୍ଦାଖୁନ୍ଦି ବନ୍ଧାବନ୍ଧି ହୋନ୍ତି 

ରୁନ୍ଧାରୁନ୍ଧି ସନ୍ଧାସନ୍ଧି ଫନ୍ଦାଫନ୍ଦି ହୋଥାନ୍ତି 

ୟେ ବିଧ୍‌ ଚଉଷଠି ବିନ୍ଧାଣ ମାଲବିଦ୍ୟା 

ଦୁହେଂ ସମକଳ୍ଛି ଛତ୍ରୀ ଅଟନ୍ତି ମହାଯୋଧା 
ତରିପୂରାସୂର, କଟମ୍ବାସୁର ତଥା ମହାଭାରତର ଅନ୍ୟାନ୍ୟ ବହୁସ୍ଥାନରେ ଶିବଙ୍କୁ ଯୁଦ୍ଧକ୍ଷେତ୍ରରେ 
ଉପନୀତ କରାଇ ସାରଳାଦାସ ନିଜ ବର୍ଣ୍ଣନା କୃୁଶଳତାର ପରିଚୟ ପ୍ରଦାନ କରିଛନ୍ତି 
ଏତଦ୍‌ବ୍ୟତୀତ ଶିବଙ୍କର ଭୋଳାପଣିଆର ପରିଚୟ କେତେକ ସ୍ଥଳରେ ପ୍ରଦତ୍ତ 

ସେବକ ଲୋକଙ୍କୁ ଅମର ପଦ ଦେଇ 

ଆପଣେ ଅଭୋଗୀ ନାଥ ବସିଲୁ ତୁନିହୋଇ 

ପରମାନନ୍ଦ ନାଥ ତୁ ପରଦୃଃଖେ ଦୁଃଖୀ 

ସମସ୍ତ ଭୋଳେ ଦେଇ ନାଥ ନ ଥୋଇଲୁ କିଛି ( ଅଶୃମେଧ ପର୍ବ ) 
ସାରଳା ଦାସଙ୍କ ସୃଷ୍ଟିରେ ଶିବ ମଙ୍ଗଳମୟ । ମାନବର ମଙ୍ଗଳ କାମନା ଉଦ୍ଦେଶ୍ୟରେ ତାଙ୍କର 
ସୃଷ୍ଟି । ପ୍ରାଣୀଙ୍କର ମଙ୍ଗଳ କରୁଥ୍ବାରୁ ସେ ମଙ୍ଗଳମୟ | 

ଖୁବ୍ଶୀଘ୍ର ସେ ସନ୍ତୋଷ ଲାଭ କରୁଥ୍‌ବାରୁ ତାଙ୍କର ଅନ୍ୟନାମ ଆଶୁତୋଷ । 

ଆଦିପର୍ବରେ ମହାଦେବଙ୍କ ରୂପ ଚିତ୍ରଣ ସତ୍ୟବତୀଙ୍କ ସ୍ତୁତିରୁ ଜଣାଯାଇଥାଏ | 

ପ୍ରଣିପତ୍ୟ ଉମାପତି ପାଦେ ମୋର ଶିର 

ଅଖଙଣ୍ତିତ କପୋଳେ ଦେଇଣ ବାମକର 

ଓଡ଼ିଆ ସାହିତ୍ୟରେ ଶୈବଧର୍ମ ୭୧ 


ପାବକ ପ୍ରଚଣ୍ଡ ଯାହାର ଲୋଚନ କଳାଂଶୁ 
ପିନାକ ଶାରଙ୍ଗ ଚୂଳ ଡମ୍ବରୁ ଲେପନ ଯାର ପାଂଶୁ × × 


ଉର୍ଦ୍ଧିପିଙ୍ଗଳ କେଶ ଯେ ଲୋହିତ ବର୍ଣ୍ଣଜଟୀ 

ଶଶାଙ୍କ ମଜଳ ତାଣ୍ଡବ ଭ୍ରକୁଟି 

ଯୋଗେନ୍ଦ୍ରନାଥ ପରମ ଦୟାଳୁ ବିଶ୍ନନିଧୂ 

ତ୍ରିପୁର ଅନ୍ଧକ ଅସୁର ଶିର ଚ୍ଛେଦି 

ସାରଳାଦାସଙ୍କ ମହାଭାରତରେ ଶିବଙ୍କର ବହୁବିଧ ରୂପ ପରିଲକ୍ଷିତ ହୋଇଥାଏ | 
ପ୍ରେମିକ, ଭୋଳାନାଥ, ଯୋଗୀ, କୃଷକ, ଯୋଦ୍ଧା, ନିର୍ବିକାର ଅସଫଳ ଗୃହସ୍ଥ ଆଦି 
ଅନେକ ରୂପରେ ସେ ଆମ ଆଗରେ ଦେଖା ଦେଇଥାନ୍ତି । ବିଶେଷଭାବରେ ସେ 
ବହୁପରିମାଣରେ ମାନବିକ ଗୁଣର ଅଧ୍କାରୀ ହୋଇଥ୍ବାରୁ ଆମ ନିକଟରେ ଅଧ୍କପ୍ରିୟ 
ହୋଇପାରିଛନ୍ତି । 
ପଞ୍ଚସଖା ସାହିତ୍ୟରେ ଶିବ ପ୍ରସଙ୍ଗ ¬ ୧୫୦୯-୧୦ ଖୁ1: ବେଳକୁ 

ଶ୍ରୀଚୈତନ୍ଯଦେବଙ୍କର ଓଡ଼ିଶା ଆଗମନ ହୁଏ | ତାଙ୍କର ଓଡ଼ିଶା ଆଗମନ ବେଳକୁ ଓଡ଼ିଶାର 
ପାଞ୍ଚଜଣ ବିଶିଷ୍ଠ ସାଧକ ନିଜ ସୃଷ୍ଟିରେ ଧାନ ନିବେଶ ଥୂଲେ | ଏହି ସମୟରେ ଉତ୍କଳର 
ଗଜପତି ଥୁଲେ ପ୍ରତାପରୁଦ୍ର ଦେବ । ରାଜନୈତିକ ଅସ୍ଥିରତା ମଧ୍ଯରେ ସାମାଜିକ ଜୀବନ 
ଯେତେବେଳେ ମ୍ରିୟମାଣ ହୋଇପଡ଼ିଥୁଲା, ପଞ୍ଚସଖାମାନଙ୍କର ଧର୍ମ ସଂପର୍କୀୟ ଆଲୋଚନା 
ଉଜ୍କଳୀୟମାନଙ୍କୁ କିଛି ପରିମାଣରେ ସାନ୍ଧନା ଦେବାକୁ ସମର୍ଥ ହୋଇପାରିଥୁଲା । ପ୍ରତାପରୁଦ୍ର 
ଚୈତନ୍ୟଦେବଙ୍କ ଶିଷ୍ୟତ୍ଵ ଗ୍ରହଣ କରିବାପରେ ଉତ୍କଳରେ ଶୁଦ୍ଧରାଗାନୁଗୀ ବା ପ୍ରେମଭଚ୍ତି 
ଧର୍ମର ଉଜୁଳ ପ୍ଲାବନ ଘଟିଲା । ଞ୍ଞାନାମିଶ୍ରା ଭକ୍ତି ସହିତ କେତେକ କ୍ଷେତ୍ରରେ ଶୁଦ୍ଧାଭକ୍ତି 
ସାମଞ୍ଜସ୍ୟ ରକ୍ଷାକରି ଗତିଶୀଳ ହେଲା । ତେଣୁ ଷୋଡ଼ଶ ଶତାବ୍ଦୀର ଓଡ଼ିଶାରେ 
ବିଶେଷଭାବେ ବୈଷ୍ଣଠବଧର୍ମର ବିକାଶ ସାଧ୍ତ ହେଲା | ଏହା ସତେ ଓଡ଼ିଶାର ଅନ୍ୟତମ 
ଲୋକପ୍ରିୟ ଧର୍ମ ଶୈବଧର୍ମର ସଂପୂର୍ଣ୍ଣ ବିଲୋପ ହୋଇନଥୁଲା ! ପଞ୍ଚସଖା ସେମାନଙ୍କ 
ସୃଷ୍ଟିରେ ଜ୍ଞାନମିଶ୍ରା ଓ ଶୁଦ୍ଧାଭକ୍ତିକୁ ଗୁରୁତ୍ଵ ପ୍ରଦାନ କରିଥ୍‌ଲେ ହେଁ, ଯୋଗସାଧନାର 
ପରଂପରା ସଂପର୍କରେ ଆଲୋଚନା ସମୟରେ କିମ୍ବା ଯୋଗର ତାତ୍ତିକ ବ୍ୟାଖ୍ୟା ପ୍ରଦାନ 
ସମୟରେ ଶିବ ଗୁରୁତ୍ଵ ପୂର୍ଣ୍ଣ ଭୂମିକା ନେଇ ଆତ୍ମପ୍ରକାଶ କରିଛନ୍ତି । ସେଥୁପାଇଁ ପଞ୍ଚସଖାଙ୍କ 
ସୃଷ୍ଟିରେ ଶିବ ଅନ୍ୟତମ ଶ୍ରେଷ୍ଠ ଦେବତାରୂପେ ପରିଗଣିତ ହୋଇଛନ୍ତି । 

୭୨ ଓଡ଼ିଆ ସାହିତ୍ୟରେ ଶୈବଧର୍ମ 


ପଞ୍ଚସଖାଙ୍କ ମଧ୍ୟରେ ବୟୋଜ୍ୟେଷ୍ଠ ବଳରାମଦାସଙ୍କ ଜଗମୋହନ ରାମାୟଣ 
ବାଲ୍ଧୀକି ରାମୀୟଣର ଅନୁବାଦ ନୁହେଁ । ଏହି ରାମାୟଣର ଅନେକ ସ୍ଥଳରେ ସାରଳା ଦାସଙ୍କ 
ମହାଭାରତ ସଦୃଶ ମୂଳଗ୍ରନ୍ଧର ଉପାଖ୍ୟାନ ବା ଘଟଣାକୁ ବାଦ୍‌ ଦିଆଯାଇ ନୂତନ ଘଟଣାର 
ସଂଯୋଜନା ସମୟରେ ଉକ୍ରଳର ମହରତ୍ତ ପ୍ରଦର୍ଶିତ ହୋଇଛି । ରାମାୟଣର ବହୁକ୍ଷେତ୍ରରେ 
ଶିବ ଏକ ଗୁରୁତ୍ଵପୂର୍ଣ୍ଣ ଦେବତା ରୂପେ ଆତ୍ମପ୍ରକାଶ କରିଛନ୍ତି । ସେଥୁପାଇଁ ଏହାର ବିଭିନ୍ନ 
କାଣ୍ଡରେ ଶିବଙ୍କର ସ୍ତୁତି ଓ ମାହାତ୍ମା ଅଧ୍କ ପ୍ରକଟିତ | ସାରଳା ମହାଭାରତ ସଦୃଶ 
ବଳରାମଦାସଙ୍କ ରାମାୟଣରେ ଗଟ୍ଗାଙ୍କର ଅବତରଣ ସମୟରେ ଭାରତର ବିଭିନ୍ନ 
ଶୈବକ୍ଷେତ୍ର ସହିତ ଓଡ଼ିଶାର କୋଣାର୍କ, ଶ୍ରୀକ୍ଷେତ୍ର, ଏକାମ୍ରକ୍ଷେତ୍ର ସମ୍ବନ୍ଧରେ ଚମଳ୍କାର 
ବର୍ଣ୍ଣନା ପ୍ରଦତ୍ତ ହୋଇଛି । ଶ୍ରୀରାମଚନ୍ଦ୍ର ଓ ଲକ୍ଷ୍ମଣ ଓଡ଼ିଶାର ବିଭିନ୍ନ ସ୍ଥାନ ପରିଦର୍ଶନ 
ସମୟରେ ଅନେକ ଲିଙ୍ଗ ପ୍ରତିଷ୍ଠା କରିବା ସହିତ ଏକାମ୍ର କ୍ଷେତ୍ରର ମହତ୍ତ୍ର ସଂପର୍କରେ ସୂଚନା 
ଦେଇଛନ୍ତି । ରାମାୟଣରେ ଶିବ ଆଶୁତୋଷ । ଜଗତର ମଙ୍ଗଳ ନିମିତ୍ତ ତାଙ୍କର ସୃଷ୍ଟି 
ହୋଇଥ୍‌ବାରୁ ସେ ମଙ୍ଗଳମୟ | ସେଥ୍ପାଇଁ ବଳରାମ ଦାସ ଲେଖ୍ଛନ୍ତି — 

ସମସ୍ତକାଳେ ଶିବ ଅଶିବ କେବେ ନୋହୂ 

ଶାନ୍ତିଭାବ ପୂର୍ଣ୍ଣ କଳେବର ମହାବାହୁ 

ଯୋଗରେ ମହାଯୋଗୀ ତୁ ଭୋଗରେ ଇଶ୍ବର 

ଶକ୍ତି ଭୂଷଣ ଜୟ ଜୟ ଶଶିଧର ( ସୁନ୍ଦରାକାଣ୍ଡ ) 


ଜଗମୋହନ ରାମାୟଣରେ ଶ୍ରୀରାମ ପ୍ରାଚୀତଟରେ ପରିଭ୍ରମଣ ସମୟରେ 
ଶିବପୂଜା ମାଧ୍ୟମରେ ବହୁ ଶିବମୂ୍ି ପ୍ରତିଷ୍ଠା କରିଛନ୍ତି । ପୁଣି ଏଥୁରେ ଶିବ ନିଜର ବ୍ରହ୍ମହତ୍ୟା 
ଦୋଷରୁ ମୁଲ୍ତିପାଇଁ ରାମାୟଣର ବକ୍ତା ସାଜିଛନ୍ତି । ଶ୍ରୀରାମଚନ୍ଦ୍ର ଶିବଙ୍କର ପରମଭକ୍ତ ରୂପେ 
ପରିଗଣିତ । ପ୍ରତିଦିନ ଶିବପୂଜା ନକଲେ ଅନ୍ନଜଳ ସ୍ପର୍ଶ କରୁ ନଥୁଲେ । ଲଙ୍କାଯାତ୍ରା ପୂର୍ବରୁ 
ସେ ଶିବଲିଙ୍ଗ ପ୍ରତିଷ୍ଠା କରି ଯୁଦ୍ଧରେ ଜୟଲାଭ କରିବାକୁ ବରପ୍ରାପ୍ତି ହୋଇଛନ୍ତି । 

ଏହା ସତ୍ତ୍ଵେ ସାରଳାଦାସଙ୍କ ପରି ବଳରାମ ଦାସ ଶିବଙ୍କ ମଧ୍ୟରେ ବହୁ ମାନବିକ 
ଗୁଣର ଆରୋପ କରିଛନ୍ତି । ସେ ଜଣେ ଭୋଳାମଣିଷ ହୋଇଥୁବାରୁ ଗୃହସ୍ଥ ଜୀବନରେ 
ଅଭ୍ୟସ୍ତ ନୃ ହନ୍ତି । ସେଥୁପାଇଁ ପାର୍ବ ତୀଙ୍କର ତାଙ୍କ ପ୍ରତି ଅଭିମାନ କମ୍‌ ନୁହେଁ | 
ଦାଶ୍ତିରାମାୟଣର ଆଦ୍ଯକାଣ୍ଡର ଏକ ଉପାଖ୍ୟାନ ବର୍ଣ୍ଣନା ସମୟରେ ବଳରାମ ଦାସ 
ଲେଖୁଛନ୍ତି ¬ ଜଳନ୍ଧର ଦୈତ୍ୟ ପାର୍ବତୀଙ୍କ ଅସାମାନ୍ୟ ରୂପରେ ଆକୃଷ୍ଟ ହୋଇ ଶିବଙ୍କ 


Source: Author, Digitized by PPRACHIN, SOA 


ଓଡ଼ିଆ ସାହିତ୍ୟରେ ଶୈବଧର୍ମ ୭୩ 


ନିକଟରେ ତାର ଅଭିଳାଷ ପ୍ରକାଶ କରିବାରୁ ଶିବ ତାକୁ ପ୍ରଚଣ୍ଡ ଆଘାତ ଦେଇ ଫେରାଇ 
ଦେଇଥୁୂଲେ । ମାତ୍ର ପାର୍ବତୀଙ୍କୁ ପାଇବାର ଉଥା ସେ ତ୍ୟାଗ କରି ପାରିନଥୂଲା | ଦିନେ 
ଶିବଙ୍କର ଅନୁପସ୍ଥିତରେ ସେ ମାୟାଶିବ ରୂପେ ପାର୍ବତୀଙ୍କ ପାଖରେ ପହଞ୍ଚି ଦେବୀ ତାର 
କୌଶଳ ଜାଣିପାରି ଶିବଙ୍କୁ ସ୍ଵରଣ କଲେ। ଶିବ ଆସିବା ମାତ୍ରେ ଦୈତ୍ୟ ଚାଲିଗଲା ସତ୍ୟ; 
ମାତ୍ର ପାର୍ବତୀ କ୍ରୋଧରେ ଏପରି ଖାମଖ୍‌୍ଆଲାୀ ସ୍ବାମୀଙ୍କୁ ତରିସ୍କାର କରିବାକୁ ଲାଗିଲେ | 
ମୋତେ ଅସୁର ନେଲେ ତୁମ୍ଭଙ୍କୁ ଭଲ ହେବ 
ମାୟାଧର ପୁରୁଷ ତୁମ୍ଭେ ଉପାୟ ନ କରିବ 
ଆପଣା ଘରଣୀ ଯେବେ ପରକୁ ଦେଇ ଆଶା 
କାହିଁ ଦେବ ତୋତେ କରନ୍ତି ଭରସା 
ଶିବଙ୍କର ଜଗତ କଲ୍ୟାଣକର ରୂପର ବର୍ଣ୍ଣନା ଆଦ୍ୟକାଣ୍ଡରେ ଦେଖୁବାକୁ ମିଳେ | 
ଶିବ ଜାଣନ୍ତି ଦୁର୍ଗାଙ୍କର ବିବସନା ରୂପଦେଖ୍‌ ମହିଷାସୁର କାମ ଜର୍ଜରିତ ହେଲେ ସେ ତାର 
ସମସ୍ତ ଶକ୍ତି ହରାଇ ବସିବ ଓ ଦେବୀଙ୍କ ଦ୍ଵାରା ନିହତ ହେବ | ଜଗତର କଲ୍ୟାଣ ନିମିତ୍ତ 
ସ୍ଵମୀ ହୋଇ ମଧ୍ଧ ନିଜର ଅର୍ଵାଙ୍ଗିନୀକୁ ସେ ନିଦ୍ଦେଶ ଦେଇ କହିଛନ୍ତି 
ସକଳଦେବତାଙ୍କର ଭୟ ହେଉ ତୋତେ 
ବିଚାରିବେ ଗୁରସ୍ତ ଭାରିଜା ବଳବନ୍ତେ 
ଦୁଇଜଣ କ୍ଷତ୍ରୀପଣେ କଲେ ଦୈତ୍ୟସାର 
ଆଗକରି ତ୍ରିପୁରାକୁ ବଧ କଲେ ହର 
ପଛେ ମୈଷାସୁରକୁ ମାରେ ତା ଘରଣୀ 
ତେଣୁ ସେ ଠାକୂରଙ୍କୁ ଅଟନ୍ତି ଶିବ ପୁଣି 
ବଳରାମଦାସଙ୍କ ' ଅମରକୋଷଗୀତା”ରେ ଶିବ ଜଣେ ଯୋଗପୁରୁଷ ରୂପେ 
ବର୍ଣ୍ଣିତ । ସେ ଯୋଗ ସାଧନା ସଂପର୍କରେ ବହୁତତ୍ତ ପାର୍ବତୀଙ୍କ ନିକଟରେ ପ୍ରକାଶ କରିଛନ୍ତି । 
'ପିଣ୍ରବ୍ରହ୍ମାଣ୍ଡ' ବାଦ ସଂପର୍କରେ ସେ ପାର୍ବତୀଙ୍କୁ କହିଛନ୍ତି 
ପିଣ୍ଡ ବ୍ରହ୍ମାଷ୍ତ ଦୂଇମତ । ୟେହା ଜାଣନ୍ତି ସୁପଶ୍ଡିତ 
ବେଦାନ୍ତ ଶାସ୍ତ୍ରୟେ ପ୍ରମାଣ। ପାର୍ବତୀ ମନ ଦେଇ ଣୁଣ ( ୧ମ ଅଧ୍ୟାୟ) 
ଜଗନ୍ନାଥ ଦାସଙ୍କ ବିଭିନ୍ନ ରଚନାରେ ଶିବଙ୍କ ସଂପର୍କରେ ଉଲ୍ଲେଖ କରାଯାଇଛି। 
ତାଙ୍କ ସୃଷ୍ଟିରେ ଶିବ ଜଣେ ସିଦ୍ଧପୁରୁଷ ଏବଂ ବ୍ରହ୍ମତତ୍ତଵବିତ୍‌। ତୁଳାଭିଣା”ରେ କଠିନ ବ୍ରହ୍ମତଭ୍ତ୍ଵକୁ 
ପ୍ରଶ୍ମୋତ୍ତର ଛଳରେ ଶିବ ପାର୍ବତୀଙ୍କ ନିକଟରେ ପ୍ରକାଶ କରିଛନ୍ତି। ସଂସାର ସୃଷ୍ଟି ସମ୍ବନ୍ଧରେ 
ପାର୍ବତୀଙ୍କ ପ୍ରଶ୍ନର ଉତ୍ତର ଦେଇ ସେ କହିଛନ୍ତି 


Source: Author, Digitized by PPRACHIN, SOA 


୭୪ ଓଡ଼ିଆ ସାହିତ୍ୟରେ ଶୈବଧର୍ମ 


ମହାଶୂନ୍ୟ ଯେ ଜ୍ୟୋତିରୂପ। ଜ୍ୟୋତିରୁ ଜାତ ଠୂଳ ରୂପ 
ଠୂଳରୁ ଅର୍ଵ ମାତ୍ରା କଲା। ମାତ୍ରାରୁ ଓଁକାର ଜନ୍ମିଲା 
ଓଁକାର ବ୍ରହ୍ମ ଏ ଜଗତ । ଶୁଣ ପାର୍ବତୀ ଦେଇ ଚିତ୍ତ ( ପ୍ରଥମ ଅଧ୍ୟାୟ) 


ତୁଳାଭିଣାରେ ଜଗନ୍ନାଥ ଦାସ ସୃଷ୍ଟିତତ୍ତୃ, ବରହୁତଭୂକୁ ମଧ୍ଯ ସରଳ ଗଦ୍ୟ ଭାଷାରେ ପ୍ରକାଶ 
କରିଛନ୍ତି । ମାତୃଗର୍ଭରେ ଶରୀର ଗଠନ ସମ୍ଚନ୍ଧରେ ପାର୍ବତୀଙ୍କ ପ୍ରଶ୍ନର ଉତ୍ତରରେ ଶିବ 
କହିଛନ୍ତି ' ଶୁଣ ଗୋ ପାର୍ବତୀ ଫୋଟକା ଭିତରେ ବ୍ରହ୍ମ ପ୍ରକାଶଇ । ଏହି ସେ ଇନ୍ଦ୍ର ନୀଳମଣି 
ରୂପ । ଜଳସ୍ବରୂପ ହୋଇ ଭାସୁଥାଇ × × ସେ ଫୋଟକା ଭିତରେ ଥାଇ ରାମ ରାମ 
ଡାକୁଥାଇ । ଶୂନ୍ୟ ଶବଦରେ ମନ ଦେଇଥାଇ । ସେଠାରୁ କାୟା ଗଢ଼ିଲା । ସେ ଯେଉଁ 
ବ୍ରହ୍ମରୂପ ଥ୍ଲା ସେ ଜ୍ୟୋତି ହେଲା । ବିଶରୂପ ହୋଇଲା | ଓଁ କାର ରା ଠୂଳ ହେଲା । ସେ 
ବିନ୍ଦୁର ଅର୍ଵମାତ୍ର କଲା । ସେ ଫୋଟକା ଭିତରେ ସର୍ଜିଲା । ତହୁଁ ସେ ଡିମ୍ବ ବେନି ଫାଳ 
ହେଲା × × |” ? ମହାମନ୍ତ୍ର ସମ୍ବନ୍ଧରେ ପାର୍ବତୀଙ୍କ ପ୍ରଶ୍ନର ଉତ୍ତର ଦେଇ ଶିବ କହିଛନ୍ତି 


×× ସ୍ତିରୀ ପୁରୁଷ ତନ୍ତ୍ରସାର। ଶୁଣ ଗୋ ତ୍ରିଗୁଣ ବିଚାର 


କୃଷ୍ଣ ବୋଲିଣ ସତ୍ତଗୁଣ । ରାମ ବୋଲି ଯେ ରଜୋଗୁଣ 
ହର ଯେ ବେନିକ୍ଷର କହି । ତମ ଗୁଣଟି ସେ ବୋଲାଇ 
ଏମନ୍ତେ ତିନିଗୁଣ ଜାଣା କହିବା ତ୍ରୟ ଦେବାଶୁଣ 
ଜ୍ଲୀୟଂ ଅକ୍ଷର କୃଷ୍ଣ କହି । ଶ୍ଲୀଂୟଟି ବ୍ରହ୍ମରୂପ ହୋଇ 


ହ୍ଲୀଂୟଟି ଶିବ ବୋଲି ଜାଣ । ଏ ତିନି ମୂର୍ଭିଟି ପ୍ରମାଣ ( ପ୍ରଥମ ଅଧ୍ଯାୟ) 

ଜଗନ୍ନାଥଦାସଙ୍କ ଶୈବାଗମ ଭାଗବତରେ ଶିବପାର୍ବତୀଙ୍କ କଥୋପକଥନ 
ଛଳରେ ଶ୍ରୀକୃଷ୍ଣଲୀଳା ବର୍ଣ୍ଣନା କରାଯାଇଛି । ଗୋପୀମାନଙ୍କର ପୂର୍ବକୁନ୍ଧବୃ୍ତାନ୍ତ ପ୍ରସଙ୍ଗରେ 
ଶିବ ପାର୍ବତୀଙ୍କୁ କହିଛନ୍ତି 


ଯେ ବେନି ଅକ୍ଷର ଉଚ୍ଚାରେ । ପ୍ରସଙ୍ଗେ ଶିବନାମ ଧରେ 
ପ୍ରବେଶ ଯାର ଶୁତି ପଥେ ! ପାପ ନାଶଇ କ୍ଷଣ ମାତ୍ରେ 
ଯାହାର ନାମ ଏ ଜଗତେ | ସର୍ବମଙ୍ଗଳ ବହୁ ମତେ 

ଯେ ପାଦ ପଦ୍ଧ ମଧୂଲୋଭେ । ମହତ ଜନ ନିତ୍ୟେ ସେବେ 
କାମିକାମଦା ସ୍ତବେ ଯହୁଁ | ବିଶ୍ଵ ବାନ୍ଧବ ଅଟେ ସେହୁ 


Source: Author, Digitized by PPRACHIN, SOA 


ଓଡ଼ିଆ ସାହିତ୍ୟରେ ଶୈବଧର୍ମ ୭୫ 


ଗୋପୀମାନେ କୃଷ୍ଣଙ୍କୁ ପତିରୁପେ ଲାଭ କରିବା ପାଇଁ ଶିବଉପାସନା କରିଛନ୍ତି 
ଶିବ ମଙ୍ଗଳଦାତା ହୋଇଥ୍‌ବାରୁ ତାଙ୍କୁ ସନ୍ଧଷ୍ଟ କରି ଗୋପାଙ୍ଗନାଗଣ ଶ୍ରୀକୃଷ୍ଣଙ୍କୁ ଲାଭ 
କରିବାର ପ୍ରୟାସ କରିଛନ୍ତି । ସେଥୁପାଇଁ ସେମାନେ ସ୍ଵାନପରେ ବାଲୁକାଶଙ୍କର ନିର୍ମାଣ 
କରି ମଣ୍ଡଳମଧ୍ଯରେ ରୁଦ୍ରଗଣଙ୍କୁ ସ୍ଥାନଦେଇଛନ୍ତି । ଧୂପ, ଦୀପ ତଥା ବିବିଧ ଭୋଗଦେଇ 
ତାଙ୍କର ଉପାସନା କରିଛନ୍ତି 


ବିବିଧ ଉପହାରମାନ । ରୁଦ୍ରଙ୍କୁ କଲେ ନିବେଦନ 
ବିଜ୍ଞାନ ଭଇରବ ମନ୍ତେ ପୂଜିଲେ ଯଥାବିଧ୍‌ ମତେ 
ଆରତି ଘେନି ବନ୍ଦାପନା | ରୁଦ୍ରଙ୍କୁ କଲେ ଗୋପାଙ୍ଗନା 
ହରଷେ କଲେ ନମସ୍କାର। ମାଗନ୍ତି ନନ୍ଦସୂତ ବର 


( ଶୈବାଗମଭାଗବତ- ୧୯ଶ ଛାନ୍ଦ 
ଅଚ୍ୟୁତାନନ୍ଦଙ୍କ ସୃଷ୍ଟିରେ ମଧ୍ଯ ଶିବଙ୍କ ପ୍ରସଙ୍ଗରେ ଆଲୋଚନା କରାଯାଇଛି ! 
ହରିବଂଶରେ ଶିବଙ୍କୁ ତପସ୍ୟାକରି ବହୁ ମୁନି ଓ ଅସୁର ବରଲାଭ କରିଥ୍‌ବାର ବର୍ଣ୍ଣନା 
ରହିଛି । ଏଥୁରେ ଶିବ ଆଶୁତୋଷ ରୂପେ ବର୍ଣ୍ଣିତ । ଉଗ୍ରସେନଙ୍କ ସଭାରେ ଗର୍ଗମୁନି 
ଅପମାନିତ ହେବାରୁ କୈଳାସ ପର୍ବତର ଗହୁରରେ ତପସ୍ୟାକରି ଶିବଙ୍କ ଠାରୁ ବରଲାଭ 
କରିଛନ୍ତି । ଷଷ୍ଠ ଖଣ୍ଡରେ ବ୍ରହ୍ମହତ୍ୟାପାପ ଖଣ୍ଡନ ନିମିତ୍ତ ଶିବଙ୍କର କଠୋର ଯୋଗସୀଧନା 
ସଂପର୍କରେ ବର୍ଣ୍ଣନା ହୋଇଛି । ଏହି ଖଣ୍ଡରେ ଶିବଙ୍କ ଯୋଗଭଗ୍ଧ ନିମିତ୍ତ କନ୍ଦର୍ପର ଶର 
ନିକ୍ଷେପ, ଶିବଙ୍କ କୋପାନଳରେ କନ୍ଦର୍ପର ଭସ୍ଟ, ରତିଙ୍କର କରୁଣ କ୍ରନ୍ଦନ ଓ ଶିବ୍ତୁତି । 
ଶିବଙ୍କର ସନ୍ତୋଷ ଲାଭପରେ ରତିଙ୍କୁ ବରଦାନ, କାର୍ରିକେୟଙ୍କର ଜନ୍ଧ ଆଦି ଚମକ୍ରାର 
ଭାବେ ବଣ୍ଣ୍ଣିତ । 
ଦ୍ବିତୀୟଖଣ୍ଡରେ ତ୍ରି ପୁରାଚାଶ୍ଡାଳ ଶିବଙ୍କୁ ସନ୍ତୁଷ୍ଟ କରିବା ନିମିତ୍ତ ଯେଉଁ କଠୋର 
ସାଧନା କରିଛି, ତାର ଉଲ୍ଲେଖ କରି କବି ଲେଖ୍ଛନ୍ି- 
ଏତେ କହି ସେ ଭଶ୍ଵରେ ପଶିଲା ଶରଣ । କରଇ ସେ ଘୋର ତପ ନାମ ଉଚ୍ଚାରଣ 
ରହିଲା ପାଣି ପବନ ଉକ୍ଷି ଉର୍ଦ୍ଧ ମୁଖେ। ହେଠ ବନ୍ଦନରେ ତପ କରେ ମନ ଦୁଃଖେ 
ଆପଣା ଦେହରୁ ମାଂସ କାଟଇ ବିରଳି । ଅଗ୍ନିରେ ପକାଏ ଖଣ୍ଡ ଖଣ୍ଡ କରି ତୋଳି ×× 
ଖଡ଼ଗ୍‌ ଧରି ଅଙ୍ଗୁଳି କାଟେ ନିଜ କରେ । ମୃର୍ତିକା ଶଙ୍କର କରି ଦିଏ ତାଙ୍କ ଶିରେ × 


ଏସନକ ଘୋର ତପ କରଇ ବିଶେଷ । କଇଳାଶ କନ୍ଦରେ ତା ଜାଣି ବିଶ୍ଵବାସ 

୭୬ ଓଡ଼ିଆ ସାହିତ୍ୟରେ ଶୈବଧର୍ମ 


ମାତୃ ହରଣ ଅପରାଧରେ ଶିବଙ୍କୁ ଦେବସଭା ବାସନ୍ଦ କରାଯିବାରୁ ଏହାର 
ପ୍ରାୟଶ୍ଚିତ୍ତ ନିମିତ୍ତ ଅନାଦିଙ୍କୁ ପଚାରିବାରୁ ଅନାଦି ପାପମୋକ୍ଷର ଉପାୟ ବତାଇ ଦେଇ 
କହିଛନ୍ତି 
ଅନାଦି ବୋଇଲେ ଶିବ ମାତାକୁ ହରିଲେ 
ସେହିପାପ ଯାଇ ବ୍ରହ୍ମ ଜ୍ଞାନକୁ ସାଧ୍ଲେ 
ବ୍ରହ୍ମଜ୍ଞାନ ଗୋଟା ଯେବେ ପାରିବୁ ତୂ ସାଧ୍‌ 
ଆବର ବଚନ ମୋତେ କହିବା ଯେ ବିଧ୍‌ ( ୨ୟ ଖଣ୍ଡ ) 


ଅଚ୍ୟୁତାନନ୍ଦଙ୍କ କର୍ମସଂହିତା' ଶୈବଧର୍ମ ସଂପର୍କୀୟ ଏକ ଗ୍ରନ୍ଥ । ଏହା ଏଯାବତ୍‌ 
ପ୍ରକାଶଲାଭ କରି ନାହିଁ । ଗ୍ରନ୍ଧ ଆରମ୍ଭରେ ଶିବସ୍ତୃତି କରାଯାଇଛି । ଉମା ଶିବଙ୍କୁ 
ଶୈବଧର୍ମୀମାନଙ୍କର ବିଭିନ୍ନ ସଙ୍କେତ ସମ୍ପର୍କରେ ପଚାରିଛନ୍ତି ଓ ଶିବ ତାଳ, ବିଭୂତି, କାଛଟା, 
ଶିଘାଂ, ଚକ୍ର, ଗଦା, ପିନାକ ଆଦି ସଙ୍କେତ ସମ୍ପର୍କରେ ତଥୀ ସ୍ତଟିକର ଜନ୍ମବୃତ୍ତାନ୍ତ ବିଷୟରେ 
ଆଲୋଚନା କରିଛନ୍ତି ।' 
ଯଶୋବନ୍ତ ଦାସଙ୍କ କେତେକ ରଚନାରେ ଶିବଙ୍କ ସମ୍ପର୍କରେ ଉଲ୍ଲେଖ ଦେଖ୍ବାକୁ 
ମିଳେ | ‘ଶିବ ସ୍ଵରୋଦୟ' ଗ୍ରନ୍ଧରେ ଶିବ ଏବଂ ପାର୍ବତୀଙ୍କ ପ୍ରଶ୍ନୋତ୍ତର ଛଳରେ ସ୍ଵରୋଦୟ 
ସମ୍ବନ୍ଧରେ ଆଲୋଚନା ହୋଇଛି । ପାର୍ବତୀ ଶିବଙ୍କୁ ସ୍ଵରୋଦୟ ସମ୍ପର୍କରେ ପଚାରିଛନ୍ତି 
ପାର୍ବତୀ ମହାଦେବଙ୍କୁ ବହୁ ସ୍ତୁତି କରି 
ବୋଲନ୍ତି ହେ ଦେବ ଦେବ କୃପା ମତେ କରି । 
କହିବ ସର୍ବସିବି କରତା ସ୍ଵରଞଜ୍ଞାନ 
ଶୁଣିଲେ ମୋ ଚିତ୍ତରୁ ଯେ ସଂଶୟ ଦହନ 
ଏହାର ଉତ୍ତରରେ ଶିବ କହିଛନ୍ତିଓ ଏ ତତ୍ତ୍୍‌ ଜାଣଇ ଯେହୁ ସର୍ବଜ୍ଞ ଯେ ସେହି 


ଏ ମନ୍ତ୍ର ଜ୍ଞାନ କହିବା ଶୁଣ ସ୍ଥିର ହୋଇ 
ଚାରିଦେବ ଷଡ଼ଶାସ୍ତର ସର୍ବେ ଗତାଗତ 
ଉତ୍ତମ ଗନ୍ଧର୍ବଜ୍ଞାନେ ହୋଇଛି ବିଦିତ 
ସମସ୍ତ ଶରୀରେ ଆମତ୍ମାରୂପେ ପ୍ରକାଶି 


ଏ ଭେଦ ଜାଣଇଁ ଯେହୁ ଜ୍ଞାନୀ ତାକୁ ଲେଖ୍‌ 
ସ୍ଵରହୀନ ହେଉ ଜଉତିଷ ଶୋଭା ନୁହେଁ 
ନାଥହୀନ ଗୃହ ଯେହ୍ନେ ଅଶୋଭାକୁ ପାଏ (୩୪-୩୭) 

ଓଡ଼ିଆ ସାହିତ୍ୟରେ ଶୈବଧର୍ମ ୭୭ 


ତପ୍ଟରେ ଶିବ ବିଭିନ୍ନ ନାଡ଼ିର ସ୍ଥିତି, ବାୟୁ ଗତାଗତ, ବାର ଅନୁସାରେ ବାୟୁ ପ୍ରବାହର 
ଫଳାଫଳ ଆଦି ବିଷୟରେ ବିସ୍ତୃତ ରୂପେ ବର୍ଣ୍ଣନା କରିଛନ୍ତି । 
କ୍ଷିତିସୁଧା? ଗ୍ରନ୍ଧରେ ଶିବପାର୍ବତୀଙ୍କ କଥୋପ କଥନ ଛଳରେ ଶବବ୍ରହ୍ମ ଗୁରୁବାଦ, 

ତୀର୍ଥ, ବ୍ରତ, ଯଜ୍ଞ କର୍ମର ଫଳାଫଳ, ଓଁକାର ତତ୍ତ, ତିବୀକ ମନ୍ତ୍ର ଆଦି ବିଷୟରେ ତତ୍ତ୍ରମୂଳକ 
ଆଲୋଚନା ହୋଇଛି | ଶ୍ରୀକୃଷ୍ଣଙ୍କ ସ୍ଵରୂପ ସମ୍ପର୍କରେ ଶିବ କହିଛନ୍ତି 

ତାହାଙ୍କ ଆଜ୍ଞା ଶିରେ ଘେନି । ପିଛି ମୁଁ ବିଭୁତି କୌପୂନୀ 

କେବଳ ସେହି କୃଷ୍ଣ ନାମ ! ପିଣ୍ଡରେ ଭଜ୍ୁଛି ପରମ 

ସକଳ ତାହାରି ଭିଆଣ ! ନିର୍ଗୁଣ ପ୍ରଭୁ ନିରଞ୍ଜନ 

ଏକର ବିନା ଅନ୍ୟ ନାହିଁ । ଶୁଣ ମୋ ପ୍ରିୟା ମନଦେଇ 


ପଞ୍ଚସଖା ସାହିତ୍ୟରେ ଜ୍ଞାନମିଶ୍ରୀ ଭକ୍ତି ବା ଶୁଦ୍ଧାଭକ୍ତିକୁ ଅବଲମ୍ବନ କରି ଯେତିକି 
ଗ୍ରନ୍ଥ ପ୍ରକାଶ ଲାଭ କରିଛି, ଶୈବଧର୍ମ ଅବଲମ୍ବନରେ ସେହିପରିମାଣରେ ଗ୍ରନ୍ଥ ପ୍ରକାଶ 
ଲାଭ କରିପାରିନାହିଁ । ଏହାର କାରଣ ସ୍ଵରୂପ ଶ୍ରୀଚୈତନ୍ୟ ଦେବଙ୍କ ଓଡ଼ିଶା ଆଗମନ ଓ 
ପ୍ରତାପରୁଦ୍ର ଦେବଙ୍କ ବୈଷ୍ଣବ ଧର୍ମ ଦୀକ୍ଷିତ ହେବାକୁ ଗ୍ରହଣ କରାଯାଇପାରେ । ଏହା ସତ୍ତ୍ବେ 
ପଞ୍ଚସଖା ସାହିତ୍ୟରେ ଶିବଙ୍କୁ କେନ୍ଦ୍ରକରି ଯେତିକି ସୃଷ୍ଟି ପ୍ରକାଶ ଲାଭକରିଛି, ତାହା କମ୍‌ 
ଆଶ୍ଵାସନାର ବିଷୟ ନୁହେଁ । ବୈଷ୍ଣବଧର୍ମର ଉଳ ପ୍ଲାବନରେ ଯେତେବେଳେ ଅନ୍ୟାନ୍ୟ 
ଧର୍ମ ଦିଗହଜାଇ ବସିଥୂଲେ, ଠିକ୍‌ ସେହି ସମୟରେ ଏହି ଧର୍ମସହିତ ପ୍ରତିଯୋଗିତାରେ 
ଅବତୀର୍ଣ୍ଣ ହୋଇ ଶୈବଧର୍ମ ଯେପରି ସମ୍ପୂର୍ଣ୍ଣ ଭାବରେ ନହେଲେ ମଧ୍ଯ ନିଜର ସ୍ଥିତିକୁ ବଜାୟ 
ରଖୁବାକୁ ସମର୍ଥ ହୋଇପାରିଛି, ତାହା ନିଶ୍ଚିତ ଭାବରେ ଏକ ପ୍ରଶଂସାର ବିଷୟ | 

ଶୈବଧର୍ମ ସମ୍ପକିୀୟ କେତେକ ପୁରାଣ ଗ୍ରନ୍ଧ — ଶିବଙ୍କୁ ଅବଲମ୍ବନ କରି 
କେତେକ ପୁରାଣ ଗ୍ରନ୍ଧ ପ୍ରକାଶ ଲାଭ କରିଛି 1 ଅବଶ୍ୟ ଏହି ସମସ୍ତ ପୂରାଣ ଗ୍ରନ୍ଥ ଏକ 
ସମୟରେ ରଚିତ ହୋଇନାହିଁ । ଷୋଡ଼ଶ ଶତକଠାରୁ ଉନବିଂଶ ଶତକ ମଧ୍ଯରେ ଏହି 
ଗ୍ରନ୍ଧଗୁଡ଼ିକ ଆତ୍ମପ୍ରକାଶ କରିଛି । ପଞ୍ଚସଖାଙ୍କ ପରବର୍ଭୀ କାଳରେ ଯେଉଁମାନେ ପୁରାଣ 
ରଚନାରେ ଲେଖନୀ ଚାଳନା କରି ଯଶସ୍ଵୀ ହୋଇପାରିଛନ୍ତି, ସେମାନଙ୍କ ମଧ୍ଯରେ 
ଦ୍ଵାରକାଦାସ ଅନ୍ୟତମ । ତାଙ୍କର ଶିବପୂରାଣ” ଶୈବଧର୍ମ ସମ୍ପର୍କୀୟ ଅତ୍ୟନ୍ତ ମୂଲ୍ୟବାନ୍‌ 
ଗ୍ରନ୍ଧ | ଶିବପୀର୍ବତୀଙ୍କ କଥୋପକଥନ ଛଳରେ ସୃଷ୍ଟିତତ୍ଵ ଯୋଗତତ୍ତ୍ ଲୋକାଚାର, 
ପିଶ୍ଡବ୍ରହ୍ମାଣ୍ଡ ତତ, ଦୀକ୍ଷାବିଧ୍‌, ପଞ୍ଚମୂଦ୍ରା, ଶିବୋପ୍ୃଭି, ବ୍ରହ୍ମ ଗୀୟତ୍ରୀ, ପୁରାଣ ମାହାମ୍ୟ 

୭୮ ଓଡ଼ିଆ ସାହିତ୍ୟରେ ଶୈବଧର୍ମ 


ଆଦିର ଚମକ୍ରାର ପରିପ୍ରକାଶ ଘଟିଛି । ଏହା ବ୍ୟତୀତ ମହାଦେବ ଦାସ, ଭାଗୀରଥ୍‌ ଦାସ 
ଆଦି ‘ଶିବପୁରାଣ” ରଚନା କରି ଶୈବ ସାହିତ୍ୟକୁ ରୁଦ୍ଧିମନ୍ତ କରିଛନ୍ତି 1 ଦାଶରଥ୍‌ ଦାସଙ୍କ 
ଶିବପୁରାଣ” ଅନ୍ୟତମ ଉଲ୍ଲେଖନୀୟ କୃତି । ଏହା ଚାରିଖଣ୍ଡରେ ବିଭକ୍ତ । ଏଥୁରେ ବିଭିନ୍ନ 
ବ୍ରତ, ଯୋଗୀମାନଙ୍କ ଉତ୍ପତ୍ତି, ଶିବଙ୍କ ଖଣ୍ଡଚନ୍ଦ୍ର ଧାରଣ, ବିଭୁତି ମାହାତ୍ମ୍ୟ, ଦକ୍ଷଯଜ୍ଞ, 
ପାର୍ବତୀଜନ୍ମ, ଦକ୍ଷଯଜ୍ଞ ଧ୍ଵଂସ, କାମଦେବ ଭସ, ରତିକ୍ରନ୍ଦନ, ପାର୍ବତୀଙ୍କ ବରଲାଭ, 
ତାରକାସୂରବଧ, କାମଦେବ ଉପୀଖ୍ୟାନ ଆଦିର ଚମନ୍କାର ବର୍ଣ୍ଣନା ରହିଛି । ରାମ ଦାସଙ୍କ 
‘ଶଙ୍କର ପୁରାଣ ଶିବଙ୍କ ସମ୍ପର୍କୀୟ ଅନ୍ୟ ଏକ ମହତ୍ତ୍ରପୂର୍ଣ୍ଣ ଗ୍ରନ୍ଧ । ରତ୍ବାକର ଗର୍ଗବଟୁଙ୍କ 
ଚାରିଖଣ୍ଡରେ ବିଭକ୍ତ ଶିବପୁରାଣ'ରେ ସୃଷ୍ଟିତନ୍ତ୍ଟ, ଶିବଙ୍କ ମହିମା, ଭସ୍ଟଧୀରଣ, 
ଶ୍ୃଶାନବାସର କାରଣ, ବେଲଗଛର ମହତ୍ତ, ବିପୁରାସୁରର ବରଲାଭ, ଶିବ ତାଣ୍ଡବ, ସତୀ 
ବିବାହ, ଦକ୍ଷଯଜ୍ଞ ଧ୍ଵଂସ, ବହ୍ମାଙ୍କ ଶିରଚ୍ଛେଦ, ପାର୍ବତୀଙ୍କ ଜନ୍ମ, ତପସ୍ୟା, ମଦନ ଦହନ 
ରତିବିଳାପ ଓ ପ୍ରାର୍ଥନା, ସ୍ଵାମୀଲାଭ, ପାର୍ବତୀଙ୍କ ତପସ୍ୟା ଓ ସିଦଧିଲାଭ, ପାର୍ବତୀଙ୍କର 
ଶିବ ସହିତ ବିବାହ, କାରର କଙ୍କ ଜନ୍ମ ଓ ତାରକାସୂର ବଧ, ଗଣେଶଙ୍କ ଜନ୍ମ ଗଜଶିର, 
ନନ୍ଦୀ ଭୃଙ୍ଗୀ ଜନ୍ମ, କାଶୀ ମାହାତ୍ମ୍ୟ, ବାଣାସୁରର ବରଲାଭ, କୃଷ୍ଣ ଓ ଶିବଙ୍କ ଯୁଦ୍ଧ, ଏକାମ୍ର 
ବନ ରହସ୍ୟ, ଗୌରୀ ବ୍ରତ, ବିଭିନ୍ନ ଲିଙ୍ଗ ସମ୍ପର୍କୀୟ ବର୍ଣ୍ଣନା, ଜ୍ୟୋତିର୍ଲିଙ୍ଗ ରାବଣବଧ, 
ମୀର୍କଣ୍ତେୟଙ୍କ ଶିବପୂଜା ଓ ବରପ୍ରାପ୍ତି, ଶିବଚତୁ୍ଦଶୀ, ଶିବଙ୍କ ଗଜଚର୍ମ ଧାରଣ, ମୃତ୍ୟୁଞ୍ଜୟ 
ଯୋଗ, ପୁରାଣ ମାହାତ୍ମ୍ୟ ଆଦି ବହୁ ବିଷୟ ବର୍ଣ୍ଣିତ । କମଳ ଲୋଚନ ସାମନ୍ତରାୟଙ୍କ 
“ଶିବଭଚ୍ତି ଚନ୍ଦ୍ରୋଦୟ” ଅନ୍ୟ ଏକ ଉପାଦେୟ ପୂସ୍ତକ ! ଏହା ବ୍ୟତୀତ ˆ ଓଡ଼ିଆ ପୁରାଣ 
ମଧ୍ଯରେ ଦାଶରଥ୍‌ ପୁସ୍ତକାଳୟ ପକ୍ଷରୁ ୧୯୩୪ ମସିହାରେ ପ୍ରକାଶିତ ‘ଗରୁଡ଼ ପୂରାଣ” , 
୧୯ ୨୨ରେ ଓଡ଼ିଶା ପ୍ରିଣ୍ଟିଂ ଓାର୍କସ, ପୁରୀରୁ ପ୍ରକାଶିତ ବ୍ରହ୍ମବିବର୍ଭ ପୁରାଣ, ଗଣେଶ 
ଖଣ୍ଡରେ ଶିବସ୍ତତି ସ୍ତୋତ୍ର, ଶିବଙ୍କ ତ୍ରିବିଧନାମ, ରୂପ ଓ କାର୍ଯ୍ୟର ବର୍ଣ୍ଣନା କରାଯାଇଛି । 
ରାଧୀରମଣ ପୂସ୍ତକାଳୟ ପକ୍ଷରୁ ୧୯୩୭ରେ ଏବଂ ଅରୂଣୋଦୟ ପ୍ରେସ୍‌ ପକ୍ଷରୁ 
୧୯ ୧୫ରେ ପ୍ରକାଶିତ ସୂର୍ଯ୍ୟ ପୁରାଣରେ ଶିବ ପାର୍ବତୀଙ୍କ ପ୍ରଶ୍ନୋତ୍ତର ଛଳରେ ସୂର୍ଯ୍ୟଙ୍କ 
ମାହାତ୍ମ୍ୟ ବର୍ଣ୍ଣିତ ହୋଇଛି | ରାଧାରମଣ ପୁସ୍ତକାଳୟରୁ ୧୯୬୩-୬୫ ମଧ୍ଯରେ ପ୍ରକାଶିତ 
ବାୟୁ ପୁରାଣର ପ୍ରଥମରୁ ଚତୁର୍ଥଭାଗ ମଧ୍ୟରେ ପାଶୂପତ ଯୋଗ, ଯୋଗୋପସର୍ଗ, 
ମହେଶ୍ବର ଅବତାର, ଶାର୍ବସ୍ତବ, ମହାଦେବମୂ୍ରି, ଶିବପୂର ବର୍ଣ୍ଣନାଦି ବିଷୟ ରହିଛି । 
ଖ୍ରୀଷ୍ଟୀୟ ୧୯୦୫-୩୪ ମସିହା ମଧ୍ଯରେ ପ୍ରକାଶିତ ଶ୍ରୀମଦ୍‌ ଦେବୀ ଭାଗବତର ପ୍ରଥମରୁ 
 ୍ଵାଦଶ ସ୍କନ୍ଧ ମଧ୍ଯରେ ଶିବଙ୍କ ଉତ୍ପତ୍ତି, ଗଙ୍ଗାବତରଣ, ଶିବ ମାହାତ୍ମ୍ୟ, ରୁଦ୍ରଙ୍କ ପ୍ରାଧୀନ୍ୟାଦି 

ଓଡ଼ିଆ ସାହିତ୍ୟରେ ଶୈବଧର୍ମ ୭୯ 


ବିଷୟ ବର୍ଣ୍ଣନା କରାଯାଇଛି । ଏତଦ୍‌ବ୍ୟତୀତ ଶୈବଧର୍ମ ଓ ସଂସ୍କୃତି ସମ୍ବନ୍ଧୀୟ ଅନ୍ୟାନ୍ୟ 
ରଚନା ମଧ୍ଯରେ ବିଭିନ୍ନ ଲେଖକଙ୍କ ଗଙ୍ଗା ମାହାତ୍ମ୍ୟ ଓ ଚଣ୍ଡୀପୁରାଣ, ମନବୋଧ ଦାସଙ୍କ 
ଶିବପୂରାଣ, କପିଳେଶ ନନ୍ଦଙ୍କ “ସ୍ବର୍ଣ୍ାଦ୍ରି ମହୋଦୟ, ଶଙ୍କର ଲୀଳା ଓ ଂଶିବଗୀତା”, 
ବଳଭଦ୍ରଙ୍କ “ଗଣେଶ ଜନ୍ମୀ, ଚଇତନଙ୍କ “ଗଣେଶ ପୂରାଣ”, ଆଦି କନ୍ଦଙ୍କ “ଗଣେଶ 
ସପ୍ତାଙ୍ଗ' , ମଧୂସୂଦନଙ୍କ ‘ଚଣ୍ଡୀରହସ୍ୟଂ ଓ ଦ୍ରର୍ଗାରହସ୍ୟ, ଦୀନବନ୍ଧୁ ରୀଜ ହରିଚନ୍ଦନଙ୍କ 
ଶିବପୂରାଣ ଗୀତା”, ମାଧବଦାସ, ରାମଚନ୍ଦ୍ର ଦାସ ପ୍ରଭୃତିଙ୍କ ଶିବରାତ୍ରି ବ୍ରତ, ବଲ୍ଲଭ 
ନାରାୟଣ ମହାପାତ୍ରଙ୍କ ଶିବଗୀତା, ଭାଗୀରଥ୍‌ ସାମନ୍ତରାୟଙ୍କ ଶୈବୋତ୍ତର ପୂରାଣ, ବିପ୍ର 
ମଧୁସୂଦନଙ୍କ ଫିରିଙ୍ଗି କଳି ଭାରତ ପ୍ରଭୃତିର ନାମ ଉଲ୍ଲେଖନୀୟ ! ଓଡ଼ିଆ ଗୀତା ଗ୍ରନ୍ଷ 
ମଧ୍ଯରେ ଅମରକୋଷ ଗୀତା, ସପ୍ତାଙ୍ଗ ଯୋଗଧାରଣ, ମସ୍ୟେନ୍ଦ୍ରଗୀତା ଓ ଚନ୍ଦ୍ରଶେଖରଙ୍କ 
ପ୍ରଣୀତ ‘ଗୋରେଖ ଗୀତା”ରେ ଶୈ ବନ୍ତ ଯୋଗ ଯୋଗୀ ଓ ତୀର୍ଥସ୍ଥାନର ବର୍ଣ୍ଣନା 
ରହିଛି ।' '୩ । ଏହା ବ୍ୟତୀତ ଶୈବଧର୍ମ ସମ୍ପର୍କୀୟ ବହୂ ଗ୍ରନ୍ଧ ଏବେ ମଧ୍ଯ ଅପ୍ରକାଶିତ | 
ସେହି ଅପ୍ରକାଶିତ ଗ୍ରନ୍ଧଗୁଡ଼ିକ ପ୍ରକାଶ ଲାଭ କଲେ, ଓଡ଼ିଶାରେ ଶୈବଗ୍ରନ୍ଧର ଏକ ବିବରଣୀ 
ପ୍ରକାଶ କରାଯାଇପାରନ୍ତା | 

ମଧ୍ଯଯୁଗୀୟ ଓଡ଼ିଆ ସାହିତ୍ୟରେ ଶିବ — ଷୋଡ଼ଶ ଶତକର ଶେଷଭାଗରୁ ଓ 
ସପ୍ତଦଶ ଶତକର ଆଦ୍ଯଭାଗରୁ ଓଡ଼ିଆ ସାହିତ୍ୟର ବିଷୟବସ୍ତୁରେ ଏକ ଲକ୍ଷଣୀୟ 
ପରିବର୍ଭନ ଦେଖାଦେଲା | ଧାର୍ମିକ ବାତାବରଣରୁ ମୁକ୍ତହୋଇ କାବ୍ୟ ସାହିତ୍ୟ ଅବାଧରେ 
କଳ୍ପନା ରାଜ୍ୟରେ ବିଚରଣ କରିବାକୁ ଲାଗିଲା । ସଂସ୍କୃତ କାବ୍ୟ ସାହିତ୍ୟ ତଥା ଅଳଙ୍କାର 
ଶାସ୍ତ୍ର ଲକ୍ଷଣାନୁଯାୟୀ ଓଡ଼ିଆ କାବ୍ୟର ଗୁଣାତ୍ମକ ପରିବର୍ଭନ ସାଧ୍ତ ହେବାକୁ ଲାଗିଲା | 
ରସ, ରୀତି, ଧନି, ବକ୍ରୋଭ୍ତି, ଅଳଙ୍କାରବାଦୀଗଣଙ୍କ ଆଦର୍ଶକୁ ଆଖୁରେ ରଖୁ ଏହି 
ସମୟରେ କାବ୍ୟମାନ ରଚିତ ହେବାକୁ ଲାଗିଲା ! 'ଶୃଙ୍ଗାରୀଚେତ୍‌ କବିଃ”—ସତେ ଯେପରି 
ଥିଲା ଏ ଯୁଗୀୟ କବିମାନଙ୍କର ଆଦର୍ଶ । ମୋଗଲ ଶୀସକମାନଙ୍କର ବିଳାସିତା, ବହୁନାରୀ 
ସମ୍ଭୋଗ ପ୍ରାଦେଶିକ ସ୍ତରକୁ ସଂକ୍ରମିତ ହେବାଜୁ ଲାଗିଲା | ଯୁଗଯୂଗର ଧାର୍ମିକ ପରମ୍ପରା 
ସମ୍ପୂର୍ଣ୍ଣରୂପେ ବିଡ଼ମ୍ଭିତ ନହୋଇ କାବ୍ୟର ସୁକୁମାର ଅଙ୍ଗଲତିକାରେ କେଉଁଠି ନା କେଉଁଠି 
ଆତ୍ମପ୍ରକାଶ କରିବାକୁ ଉନ୍ମୁ ଖ ହୋଇ ଉଠିଲା | ସାମୟିକ ଭାବେ ଧର୍ମ କେବଳ କାବ୍ୟର 


୩ । ଗ୍ରନ୍ଥ ଓ ଗ୍ରନ୍ଥ ଜାର ¬ ଡଃ ଭଗବାନ ପଶ୍ତା-ପୃ-୧୭ ୧ | ଓଡ଼ିଶଶରେ ଶୈବ ସଂସ୍କୃତି ¬ ସଂ-ଓଡ଼ିଶା 
କଲ୍‌ଚରାଲ ଫୋରମ୍‌, ଭୁବନେଶ୍ବର, ପ୍ରଜାଶକ-ଗ୍ରନ୍ଥ ମନ୍ଦିର ୧ମ, ପ୍ର¬ ୧୯୮୩ 

Fo ଓଡ଼ିଆ ସାହିତ୍ୟରେ ଶୈବଧର୍ମ 


ବହିରାବଣ ହୋଇ ରହିଗଲା | ମାତ୍ର ତାର ଅନ୍ତଃସ୍ଥଳରେ ଶୃଙ୍ଗାର ରସର ଅବାଧ ଫଲ୍‌ଗୁ 
ପ୍ରବାହିତ ହେବାକୁ ଲାଗିଲା । 


ମଧ୍ଷଯୂଗୀୟ ସାହିତ୍ୟ ମୁଖ୍ୟତଃ କାବ୍ୟପ୍ରଧାନ | ରୀତିଯୁଗୀୟ କାବ୍ୟାଦର୍ଶ ଏଥୁରେ 
ମୁଖ୍ୟସ୍ଥାନ ଲାଭ କରିଥ୍ବାରୁ ଅତୀତର କଷ୍ଟଲବ୍‌ଧ ତପସ୍ୟା, କଠୋର ସଂଯମତା, ଆଦର୍ଶ 
ଗାହଁସ୍ଥ୍ୟ ଜୀବନ ବିଡ଼ତ୍ବିତ ହୋଇ ପଡ଼ିଲା । ଏହି ସମୟରୁ ଶୈବଧର୍ମର ପ୍ରଭାବ ମଧ୍ଯ ସମ୍ପୂର୍ଣ 
ହ୍ରାସ ହେବାକୁ ଲାଗିଲା । ଶିବଙ୍କ ଚରିତକୁ ନେଇ କାବ୍ୟ ରଚନା କରିବାର ମାନସିକତା 
କବିମାନଙ୍କର ନଥୁଲା । ବ୍ରଜନାଥ ବଡ଼ଜେନାଙ୍କ ଅନ୍ଭିକା ବିଳାସ” ବ୍ୟତୀତ ଓଡ଼ିଆ 
ସାହିତ୍ୟରେ ଏହି ସମୟରେ ଶିବଙ୍କ ଜୀବନଚରିତ ଅବଲମ୍ବନରେ ଅନ୍ୟ କୌଣସି କାବ୍ୟ 
ରଚିତ ହୋଇନାହିଁ, ବରଂ ବହୁ ପରିମାଣରେ ଭଜନ, ଜଣାଣ ଓ ଚଉତିଶା ଆତ୍ମପ୍ରକାଶ 
କରିଛି । ମାତ୍ର ଶିବଙ୍କର ଦୀର୍ଘଦିନର ସମାଜ ଉପରେ ପ୍ରଭାବକୁ କବିଗଣ ଅସ୍ଵୀକାର 
କରିପାରି ନାହାନ୍ତି । ନାୟକ ନାୟିକା ପରସ୍ତରର ମିଳନ ନିମିତ୍ତ ଶିବୋପାସନା କରିଛନ୍ତି 
ବା ଅନ୍ୟ କେଉଁଠାରେ କନ୍ଦର୍ପ ପୀଡ଼ାରୁ ମୁଲ୍ତିପାଇଁ ଆକୁଳରେ ଶିବାର୍୍ଚନା କରିଛନ୍ତି 
ପାରମ୍ପରିକ ଭାବରେ କାବ୍ୟର ପ୍ରଥମ ଛାନ୍ଦରେ ଆଦୌ ଆଶୀର୍ନମସ୍ତିୟା' ଛଳରେ ଶିବଙ୍କର 
ଆରାଧନା କରାଯାଇଛି ! ମଧ୍ଯଯୂଗୀୟ କାବ୍ୟର କେତେକ ସ୍ଥଳରେ ମନସ୍କାମନା ପରିପୂର୍ତ 
ଉଦ୍ଦେଶ୍ୟରେ ଶିବ ଆରାଧନା କରାଯାଇଛି । ଅନ୍ୟ କେତେକ ସ୍ଥାନରେ ନାରୀ ବକ୍ଷୋଜର 
ସୌନ୍ଦର୍ଯ୍ୟ ପ୍ରତିପାଦନ ପାଇଁ ଶିବଲିଙ୍ଗକୁ ଏକ ଉପମାନ ଭାବରେ ମଧ୍ଯ ଗ୍ରହଣ କରାଯାଇଛି । 
ଶୃଙ୍ଗାରର ପରିପୋଷକ ଭାବେ ବହୁସ୍ଥଳରେ ଏହି ଲିଙ୍ଗ ମୁଖ୍ୟ ଭୂମିକା ଗ୍ରହଣ କରିଛି । ଏହି 
ଯୁଗୀୟ କାବ୍ୟରେ ଶିବଙ୍କର ଅତୀତ ଆଦର୍ଶ ଅପେକ୍ଷା, ଶୃଙ୍ଗାର ରୂପ ଓ ଗୁଣ ମୁଖ୍ୟସ୍ଥାନ 
ଲାଭ କରିଛି । 

ମଧ୍ଯଯୂଗୀୟ ସାହିତ୍ୟରେ ଶିବପାର୍ବତୀଙ୍କ ବିବାହ ଏବଂ କାରି କଙ୍କର ଜନ୍ମକୁ ନେଇ 
ରଚିତ ଅମ୍ଭି କାବିଳାସ” ଏକ ମାତ୍ର ଶୈବ କାବ୍ୟ |! ରୀତିଯୁଗୀୟ ଆଦର୍ଶକୁ ଆଖ୍‌ ଆଗରେ 
ରଖୁ କାବ୍ୟଟି ରଚିତ ହୋଇଥୁ୍‌ବାରୁ ଶିବ ପାର୍ବତୀଙ୍କ ଦୈବିକ ଗୁଣ ଅପେକ୍ଷା ମାନବିକ 
ଗୁଣ ଉପରେ ଅଧକ ଗୁରୁତଧ ଦିଆଯାଇଛି | ପ୍ରେମ, ମିଳନ, ବିରହକୁ ଆଧାର କରି କାବ୍ୟର 
ବିଷୟବସ୍ତୁ ଗଡ଼ି ଚାଲିଛି । ରୀତିଯୁଗୀୟ ଆଦର୍ଶାନୁଯାୟୀ କାବ୍ୟାରମ୍ଭରେ ଶିବପାର୍ବତୀଙ୍କ 
ସ୍ତୁତି, ସତୀଙ୍କର ଶୈଶବ ଓ ଯୌବନ ବର୍ଣ୍ଣନା, ବ୍ରହ୍ମାଙ୍କ ସତୀଙ୍କ ନିମିତ୍ତ ଶିବଙ୍କର ବିବାହ 
ପ୍ରସ୍ତାବକୁ ଦକ୍ଷଙ୍କର ଦୃଢ଼ ବିରୋଧ; ମାତ୍ର ବ୍ରହ୍ମାଙ୍କ ନିର୍ଦ୍ଦେଶରେ ଶିବ ସତୀଙ୍କର ବିବାହ, 

ଓଡ଼ିଆ ସାହିତ୍ୟରେ ଶୈବଧର୍ମ re 


ଦାମ୍ପତ୍ୟ ଜୀବନ, ଦକ୍ଷଯଜ୍ଞରେ ଅପମାନିତା ସତୀଙ୍କର ଆତ୍ମଦାହ, ଶିବଙ୍କର ଦକ୍ଷଯଜ୍ଞ ଧ୍ବଂସ, 
ସତୀଙ୍କ ବିରହରେ ଶିବଙ୍କର ବିଳାପ, ଅମ୍ଭିକାଙ୍କର ଜନ୍ମ, ବାଲ୍ୟ, କୈଶୋର, ଯୌବନ 
ବର୍ଣ୍ଣନା, ଶିବଙ୍କ ତପସ୍ୟାରେ ଅମ୍ଭିକାଙ୍କର ସେବା, କନ୍ଦର୍ପଦ୍ଧାରା ଶିବଙ୍କର ତପୋଭଙ୍ଗ, 
ମଦନଦହନ, ରତିବିଳାପ, ମଦନର ଜୀବନଲାଭ, ଅମ୍ଭିକାର ସ୍ବପ୍ନରେ ଶିବଦର୍ଶନ, 
ନିଦ୍ରାଭଗ୍ଧପରେ ବିଳାପ, ପାର୍ବତୀଙ୍କ ତପସ୍ୟା ଓ ବରପ୍ରାପ୍ତି, ବିବାହ, ଅଭିମାନ, ଶିବଙ୍କର 
ମାନଭଞ୍ଜନ, ବିଭିନ୍ନ ରତୁବର୍ଣ୍ଣନା ତଥା ଶିବପାର୍ବତୀଙ୍କ ଶୃଙ୍ଗାର ଚିତ୍ର, ଗର୍ଭୋଦୟ ଓ କୁମାର 
ଜନ୍ମ, ଜନ୍ମୋବବ, ତାରକାସୁରବଧ ଆଦିକୁ ଚମକ୍ରାରଭାବେ ବର୍ଣ୍ଣନା କରାଯାଇଛି ¦ 
ଶିବଙ୍କ ପ୍ରତି ବିରକ୍ତ ଦକ୍ଷ ତାଙ୍କର କୁଳ ଓ ରୂପ ସମ୍ପର୍କରେ ବର୍ଣ୍ଣନା କରିବାକୁ ଯାଇ 
କହିଛନ୍ତି 
ଅଜୁଳୀନ ସେତ ତାର କିଛି ଗୁଣ ନାହିଁ। ଅସ୍ଥିମାଳ ଗୁଡ଼ାଏ ଗଳାରେ ଥାଏ ବହିଯେ × × 
ଅହିଗଣ ଅଟନ୍ତି ତାହାର ଅଳଙ୍କାର | ଅର୍ଵରାତ୍ରେ ଶୃଶାନରେ କରଇ ବିହାର ଯେ, 
(e/m୭, ୩୯) 
ଶିବ ଓ ସତୀଙ୍କର ଭୋଗାସକ୍ତ ଜୀବନ ସମସ୍ତ ପ୍ରକାର ମାନବିକ ଗୁଣାବଳୀକୁହଁ ପ୍ରକାଶ 
କରିଛି । ରୂପମୁଗ୍ଧ ଶିବ ସଂଯମ ହରାଇ ସତୀଙ୍କ ପ୍ରଣୟ ମଧ୍ଯରେ ଜୀବନକୁ ସାକାର 
କରିବାକୁ ଚାହିଁଛନ୍ତି । ସତୀଙ୍କ ଆତ୍ମବିସର୍ଜନପରେ କଠୋର ତପସ୍ୟାରେ ମଗ୍ନ ରହିଲେ 
ଶିବ । ସତୀ ଅମ୍ଭିକାରୂପେ ହିମବତୀଙ୍କ କନ୍ୟା ଭାବରେ ଜନ୍ମଲାଭ କରି ଶିବଙ୍କ ତପସ୍ୟାରେ 
ସହାୟତା କଲେ । ଶିବ ଅନ୍ଭିକାଙ୍କ ରୂପ ଦର୍ଶନରେ ସମ୍ପୂର୍ଣ୍ଣ ରୂପେ ଆମ୍ମବିସ୍ଟ ତ 
ହୋଇପଡ଼ିଲେ । କାଳିଦାସଙ୍କ ‘କୁମାର ସମ୍ଭବମ୍‌' କାବ୍ୟର ଶିବଙ୍କ ପରି ସେ ଜୀତେନ୍ଦ୍ରିୟ 
ପୁରୁଷ ହୋଇ ପାରିନାହାନ୍ତି ! କାମସିନ୍ଧୁକୁ ପାରି ହେବା ନିମିତ୍ତ ସେ ଅମ୍ଭିକାକୁ ଏକ 
ଭେଳାରୂପେ ଗ୍ରହଣ କରିଛନ୍ତି 
ଅନ୍ତଃକରଣେ କଲେ ଏ ବାଳା 
ଅନଙ୍କ ସିନ୍ଧୁକୁ ହେବ ମୋ ଭେଳା ଯେ 
ଅଚଳ ପତି କୁମାରୀ ଏହି 
ଅବହେଳେ ସୃଷ୍ଠି ପାରଇ ମୋହି ଯେ ( ୯/୧୩) 
ଅମ୍ଭିକା ବିଳାସ ର ଶିବ ବହୁ କ୍ଷେତ୍ରରେ ମାନବ । ପୁତ୍ର ସନ୍ତାନଟିଏ ଲାଭ ହେଲେ 
ସାଧାରଣ ମଣିଷ ଯେପରି ଆନନ୍ଦ ଉତ୍‌ଫ୍ଲଲ୍ଲିତ ହୋଇଥାଏ, ଶିବଙ୍କ କ୍ଷେତ୍ରରେ ତାର 
ବ୍ୟତିକ୍ରମ ଘଟିନାହିଁ 7 

ଅନ୍ଧକରିପୁ ବପୁ ଉତ୍‌ଫୁଲ୍ଲେ ଶୋଭା 
ଅଧର ସୁନ୍ଦର ହାସେ ଅଧ୍‌କ ମୁଖ ବିକାଶେ 
ଶରଦ ସମ୍ପର୍ଣ୍ଣ-ଶଶିପ୍ରଭାସେ 
ଦେବତାମାନଙ୍କ ସମ୍ମୁଖରେ ନଟରାଜ ଶିବଙ୍କର ନୃତ୍ୟ କୈଳାସରେ ଏକ ଅଭୂତପୂର୍ବ 
ବାତାବରଣ ସୃଷ୍ଟି କରିଛି । ଏଥ୍‌ରୁ କବିଙ୍କର ମୌଳିକତା ସହଜରେ ଅନୁମେୟ | ଏହାସନ୍ତ୍େ 
କାଳିଦାସଙ୍କ ‘କୁମାର ସମ୍ଭବମ୍‌' କାବ୍ୟ ସହିତ ଅମ୍ବିକା ବିଳାସ କେବେ ତୁଳନୀୟ 
ହୋଇନପାରେ । 
ଅମ୍ବିକା ବିଳାସ କାବ୍ୟ ବ୍ୟତୀତ ଅନ୍ୟାନ୍ୟ କାବ୍ୟରେ ଶିବଙ୍କର ଆବିର୍ଡାବ କ୍ଷଣିକ, 
ଉଦ୍ଦେଶ୍ୟପୂର୍ଣ୍ଣ ଓ ଚଟୁଳତା ରହିତ । 
ମଧ୍ଯଯୁଗୀୟ କାବ୍ୟର ଅନେକ ସ୍ଥଳରେ ମାନସିକ ପୂରଣ ଉଦେଶ୍ୟରେ ଶିବଙ୍କର 
ପୂଜା କରାଯାଇଛି । ଲାବଣ୍ୟବତୀ କାବ୍ୟରେ ପ୍ରଭାକର ନାମକ କ୍ଷତ୍ରିୟ ଦିବ୍ୟନାରୀ ଲାଭ 
ଆଶାରେ ଶିବଙ୍କ ଠାରେ କଠୋର ତପସ୍ୟା କରିଛି ଏବଂ କେଦାରେଶ୍ବର ଦର୍ଶନକୁ ଯିବା 
ସମୟରେ ଅଗମ୍ୟ ଅରଣ୍ୟ ମଧ୍ଯରେ ବାଞ୍ଚାବତୀ କନ୍ୟାର ସାକ୍ଷାତ୍‌ ପାଇଛି 
ତପ ତା ଅକଥନୀୟ ଦିବ୍ୟ ନାରୀ ଶ୍ରଦ୍ଧେ।୨୭॥ 
× × ଶୀତେ ଜଳଶାୟୀ ଭୂମିଶଯ୍ୟା ବସ୍ତହୀନେ 
ମୃତିକା ଶଙ୍କର ପୂଜା କରେ ପ୍ରତିଦିନେ ଯେ ୨୯ । 
ସେ ସୁକୃତରାଶି ଆସି ଠୁଳ ହୋଇ ତାର 
କେଦାରେଶ୍ବର ଦର୍ଶନେ କଲା ବଳାକ୍କାର ଯେ।୩୦। (ପ୍ରଥମ ଛାନ୍ଦ) 


କର୍ଣ୍ଠାଟ ଦେଶର କାଞ୍ନଗର ରାଜା ଶଶିଶେଖର ଓ ରାଣୀ ଶଶିରେଖା | ଶଶିରେଖା ଗୋଟିଏ 
ପୁତ୍ର ସନ୍ତାନ ଲାଭ ଆଶାରେ ଶିବଙ୍କ ପାଖରେ କାମନା କରିଥ୍‌ଲେ ଓ ସେଥ୍ପାଇଁ 
ଶିବବ୍ରତମାନ କରୁଥ୍ବାର ଉଲ୍ଲେଖ ରହିଛି 

ଶଶିରେଖା ନାମେ ତାର ପଟ୍ଟ ଯେ ମହିଷୀ 

ପୁତ୍ରାର୍ଥ ଅନେକ ବ୍ରତେ ତୋଷି କାଶୀବାସୀ ଯେ 

ତା ଉଦର ଆକାଶରେ ପ୍ରକାଶ ହୋଇଲା 

ଅକଳଙ୍କ କଳାନିଧ୍‌ ପରାୟେ ଶୋହିଲା ଯେ ( ୧/ ୬୧-୬୨ ) 


Source: Author, Digitized by PPRACHIN, SOA 


ଓଡ଼ିଆ ସାହିତ୍ୟରେ ଶୈବଧର୍ମ ୮୩ 


ଲାବଣ୍ୟବତୀ”ର ତ୍ରୟୋଦଶ ଛାନ୍ଦରେ ମାଲ୍ୟାଣୀ ଶିବରାତ୍ରି ଉଜାଗର ରହି ଲାବଣ୍ୟବତୀ 
ପାଇଁ ମଙ୍ଗଳ କାମନା କରୁଥୁବା ବେଳେ ରାତ୍ରିର ଶେଷ ପ୍ରହରରେ ପାର୍ବତୀଙ୍କ ସହିତ ଶିବ 
ପ୍ରବେଶ କରି ଚନ୍ଦ୍ରଭାନୁ ସହିତ ରାଜକୂମାରୀଙ୍କର ମିଳନ ହେବ ବୋଲି ଜଣାଇଛନ୍ତି । 
ମାଲ୍ୟାଣୀଠାରୁ ରାଜକୁମାରୀ ଏହାଶୁଣି ନିଜର ମନୋବାଞ୍ଚା ପୂରଣ ଉଦ୍ଦେଶ୍ୟରେ 
ଶିବପାର୍ବତୀଙ୍କ ପାଇଁ ଉପହାରମାନ ପଠାଇଛନ୍ତି 
ଗିରିଜା ନିମିତ ପୁଣି ଦେଲେ ସେ ଚିତା କାଛେଣୀ 
ଖଞ୍ଜିଲେ ମନ୍ଦାର ମାଳୀ | ଉପନ ବଳିଏ।୫୦॥ 
ଶମ୍ଭୁଅର୍ଥେ ଗୋଦୋହନ ପାଇଁ ଦେଲେ ଧେନୂମୀନ 
ବିଲ୍ମପତ୍ର ଜଳଶାୟୀ ଭୋଗର ପାଇଁ ଯେ ।୫୧। 
ବରାଟକ ଦେଲେ ଗଣି ନାଗଚନ୍ଦ୍ରପାଇଁ ପୁଣି 
ସୁବର୍ଣ୍ଣ ବଣିକ କରେ । ଦେଲେ ସତ୍ସରେ ଯେ ।୫୨। 
‘ବୈଦେହୀଶ ବିଳାସ ରେ ଶ୍ରୀରାମଚନ୍ଦ୍ରଙ୍କ ରୂପମୁଗ୍‌ଧା ସୀତା ତାଙ୍କୁ ପତିରୂପେ ଲାଭ 
କରିବାପାଇଁ ଶିବଙ୍କର ନାମ ଉଚ୍ଚାରଣ କରିବା ସହିତ ବିଭିନ୍ନ ବ୍ରତ କରିବାକୁ ମନାସିଛନ୍ତି 
ବାରେ ବାରେ ଶିବ ଶିବ ସେ ଘୋଷେ 
ବାରେ ବାରେ ବ୍ରତମାନ ମନାସେ ( ୧୨/୫) 
କୋଟିବ୍ରହ୍ମାଶ୍ଡ ସୁନ୍ଦରୀ” କାବ୍ୟରେ ରାଜକୃମାରୀଙ୍କର ସହଚରୀଗଣ ଉତ୍ତମ ପୁରୁଷ ଲାଭ 
ଉଦ୍ଦେଶ୍ୟରେ (ରାଜକୁମାରୀଙ୍କ ପାଇଁ) ଶିବପାର୍ବତୀଙ୍କ ମାଜଣାନିମିତ୍ତ ବିବିଧ ଅଳଙ୍କାର 
ପ୍ରଦାନ କରିଥବା ବିଷୟ ଉଲ୍ଲେଖ ରହିଛି । 
ଦେଇ ଶାଢ଼ୀ ଚୃଡ଼ି ଗୁଣୀ ମୁଦିବଳା ସୁବର୍ଣ୍ଣେ ରଜତେ ଚପଳେ 
ମାଜଣା କରାଇ ଉମାଙ୍କୁ ଶିବଙ୍କୁ ଯା ଜଣା ସଖୀଏ କହିଲେ 
ସେ ଧନ।| ପ୍ରାପତ ହେଉ ଏ ଯୋଷାରେ × × ( ୨୮/୨୧) 
ଉତ୍ତମ ନାୟିକା ପ୍ରାପ୍ତି ନିମିତ୍ତ ଶିବଆରାଧନା ଏକାନ୍ତ ଆବଶ୍ୟକ । ସଂସ୍କୃତରେ 
ଏକ ଶ୍ଲୋକଅଛି- 
ପୂର୍ବଜନ୍ମନି ଯା ବିଦ୍ୟା ପୂର୍ବଜନ୍ମନି ଯଧନମ୍‌ 
ପୂର୍ବଜନ୍ମତି ଯା କନ୍ୟା ଅଗ୍ରେ ଧାବତି ଧାବତି 


Source: Author, Digitized by PPRACHIN, SOA 


୮୪ ଓଡ଼ିଆ ସାହିତ୍ୟରେ ଶୈବଧର୍ମ 


ପୂର୍ବଜନ୍ମନର ତପସ୍ୟାର ଫଳସ୍ବରୂପ ଉତ୍ତମ ରାମା ଲାଭ ସମ୍ଭବ ହୋଇଥାଏ ! ଏଥୁନିମିଭତ 
ଶିବ ଉପାସନା ଆବଶ୍ୟକ ! ‘ରସିକ ହାରାବଳୀ”ରେ ସେଥୁପାଇଁ ନାୟିକା ମୁଖରେ 
କୁହାଯାଇଛି 

ପୂର୍ବଜନ୍ଧେ ହେମ ଚମ୍ପା ଦେଇ ! ଥାଇଟି ଶିବଙ୍କୁ ଯେ ମନାଇ 

ଚମ୍ପାଗୋରୀ ଚମ୍ପା ମାଳ ପରି ବାହୁ ଗଳାକୁ ମାଳା କରଇ ସେହି ( ୮/୧୬) 


“ପ୍ରେମ ସୁଧାନିଧ୍‌ ର ନାୟକ ଉତ୍ତମରାମା ଲାଭ ନିମିତ୍ତ ଶିବଙ୍କୁ ସନ୍ତୋଷ କରିବାର 
ଆବଶ୍ୟକତା ରହିଛି ବୋଲି କହିଛନ୍ତି । କା୍ରିକମାସରେ ଶିବଙ୍କ ଉଦ୍ଦେଶ୍ୟରେ ଦୀପଦାନ 
କଲେ ଏବଂ ଶିବଙ୍କର ସେବା କରିଥୁଲେ ଉତ୍ତମରାମା ଅଙ୍ଗସଙ୍ଗ ଲାଭ ହୋଇଥାଏ 


ରସିକ ବିଚାର କରେ ଦୀପଦାନ କାରିଁକରେ 
ପ୍ରୟାଗେ ସ୍କାନ ମକରେ ଯେହୁ ନକରେ 
ମିଶେ କି ସେ ଆଲୋକରେ ଉତ୍ତମ ରାମା ଅଙ୍କରେ 
ଘେନି ବସେ ପଲ୍ୟଙ୍କରେ କି ହିମକରେ 
ପୂର୍ବେ ସେବିଥୂଲେ ଶଙ୍କରେ 
ସେ ଫଳନ ଧରି ଉରଜ ଶ୍ରୀଫଳ କରେ ( ୭/୧) 
‘ରସଲେଖା”ର ନାୟକ ଶିବ ଏବଂ ଶିବାଙ୍କୁ ଉପାସନାରେ ସନ୍ଧୁଷ୍ଟ କରି ନାୟିକା 
‘ରସଲେଖା!'କୁ ଲାଭ କରିଛନ୍ତି ବୋଲି ପ୍ରକାଶ କରିଛନ୍ତି 


ମୁଁ ଯେ ମନାଇ ଶିବ ଶିବା 
ପ୍ରାଣବନ୍ଧୁଙ୍କୁ କଲି ସେବା । 


ବିଷ୍ଣଦାସଙ୍କ ' ପ୍ରେମଲୋଚନା' କାବ୍ୟରେ ନାୟିକା ପ୍ରେମଲୋଚନା ହଂସିନୀଠାରୁ 
ମଧୁବତୀପୁର ରାଜକୁମାରଙ୍କର ରୂପ ଗୁଣ ଆଦି ଶ୍ରବଣପରେ ତାଙ୍କୁ ପାଇବା ନିମିତ୍ତ ଆଗ୍ରହ 


= — — 


ପ୍ରକାଶ କରିଛି । ସେହି ରାଜକୁମାରଙ୍କର ପ୍ରାପ୍ତି ନିମିତ୍ତ ଉପାୟ ଜାଣିବାକୁ ପଚା କରନ୍ତେ 
ହଂସିନୀ ଶଙ୍କରଙ୍କ ଆରାଧନା କରିବାକୁ ଉପଦେଶ ଦେଇଛି 


କରିବି ବିଭା ଉପାୟେ। ବର ଲଭଢିବ୍ର ଗୋ ମାୟେ 
ଶଙ୍କର ଆରାଧ ୟେବେ ! ପାଇବ ତେବେ ସେ (୫/୨୦) 


Source: Author, Digitized by PPRACHIN, SOA 


ଓଡ଼ିଆ ସାହିତ୍ୟରେ ଶୈବଧର୍ମ ୮୫ 


‘ରସକଲ୍ଲୋଳ” କାବ୍ୟରେ କାଳିନ୍ଦୀ ନଦୀରେ ପଦ୍ଧଫୁଲ ତୋଳିବା ସମୟରେ 
କୃଷ୍ଣଙ୍କର ଅମଙ୍ଗଳ ଆଶଙ୍କା କରି ଗୋପାଙ୍ଗନାଗଣ ମ୍ରିୟମାଣ ହୋଇ ପଡ଼ିଛନ୍ତି । ଶ୍ରୀକୃଷ୍ଣ 
କିପରି କୁଶଳରେ ଫେରି ଆସିବେ, ସେଥ୍ପାଇଁ ଗୋପାଙ୍ଗନା ଶିବଙ୍କ ପାଖରେ ମାନସିକ 
କରିଛନ୍ତି 

କଉ ଗୋପିକା , ବୋଲେ କହ ଚନ୍ଦାବଳୀ କି 

କନକ କୁସୁମ ବେଲପତ୍ରିମାନ ମାନନ୍ତୁ ସେ ଆଗ ଶୁଳିଙ୍କି ( ୯/୭ ) 
ଆଶଙ୍କାର ବିନାଶ ନିମିତ୍ତ ମଧ୍ଯ ଶିବଙ୍କ ନିକଟରେ ପ୍ରାର୍ଥନା କରାଯାଇଥାଏ ! କୌଣସି 
ଗୋପୀ ଯେତେବେଳେ ଶ୍ରୀକୃଷ୍ଣଙ୍କ ପାଦାଙ୍ଗୁଳିରେ କାଳୀୟ ନାଗର ଦନ୍ତାଘାତ ଲାଗିଛି ବୋଲି 
ପ୍ରକାଶ କରନ୍ତେ, ଅନ୍ୟ ଜଣେ ଉତ୍ତରରେ କହିଛନ୍ତି ଆମ୍ଭର ଚନ୍ଦ୍ରମଉଳି ଅଛନ୍ତି; ତେଣୁ 
ଶ୍ରୀକୃଷ୍ଣଙ୍କର କୌଣସି କ୍ଷତି ହେବ ନାହି 

କେ ବୋଲେ କାଳୀ ଦନ୍ତାଘାତ ଯେମନ୍ତ ବାଧ୍ଛି ପାଦ ଆଙ୍ଗୁଳିକି 

କେ ବୋଲେ କିଛି ନ ବିଚାର ଆମ୍ଭର ନାହାନ୍ତି ଚନ୍ଦ୍ର ମଉଳି କି × × ( ୯/୧୦) 

କନ୍ଦର୍ପର ଦର୍ପ ବିନାଶ କ୍ଷେତ୍ରରେ ଶିବଙ୍କର ମାହାତ୍ମ୍ୟ ସୂଚିତ ହୋଇଥ୍‌ବାରୁ, ବିରହୀ 
ନାୟକ ନାୟିକାଙ୍କ ରକ୍ଷା ନିମନ୍ତେ ସଦାଶିବଙ୍କୁ ଉପାସନା କରାଯାଇଛି ¦ ‘ଲାବଣ୍ୟବତୀ! 
କାବ୍ୟରେ ବର୍ଷାକାଳ ଆଗମନରେ ବିରହୀ ନାୟିକା ଲାବଣ୍ୟବତୀଙ୍କୁ ରକ୍ଷା କରିବା ନିମିତ୍ତ 
ତା'ର ସଖୀଗଣ ଶିବଙ୍କୁ ସ୍କରଣ କରିଛନ୍ତି 

ଦେଖି ନବକାଳିକା ବକାଳିକା ମାଳିକା 
ଆଳୀ କାଳିକାକାନ୍ତ ସ୍ଟୁରି 
ରକ୍ଷା କେମନ୍ତେ କରି କରିବା ମତ୍ତକରୀ 
ଗତିକି ଏମନ୍ତ ବିଚାରି ସେ 
ସହଚରୀ.......( ୨୨/୧) 
କୋଟି ବ୍ରହ୍ମାଣ୍ଡ ସୁନ୍ଦରୀ କାବ୍ୟରେ ନାୟକ ପୁଷ୍ଠକେତୁ କାମବାଣରେ ଜର୍ଜରିତ ହେବା 
ସମୟରେ ଶିବଙ୍କର ନାମ ଉଚ୍ଚାରଣ କରି ସେ ଏହି ବିରହାନଳରୁ ଓ କନ୍ଦର୍ପ ଆକ୍ରମଣରୁ 
ରକ୍ଷାପାଇ ପାରିଛି ବୋଲି ସ୍ବୀକାର କରିଛି 


ଯୁବାଭାବେ ସୁର ଶର ପ୍ରହାରିବା ବେଳେ 
ଶିବ ଶିବ ଆର୍ର ଧ୍ଵନି ବର୍ଶୁ କୃପା କଲେ ଯେ (୩୩/୩୩) 


Source: Author, Digitized by PPRACHIN, SOA 


୮୬ ଓଡ଼ିଆ ସାହିତ୍ୟରେ ଶୈବଧର୍ମ 


ବିଦଗ୍ଧ ଚିନ୍ତାମଣି” ରେ ମଧ୍ଯ ସଦାଶିବ ସହାୟ ହେଲେ କନ୍ଦର୍ପର କିଛି କରିପାରିବାର ଶକ୍ତି 
ନାହିଁ ବୋଲି ସ୍ଵୀକାର କରାଯାଇଛି 

““ ବୋଲେ ସଦାଶିବ ହେଲେ ସଦାଶିବ କି କରନ୍ତା ମାରଛାର ! 
ଶିବ କନ୍ଦର୍ପକୁ ଧ୍ଵଂସକରି ପୂଣି ଜୀବନ ଦାନକରିବାର ଉଚିତ ନଥୁଲା ବୋଲି ବିରହୀ ନାୟକ 
ଓ ନାୟିକାଙ୍କର ଭୀଷଣ ଅଭିଯୋଗ । ସେ ମନୋଜ ହେବାପରେ ସତେ ଯେପରି ତାର 
ଅତ୍ୟାଚାର ବଢ଼ିଯାଇଛି । କିଶୋରୀ ରାଧ୍କାଙ୍କର ଅନୁରୂପ ଅଭିଯୋଗ 


ଶିବ ନୟନାବଳର କି ତେଜ। ଶିବଦ ହୋଇ କଲେତ ମନୋଜ 
ସିଦ୍ଧେ ମାରିଥ୍‌ଲେ ମନୁକି ଆସେ । ସିଂହ ପରାୟେ ଏବେତ ପଲାଶେ 
(ବି: ଚିନ୍ତାମଣି-୪ ୯/୬) 
ରସକଲ୍ଲୋଳ କାବ୍ୟରେ ଗୋପାଙ୍ଗନାଙ୍କର ଅନୁରୂପ ଅଭିଯୋଗ ଶୁଣିବାକୁ ମିଳେ 
କପହ୍ଦୀ ଦହନ ନୟନେ ଦହନ କରି ନକଲେ ଭଲ କରି 
କଷ୍ଟେ ରହିଲା ପ୍ରେତରୂପ ଧରି 
କୃତଘ୍ନ ଏମନ୍ତ ଯହୁଁ ହୋଏ ଜାତ ତାହାକୁ ଦିଅଇ ସାରି ସଜନି ( ୨୧/୨୭) 
ମଧ୍ଧଯୁଗୀୟ ଓଡ଼ିଆ କାବ୍ୟରେ ଶିବ ନାରୀଅଙ୍ଗର ଏକ ଉଦ୍ଦୀପନ ଉପମାନ ରୂପେ 
ବ୍ୟବହୃତ । ନଖଶିଖ ବର୍ଣ୍ଣନା କ୍ରମେ ନାରୀର ସ୍ତନ ବର୍ଣ୍ଣନା ସମୟରେ ଅଧ୍କାଂଶଂ କବି 
ଶିବଲିଙ୍ଗଳୁ ଗ୍ରହଣ କରିନେଇଛନ୍ତି । ଅବଶ୍ୟ ଓଡ଼ିଆ କବି ବକ୍ଷୋଜର ଏହି ପରମ୍ପରା ସଂସ୍କୃତ 
କାବ୍ୟ ସାହିତ୍ୟରୁ ଉଧାର ଆଣିଛନ୍ତି କହିଲେ ଭୂଲ୍‌ ହେବ ନାହି । ଉପେନ୍ଦ୍ର କୂଚର ବର୍ଣ୍ଣନା 
କରିବା ଅବକାଶରେ କହିଛନ୍ତି ଯୁବା କାଳରୁ କନ୍ଦର୍ପ ଆକ୍ରମଣ ଭୟରେ ଉରଜଛଳରେ 
ଜନଉପହାସରୁ ରକ୍ଷାନିମିତ୍ତ ବସ୍ତରାଞ୍ଚଳରେ ଆତ୍ମଗୋପନ କରିଛନ୍ତି — 
ତ୍ରିନେତ୍ର ସମାଧ୍ଭଙ୍ଗ ତାକୁ କେତେ କଥା । ଯୁବାକାନୁ ମଦନଭୟରେ ଲଭି ବ୍ୟଥା 
ଉରଜ ବ୍ୟାଜରେ ଉରେ ଶରଣ ପଶିଲେ। ଜନ ଉପହାସକୁ ସେ ବସନେ ଲୁଟିଲେ। 
(ର:ହାରାବଳୀ—୬/୩) 
“ବୈଦେହୀଶ ବିଳାସ”ରେ ଆଜନ୍ମବ୍ରହ୍ମଚାରୀ, ନାରୀ ମୁଖ ଦର୍ଶନ କରିନଥ୍ବା ରଷ୍ୟଶୃଙ୍ଗ 
ବାରନାରୀମାନଙ୍କର ବକ୍ଷର ସ୍ତନ ଦେଖ୍‌ ଶିବ ବୋଲି ମନେ କରିଛନ୍ତି ଓ ସଙ୍ଗେ ସଙ୍ଗେ ସ୍ତତି 
କରିବାକୁ ଆରମ୍ଭ କରିଛନ୍ତି Nl 


Source: Author, Digitized by PPRACHIN, SOA 


ଓଡ଼ିଆ ସାହିତ୍ୟରେ ଶୈବଧର୍ମ ୮୭ 


ବସାନ୍ତର କରି ରଷି ଦେଖୁ ପୟୋଧର 
ବୋଇଲେ ହେ ହର, ହର, ମୋତେ କୃପାକର | 


‘ରସକଲ୍ଲୋଳ” କାବ୍ୟରେ ଶ୍ରୀକୃଷ୍ଣ ଗୋପାଙ୍ଗନାମାନଙ୍କର ଉନ୍ନତ ସ୍ତନକୁ ଲକ୍ଷ୍ୟକରି, 
ପରିହାସ ଛଳରେ ବାହୁ ମୂଳରେ ଶଙ୍କର ଲୁଚାଇ ରଖ୍ଛ ବୋଲି କହିଛନ୍ତି 


କାହାକୁ ବୋଲନ୍ତି ହରି କି ଭାଗ୍ୟ ତୋହର 
କୁଚଛଳେ ବାହୁମୂଳେ ରଖୁଛୁ ଶଙ୍କର ( ୭/୩୩) 


ଯଦୁମଣି ପ୍ରବନ୍ଧ ପୂର୍ଣ୍ଣଚନ୍ଦ୍ର କାବ୍ୟରେ ରୁକ୍ଳିଣୀଙ୍କ ସ୍ତନ ବର୍ଣ୍ଣନା ଅବକାଶରେ କହିଛନ୍ତି 
ରୁକ୍ଲିଣୀଙ୍କ ସ୍ତନ ଉଚ୍ଚତା ଓ ଗଠନ ଦୃଷ୍ଟିରୁ ଶିବଙ୍କ ସଦୃଶ ହୋଇଥ୍‌ବାରୁ, କାମଦେବ ଭୟଭୀତ 
ହୋଇ ପଳାଇଯିବାକୁ ଉପକ୍ରମ କରୁଛି 
ଅମ୍ବୃଢ କଳି ଉରଜ ଶମ୍ଭୁଭଳି ଭୟ ଭଜିବତ ମନକୁ 
କୂସୁମ କଳ୍ପ ଆକଳ୍ପ ଦିଶିଯିବେ ଛଡ଼ାଇଲା ପରି ଧନକୁ (୩/୪) 
ଶିବ ଜଣେ ଜୀତେନ୍ଦ୍ରିୟ ଓ ସଂଯତ ପୁରୂଷ ହେଲେହେଁ ମଧ୍ଯଯୁଗୀୟ କାବ୍ୟରେ 
ଜଣେ ନାରୀରଙ୍କ ପୁରୁଷ ରୂପେ ବର୍ଣ୍ଣିତ । ସେହି କାରଣରୁ ତାଙ୍କୁ ଅର୍ଵନାରୀଶ୍ବର! 
କୁହାଯାଇଥାଏ । କୌଣସି ମୁହୁର୍ରରେ ସେ ତାଙ୍କ ନିକଟରୁ ପାର୍ବତୀଙ୍କୁ ଛାଡ଼ିବାକୁ ଚାହାନ୍ତି 
ନାହି । 'ରସକଲ୍ଲୋଳଂ କାବ୍ୟରେ ଶ୍ରୀକୃଷ୍ଣଙ୍କୁ ଶିବଙ୍କର ଏହି ରମଣୀପ୍ରୀତି ସମ୍ବନ୍ଧରେ ସୂଚନା 
ଦେବା ସଙ୍ଗେ ସଙ୍ଗେ ସେମାନେ ପାର୍ବତୀ ସଦୃଶ ଶ୍ରୀକୃଷ୍ଣଠରୂପୀ ଶିବଙ୍କୁ ପରିତ୍ୟାଗ କରିବାକୁ 
ଇଚ୍ଛାପ୍ରକାଶ କରିନାହାନ୍ତି 
କୃତ୍ତିବାସ ପାର୍ବତୀ ନଛାଡ଼ନ୍ତି ପାର୍ବତୀ 
ଛାଡ଼ନ୍ତି କେବେହେଁ ଶମ୍ଭଙ୍କୁ ଗୋ ( ୨୬/୧୮) 
“ବୈଦେହୀଶ ବିଳାସ” ରେ ଶ୍ରୀରାମଚନ୍ଦ୍ରଙ୍କ ମୁଖରେ ଶିବଙ୍କୁ ଶ୍ରେଷ୍ଠଯୋଗୀ ଆସନ ପ୍ରଦାନ 
କରାଯିବା ସଙ୍ଗେ ସଙ୍ଗେ ତାଙ୍କୁ ଅର୍ବନାରୀଶ୍ଵବର ରୂପେ ସମ୍ମାନ ପ୍ରଦର୍ଶନ କରାଯାଇଛି 
¬ × × ବୋଲେ ରାମ ଶିବରୁ କେ ବଡ଼ ଯୋଗୀ ପୁଣି 
ବହି ଅର୍ବ ଅବୟବେ 
ବିଦୂର ଶଙ୍କାରେ ଶୁଣୁଛନ୍ତି ରାତ୍ର ଦିଵେ ( ୨୫/୭) 


Source: Author, Digitized by PPRACHIN, SOA 


୮୮ ଓଡ଼ିଆ ସାହିତ୍ୟରେ ଶୈବଧର୍ମ 


ମଧ୍ୟଯୁଗୀୟ ଓଡ଼ିଆ କାବ୍ୟର କେତେକ ସ୍ଥଳରେ ଶିବ ମାନବ ଗୁଣାବଳୀରେ ଭୁଷିତ 
ହୋଇ ନିଜର ଅର୍ଵାଙ୍ଗିନୀ ସହିତ ବିଭିନ୍ନ କ୍ରୀଡ଼ାରେ ମତ ଥୁବାର ବର୍ଣ୍ଣନା ରହିଛି ¦ ଶିଶୁଶଙ୍କର 
ଦାସଙ୍କ ‘ଉଷାଭିଳାଷ” କାବ୍ୟରେ ଏହିପ୍ରକାର ଏକ ବର୍ଣ୍ଣନା ଦେଖୁବାକୁ ମିଳିଥାଏ — 
ଉପବନ ସରୋବର ସନ୍ତିଧେମିଳି। ଉମାଶିବ କରେ ତହିଁ ସଲିଳ କେଳି 
ଦେବୀମାନେ ଧରିଛନ୍ତି କୁସୁମ ଛତି। କୂସୁମ ଆଲଟଧରି କେହୁ ବିଞ୍ଚନ୍ତି। ( ୪/୧୯) 
କେତେକ କ୍ଷେତ୍ରରେ କନ୍ଦର୍ପଙ୍କ ସହିତ କୃଷ୍ଣଙ୍କର ସାମଞ୍ଜସ୍ୟ ସ୍ଥାପନର ମଧ୍ଯ ଉଦ୍ୟମ ହୋଇଛି । 
‘ରସକଲ୍ଲୋଳ” କାବ୍ୟରେ ଗୋପାଙ୍ଗନା ଓ ଶ୍ରୀକୃଷ୍ଣଙ୍କ ଲୀଳାକୁ ଦେଖିବ କବି ତର୍କଣା 
କରିଛନ୍ତି, ସତେ ଯେପରି ଶିବଙ୍କ ଯୋଗଭଙ୍ଗ ପାଇଁ କନ୍ଦର୍ପ ରତିକୁ ସଙ୍ଗରେ ଧରି ପ୍ରବେଶ 
କରିଛନ୍ତି କି ? 
ଜିବା ଅନଙ୍ଗ ନବ ଅଙ୍ଗକୁ ପାଇ । କରୁଁ କୁସ୍ମମ-ଧନୁଶର ପକାଇ ଯେ 
କପର୍ଦୀ ଯୋଗଭଙ୍ଗ କରିବା ପାଇଁ । କେଳତିକି ଆଗରେ କରିଚଳଇ ଯେ ( ୨୦/୨୬) 
“ବୈଦେହୀଶ ବିଳାସ” କାବ୍ୟରେ ଅଶୋକବନରେ ବୃକ୍ଷ ଉପରେ ଆସୀନ ହନୁମାନଙ୍କ 
ସହିତ କବି ଶିବଙ୍କର ତୂଳନା କରି ଲେଖ୍ଛନ୍ତି 
ବସି ସୁରଭିବରେ ସେ ଶିବଅଛି ହୋଇ 
ବିଶାଖା ଶକ୍ରାରି କରୁ ବାଣକୁ ବଞ୍ଚାଇ ଯେ (୩୬/୧୮) 
ମଧ୍ଯଯୁଗୀୟ କାବ୍ୟରେ ଶିବଙ୍କର ବୀରତ୍ୂକୁ ଅସ୍ଵୀକାର କରାଯାଇ ପାରି ନାହିଁ । 
କେତେକ କ୍ଷେତ୍ରରେ ଶିବ ଦୈତ୍ୟମାନଙ୍କ ସହିତ ସଂଗ୍ରାମ କରିବାକୁ ଉନ୍ମୁ ଖ ହୋଇ ଉଠିଛନ୍ତି । 
ଶିବଙ୍କ ବୀରତ୍ଧର ଭୁରି ଭୂରି ନିଦର୍ଶନ ରୀତିଯୁଗୀୟ କାବ୍ୟରେ ପରିଲକ୍ଷିତ ହୋଇଥାଏ | 
ଦୀନକୃଷ୍ଣ ଦାସଙ୍କ 'ରସବିନୋଦଂ କାବ୍ୟରେ ଶିବଙ୍କ ସହିତ ଯୁଦ୍ଧ କରିବା ନିମିତ୍ତ ପ୍ରସ୍ତୁତ 
ମୟଦୈତ୍ୟକୁ ଶିବଙ୍କ ବୀରତ୍ସ ସମ୍ପର୍କରେ ସୂଚନାଦେଇ ତାର ମନ୍ତ୍ରୀ କହିଛନ୍ତି 
ଇଶ୍ଵର ତୂଲେ ରଣ କଲେ। ଜିଣି ତୂ ନପାରିବ୍ର ଭଲେ 
ସେ ଯୋଗେଶ୍ବର ସଦାଶିବ ! ଜଗତ ଜନ୍ମଙ୍କର ଜୀବ × × 
ତ୍ରିଶୂଳ ପିନାକ ତା” ହସ୍ତେ । ତୂ ତାକୁ ଜିଣିବୂ କେମନ୍ତେ । 


ଶିବ କେବଳ ଆଶୁତୋଷ ନୁହନ୍ତି, ସମ୍ବେଦନଶୀଳ ମଧ୍ଯ । ଜଗତର କୌଣସି 


ବ୍ୟକ୍ତିର ଦୃଃଖ ଦେଖ୍‌ ସେ ସହିପାରନ୍ତି ନାହି । ଶଶି ସେଣା' କାବ୍ୟରେ ନାୟିକା ଶଶିସେଣା 
Source: Author, Digitized by PPRACHIN, SOA 


ଓଡ଼ିଆ ସାହିତ୍ୟରେ ଶୈବଧର୍ମ ୮୯ 


ନାୟକ ଅହିମାଣିକ୍ୟର ମୃତ୍ୟୁରେ ଶୋକ କରୁଥ୍ବା ସମୟରେ ପାର୍ବତୀଙ୍କ ଅନୁରୋଧରେ 
ଶିବ ତାକୁ ଜୀବନଦାନ କରିଛନ୍ତି । 
ମୃତ୍ୟୁ ସଞ୍ଜୀବନୀ କର୍ଣ୍ଣରେ କହିଲେ 
ଜୀଇ ଉଠିଲା କୁମର ମଣି ସେ | 

ଗୋପାଙ୍ଗନାମାନଙ୍କ ଦୁଃଖର କାରଣ ଜାଣି, ଶ୍ରୀକୃଷ୍ଣ ତାଙ୍କ ପାଖକୁ ଶୀଘ୍ର ଫେରିଆସିବେ 
ବୋଲି ଶିବ ଦେବଦ୍ରର୍ନ୍ଲଭଦାସଙ୍କ ‘ରହସ୍ୟ ମଞ୍ଜରୀ” କାବ୍ୟରେ ପ୍ରକାଶ କରିଛନ୍ତି 

ଓଡ଼ିଆ ମଧ୍ଯଯୁଗୀୟ କାବ୍ୟରେ ଶିବଙ୍କର ଭୂମିକା ବହୁବିଧ । କେତେବେଳେ ସେ 
ଦେବତା ରୂପେ ମାନବର ଦୁଃଖ ଅପନୋଦନ କରିଛନ୍ତି ତ, ଅନ୍ୟ କେତେବେଳେ ଭକ୍ତର 
ରକ୍ଷା ଉଦ୍ଦେଶ୍ୟରେ ଯୁଦ୍ଧକ୍ଷେତ୍ରକୁ ଆଗମନ କରିଛନ୍ତି । ପୁଣି କେତେବେଳେ ରମଣୀପ୍ରିୟ 
ରୂପେ ମାନବସୁଲଭ ଗୁଣ ନେଇ ବିଭିନ୍ନ କ୍ରୀଡ଼ାରେ କାବ୍ୟଅଙ୍ଗନକୁ ପୁଲକିତ କରିଛନ୍ତି । 
ସେଥୁପାଇଁ ମଧ୍ଯଯୁଗୀୟ କାବ୍ୟରେ ଶିବଙ୍କ ଚରିତ୍ରରେ ଉଭୟ ମାନବିକ ଓ ଦୈବ ଗୁଣର 
ସମାବେଶ ଘଟିଛି । ମାତ୍ର ଏକଥା ସତ୍ୟ ତାଙ୍କର ଦେବତ୍ଧ ଗୁଣ ଅପେକ୍ଷା ମାନବିକଗୁଣ 
ଅଧ୍କ ଚିଭାକର୍ଷକ ଓ ମୁଗ୍ଧକର । 
ଓଡ଼ିଆ ଭଜନ, ଜଣାଣ, ଚଉପଦୀ ଓ ଚଉତିଶାରେ ଶିବ — 

ଶିବଙ୍କ ବିଭିନ୍ନ କାର୍ଯ୍ୟକଳାପକୁ ଅବଲମ୍ବନ କରାଯାଇ ଓଡ଼ିଆ ସାହିତ୍ୟରେ ବହୁ 
ଭଜନ, ଜଣାଣ, ଚଉପଦୀ ଓ ଚଉତିଶାମାନ ରଚିତ ହୋଇଛି । ଏଗୁଡ଼ିକରେ ଶିବଙ୍କର 
ମହତ୍ତ୍ଵ ପ୍ରକାଶ ଲାଭ କରିଛି । କେତେକ ସ୍ଥଳରେ ଭକ୍ତଙ୍କର ଅଭିମାନର ସ୍ଵର ଅପୂର୍ବ ଭଙ୍ଗୀରେ 
ପ୍ରକାଶିତ | ଶିବଙ୍କର ଅଲୌକିକ ମହମା ଦ୍ଵାରା ଏହା ଭକ୍ତି ରସାଶ୍ରିତ ହୋଇ ପାଠକ ପ୍ରାଣରେ 
ଆଧ୍ଧାମ୍ମିକତାର ମନ୍ଦାକିନୀ ପ୍ରବାହ କରିପାରିଛି । ପ୍ରାଚୀନ କାଳରୁ ଆଧୁନିକ କାଳ ପର୍ଯ୍ୟନ୍ତ 
ବହୂ ଭକ୍ତ କବି ସେମାନଙ୍କ ଭଜନ, ଜଣାଣ ଆଦି ଦ୍ଵାରା ଓଡ଼ିଆ ସାହିତ୍ୟକୁ ସମୃଦ୍ଧ 
କରିପାରିଛନ୍ତି 

ସାଲବେଗ ଜଣେ ଯବନ ହେଲେହେଁ ଶଶ୍ବରଙ୍କ ପ୍ରତି ଥ୍ଲା ତାଙ୍କର ଅସୀମ ଭକ୍ତି । 
ସେଥ୍ପାଇଁ ସେ ଭକ୍ତ ସାଲବେଗ ନାମରେ ଖ୍ୟାତ ! ଓଡ଼ିଶାର ଜାତୀୟ ଦେବତା 
ଶ୍ରୀଜଗନ୍ନାଥଙ୍କୁ ଅବଲମ୍ବନ କରି ସେ ବହୁ ଭଜନ ଓ ଜଣାଣ ରଚନା କରିଯାଇଛନ୍ତି । କେବଳ 
ଶ୍ରୀଜଗନ୍ନୀଥ ନୁହନ୍ତି, ଅନ୍ୟାନ୍ୟ ଦେବତାଙ୍କ ପ୍ରତି ମଧ୍ଯ ତାଙ୍କ ହୃଦୟରେ ଥୁଲା ଅସୀମ ଶ୍ରଦ୍ଧା | 
ଶିବଙ୍କ ଉଦ୍ଦେଶ୍ୟରେ ମଧ୍ଯ ସେ ଭଜନ ରଚନା କରିଛନ୍ତି । ଶିବଙ୍କ ସ୍ଵରୂପ ସମ୍ପର୍କରେ ଉଲ୍ଲେଖ 
କରି ଲେଖ୍ଛନ୍ତି— 

co ଓଡ଼ିଆ ସାହିତ୍ୟରେ ଶୈବଧର୍ମ 


ଶିବହେ, ମୋର ଘେନ ଜଣାଣ। ବାରେ ମାତ୍ର ମୋର ଗୁହାରି ଶୁଣ 
କୋଟିଏ ପର୍ବତ ଘାଘୁଡ଼ି ମାଳି। ବ୍ରହ୍ମା ଆଦି ସୂର ଦେବେ ଅହିଳି 
କାଳୀନାଗ କଲେ କନ୍ଧେ ପଇତା । ଶ୍ନେତ ନାଗ କଲେ ଶିରରେ ଛତା 
ଡିବି ଡିବି ବାଜେ ଡମ୍ବରୁ କର। ଗଙ୍ଗାଦେବୀ ଛନ୍ତି ଜଟା ଭିତରେ × × 
କହେ ସାଲବେଗ ଜାତିରେ ହୀନ। ଶିବ ଶିବ ବୋଲି ଯାଉ ଜୀବନ। 


ରାଜକବି ଶ୍ୟାମସୁନ୍ଦର ଭଞ୍ଜ ଓଡ଼ିଆ ସାହିତ୍ୟକୁ ବହୁ ଭଜନ ଓ ଜଣାଣ ଦେଇ 
ଯାଇଛନ୍ତି । ଶ୍ରୀଜଗନ୍ନାଥ ଏବଂ ଶ୍ରୀକୃଷ୍ଣ ଶ୍ରୀରାଧାଙ୍କୁ କେନ୍ଦ୍ରକରି ସେ ବହୁ ଭଜନ ରଚନା 
କରିଛନ୍ତି । ତାଙ୍କ ରଚନାରୁ ଶିବଙ୍କ ସମ୍ପର୍କୀୟ ଏକ ଭଜନର କିୟତ୍‌ ଅଂଶ ଉଦ୍ଧାର 
କରାଯାଇପାରେ 


ହେ ହର କରୁଣାକୁ ଯେ କର ବାରେ ମୋ ଦୁଃଖ ଯାଉ 
କାର କି କଷ୍ଟ ନାହିଁ ହେ ହର ଆଜ୍ଞା ଶ୍ରୀମୁଖେ ହେଉ × × 
ତାପ ତ୍ରିପର ତାପ ସଂହାର ଯା ଫଣୀବର ହାର ହୃଦ 
ପାପ ପ୍ରଚର ଅନ୍ଧକ କର ଆହେ ବିଧୁନ୍ତୁଦ ରାହୁ 
ମାତ୍ର କରୁଣା ଦୃଷ୍ଟି ମୋଠାରେ ପାତନ କର ଶିରିଶ ବାରେ 
ନାଥ ଦୃଦଦିଶା ମୋ ମନ୍ଦାକ୍ଷରେ ତରସ୍ତ ହୋଇ ପଳାଉ 
କବିରାଜ ନୀଳକଣ୍ଡ ପ୍ରସିଦ୍ଧଦେବତା ଧବଳେଶ୍ବରଙ୍କ ଉଦ୍ଦେଶ୍ୟରେ ନିଜର ପ୍ରଣତି ଜଣାଇ 
ଲେଖ୍‌ଛନ୍ତି— 
ଧବଳେଶ୍ବର; ପ୍ରବଳ ସନ୍ତାପ ମୋହର 
ସବଳ ହୋଇ ଆସି ମୋ ବଳ ଦେଲା ନାଶି 
କି ବଳ କରିବ ଆଖର ହେ × × 
ଶଙ୍କର ଶ୍ରୀପୟର କିଙ୍କର ମୁଁ ତୋହର 
ଶଙ୍କର ପ୍ରତାପ ନିବାର ଲୋହିତ ଜଟାପର 
ମୋ ହିତ ବାଞ୍ଚାକର 


UY me 


ମୋହିତ ନୁହେଁ ଗିରିଗର ହେ 

ଓଡ଼ିଆ ସାହିତ୍ୟରେ ଶୈବଧର୍ମ ୯୧ 


ପତିତପାବନ ପଟ୍ଟନାୟକ ଶିବଙ୍କ ଉଦ୍ଦେଶ୍ୟରେ ନିଜର ଆକୁତି ଓ ଭକ୍ତି ଜଣାଇ 
ଗଦ୍‌ଗଦ ଚିତ୍ତରେ ଗାଇ ଉଠିଛନ୍ତି 


(ପଡ଼ି) 


ଚଶ୍ଡୀକାନ୍ତହେ ମୋରେ ଦୟା ନୋହିଲ। 

ମୋ ଦୁଃଖ ଦେଖ୍‌ ତୁମ୍ଭେ କି ଶଙ୍କି ରହିଲ 

ଆହେ ହେ ଉମାକାନ୍ତ ତ୍ରଇଲୋକ ସାମନ୍ତ 
ବିଧାତାର ସୂତାକୁ ରକ୍ଷାକଲ ଯେମନ୍ତ 


ତେମନ୍ତ କରି ଦୃଷ୍ଟି କରିଣ କୃପାଜଳ 
ମୋହର ଦୁଃଖାନଳ ନିଭାଅ ତ ଚଞ୍ଚଳ 
ଗିରି-ସୁତା-ସୂତ ତାତ ଆହେ ଫଣୀ ଭୂଷଣ 
ଅଭୟ ପରଶୁ କରେ ଧରିଅଛ ଆପଣ 
ଡମ୍ବରୁ ତ୍ରିଶୂଳ ଆଦି କରେ ଆଉ ନାହିଁକି 
ଗରଳ ଭକ୍ଷି ଆପଣ କେଣେ ହଜାଇଲ କି ? 


ଓଡ଼ିଆ ସାହିତ୍ୟରେ ଚିନ୍ତାମଣି ଦାସ ବହୁ ଭଜନ, ଜଣାଣ, ଚଉତିଶା ଆଦି ରଚନା 
କରି ଖ୍ୟାତି ଲାଭ କରିଛନ୍ତି । ଶିବଙ୍କ ଉଦ୍ଦେଶ୍ୟରେ ରଚିତ ତାଙ୍କର ଏକ ଭଜନର କିୟଦଂଶ 


ଉଦ୍ଧାର କରାଗଲା 


ଜୟହେ ପାର୍ବତୀବର ଭୟ ନାଶନ ଶଙ୍କର 
ବ୍ରିଶୂଳ ଧାରଣପ୍ରଭୁ ସଦା ମୁଁ ତୁମ୍ଭ କିଙ୍କର 
ମାରିବୀର ଜଳନ୍ଧର ହରିଥୁଲ ପୃଥ୍ଧୀଭାର 
କୋପରେ ଯ୍ଚ ନାଶିଲ ଦକ୍ଷ ପ୍ରଜାପତିଙ୍କର 
ନମସ୍ତେ ଚନ୍ଦ୍ରମଉଳି ଭୟବିନାଶନ ଶୃୂଳୀ 
ହର ବୋଲି ନାମ ବହି ଦୁର୍ଗତି ହରଣ କର । 


ରାଜକନିକା ବ୍ଲକ୍‌ ଅନ୍ତର୍ଗତ ଗିରୀୟା ଗ୍ରୀମର ସୁପ୍ରସିଦ୍ଧ ପଶ୍ଚିତ ଦାମୋଦର ମିଶ୍ର 
ବହୁ ଭଜନ ଓ ଜଣାଣ ରଚନା କରି ଓଡ଼ିଆ ସାହିତ୍ୟର କଳେବରକୁ ଶ୍ରୀବୃଦ୍ଧିମନ୍ତ୍ର କରିଛନ୍ତି । 
ଆରଡ଼ିଧାମରେ ଅବସ୍ଥାନ କରିଥୁବା ପ୍ରସିଦ୍ଧ ଦେବତା ଆଖଣ୍ଡଳେଶ୍ବରଙ୍କୁ ସେ ପ୍ରାର୍ଥନା କରି 


ଲେଖ୍‌ଛନ୍ତି 

୯୨ ଓଡ଼ିଆ ସାହିତ୍ୟରେ ଶୈବଧର୍ମ 


ଆଶୁତୋଷ ଆଖଣ୍ଡଳ ମଣି କାଲ ହେଲଣିକି 

ଆରଡ଼ୀ ଆସ୍ଥାନ ଛାଡ଼ି କଇଳାସେ ଗଲଣିକି । ପଦା 
ପାପରାଶି ଦେଖ୍‌ ବାବା, ହୋଇ ଯାଉଛ କି କାବା 

ମୋ ଡାକ ନଯାଏ ଅବା ଶରବଣ ସରଣୀକି । ୧। 
ଭୋଳାନାଥ ଭୋଳାପଣେ, ଭକତି ମାତର ପଣେ 

ଅହରହ ବିତରଣେ ଉଣା ହେଲା କରଣିକି। ୨ । 


ଅନ୍ୟ ଏକ ଭଜନରେ ସେ ଲେଖୁଛନ୍ତି :¬ 


ଜୟ ଜୟ ଦୟାମୟ ବାବା ଆଖଣ୍ଡଳ ମଣି 

ତୁମ୍ଭେ ଏକା ଜଗତରେ ଭକତର ଚିନ୍ତାମଣି ।ପଦା 
ଯେକରେ ତୁମ୍ଭ ଭରସା ପାଲଟେ ତାହାର ଦଶା 

ହୁଏ ସେ ଅଖ୍ଳ ରସାତଳେ ଗୁଣଗଣମଣି ।୧। 
ବସି କେବଳ ବିଜନେ, ମୁକ୍ତ ହୁଅନ୍ତି ଭଜନେ 

ବିବିଧ ରୋଗରୁ ଜନେ ଧନ୍ୟତୂମ୍ଭର କରଣି !୨। 
ଆରଡ଼ି ତୁମ୍ଭର ଧାମ, ପୂର୍ଣ୍ଣକର ଲୋକକାମ 

ଉଚ୍ଚାରିଲେ ତବନାମ ଆଡ଼ ହୁଏ କାଳଫଣୀ ।୩ 


ଏହାବ୍ୟତୀତ ଆଧୁନିକ ଯୁଗରେ ଶିବଙ୍କର ମହିମାକୁ ଅବଲମ୍ବନ କରି ସହସ୍ରାଧ୍‌କ 
ଭଜନ, ଜଣାଣ ରଚିତ ହୋଇଛି ! ସେ ସବୁର ଧାରାବାହିକ ବିବରଣୀ ପ୍ରଦାନ କରିବା 
ସମ୍ଭବପର ନୁହେଁ । ଏହା ବ୍ୟତିରେକେ ଶିବଙ୍କ କୀର୍ଭିକଳାପର ମାର୍ମିକ ଭାବାବେଗ ବହୁ 
ଚଉପଦୀ ଓ ଚଉତିଶାରେ ଉତ୍କୀର୍ଣ୍ଣ । ଏବେ ମଧ୍ଯ ଅସଂଖ୍ୟ ଚଉତିଶା, ଚଉପଦୀ ଅପ୍ରକାଶିତ 
ଅବସ୍ଥାରେ ଓଡ଼ିଆ ପୋଥ୍‌ ସଂଗ୍ରହାଳୟରେ ପଡ଼ି ରହିଛି । ତନ୍ମଧ୍ୟରୁ କେତୋଟି ଚଉତିଶା 
ଡଃ ଅର୍ଚ୍ଚନା ନାୟକ ତାଙ୍କର ଗବେଷଣାତ୍ମକ ନିବନ୍ଧ “ଓଡ଼ିଆ କାବ୍ୟରେ ଶିବ ପୁସ୍ତକରେ 
ସନ୍ପିବେଶିତ କରିଛନ୍ତି । ଆଲୋଚନାର ସୌନ୍ଦର୍ଯ୍ୟ ଦୃଷ୍ଟିରୁ ଏଠାରେ ତାହାର କିଛି ଅଂଶ 


ଉଦ୍ଧାର କରାଗଲା ! 
ଓଡ଼ିଆ ସାହିତ୍ୟର ଅନ୍ୟଜଣେ ଦୀନକୃଷ୍ଣ ‘ଶିବ ଆର୍ଭତ୍ରାଣ ଚଉତିଶା”? ନାମରେ 
ଏକ ଚଉତିଶା ରଚନା କରିଛନ୍ତି । ଏଥୁରେ କବି ନିଜର ଦୈନ୍ୟ ପ୍ରକାଶ କରିବା ସଙ୍ଗେ 


ସଙ୍ଗେ ମୁକ୍ତି ନିମିତ୍ତ ଆକୁଳ ପ୍ରାର୍ଥନା କରିଛନ୍ତି 

ଓଡ଼ିଆ ସାହିତ୍ୟରେ ଶୈବଧର୍ମ ୯୩ 


ଚର୍ମାତ୍ବରଧାରଣ ଚମ୍ପାପୂଷ୍ଠଭୂଷଣ ଚିତାଭସ୍ଟଲେପ ସର୍ବାଙ୍ଗ 
ଚନ୍ଦ୍ରଚୂଡ଼ରେ ଦେଖ୍‌ ଚିତ୍ତ ଚାତକ ସୁଖୀ ଚାହିଁ ଧରିଛି ଏଣୁ ଅଙ୍ଗ ହେ 
ମହାପ୍ରଭୁ । 
ଚାତକ ଆଶା ନାଶକଲ 
ଡମ୍ବରୁ କର ନ ଶୁଣିଲ 
ଚଶ୍ଡକର ପ୍ରଚଣ୍ଡ ଚିତା ନୟନେ ଚାହିଁ ଚୈତନ୍ୟ ମୋର ପୋଡ଼ି ଦେଲ ହେ । 
କବି ଚିନ୍ତାମଣିଙ୍କ ‘ଲିଙ୍ଗରାଜ ଚଉତିଶା? ଅନ୍ୟତମ ଶିବଜଣାଣ ସମ୍ପର୍କୀୟ ପ୍ରସିଦ୍ଧ 
ଚଉତିଶା । ଶିବଙ୍କର ପ୍ରାଧାନ୍ୟ ପ୍ରମାଣ କରିବା ଉଦ୍ଦେଶ୍ୟରେ ଏହା ରଚିତ ! ଏଥୁରୁ ଶିବଙ୍କ 
ପ୍ରତି କବି ହୃଦୟର ଭଚ୍ତିମତ୍ତା ସ୍ପଷ୍ଟ ବାରି ହୋଇପଡ଼େ 
କହେ ଦୀନପାମର ପ୍ରଭୁ ଭୁବନେଶ୍ବର ଶ୍ରୀ ଲିଙ୍ଗରାଜ ପାଦେ ପଡ଼ି 
କର ନିବେଶି ଶିରେ ଜଣାଉଛି ସଧୀରେ ବିପଦ ପାରାବାରେ ପଡ଼ି ହେ 
ଲିଙ୍ଗରାଜ 
କୃପାସିନ୍ଧୁ ଶ୍ରୀ ମହେଶ୍ବର 
ଜିଞ୍ଚୁତେ ନେତ୍ରପାତ କଲେ ଭବାନୀକାନ୍ତ କି କରିପାରେ ଦଶା ଛାର ହେ 
କୃତତିବାସଙ୍କ ‘ବାଲୁଙ୍କେଶ୍ବର ଜ୍ଵଣାଣ ଚଉତିଶା”ରେ କବିଙ୍କର ଆଉଁନିବେଦନ 
ପ୍ରକାଶଲାଭ କରିବା ସଙ୍ଗେ ସଙ୍ଗେ ଦୁଃଖରୁ ପାର କରିବା ନିମିତ୍ତ ବାଲୁଙ୍କେଶ୍ବରଙ୍କୁ ନିବେଦନ 
କରାଯାଇଛି 
କେଉଁ କର୍ମହୀନ କରଇ ଜଣାଣ ବାଲୁଙ୍କେଶ୍ବରଙ୍କୁ ଚାହିଁ 
କରପତ୍ର ଯୋଡ଼ି ପଦ୍ମପାଦେ ପଡ଼ି ବୃଷଭ ପଛରେ ରହି ହେ 
ଆହେ କରୁଣା ସାଗର 
କର କୃପା ମୋଠାରେ ସତ୍ସର ହେ 
ଭୁବନେଶ୍ବର ମିଶ୍ରଙ୍କ ଶ୍ରୀ ହରିହର ଚଉତିଶା” ହରି ଏବଂ ହରଙ୍କ ଉଦ୍ଦେଶ୍ୟରେ 
ରଚିତ ଅନ୍ୟତମ ପ୍ରସିଦ୍ଧ ଚଉତିଶା | ଏହା ଅନୁପ୍ରାସ ରୀତିରେ ରଚିତ । ଏଥୁରେ କବି 
ହୃଦୟର ଦୂଃଖ ଏବଂ ଦୈନ୍ୟ ପ୍ରକାଶ ଲାଭ କରିଛି । 
କପାଳି -କତିରେ କୁ-କପାଳେ କର କରି ନିବେଶ, 
କରେ ନିତି ନିକର- “କଲ ଯା” କଳାକର ମୁକୁଟ ! କୂଟ ¦ 

୯୪ ଓଡ଼ିଆ ସାହିତ୍ୟରେ ଶୈବଧର୍ମ 


କଲି ଜା କଳି, କିମ୍ପା ନାଟି ନ ଲୁଟ ? 

କୀ ନାଶ ମୋ ବିନାଶ କରି ନପାରି ହାରି ହେଲେ କି ନାଶ ? 
ଖଣ୍ଡ ପରଶୁ ! ବାପା ନୋହିବାରେ କି ? ଖାରକଲ ଦର୍ପକ 
ଦର୍ପକୁ ଦେଖ୍‌ ? ଖଳ ଖଣ୍ଡନେ ଖରଖଡ଼ଗେ ତବ, ଖର୍ବ 

ଖର୍ବ ନୋହିବ କିଏ ବା ଶର୍ବ ! ଖସର୍ପଣ ଶ୍ରୀକାନ୍ତ ଖ୍ୟାତ 
‘ଖଦ୍ୟୋତଂ ତୁମେ ଖମଣି ଖ୍ୟାତ 


ଶିବ ଏବଂ ଅନଙ୍କର ଯୁଦ୍ଧକୁ ଅବଲମ୍ବନକରି ହାସ୍ୟରସାମ୍ମକ ଭଙ୍ଗୀରେ କବି 
ରସାନନ୍ଦ ଏକ ଚୌପଦୀ ରଚନା କରିଛନ୍ତି ¦ ଏହା ରାଜ୍ୟ ସଂଗ୍ରହାଳୟରେ ପୋଥ୍‌ ବିଭାଗରେ 
ସଂରକ୍ଷିତ । ଶିବ ଏବଂ ଅର୍ଜୁନଙ୍କର ପରସ୍ପରକୁ ଆହ୍ବାନ ଓ ଭାଷାପ୍ରୟୋଗ ପାଠକ ପ୍ରାଣରେ 
ହାସ୍ୟରସ ଉତ୍ପନ କରିବାରେ ସହାୟ ହୋଇଥାଏ । ଅର୍ଜନକୁ କ୍ରୋଧୀ ଶିବ କହିଛନ୍ତ — 


ରଶଵର ବୋଲନ୍ତି ନିଶ୍ଚେ ଆଜ ମଲୁ ଶୁଣରେ କିରାତବୀର 
ତୋହ ସଙ୍ଗେ ମୁହିଁ ସମର କରିବି ବେଗେ ତୁ ସମର କରରେ 
କିରାତ ପଡ଼ିଛୁ ଭେଟ 
ସମ୍ଭାଳ ମହାଦେବଙ୍କର ଚୋଟ 
ଦେଖୁ ଦେଖୁ ସର୍ପ ମୁଖରେ ଅଙ୍ଗୁଳି ଲଗାଇ ଦେଲୁରେ ମୂର୍ଖ 
ଜନ୍ମରପତିପୁରେ ନେଇଦେବି ତୋତେ ମୋଡ଼ିଣ ତୋହର ବେକରେ 
ଗୋଡ଼ ତଳେ ପକାଇ 
ଚୂଟିଧରି ହଲାଇବି ମୁହିଁ 
ଡ଼ଃ ଅର୍ଚନା ନାୟକଙ୍କ ଓଡ଼ିଆ କାବ୍ୟରେ ଶିବଂ ପୁସ୍ତକରେ ଏହିପରି ଆହୁରି 


କେତେକ “ଚଉତିଶା” ସଂଗ୍ରହ କରାଯାଇ ମୂଲ୍ୟାୟନ କରାଯାଇଛି । ସେଥ୍ରୁ ମାତ୍ର ଅଳ୍ପ 
କେତୋଟିର ଉଦାହରଣ ଏଠାରେ ପାଠକମାନଙ୍କ ନିମିତ୍ତ ଉଦ୍ଧାର କରାଯାଇଛି । 


ଆଧୁନିକ ସାହିତ୍ୟରେ ଶିବ - ଆଧୁନିକ ଯୁଗରେ ଶିବଙ୍କୁ ଅବଲମ୍ବନ କରି ବହୁ 
କାବ୍ୟକବିତା ରଚିତ ହୋଇଥୁଲେ ହେଁ ସମସ୍ତ କାବ୍ୟ କବିତା ବର୍ଭମାନ ସଂଜ୍ଞାରେ ଆଧୁନିକ 
ନୁହେଁ । ରୀତିଯୁଗୀୟ ପରଂପରାକୁ ଅନୁସରଣ କରାଯାଇ ଅନେକ କାବ୍ୟ ରଚିତ । 

ଓଡ଼ିଆ ସାହିତ୍ୟରେ ଶୈବଧର୍ମ ୯୫ 


ପ୍ରାଚୀନତାର ମୋହ କବିଙ୍କୁ ଏହି ପ୍ରକାର କାବ୍ୟରଚନା ନିମିତ୍ତ ପ୍ରେରଣା ଯୋଗାଇଛି । 
ପାରଂପରିକ ଶୈଳୀରେ ରଚିତ ଉକ୍ତ କାବ୍ୟରେ ଶିବଙ୍କର ମହର୍ତ ପ୍ରକାଶିତ । ଆଧୁନିକ 
ଶୈଳୀରେ ରଚିତ କବିତାଗୁଡ଼ିକରେ ବହୁକ୍ଷେତ୍ରରେ ଶିବ” ଏକ ପ୍ରତୀକ ରୂପେ ବ୍ୟବହୃତ । 
ଏହି ପ୍ରତୀକ କେତେବେଳେ ଧ୍ଵଂସ ଓ ଅନ୍ୟ କେତେବେଳେ ବିପ୍ଳବ ବା ପୁଣି କେଉଁଠି 
ସର୍ଚନଶୀଳତାକୁ ପ୍ରତୀକିତ କରିଛି । ଆଧୁନିକ ସମୟ କାଳ ମଧ୍ଯରେ ରଚିତ ଏହିପରି 
କେତେକ ପାରଂପରିକ ତଥା ପ୍ରୟୋଗବାଦୀ ଶୈଳୀରେ ସୃଷ୍ଟିଲାଭ କରିଥୁବା ଶିବସମ୍ବନ୍ଧୀୟ 
ରଚନାକୁ ଏଠାରେ ଆଲୋଚନା ପରିସରଭୁକ୍ତ କରାଗଲା । 
ଆଧୁନିକତାର ବାର୍ରାବହ କବିବର ରାଧାନାଥ ରାୟ ଶିବଙ୍କୁ କେନ୍ଦ୍ରକରି କୌଣସି 
ସ୍ତନ୍ତ୍ରକାବ୍ୟ ରଚନା କରିନଥ୍ଲେ ହେଁ କେତୋଟି ଜଣାଣ ଓ କେତେକ କାବ୍ୟରେ ଇତସ୍ତତଃ 
ଶିବଙ୍କ ସଂପର୍କରେ ଉଲ୍ଲେଖ କରିଛନ୍ତି । ଉତ୍ତର ବାଲେଶ୍ବରରେ ପ୍ରସିଦ୍ଧ ଲାଙ୍ଗଳେଶ୍ବର 
ଶିବମନ୍ଦିର ଅବସ୍ଥିତ । ଜନଶ୍ରତି ଅନୁସାରେ ଶିବ ଏଠାରେ ଲଙ୍ଗଳ ସାହାଯ୍ୟରେ କୃଷିକାର୍ଯ୍ୟ 
କରୁଥୁଲେ | ରାଧାନାଥରାୟ ତାଙ୍କର ‘ଉଷାଂ କାବ୍ୟରେ ଏହି ଲାଙ୍ଗଳେଶ୍ବରଙ୍କ ସଂପର୍କରେ 
ସୂଚନା ପ୍ରଦାନ କରି କହିଛନ୍ତି 
ରଙ୍ଗଣେ ରଞ୍ଜିତ ସିକତିଳ ସ୍ଥଳ ଲଙ୍ଗଳେଶ୍ବର 
ଯାର ପାର୍ଶ୍େସ୍ଥିତ ଶୂଳୀ ହଳକ୍ଷତ ମହାପ୍ରାନ୍ତର ( ଉଷା ) 
ରାଧାନାଥ ରାୟ ହିମାଳୟ ପର୍ବତ ଦର୍ଶନରେ ହତଚକିତ ହୋଇପଡ଼ିଅୂଲେ । 
ସେଠାରେ ବ୍ୟୋମକେଶ ମୃ୍ତି ଦର୍ଶନରେ ସ୍ତବଧ୍‌ ହୋଇ କିପରି ଏକ ଅଚିନ୍ତନୀୟ 
ଭାବାବେଶରେ ବିମୋହିତ ହୋଇଯାଇଥ୍‌ଲେ । ଚିଲିକାରେ ତାର ପ୍ରରିପ୍ରକାଶ କରି 
ଲେଖ୍ଛନ୍ତି- 
ନିସ୍ଥବଧ୍‌ ନୀରବ ସେ ମହାବିଜନେ ସନାତନଶଷ୍ନେତ ତୁଷାର-ଆସନେ, 
ବ୍ୟୋମକେଶ -ମୂରି ଦେଖ୍ଲି ଚମକି ପଡ଼ିଲା ସେ ରୂପେ ଚିତ୍ତବୃତ୍ତି ଥକି 
ମନେ ମନେ କହି ନମିଲି ନୀରବେ ନମୋ ଦେବାମ୍ମନେ ଶ୍ରୀ ଗୌରୀଗୁରୂବେ 
ରାଧାନାଅରାୟଙ୍କ ‘ଶିବାଜୀଙ୍କର ଉତ୍ସାହବାଣୀ? ରେ ଶିବାଜୀ ତାଙ୍କର 
ସୈନ୍ଯମାନଙ୍କୁ ଉତ୍ସାହ ପ୍ରଦାନ କରି ଯବନଙ୍କ ବିରୋଧରେ ସଂଗ୍ରାମକଲେ ସ୍ଵୟଂ ମହାଦେବ 
ସାହାଯ୍ୟ କରିବେ ବୋଲି କହିଛନ୍ତି 
ସ୍ଟରିଦେବ ଦେବ ପଶରଣ ସ୍ଥଳେ 
ବ୍ରିଶୂଳର ଛାୟା ଦେଖ ଆକାଶେ 

ଧୂମକେତୁ ପ୍ରାୟେ ଭୟଙ୍କର ଜଳେ 
ଧୂମକେତୁ ଏହି ରିପୁ ବିନାଶେ 
ଆଠଗଡ଼ର ଧବଳେଶ୍ବର ଏକ ପ୍ରତ୍ୟକ୍ଷ ଦେବତା | ଶୁଣାଯାଏ ତାଙ୍କ ପାଖରେ 
ବହୁ ଦ୍ରରାରେ।ଗ୍ଯ ବ୍ୟାଧ୍‌ ଉପଶମ ହୋଇଥାଏ । ରାଧାନାଥଙ୍କ ଅସୁସ୍ଥତା 
ଧବଳେଶ୍ପରଙ୍କଠାରେ ଦୂର ହୋଇଥ୍‌ବାରୁ, ସେ ତାଙ୍କୁ ସ୍ତୁତି କରି କେତେକ ଜଣାଣ ଲେଖୁଥୂଲେ 
ବୋଲି ଜଣାଯାଏ । ମହେନ୍ଦ୍ରଗିରିର ଗୋକର୍ଣ୍ତେଶଵରଙ୍କୁ ଲକ୍ଷ୍ୟକରି ସେ କହିଛନ୍ତି 
ଭବେ ଅବତୀର୍ଣ୍ଣ ସାକ୍ଷାତ୍‌ ଶଙ୍କର ˆ 
ଶଙ୍କରଙ୍କ ପାଦସ୍ଥର୍ଶେ ଏ ଶିଖର 
ହୋଇଥଲା ପୂତ ଶିବକ୍ଷେତ୍ର ଜାଣି 
ଆସିଥୁଲେ ଏଥ୍‌ ଯେବେ ମହାଜ୍ଞାନୀ 
ଫକୀରମୋହନଙ୍କ ତାଙ୍କର କେତୋଟି କବିତାରେ ଶିବ ଓ ଶିବମନ୍ଦିର ସଂକର୍ପରେ 
ସୂଚନା ପ୍ରଦାନ କରିଛନ୍ତି । ଏହି କବିତାଗୁଡ଼ିକ ମଧ୍ଯରୁ ଭୁବନେଶ୍ବର, ଭଗ୍ଧଦେବାଳୟ, 
ମହାଦେବଙ୍କ ତାଣ୍ଡବନ୍ୃତ୍ୟ ଆଦି ପ୍ରଧାନ । ଏହି କବିତାଗୁଡ଼ିକରେ କବିଙ୍କର ଅଭିମାନ, 
ଆମ୍ଗ୍ନାନି ଓ ମହତ୍ତ୍ଵ ପ୍ରକାଶିତ । ମଧୁସୂଦନଙ୍କ ‘ଏକାମ୍ରକାନନଂ କବିତାରେ ଅତୀତ କେଶରୀ 
ବଂଶର ଗରିମା ବର୍ଣ୍ଣନା ସହିତ ବର୍ଭମାନ କଳୁଷିତ ମାନବସମାଜକୁ ଦେଖ୍‌ ଆତ୍ମଗ୍ନାନି ଅନୁଭବ 
କରିଛନ୍ତି । ଗଙ୍ଗାଧର ମେହେରଙ୍କ ' ସୋମନାଥ ବିଜୟ! , ' ଗୌରୀଶଙ୍କର” ଆଦି କବିତାରେ 
କବିଙ୍କର ଶିବାନୁରଚ୍ତି ପ୍ରକାଶିତ। ‘ ସୋମନାଥ ବିଜୟ” କବିତାରେ ସମ୍ବଲପୁର ମହାନଦୀ 
ତୀରର ବିଭିନ୍ନ ଧର୍ମପୀଠମାନଙ୍କ ସଂପର୍କରେ ସୂଚନା ପ୍ରଦାନ କରାଯିବା ସଙ୍ଗେ ସଙ୍ଗେ 
ଏହାର ପ୍ରାକୃତିକ ସୁଷମା ବର୍ଣ୍ଣିତ । 
ନଦୀଗର୍ଭେ ମନୋହର ଧବଳ ସୈକତ 
ତହିଁ ମଧ୍ଧେ ମନୋହର ସ୍ଵଚ୍ୁ ଜଳଧାର 
ତବକୋଳେ ଗିରିରାଜ ସୁତା ଶ୍ୟାମାବ୍ରତ 
କରୁଅଛି ନୟନରେ ପୀରତି ସଞ୍ଚାର 
ପଲ୍ଲୀକବି ନନ୍ଦକିଶୋର ବଳ ପ୍ରକୃତିର ସୁଷମା ମଧ୍ଯରେ ଅନୁଭବ କରିଛନ୍ତି ଶକ୍ତମୟ 
ଶଙ୍କରଙ୍କର ସଭାକୁ | ପଲ୍ଲୀପ୍ରକୃତି ଚେତନା ସହିତ ଆଧ୍ଯାମ୍ଭିକ ସଚେତନତାର ଅପୂର୍ବ 
ସଂଯୋଗ ଘଟିଛି ‘ନିଶୀଥ ଶୋଭା” କବିତାରେ 

ବଦ୍ଧକରେ ନମିଲି ମୁଁ ନମୋ ଦିଗମ୍ବର 
ନମସ୍ତେ ପବିତ୍ର ଶିବ ନମସ୍ତେ ସୁନ୍ଦର 


କବିଶେଖର ଚିନ୍ତାମଣି ମହାନ୍ତିଙ୍କ “ମୋହିନୀ? ଓ ‘କଛଲତା? କାବ୍ୟଦ୍ଧୟ 
ପାରଂପରିକ ରଚନାରୀତିର ପ୍ରକୃଷ୍ଠ ଉଦାହରଣ । ଏହା ରୀତିଯୁଗୀୟ କାବ୍ୟ ପ୍ରଭାବରୁ 
ମୁକ୍ତ ନୁହେଁ । ‘ମୋହିନୀ କାବ୍ୟର ନାୟିକା ସ୍ଵୟଂ ବିଷ୍ଣୁ । ସମୁଦ୍ର ମନ୍ଷନରୁ ସୃଷ୍ଟି ହୋଇଥୁବା 
ଅମୃତ ପାନକରିବାକୁ ଦେବାସୁର ମଧ୍ଯରେ ବିବାଦ ସୃଷ୍ଟି ହେବାରୁ ଶିବ ଉଭୟ ସମଭାବରେ 
ଅମୃତ ବାଣ୍ଟି ପାନକରିବାକୁ ନିଦ୍ଦୈଶ ଦେଇଥୁଲେ । ଏହି ସମୟରେ ବିଷ୍ଣୁ ଏକ ଅନିନ୍ଦ୍ୟ 
ସୁନ୍ଦରୀ ରୂପରେ ସେଠାରେ ପ୍ରବେଶ କରିବାରୁ ଦେବାସୁର ତାଙ୍କ ରୂପରେ ବିମୋହିତ 
ହୋଇପଡ଼ିଲେ । ମାତ୍ର ଶିବ କାମପୀଡ଼ିତ ହୋଇ ତାଙ୍କୁ ଆଲିଙ୍ଗନ କରିବାକୁ ଉଦ୍ୟତ ହେବାରୁ 
ସେ ସେଠାରୁ ପଳାୟନ କରିବାକୁ ଲାଗିଲେ । ମୋହମୁଗ୍ଧ ହର ତାଙ୍କର ପଶ୍ଚାତ୍ଧ୍ାନୁନ 
କରି ବିଭିନ୍ନ ଭାବରେ ଚାଟୁବାଣୀ ଆରମ୍ଭ କଲେ । ସମସ୍ତ ଚାଟୁବାଣୀ ବିଫଳ ହେବାରୁ ସେ 
ଆତ୍ମହତ୍ୟା କରିବା ନିମିତ୍ତ ଉଦ୍ୟତ ହେବାରୁ ବିଷ୍ଣରୂପୀ ମୋହିନୀ ତାଙ୍କୁ ଆଲିଙ୍ଗନ କଲେ । 
ହରିହରଙ୍କର ମିଳନ ହେଲା । ଶିବଙ୍କୁ ବିଷ୍ଣୁ ଆତୁରତାର କାରଣ ଜିଜ୍ଞାସା କରିବାରୁ ଲଜ୍ାରେ 
ଏହା ବିଷ୍ପଙ୍କର ଚକ୍ରାନ୍ତ ଜାଣି ସୁଯୋଗ ଆସିଲେ ତାର ପ୍ରତିଫଳ ଦେବାକୁ ମନସ୍ଥକରି 
ଜୈଳାସଗିରିକୁ ଗମନ କଲେ । ଚିନ୍ତାମଣି ମହାନ୍ତିଙ୍କ “କଳ୍ପଲତା” କାବ୍ୟରେ ଶିବପାର୍ବତୀ 
ମାନବରୂପରେ ଜନ୍ମଗ୍ରହଣ କରିଥୁଲେ । ପାର୍ବତୀ ଶୂରସିଂହଙ୍କର କନ୍ୟାରୂପେ ଏବଂ ଶିବ 
ପୁଷ୍ଠାକରରୂପେ ଜନ୍ମଗ୍ରହଣ କରିଥୁଲେ । ପୁଷ୍ଠାକରଙ୍କ କବିତା ଦ୍ଵାରା ଆକୃଷ୍ଠା କଳ୍ପଲତା 
ପୁଷ୍ଠାକରଙ୍କୁ ବିବାହ କରିବାକୁ ମନସ୍ଥ କଲେ । ସମସ୍ତ ବନ୍ଦୋବସ୍ତ ମଧ୍ଯ ସରିଥୁଲା । ମାତ୍ର 
କେତେକ ଖଳଲୋକଙ୍କ ପ୍ରରୋଚନାରେ ରାଜା ନିଜ କନ୍ୟାକୁ ପୁଷ୍ଠାକରଙ୍କ ସହିତ ବିବାହ 
ଦେବାକୁ ଅନିଛୁକ ହେବାରୁ ବିରହ ବେଦନାରେ ଉଭୟ ପୀଡ଼ିତ ହେଲେ । ପୁଷ୍ଠାକରଙ୍କ 
ଠାରୁ ପୁଷ୍ଣମାଲ୍ୟ ଓ କବିତା ପ୍ରାପ୍ତିପରେ ରାଜକୁମାରୀ କଳ୍ପଲତା ମୃତ୍ୟୁବରଣ କଲେ ଓ 
ରାଜକୃମାରୀଙ୍କ ବିଚ୍ମେଦରେ ପୂଷ୍ଠାକର ମଧ୍ଯ ଜୀବନ ତ୍ୟାଗ କଲେ । କନ୍ୟା ବିଚ୍ଛେଦରେ 
ଦୃଃଖ୍ତ ରାଜାଙ୍କୁ ପାର୍ବତୀ ସ୍ବପ୍ନରେ ଦେଖାଦେଇ ସାନ୍ଧନାପ୍ରଦାନ କରି କହିଥ୍‌ଲେ— 

ସୁକୃତି ପାଳନେ ଯଥାକାଳେ ଆମ୍ଭେ 
ଶିବଶିବା ବେନିଜଣ 
କୈଳାସ ସୁଧାମ ଶୂନ୍ୟକରି କଲୁ 
ମର୍ଭ୍ଯରେ ଜନ୍ମଗ୍ରହଣ - 

୯୮ ଓଡ଼ିଆ ସାହିତ୍ୟରେ ଶୈବଧର୍ମ 


ଦେବୀଙ୍କ ନିଦ୍ଦଶକ୍ରମେ ଉଭୟଙ୍କ ଶରୀରକୁ ସତ୍କାର କରାଗଲା | ପାରଂପରିକ ରୀତିରେ 
ରଚିତ ଉକ୍ତ କାବ୍ୟରେ କବିଙ୍କର କୌଣସି ଚମକ୍କାରିତା ଦେଖ୍ବାକୁ ମିଳେ ନାହିଁ 


ରାଜକବି ସଚ୍ଚିଦାନନ୍ଦ ଦେବଙ୍କ 'ମାୟାଶବରୀଂ କାବ୍ୟରେ ଶିବଙ୍କ ଅପମାନର 

ପ୍ରତିଶୋଧ ନେଇଛନ୍ତି ପାର୍ବତୀ ବିଷ୍ପଙ୍କଠାରୁ । ମୋହିନୀ କନ୍ୟାରୂପେ ସ୍ଵୟଂ ବିଷ୍ଣୁ ଦେବାସୁରଙ୍କ 
ନିକଟରେ ଶିବଙ୍କୁ ଅପମାନିତ କରିବା ଦ୍ବାରା କ୍ଷୁଣ୍ଡା ପାର୍ବତୀ ଶବରୀ ରୂପେ ବିଷ୍ଣୁଙ୍କର ଚିତ୍ତ 
ହରଣ କରି ତାଙ୍କ ପାଦରୁ କଣ୍ଟା ବାହାର କରିଛନ୍ତି । ଏହି ସମୟରେ ଶିବଉପସ୍ଥିତ ହେବାରୁ 
ଏବଂ ଶବରୀ ପରିବର୍ରେ ପାର୍ବତୀ ତାଙ୍କ ନିକଟରେ ଉତ୍ତା ହେବାରୁ ବିଷ୍ଣୁ ଲଜିତ ହୋଇଛନ୍ତି 
ଶିବଙ୍କର ରୂପ ବର୍ଣ୍ଣନା କରି କବି ଲେଖ୍‌ଛନ୍ତି- 

ଗଳେ ମୁଣ୍ଡମାଳା, ମସ୍ତକେ ଜଟାଜୂଟ ଭୂଷଣ 

ବିଷାଣ, ତ୍ରିଶୂଳ ହସ୍ତରେ କରିଛନ୍ତି ଧାରଣ 

ଶୁଭ ଶର ଦଭ୍ର ନିନ୍ଦିତ ଭସ୍ପବୋଳା ଶରୀରେ 

ଫଣାତୋଳି ସେବେ ସମୀରେ ଭୀମ ଭୁଜଙ୍ଗ ଶିରେ 
କବିଙ୍କର ଅନଙ୍ଗ” କାବ୍ୟରେ ତାରକାସୁର ବଧନିମିତ୍ତ ଦେବତାମାନଙ୍କର ବିଚାରବିମର୍ଶ ଓ 
କନ୍ଦର୍ପ ଉପରେ ଶିବଙ୍କର ଚିତ୍ତଚାଞ୍ଚଲ୍ୟ ଘଟାଇବାର ଦାୟିତ୍ଵ ନ୍ୟସ୍ତରହିଛି । ଶିବଙ୍କ ପ୍ରତି 
କନ୍ଦର୍ପର ସମ୍ମୋହନ ବାଣ ପ୍ରୟୋଗ, ଶିବଙ୍କ ଚକ୍ଷୁରୁ ନିର୍ମିତ ଅଗ୍ନିରେ କନ୍ଦର୍ପ ଭସ୍ଟୀଭୂତ ଓ 
ଅନଙ୍ଗରୂପେ ପରିଚିତ ହେବାର ଘଟଣାକୁ ଏଥୁରେ ବର୍ଣ୍ଣନା କରାଯାଇଛି । 


କପିଳେଶ୍ବର ନନ୍ଦଙ୍କ ଶଙ୍କରଲୀଳାଂ କାବ୍ୟରେ ଶଙ୍କରଙ୍କର ବିଭିନ୍ନ ଲୀଳା ଏବଂ 
ମହତ୍ତ ବର୍ଣ୍ଣତ । ଏଥୁରେ ଶଙ୍କରଙ୍କର ରୂପବର୍ଣ୍ଣନା କରାଯାଇ ଲେଖାଯାଇଛି 


ଚନ୍ଦ୍ରଚୂଳ ତିନିନେତ୍ର ଯେ, ଗଙ୍ଗାଧର ପଞ୍ଚବକ୍ତ 

ହସ୍ତରେ ଡମ୍ବରୁ ଶୂଳ ଧନୁଚାରି ଦିଶଇ ଅତି ବିଚିତ୍ର ଯେ 

ମସ୍ତକରେ ଜଟାଭାର ଯେ, ତହୁଁ ବହେ ଗଙ୍ଗାଧର 

ଚତୁର୍ଭୁଜ ଶ୍ବେତକାନ୍ତି ବିରାଜିତ, ଏରୂପ ଧଇଲେ ହର ଯେ 
ଏତଦ୍‌ବ୍ୟତୀତ ଶ୍ୟାମବନ୍ଧୁ ଦାସଙ୍କ ‘ଭୁବନେଶ୍ବର , ଭାଗବତ ପ୍ରସାଦ ମିଶ୍ରଙ୍କ ପାର୍ବତୀ 
ପରିଣୟଂ ଆଦି କାବ୍ୟରେ ଶିବଙ୍କର ଜୀବନଚରିତ, ଲୀଳା ଓ ମହତ୍ତ ପ୍ରକାଶ ଲାଭ କରିଛି । 


ଆଧୁନିକ ଯୁଗରେ ଶିବଙ୍କ ଚିରତ୍ର, ବିଷୟବସ୍ତୁ ତଥା ଶିବଙ୍କୁ ପ୍ରତୀକ ଭାବରେ 
ଗ୍ରହଣ କରି ଯେଉଁମାନେ କବିତା ରଚନା କରି ସ୍ଵୀୟ ପାରଦର୍ଶିତା ପ୍ରଦର୍ଶନ କରିଛନ୍ତି, 

ଓଡ଼ିଆ ସାହିତ୍ୟରେ ଶୈବଧର୍ମ ୯୯ 


ସେମାନଙ୍କ ମଧ୍ଯରେ କୁନ୍ତଳାକୁମାରୀ ସାବତ, ଗୋଦାବରୀଶ ମହାପୀତ୍ର, ଗୋପବନ୍ଧୁ ଦାସ, 
ଗୋଦାବରୀଶ ମିଶ୍ର, ମାୟାଧର ମାନସିଂ, କାନ୍ତକବି ଲକ୍ଷ୍ମୀକାନ୍ତ ମହାପାତ୍ର, ଅନ୍ନଦାଶଙ୍କର, 
ବୈକୁଣ୍ଠନାଥ, କାଳିନ୍ଦୀଚରଣ, ରାଧାମୋହନ ଗଡ଼ନାୟକ, ଜ୍ଞାନୀନ୍ଦ୍ରବର୍ମା, ସଚି ରାଉତରାୟ, 
କୁଞ୍ଜବିହାରୀ ଦାଶ, ରାଧାମୋହନ ରାଜେନ୍ଦ୍ର ଦେବ, ବିନୋଦ ଚନ୍ଦ୍ର ନାୟକ ବେଣୁଧର 
ରାଉତ ଆଦିଙ୍କ ନାମ ଉଲ୍ଲେଖଯୋଗ୍ୟ । 


କୁନ୍ତଳାକୂମାରୀଙ୍କ ଦୃଷ୍ଟିରେ ଶିବ ବିପ୍ଳବର ପ୍ରତୀକ । ଅନ୍ୟାୟ, ଅତ୍ୟାଚାର, 
ଶୋଷଣ ବିରୁଦ୍ଧରେ ସଂଗ୍ରାମ କରିବାପାଇଁ ହୃଦୟରେ ଶୈବଚେତନାର ଆବଶ୍ୟକତା ରହିଛି । 
ନୀତିହୀନତାର ଦୃଢ଼ ଵିରୋଧ କରନ୍ତି ଶିବ ।ଶି ଶିବଙ୍କ ଉପାସନା ଦ୍ଵାରା ହୃଦୟରେ ନୈତିକବଳର 
ଉଦ୍ରେକ ହୋଇଥାଏ: AC 
ଗାନ୍ଧୀ ଯୋଗୀ ବୀର ତୁମ୍ଭର ଅଗ୍ରଣୀ 
ଶିବ ସ୍ଟରି ଉଠ ତରୂଣ ତରୁଣୀ ( ଆହାନ ) 
ଓଡ଼ିଶାବାସୀଙ୍କ ହୃଦୟରେ ଜାତୀୟ ଚେତନା ସୃଷ୍ଟିକରିବାର ଅଭିଳାଷ ନେଇ 
ଗୋପବନ୍ଧୁ ଗଢ଼ିଥ୍‌୍ଲେ ସତ୍ୟବାଦୀର “ବନ ବିଦ୍ୟାଳୟ” । ଇଂରେଜ ଶାସନ ବିରୁଦ୍ଧରେ 
ସ୍ଵର ଉତ୍ତୋଳନ କରି ପରାଧୀନତାରୁ ଭାରତୀୟଙ୍କୁ ମୁକ୍ତି ଦେବା ଥୁଲା ତାଙ୍କ ଜୀବନର 
ଲକ୍ଷ୍ୟ । ତେଣୁ ତାଙ୍କ ଦୃଷ୍ଟିରେ ଶିବ ନୂତନ ପୃଥ୍ବୀର, ନୂତନ ଜୀବନର ପ୍ରତୀକ | 
କାରାଗାରରେ ବନ୍ଦୀଜୀବନ ଅତିବାହିତ କରୁଥ୍ବା ସମୟରେ ତାଙ୍କ ଦୃଷ୍ଟିପଥରେ ନାଚିଯାଇଛି 
ଅତୀତ ଓଡ଼ିଶାର ଦୃଶାବଳୀ । ତାରି ମଧ୍ଯଦେଇ ଆତ୍ମପ୍ରକାଶ କରିଛି ଓଡ଼ିଶାର ଶୌର୍ଯ୍ୟ, 
ବୀର୍ଯ୍ୟ ଓ ସୌନ୍ଦର୍ଯ୍ୟ । ଲିଙ୍ଗରାଜଙ୍କ ସଂପର୍କରେ ସେ “କାରାକବିତା”ରେ ଲେଖ୍ଛନ୍ତି — 


ଗନ୍ଧଭାରେ ଭରା ଆସିଥ୍‌୍ବ ପରା 
ଧୀରେ ଧୀରେ ସିଧା ଉତ୍ତର ଦିକେ 

ଲଘି ବିଲଗ୍ରାମ କଲ କି ବିଶ୍ରାମ 
ଲିଙ୍ଗରାଜ ଦେବ ଦେଉଳ ଶିଖେ × × 

ବିଧ୍ଵସ୍ତ ଏଶ୍ବର୍ଯ୍ୟ ମଧ୍ଧେ ଧରି ଧୈର୍ଯ୍ୟ 
ଉଭା ଲିଙ୍ଗରାଜ ତୁଙ୍ଗ ମନ୍ଦିର 

ମହାଶମଶାନେ ଯଥା ବୀରାସନେ 


ଯୋଗାରୂଢ଼ କଳନ୍ପଯୋଗୀ ଶରୀର × × 

୧୦୦ ଓଡ଼ିଆ ସାହିତ୍ୟରେ ଶୈବଧର୍ମ 


ସେ ଉରୁ ଉଦାର ପୁରାଣ ସ୍ଥବିର 
ସଦାଶିବ କଳ୍ପ ଶିବ ମନ୍ଦିର 
ବିପୁଳ ଆକୃତି ବିଲୋକି ପ୍ରଣତି 


କରିଥ୍ବ ପୂଜା ପାଦେ ସମୀର 


କବିଙ୍କର ଶିବରାତ୍ରି? କବିତାରେ ଶଙ୍କରଙ୍କୁ ସେ ଅନ୍ୟ ଏକ ଚେତନା ଭାବରେ ଗ୍ରହଣ 
କରିଛନ୍ତି । ଜାଗ୍ରତର ପ୍ରତୀତିରୂପ ସ୍ଵୟଂଭୁ । ଚେତନାର ଉତ୍ତରଣ ନହେଲେ ଏହାଙ୍କ ଦର୍ଶନ 
ଅସମ୍ଭବ । ସେଥ୍ପାଇଁ ଆବଶ୍ୟକ ରହିଛି ଆତ୍ମବିଶ୍ଳେଷଣର । ତେଣୁ କବି କହିଛନ୍ତି 

ହୃଦ କପିଳାସେ ତୋର ବହେ ପ୍ରେମଝ୍‌ର 

ବିଜେ କରିଛନ୍ତି ତହିଁ ସ୍ଵୟଂଭୂଶଙ୍କର 
ପୁଣି ଅନ୍ୟତ୍ର ସେ କ୍ରୋଧକୁ ରୂଦ୍ରଦେବତା ଭାବରେ ଗ୍ରହଣ କରି ପାପର ଧ୍ଵଂସ ନିମିତ୍ତ ତାଙ୍କ 
ପାଦତଳେ ନିବେଦନ କରିଛନ୍ତି 

ସତ୍ୟ-ଧର୍ମ-ନ୍ୟାୟ ସଖା ରୁଦ୍ରରୂପୀ କ୍ରୋଧ 

ନମେ ତବ ପଦେ, କର ପାପ ପ୍ରତିଶୋଧ ( କ୍ରୋଧ ) 
ଗୋଦାବରୀଶ ମିଶ୍ରଙ୍କ ସ୍ଵପ୍ନତ୍ତେ ଆସିଛନ୍ତି ଶିବ । ଏହି ଦିବ୍ୟ ଅନୁଭୂତି ଲାଭରେ ତାଙ୍କ 
ହୃଦୟ ପୁଲକିତ ହୋଇଉଠିଛି । 

ଆସି ପାଶେ ଶିବ କହିଲେ ବାବୁରେ 
ଜାଗର ଜାଳ ତୁ ବସି 
ଦେଖ୍‌ ତୋ ଭକତି ମନ କାମନାଟି 
ପୂରାଇ ଯିବି ମୁଁ ହସି 
ଓଡ଼ିଆ ସାହିତ୍ୟରେ ବହୁମୁଖୀ ପ୍ରତିଭାର ଅଧ୍୍‌କାରୀ ଗୋଦାବରୀଶ ମହାପାତ୍ର ! 

ଗନ୍ଧ, ଉପନ୍ୟାସ, କବିତା, ପ୍ରବନ୍ଧ ଆଦି ସାହିତ୍ୟର ବିଭିନ୍ନ ବିଭାଗରେ ଲେଖନୀ ଚାଳନା 
କରି ଅସମ୍ଭବ ସିଦଧିର ଅଧ୍କାରୀ ହୋଇପାରିଛନ୍ତି । ଓଡ଼ିଆ କବିତାର ସ୍ଵରରେ ସେ ଆଣିଛନ୍ତି 
ବୈପ୍ଲବିକ ପରିବର୍ଭନ । ତାଙ୍କ କବିତାରେ ଶିବ ରୁଦ୍ରରୂପ, ଧୃଂସର ପ୍ରତୀକ ! ଅନ୍ୟାୟ, 
ଅତ୍ୟାଚାର, ଶୋଷଣ, ପେଷଣ ଓ ଅରାଜକତାକୁ ଧ୍ଵଂସ କରି ତାଙ୍କ ରୁଦ୍ର ପ୍ରଚାର କରିଛି 
ସାମ୍ୟବାଦର ମନ୍ତ୍ର । ବିଶ୍ବମୈତ୍ରୀ ନିମିତ୍ତ କମ୍‌ ଆକୂଳତା ନାହିଁ ତାଙ୍କ କଣ୍ଠରେ | ମାତ୍ର 

ପାରଂପରିକତା, ରକ୍ଷଣଶୀଳତା ଏବଂ ଅନ୍ୟାଚାରର ଧ୍ଵଂସ ହେବା ଆବଶ୍ୟକ । ଏଥୁପୀଇଁ 
ରୁଦ୍ରଙ୍କର ଉପସ୍ଥିତି ଏକାନ୍ତ କାମ୍ୟ । ଜାତୀୟ ଗୌରବ ଓ ଯଶର ରକ୍ଷାନିମିତ୍ତ ଯୌବନର 
ଆବଶ୍ୟକତା ରହିଛି । ମାତ୍ର ଏ ଯୌବନ ଭୀରୁ ବା କାପୂରୁଷର ନୁହେଁ । ଧୂର୍ଚଟିଙ୍କ ଶକ୍ତି ଓ 
ସାଧନା ନେଇ ଆଗେଇ ଯିବାକୁ ହେବ । ରକ୍ତ ଦେଇ ଜାତୀୟ ଗୌରବର ପୁନଃଉତ୍‌ଥାନ 
କରିବାକୁ ପଡ଼ିବ | ସେଥୁପାଇଁ ସେ ଦଦୁର୍ଗପଥେଂ କବିତାରେ ଆହାନ ଦେଇ ଲେଖ୍ଛନ୍ତି- 
ଯୌବନ ଭକ୍ତ ! ଲୋଡ଼ା ଏଠି ରକ୍ତ 
ଲୋଡ଼ା ଏଠି ଆଜି ମନ ବେଦନା 
ନୁହେଁ ଲୋଡ଼ା ଦୁର୍ବଳ ଭୀରୁ କାପୁରୁଷ ଦଳ 
ଲୋଡ଼ା ଏଠି ଧୂର୍କଟି ସାଧନା 
ରୁଦ୍ରଶନ୍ତି ଉପରେ ଗଭୀର ଆସ୍ଥାଶୀଳ କବି ‘ଉଠକଙ୍କାଳ' କବିତାରେ ତେଣୁ ଏହି ଶକ୍ତିର 
ଉଦ୍‌ବୃଦ୍ଧ ପାଇଁ ସେ ଆହ୍ଵାନ ଜଣାଇଛନ୍ତି । ମାଟିଫୁଟାଇ ସେ ଉଠିବ ଏବଂ ପ୍ରଗତିର ପଥର 
ଅବରୋଧ କରୁଥ୍ବା ଶୋଷକ ଶ୍ରେଣୀଙ୍କୁ ସେ ଧ୍ଵଂସ କରିବ । ସଂଗ୍ରାମୀ ହେବାକୁ ହେଲେ 
ଧୂର୍କଟି ହେବାକୁ ପଡ଼ିବ । ପୁରୁଣା ଭାଙ୍ଗି ନୂଆ ଗଢ଼ିବାକୁ ହେବ । ଏହି ଦୁର୍ଦିମନୀୟ ରୂଦ୍ରହି 
ସଂଗ୍ରାମର ସେନାପତି । ତେଣୁ ସେ ସ୍ଵାଗତ ଯୌବନଂ କବିତାରେ ଲେଖ୍ଛନ୍ତି 
କରେ ଧରି ଆସ ସେନାପତି ମୋର 
a ଶୂଳପାଣି ଡମ୍ବରୁ 
ଗୁମ୍‌ ଗୁମ୍‌ ଗୁମ୍‌ କଚନେ ତାର 
ବିଶ୍ଵଧମନୀ ଥରୁ 
ଭାଲେ ଜନୁଥାଉ ଅମ୍ଭିକା ଚିତା 
¿¬ ବିକଟ ଅଙଟ୍ଟହାସ 
ଧୂର୍ବଟି-ଜଟା-ଚୁମିତ -ଉଚଛ୍।ସ 
ତବ ସହ ମୋର ମଧୁର ମିଳନ 
ସୃଷ୍ଟିର ଅଭିଳାଷ 
କାନ୍ତକବି ଲକ୍ଷ୍ମୀକାନ୍ତ ମଧ୍ଯ ରୂଦ୍ରଙ୍କୁ ଧୃଂସର ପ୍ରତୀକ ଓ ନୂତନ ସର୍ଜନାକ ଭାବରେ 
ଗ୍ରହଣ କରିନେଇଛନ୍ତି । ପ୍ରଳୟ ମଧ୍ଯଦେଇ ଲକ୍ଷ୍ୟକରିଛନ୍ତି ସେ ନୂତନ ଏକ ସକାଳକୁ, ନୂଆ 
ଏକ ସୃଷ୍ଟିକୁ । ଜାତୀୟ ଜୀବନରୁ ଜଡ଼ତା ଦୂରକରି ତାକୁ ଏକ ନୂତନ ପୃଥ୍ବୀର ସନ୍ଧାନ 
ଦେବାପାଇଁ ସେ ରୁଦ୍ର ମାଧ୍ଯମରେ ଆହାନ କରିଛନ୍ତି 

ଉଗ୍ର ମୁଁ ଆଜି ରୁଦ୍ର ମୁଁ ଆଜି, ଉଛୃଙ୍ଖଳ ଯୁଦ୍ଧ 
ଭୀଷ୍ଟ ମୁଁ ଆଜି, ଧୃଂସ ମୁଁ ଆଜି, ଉଲ୍କା ମୁଁ ଆଜି କୁଦ୍ଧ (ଉନ୍ମାଦ ) 
କବି ମାୟାଧର ମାନସିଂ ଏ ଜାତି ହୃଦୟରେ ଯୁଗ ଯୁଗଧରି ସଞ୍ଚିତ ଜଡ଼ତାକୁ 
ଦୂର କରିବା ପାଇ ରୁଦ୍ରଙ୍କୁ ଆହ୍ଵାନ କରିଛନ୍ତି । କବି ଅନୁଭବ କରିଛନ୍ତି ତାଙ୍କର ପ୍ରେରଣା 
ବିନା ଏ ଜାତି କେବେ ନିଦ୍ରାରୁ ଉଠିବା ନିମିତ୍ତ ସମର୍ଥ ହୋଇପାରିବ ନାହିଁ । ତାଙ୍କ ତୃତୀୟ 
ନୟନରୁ ପ୍ରକାଶମାନ ତେଜ ସ୍ଥବିରତାକୁ ଦୂର କରିଦେବ, ହୃଦୟରେ ଭରିଦେବ ସାହସ । 
ତେଣୁ କବି କହିଛନ୍ତି 
ଡମ୍ବରୁ ତବ ବଜାଅ ତ୍ରିଶୂଳ-ପାଣି ହେ, 
ଜଳାଅ ତୃତୀୟ-ନୟନ 
ମିଥ୍ୟା, ସ୍ବାର୍ଥ ଭୟ ଦିଅ ଖରେ ହାଣି ହେ 
ଶେଷ ହେଉ ଜଡ଼ ଶୟନ ( ନବଅଭିଯାନ ) 
ଏହାସତ୍ତ୍ଵେ ପ୍ରେମ ଓ ପ୍ରଣୟର କବି ମାନସିଂ ଶିବଙ୍କର ପାରଂପରିକ ରୂପ ଓ 
କାର୍ଯ୍ୟକୁ ଭୁଲିପାରିନାହାନ୍ତି । ବସନ୍ତ ରତୁ ସମ୍ଭୋଗର ରତୁ | ଅଙ୍ଗେ ଅଙ୍ଗେ ସୃଷ୍ଟିହଏ ଅନଙ୍ଗର 
ଜ୍ବାଳା । ଏହି ସମୟରେ ପ୍ରଣୟୀ ପ୍ରଣୟିନୀ ନିବିଡ଼ ଆଲିଙ୍ଗନ ମଧ୍ଯରେ ଭୁଲିଯାନ୍ତି ବିରହର 
ତାପ ! ମାତ୍ର ବିଚ୍ଛେଦାବସ୍ଥାରେ ଏହି ରତୁ ଭୀଷଣ ବେଦନାଦାୟକ | ଏହି ବିରହର ବେଦନା 
ତଥା କନ୍ଦର୍ପର ବାରମ୍ବାର ଆକ୍ରମଣରୁ ରକ୍ଷା ପାଇଁ ଶିବନାମ କେବଳ ମାତ୍ର ସହାୟ । 
ପାରଂପରିକ ରୀତିରେ ଏହି ବର୍ଣ୍ଣନାର ଆଶ୍ରୟ ନେଇ କବି ତାଙ୍କର ବସନ୍ତ ବିରହୀ” କବିତାରେ 
ଲେଖ୍‌ଛନ୍ତି- 
ପ୍ରିୟା ଯହି ଅଛି ବସନ୍ତ ଆସିଥ୍‌ବ 
ବିରହରେ ସେତ ଡାକୁଥ୍‌ବ ଶିବ ଶିବ 
ମଳୟ ସମୀର ନୟନର ନୀର 
ବହି ଗୁରୁ ହେଉଥୁବ, 
ବିରହରେ ସେତ ଡାକୁଥ୍ବ ଶିବ ଶିବ 


ସବୂଜପନ୍୍ରୀ କବିଗଣ ପାରଂପରିକ ସମାଜ ବ୍ୟବସ୍ଥାର ଘୋର ବିରୋଧୀ | 

ପ୍ରତି ମୁହୁର୍ଭରେ ସେମାନେ ନୂତନ ଜଗତର ସନ୍ଧାନରେ ଅଭିଳାଷୀ | କଳ୍ପଧନାରାଜ୍ୟରେ 

ଘୃରିବୁଲୁଥ୍‌ଲେ ହେଁ ପ୍ରଳୟ ତାଙ୍କର କାମ୍ୟ | ପ୍ରଳୟହି ନୂତନତ୍ୁର ପୃଜାରୀ । ପୁରୁଣା ଭା 

ଏହା ନୂଆ ଗଢ଼େ । ରୁଦ୍ର ହେଉଛନ୍ତି ଏହି ପ୍ରଳୟର ଦେବତା । 'ପ୍ରଳୟପ୍ରେରଣା' କବିତାରେ 
ତେଣୁ ଅନ୍ନଦାଶଙ୍କର ଗାଇଛନ୍ତି 
ଯେତେ ପାପ ଯେତେ ମିଥ୍ୟା ଯେତେ ମୋହ ଯେତେ ପ୍ରବଞ୍ଚନା 
ଧର୍ମନାମେ ନୀତିନାମେ ଜାତିନାମେ ଯେତେ ଆବର୍ଜନା 
ବୈଷମ୍ୟର ଭେଦରେଖା ଭଣ୍ଡତାର ଯେତେ ଆଚ୍ଛାଦନ 
ଦୁର୍ବଳର ହାହାକାର ପୀଡ଼ିତର ମରମବେଦନ 
ବିଧ୍ପଦେ ଧରିତ୍ରୀର ଦୁଃଖ ଶୋକେ ଭରା ଅର୍ଘ୍ୟଥାଳି 
ନିଷ୍କର ନିର୍ମମ ମୁହିଁ ନିର୍ବିକାର ସବୁ ଦେବି ଜାଳି 
ବୈକୁଣ୍ଠନାଥ ପଟ୍ଟନାୟକ ବର୍ଷାମଧ୍ୟରେ ଅନୁଭବ କରିଛନ୍ତି ଉଗ୍ର ରୂଦ୍ରତାକୁ । 
ମୁଲ୍ତିପାଇଁ ବିଦ୍ରୋହର , ବିପୃବର ଆବଶ୍ୟକତା ଅଛି । ବିକ୍ଷୁବ୍‌୍ଧ ସିନ୍ଧୁ ମଧ୍ୟରେ ସେ ଅନୁମାନ 
କରିନେଇଛନ୍ତି ଏହି ବିପ୍ଳବର ମହନୀୟତାକୁ । ତେଣୁ ‘ନବବର୍ଷା? କବିତାରେ ତାଙ୍କର ସ୍ଵର 
ହେଉଛି 
ହେ ମୋର ରୁଦ୍ର ଚିର ଅଶାନ୍ତ 
ଚିର ବିଦ୍ରୋହୀ ବୀର 
ଉନ୍ନତ ସଦା ଶିର 
ମୁକ୍ତିର ଗୀତେ ଭରିଦେଲ ମୋର 
ଯୁଗଳ ନୟନେ ନୀର 
ଜଗତର ମଙ୍ଗଳ ନିମିତ୍ତ ରୁଦ୍ର ବଦ୍ଧପରିକର । ସେ ପୁଣି ସାମ୍ୟମୈତ୍ରୀର ପ୍ରଚାରକ, 
ଅନ୍ୟାୟର ଧ୍ଵଂସକାରୀ ! ରୁଦ୍ରଙ୍କର ମନ୍ତ୍ରଶକ୍ତି ଥରେ ଯାର ହୃଦୟ ଭେଦ୍ର କରିଛି, ଜଗତର 
ସମସ୍ତ ଯନ୍ତ୍ରଣା ତା ପକ୍ଷରେ ତୁଚ୍ଛ 
ମା ଭୈଃ, ମା ଭୈଃ, ବାଜିଲା ରୁଦ ଶଙ୍ ! 
ପୁଲକି ଉଠିଲା ତବ ଭିକ୍ଷୁର ଅଙ୍କ 
ତୁମରି ବିଜୟ ପତାକା ବହି ସେ 
କଠୋର କରିଛି ପରାଣ କୁଳିଶେ 
ଗିଳିବ ଗରଳ ପ୍ରାଣ ଅମୃତଛାଣି 
ଚାଲେ ନିର୍ଭୟ, ଶୁଣି ହେ ରୁଦବାଣୀ ( ରୁଦ୍ୂଦେବତା ) 
ଏହା ସତ୍ତ୍ବେ କବିଙ୍କ ଦୃଷ୍ଟିରେ ସେହି ରୂଦ୍ରୟ ଶିବ । ସେ ମଙ୍ଗଳମୟ, ଜଗତର ମହାସରଭ୍ତା; 
ପ୍ରେମ ଓ ପବିତ୍ରତାର ପ୍ରତୀକ: 

ହେ ସତ୍ୟ ସ୍ଵରୂପ ! ଶିବ ! ତୁମ ମହାସତ୍ତା 
ତୁମରି ମଙ୍ଗଳସ୍ପର୍ଶ, ପ୍ରେମ ପବିତ୍ରତା ( ଭଗବାନ ) 
କାଳି ନ୍ଦୀଚରଣଙ୍କ ରୁଦ୍ର ଧ୍ଵଂସ ମଧ୍ଯରେ ନୂତନ ସୃଷ୍ଟିର ସର୍ଜନା କରେ 
ପ୍ରାଚୀନର ଦୈନ୍ଯପରେ ସ୍ପର୍ଶୁତବ ଦୃଷ୍ଟି 
ନବୀନର କାଳିମାରେ ମୃତ୍ୟୁକରୁ ବୃଷ୍ଟି 
ଧ୍ଵଂସର ସାଧନା ତବ ଲୋଡ଼ି ଆଣୁ ପ୍ରାଣମୟ ସୃଷ୍ଟି (ବୈଶାଖଭାବନା ) 
ଛନ୍ଦକବି ରାଧାମୋହନ ଗଡ଼ନାୟକ ରୂଦ୍ରଙ୍କର ଦୁଇଟି ରୂପ, ଯଥା ¬ ଧୃଂସ ଓ 
ମଙ୍ଗଳମୟତାକୁ ଦେଖ୍‌ ପାରିଛନ୍ତି । ତାଙ୍କ ଦୃଷ୍ଟିରେ ଶିବ ମଙ୍ଗଳମୟ | ନିଜେ ଗରଳ ପାନ 
କରି ଧ୍ଵଂସମୁଖରୁ ପୃଥ୍ବୀକୁ ରକ୍ଷା କରିଥଲେ | ଏହି ସମାଜରେ ବାସ କରୁଥ୍ବା ମଣିଷ 
ଦାରିଦ୍ର ରୂପକ ଗରଳକୁ ଆକଣ୍ଠ ପାନ କରି ପାରିଲେ ଜୀବନଯନ୍ତ୍ରଣାର ଉପଶମ ଘଟିଆଏ- 
ନୀଳକଣ୍ଠ ଶିବ ସମ ଆଜି ମୁହିଁ ତାହା 
ଅକୃଣ୍ଣେ କରିବି ପାନ ଜୀବନର ଦାହା (ଦାରିଦ୍ୟ ) 
କବି ଗଡ଼ନାୟକ ଧ୍ଵଂସ ମଧ୍ଯରେ ଆବିଷ୍ଠାର କରିଛନ୍ତି ସୃଷ୍ଟିର ; ରୁଦ ରୂପ ମଧ୍ଯରେ ଦେଖ୍ଛନ୍ତି 
ସୁନ୍ଦରତାର । ସେଥୁପାଇଁ ‘ମୌସୁମୀର ଭୟଙ୍କର ରୂପ ମଧ୍ଯରେ ଲୁଚି ରହିଛି ଜଗତର 
. ମଙ୍ଗଳେଚ୍ଛା 
ଡରନି ମତେରେ 
ଡରନି ମତେରେ 
ମର୍୍ୟ ଜୀବ 
ରୁଦ୍ରସିନା ଏ ମୂରି ମୋହର 
ମୁହିତ ଶିବ (ମୌସୂମୀ ) 
କବି ପଦ୍ଧଚରଣ ପଟ୍ଟନାୟକ ମାନବ ମନ ମଧ୍ଧରେ ଥୁବା ସମସ୍ତ ମାୟା, ମୋହ, ସଂକୀର୍ଣ୍ଣତା, 
କ୍ଷୁଦ୍ନତା ଆଦିର ଧ୍ଵଂସ ପାଇଁ ବୈଶାଖ ରୁଦ୍ରକୁ ଆହ୍ଵାନ କରିଛନ୍ତି । ତାଙ୍କ ମତରେ ରୂଦ୍ର 
ହେଉଛି ସମସ୍ତ କୁପ୍ରବୃତତର ଧ୍ଵଂସକର୍ଭା — 
ସେହି ଶବେ ବସି ରୁଦ୍ର ଦେବତା ସାଧହେ ତୂମରି ଯୋଗ 
ମର୍ର୍ୟ ଜୀବନେ ମୁହୂର୍ଭକେ ପଛେ ହୋଇଯାଉ ଶୁଭଭୋଗ 
ଶଙ୍ଖଡମ୍ବରୁ ବୀଣାର ତାନେ 
eo” ନବ ଜାଗରଣ ଆସହେ ପ୍ରାଣେ 

ଓଡ଼ିଆ ସାହିତ୍ୟରେ ଶୈବଧର୍ମ ୧୦୫ 


ଲଦୁ ନବପ୍ରଭା ନବୀନ ଧ୍ୟାନେ 
ଦୈନ୍ୟ ଦୂରିତ ରୋଗ ( ବୈଶାଖ) 


କବି ଜ୍ଞାନୀନ୍ଦ୍ର ବର୍ମା ଏକ ଶୃଙ୍ଗାରପରକ ଦୃଷ୍ଟି ନେଇ ଦେଖୁଛନ୍ତି ରୁଦ୍ରଙ୍କ । ନାୟିକାର 
ଆକର୍ଷଣୀୟ ଅଙ୍ଗବଲ୍ଲରୀ ତାଙ୍କୁ ସତେ ଯେପରି ମୋହମୁଗ୍‌ଧ କରିଛି । ତେଣୁ ତାଙ୍କ ଦୃଷ୍ଟିରେ 
ରୁଦ୍ର ହେଉଛନ୍ତି ¬ ରୁଦ୍ର ମତେ ଗୋ କରିଛ 

ସୁନ୍ଦରି, ହୋଇ ଦିଗମ୍ବରୀ 

କଟୀ ଡମ୍ବରୁ ଧରି 

ଦୋହଲାଇ ବେଣୀ କୁଣ୍ଡଳିନୀ 

ତାଣ୍ଡବେ ଆଜି ଡାକିଛି । 


ସଚ଼ି ରାଉତରାୟଙ୍କ ଦୃଷ୍ଟିରେ ରୁଦ୍ର ପ୍ରାଚୀନତାର ଧ୍ଵଂସକାରୀ ଓ ମୁଭ୍ତିକାମୀ । 
ଜୀବନରେ ସେ ଭରିଦିଏ ନୂତନତାର, ସମ୍ଭାବନାର ସ୍ଵପ୍ନ ! ସେ ବିପ୍ଳବୀ, ପ୍ରଗତିକାମୀ — 


ଆହ୍ାନେ ତାର ରୁଦ୍ରଚେତନା ସ୍ଥଳ ପଙ୍କଜ ସମ 
ପରାଣେ ମୋହର ତାଳେ ସୌରଭ ଗୌରବ ଅନୁପମ ( ସଂକ୍ରାନ୍ତି ) 
ସେଥ୍ପାଇଁ ପୁରାତନର ଜୀର୍ଣ୍ଣବୁକୁ ଉପରେ ସେ ରୁଦ୍ରନଟ କରେ | ଏହି ନୂତନ ଜୀବନର 
ପ୍ରତୀକ ରୁଦ୍ର; ପ୍ରାଚୀନତାକୁ ଘୃଣାକରେ, ପ୍ରଗତିକୁ ତ୍ଵରାନ୍ଧିତ କରେ । 
କବି କୁଞ୍ଜବିହାରୀ ଦାସଙ୍କ ରୁଦ୍ର ପ୍ରଳୟକାରୀ, ଧୃଂସମୁଖୀ | ବର୍ଷାକୁ ଏହାର ପ୍ରତୀକ ଭାବରେ 
ଗ୍ରହଣ କରି କବି ଲେଖ୍ଛନ୍ତି - ନୟନୁ ଗଳଇ ବଜ୍ରଶର 
ନିଃଶ୍ଵାସେ ବହେ ରୁଦ୍ରଝଡ଼ 
ଅଧରୁ ଝରଇ କୁହୁକ ଅନଳ ଖଦ୍ୟୋତର । 
କୃଷ୍ଣକବରୀ ଅନ୍ଧାର ଘୋଟି 
ଅବନୀ ଆକାଶେ ପଡ଼ିଚିରେ ଲୋଟି 
କଣ୍ଡେ ବାଜଇ ପ୍ରଳୟ ଶଙ୍ଖ ଶଙ୍କରର (ବର୍ଷା ନଟିନୀ) 
ରାଧାମୋହନ ରାଜେନ୍ଦ୍ର ଦେବଙ୍କ ଶଙ୍କର ବର୍ଣ୍ଣନା ପାରମ୍ପରିକ ପ୍ରକୃତି ବର୍ଣ୍ଣନାର 
ଅନୁସରଣ କରିଛି । ଏହି ବର୍ଣ୍ଣନାରେ କୌଣସି ବିଶେଷତା ବା ଚମଚ୍ାରିତା ନାହିଁ । ମାତ୍ର ଏ 
କ୍ଷେତ୍ରରେ ଆଧୁନିକ କବି ବିନୋଦଚନ୍ଦ୍ର ନାୟକ ବହୁପରିମାଣରେ ସ୍ଵତନ୍ତ୍ର । ତାଙ୍କ ନିକଟରେ 

e୧୦୬ ଓଡ଼ିଆ ସାହିତ୍ୟରେ ଶୈବଧର୍ମ 


ରୁଦ୍ର ଭିନ୍ନ ଭିନ୍ନ ପରିବେଶରେ ଭିନ୍ନ ଭିନ୍ନ ରୂପ ପରିଗ୍ରହ କରିଛି । ପ୍ରାଚୀନତା, ସ୍ଥାଣୁତାକୁ 
ଧ୍ବଂସ କରିବାପାଇଁ ସେ ବିଦ୍ରୋହୀ — 
ଆଜି ମୁଁ ବିଦ୍ରୋହୀ ହେବି ଦିଗେ ଦିଗେ ଧ୍ଵଂସ ଦେବି ଜାଳି 
ବିପୁଳ ଭୈରବ ରୋଷେ ଅଙ୍ଗଟହାସେ ଦେଇ କରତାଳି । 
ଦୃପ୍ତ ନଟରାଜ ସମା ରୁଦ୍ରପଦେ ସୃଷ୍ଟି ଅନ୍ତରାଳେ 
ତାଣ୍ଡବେ ମାତିବି ଆଜି ଛନ୍ଦେ ଛନ୍ଦେ ଛନ୍ଦହୀନ ତାଳେ ( ହେମନ୍ତ ) 
ରୁଦ୍ର; ପ୍ରଗତିର ପ୍ରତୀକ ! ବିଶାଳପୃଥ୍ବୀ ତାର ବିଚରଣ ଭୂମି । ସୀମିତତାରେ ଆବଦ୍ଧ 
ନୁହେଁ ତାର ଜୀବନ । ସମସ୍ତ ବନ୍ଧନ ଓ ଶୃଙ୍ଖଳକୁ ଛିନ୍ନ କରି ଆଗେଇ ଯିବାହିଁ ତା” ଜୀବନର 
ଲକ୍ଷ୍ୟ । ଧ୍ଵଂସ ମଧ୍ଯ ଦେଇ ଆମନ୍ତ୍ରଣ ଜଣାଏ ନୂତନ ଜୀବନକୁ 
ଆରେ ଯାଯାବର ଆକାଶଚାରୀ ତୁ 
ଭାଙ୍ଗ ରୁଦ୍ଧ ଦ୍ଵାର 
ଏ ରାତ୍ରେ ତୋର ପ୍ରଳୟର ଶୃଙ୍ଗାର ! 
ମେଘ ଅତମ୍ଭରେ 
ବଜ୍ର ଘୋଷରେ 
ନୃତ୍ୟ ରୋଷରେ 
ଭୈରବ ରାଗେ ବାଜେ ରୁଦ୍ରର 
ବିଷାଣର ଟଙ୍କାର × × ( କପୋତ ) 
ଆଧୁନିକ କବି ବେଣୁଧର ନାୟକ 'ମହେଞ୍ଜୋଦାରୋ” ପରି ଏକ ସଭ୍ୟ ସମୃଦ୍ଧ 
ସହରର ଧୃଂସରେ ଦୁଃଖରେ ଅଭିଭୁତ ହୋଇ ପଡ଼ିଛନ୍ତି । ଏହି ଧ୍ଵଂସର ଅନ୍ତରାଳରେ ସେ 
ଅନୁଭବ କରିଛନ୍ତି ସର୍ବଗ୍ରାସୀ ସ୍ଵରୂପକୁ । ତେଣୁ ସେହି ଆଧ୍ଯାମ୍ପିକ ଚେତନାର ବଶବର୍ରୀ 
ହୋଇ ଆଦି ଦେବତା ଶଙ୍କରଙ୍କ ଉଦ୍ଦେଶ୍ୟରେ ମାନବଜାତି ଓ ସଭ୍ୟତାର ରକ୍ଷାପାଇଁ 
ଜଣାଇଛନ୍ତି ଆକୁଳ ନିବେଦନ — 
ହେ ଦ୍ରିମୁଖ ଶୃଙ୍ଗଧର 
ହେ ଉତ୍ତୀଶି, ଗିରିଚର 
ହେ କୁଳୁଞ୍ଚ ପତି, ନମୋନମ 
ଏ ନଗରେ ତ୍ରାଣ ଦେଇ 

ଓଡ଼ିଆ ସାହିତ୍ୟରେ ଶୈବଧର୍ମ ୧୦୭ 


ଜନେ ଜନେ ପ୍ରାଣ ଦେଇ 
ଦିଅପ୍ରଭୁ ଅଭୟର ଅମୃତ ଜନମ (ମହେଂଜୋଦାରୋରେ ଝଡ଼) 


ଏତଦ୍‌ ବ୍ୟତୀତ ନାରାୟଣ ମୋହନ ଦେ, କ୍ଷୀତିଶ ଚନ୍ଦ୍ର ଦେ, ଉପେନ୍ଦ୍ର ପ୍ରସାଦ 
ମହାନ୍ତି, ସୋମନାଥ ଆଦି ସେମାନଙ୍କର ଆଧୁନିକ କବିତାରେ ଶିବଙ୍କୁ ବା ରୁଦ୍ରଙ୍କୁ ଧ୍ବଂସର, 
ନବୀନତାର, ପ୍ରଗତିର ଓ ଚେତନାର ବାର୍ଭାବହ ରୂପେ ଗ୍ରହଣ କରିଛନ୍ତି । ଏହାଛଡ଼ା ବିଂଶ 
ଶତକରେ ମଧ୍ଧ ଶିବଙ୍କ ଚରିତକୁ ନେଇ କେତେକ ଗୀତିନାଟ୍ୟ ଓ ପାରମ୍ପରିକ କାବ୍ୟ ରଚିତ 
ହୋଇଥ୍‌ବାର ଦେଖବାକୁ ମିଳେ | ଶିବଙ୍କ ଚରିତକୁ ଅବଲମ୍ବନ କରି ରଟିତ ହୋଇଥୁବା 
ଗୀତିନାଟ୍ୟ ବା ଗୀତାଭିନୟ ମଧ୍ଯରେ ଜଗନ୍ନାଥ ପାଣିଙ୍କ ‘ଦକ୍ଷଯଜ୍ଞ ଗୀତାଭିନୟ” , ଏବଂ 
କାବ୍ୟ ମଧ୍ୟରେ ନୀଳମଣି ମିଶ୍ରଙ୍କ ଉମା ବିଳାସ , ରାମେଶୁରଙ୍କ ଶିବାୟନ' , କୃଷ୍ଣପ୍ରସାଦ 
ବସୁଙ୍କ ‘ଦାକ୍ଷାୟନୀ” , ପୂର୍ଦ୍ାନନ୍ଦ ସାହୁଙ୍କ ‘ଦକ୍ଷଯଜ୍ଞ” , ଲକ୍ଷଣ ମିଶ୍ରଙ୍କ ହରିହର ଭେଟ”, 
ଶ୍ରୀ ଘନଶ୍ୟାମ ଧଳଙ୍କ ‘ହୈମବତୀ ବିଳାସ ଆଦି ପ୍ରାଚୀନ ଢଙ୍ଗରେ ରଚିତ କାବ୍ୟ ପ୍ରଧାନ | 

ଏହା ବ୍ୟତୀତ ଓଡ଼ିଶାର ଶୈବକ୍ଷେତ୍ର ତଥା ଶୈବଦର୍ଶନ ଉପରେ ରଚିତ ସଂସ୍କୃତ 
ଗ୍ରନ୍ଧମାନଙ୍କ ମଧ୍ଯରେ ଶିବପୁରାଣ, କପିଳ ସଂହିତା, ଏକାମ ପୂରାଣ, ସୁର୍ଣ୍ଣାଦ୍ତିମହୋଦୟ, 
ଏକାମ୍ର ଚନ୍ଦ୍ରିକା, ବାଚସ୍ପତି ମିଶ୍ରଙ୍କ ତୀର୍ଥ ଚିନ୍ତାମଣି, ମିତ୍ର ମିଶ୍ରଙ୍କ ବୀର ମିତ୍ରୋଦୟଂ, 
ନରସିଂହ ମିଶ୍ର ବାଜପେୟୀଙ୍କ ନିତ୍ୟାଚାର ପ୍ରଦୀପ, ବିଶ୍ଵନାଥ ମିଶ୍ରଙ୍କ ସୁ ତିସାର 
ସଂଗ୍ରହ”, ବିଦ୍ୟାକର ବାଜପେୟୀଙ୍କ ନିତ୍ୟାଚାର ପଦ୍ଧତି”, ଦିବ୍ୟସିଂହ ମହାପାତ୍ରଙ୍କ 
‘ କାଳଦୀପ', ମାଗୁଣି ମିଶ୍ରଙ୍କ ‘ଶୈବ ପଦ୍ଧତି', ଲକ୍ଷ୍ମୀଧର ମିଶ୍ରଙ୍କ ଶୈବ ଚିନ୍ତାମଣି', 
ରଘୁନାଥ ଦାସଙ୍କ କାଳନିର୍ଣ୍ଣୟୀ ଆଦି ପ୍ରଧାନ । ପ୍ରସିଦ୍ଧ ସଂସ୍କୃତ ଶିବ କାବ୍ୟ ମଧ୍ଯରେ 
କାଳିଦାସଙ୍କ କୁମାର ସମ୍ଭବମ୍‌' , ବିଦ୍ୟା ମାଧବଙ୍କ ପାର୍ବତୀ ରୁକ୍ଳିଣୀୟ” , ରତ୍ବାକରଙ୍କ 
ହୂରିବିଜୟ , ଭାରବୀଙ୍କ “କିରାତର୍ଜୁନୀୟ” , ମଙ୍ଗଳଙ୍କ ଶ୍ରୀକଣ୍ଠଚରିତ” , ନୀଳକଣ୍ଠ ଦୀକ୍ଷିତଙ୍କ 
ଶ୍ରିବଲୀଳାର୍ଣ୍ଣବ” , ଓଡ଼ିଆ କବି ନିତ୍ୟାନନ୍ଦଙ୍କ ଶିବଲୀଳାମୃତ ମହାକାବ୍ୟମ୍‌', ପଣ୍ଡିତ 
କାଶୀନାଥ ରଥଙ୍କ ଶିବ ଶତକ” ଗଣେଶ୍ଵର ରଥଙ୍କ ଲିଙ୍ଗରାଜାୟନ , ନାରାୟଣଚନ୍ଦ୍ର 
ଭଚ୍ଚାଚାର୍ଯ୍ୟଙ୍କ ‘ଭୁବନେଶ୍ବର ବୈଭବଂ ଆଦି ପ୍ରସିଦ୍ଧ । 

ଉପରୋକ୍ତ ସଂସ୍କୃତକାବ୍ଯ, ଦର୍ଶନ ଶାସ୍ତ୍ର ବ୍ୟତିରେକେ ଓଡ଼ିଆ ଭାଷାରେ 
ଶୈବଧର୍ମ, ଶୈବସାହିତ୍ୟ ସମ୍ପର୍କୀୟ କେତେକ ଆଲୋଚନା ପୂସ୍ତକ ପ୍ରକାଶଲାଭ କରିଛି । 
ଏହି ପୁସ୍ତକଗୁଡ଼ିକ ମଧ୍ଯରେ କୃପାସିନ୍ଧୁ ମହାପାତ୍ରଙ୍କ ଶ୍ରୀଜଗନ୍ନାଥ କ୍ଷେତ୍ର ମାହାତ୍ମ୍ୟ , ଚିନ୍ତାମଣି 
ଆଚାର୍ଯ୍ୟଙ୍କ 'ଭୁବନେଶ୍ବର” , ପରମାନନ୍ଦ ଆଚାର୍ଯ୍ୟଙ୍କ ଓଡ଼ିଶାର ପ୍ରନ୍ଵତତ୍ତ୍ର ଓ ଅନ୍ୟାନ୍ୟ 

eor୮ ଓଡ଼ିଆ ସାହିତ୍ୟରେ ଶୈବଧର୍ମ 


ପ୍ରବନ୍ଧ, ବ୍ରଜମୋହନ ମହାନ୍ତିଙ୍କ ସମ୍ପାଦନରେ ପ୍ରକାଶ ଲାଭ କରିଥୁବା ଓଡ଼ିଶାର 
ଦେବାଦେବୀ, ଭଗବାନ ପଣ୍ଡାଙ୍କ ‘ଓଡ଼ିଶାର ଧର୍ମ, ବାବାଜୀ ଫକୀର ଦାସଙ୍କ ‘ଓଡ଼ିଆ 
ସାହିତ୍ୟରେ ଶୈବଧର୍ମ , ଡଃ ପ୍ରଦୀପ୍ତ କୁମାର ପଣ୍ଡାଙ୍କ (ଓଡ଼ିଶାର ଧର୍ମଧାରା” , ରବୀନ୍ଦ 
ମୋହନ ସେନାପତିଙ୍କ ‘ଓଡ଼ିଶାରେ ବିବିଧ ଧର୍ମଧାରା” , ଓଡ଼ିଶା କଲ୍ଚରାଲ୍‌ ଫୋରମ୍‌ 
ସମ୍ପାଦନାରେ ପ୍ରକାଶ ଲାଭ କରିଥୁବା ‘ଓଡ଼ିଶାର ଶୈବ ସଂସ୍କୃତି , ବଵଜମୋହନ ମହାନ୍ତିଙ୍କ 
ସମ୍ପୀଦନରେ ପ୍ରକାଶ ଲାଭ କରିଥ୍ବା ‘ଓଡ଼ିଶାର ପର୍ବପର୍ବାଣି ଓଷାବ୍ରତ ଯାନିଯାତ୍ରା” , ଡଃ 
ରାଘବାନନ୍ଦ ନାୟକଙ୍କ ସାରଳା ମହାଭାରତରେ ଧାର୍ମିକ ପରମ୍ପରା , ଡଃ ଖଗେନ୍ଦ୍ର ନାଥ 
ମଲ୍ଲିକଙ୍କ ଭାରତୀୟ ପରମ୍ପରାରେ ଧର୍ମ ଓ ଦର୍ଶନ?, ଡଃ ଅନା ନାୟକଙ୍କ ଓଡ଼ିଆ 
କାବ୍ୟରେ ଶିବ” , ଡଃ ସୁରେନ୍ଦ୍ର କୂମାର ମହାରଣାଙ୍କ ‘ଓଡ଼ିଆ ସାହିତ୍ୟରେ ଧର୍ମଧାରା' 
ଆଦି ପ୍ରଧାନ |! ଏହାଛଡ଼ା କେଦାର ନାଥ ମହାପାତ୍ର ବିଭିନ୍ନ ସମୟରେ ଓଡ଼ିଶାରେ ଶୈବଧର୍ମ, 
ଶୈବ ସଂସ୍କୃତି, ଶୈବପୀଠ ଆଦି ବିଷୟରେ ବହୁ ପ୍ରାମାଣିକ ପ୍ରବନ୍ଧ ରଚନା କରିଛନ୍ତି 
ଡଃ ବିଶ୍ଵରୂପ ଦାସ, ଡଃ ଲକ୍ଷ୍ଣକୁମାର ପଣ୍ଡା, ଡଃ ଦୀନନାଥ ପାଠୀ, ଗୋପାଳଚନ୍ଦୁ ପଣ୍ଡା, 
ଡଃ ମହେଶପ୍ରସାଦ ଦାଶ; ଶ୍ରୀ ଦେବପ୍ରସାଦ ଦାସ, ପଣ୍ଡିତ ନୀଳମଣି ମିଶ୍ର, ମାନଗୋବିନ୍ଦ 
ମହାସୂପକାର, ଗଣେଶ ପ୍ରସାଦ ପରିଜା, ଡଃ ସତ୍ୟନାରାୟଣ ରାଜଗୁରୁ, ଶ୍ରୀମତୀ ପ୍ରମିଳା 
ମିଶ୍ର ଆଦି ଆଲୋଚକ ଆଲୋଚିକାଗଣ ବିଭିନ୍ନ ସମୟରେ ଶୈବଧର୍ମ ସମ୍ପର୍କରେ କେତେକ 
ଆଲୋଚନା ପ୍ରକାଶ କରିଛନ୍ତି ! 


ଓଡ଼ିଶାର ପ୍ରାଚୀନ ଧର୍ମମାନଙ୍କ ମଧ୍ୟରେ ଶୈବଧର୍ମ ଅନ୍ୟତମ ପ୍ରାଚୀନ ଧର୍ମ । 
ଏକଦା ଏହା ଓଡ଼ିଶାର ରାଜଧର୍ମରେ ମଧ୍ଯ ପରିଣତ ହୋଇଥଲା । ଶୈବଧର୍ମ ସହିତ ଅନ୍ୟାନ୍ୟ 
ଧର୍ମମତର ନିଗୂଢ଼ ସମ୍ପର୍କ ଥ୍ବାରୁ ହିନ୍ଦୁମାନଙ୍କ ନିକଟରେ ଏହା ଅତୀବ ଲୋକପ୍ରିୟ ଧର୍ମରେ 
ପରିଣତ ହୋଇଥଲା | ଅତୀତରେ ଓଡ଼ିଶାର ସାମାଜିକ ଜୀବନକୁ ଏହା ଗଭୀରଭାବେ 
ପ୍ରଭାବିତ କରିଥୁଲା । ଓଡ଼ିଆ ସାହିତ୍ୟର ଆଦ୍ୟଉନ୍ଲନେଷରୁ ଏହାର ପ୍ରଭାବ ପରିଲକ୍ଷିତ 
ହୋଇଥଲା । ସେଥ୍ପାଇଁ ଓଡ଼ିଶାର ବିଭିନ୍ନ କାବ୍ୟ, ଓଷାବତ, ଦର୍ଶନଶାସ୍ତ୍ ଆଦିରେ ଏହାର 
ଅପ୍ରତିହତ ପ୍ରଭାବ ଲକ୍ଷ୍ୟ କରାଯାଏ । ଏହି ଦୃଷ୍ଟିରୁ ଓଡ଼ିଆ ସାହିତ୍ୟର ବିକାଶକ୍ରମ 
ଆଲୋଚନା ବେଳେ ଏହି ଧର୍ମର ପ୍ରଭାବକୁ ଅବହେଳା କରାଯିବା ଅନୁଚିତ ମନେହୁଏ । 


QUI 


Source: Author, Digitized by PPRACHIN, SOA 


